
प्रकाशकस्य मन्तव्यम्‌ 


पञ्चपञ्चाशदवर्षपूवं पृज्यपितृपादेन प्राध्यापकेन डिल्लीराजशर्मणा विरचितस्य 
प्रस्तुतधर्मशास्त्रग्रन्थस्य पाण्डुलिपिश्चिरकालं यावत्‌ पुस्तकधान्या गर्भगृहेऽतिष्ठत्‌ । सम्प्रति 
पुनस्तत्रभवतः प्रेरणयैतस्य ग्रन्थस्य प्रकाशनं सञ्जातमिति कथने नात्युक्तिः । देववाण्यां 
विरचितो ग्रन्थोऽयं संस्कृतवाङ्मयसेविनां धर्मशास्त्रमर्मज्ञानां च विदुषां कृते प्रमोदाय 
समुपयोगाय नवानुभतये च भवेदिति मामकीनो विश्वासः । 


सनातनो हिन्दुधर्मः समाजस्य स्थिरतायै सुव्यस्थापनाय च समाजस्य 
प्रारम्भिकाडगरूपस्य परिवारस्य शुद्धौ विशेषमहत्त्वमादधाति । सामाजिकस्थिते- 
रुच्छुड्‌खलत्वे वर्णसडकरबहुलत्वे च तददोषः परिवारेषु समुत्पदयेतेति 
परिवारसद्घटनेकवघधाननैरन्तर्य दग्गोचरी कृत्यास्मत्पूर्वजैराचारसंहितानिर्माणिं व्यधायि 
वर्णसद्करबहूले समाजे कश्चिदपि जनो धमर्थिकामसोक्षरूपपुरुषार्थसाधने न क्षम 
इत्यस्माकं पूर्वजा मुनयः शास््रकाराश्च परिवारघधटनस्य प्रथमसोपानरूपं चिवाहबन्धनं 
व्यवस्थापितवन्तः। षोडशसंस्कारेषु विवाहस्य विशिष्ट महत्वमुपपाद्य ते विवाहस्य 
निर्दष्टपरम्परासंरक्षणाय विवाह कालस्य विवाहकार्यसम्पादनस्य विवाह- 
गभधिानावकाशसमयस्य च विषये विवाहितयोः पत्युः पत्न्या वा निधने जाते 
तदीयपरिवारस्य वर्णसाड्कर्यदोषस्पर्शनिवारणस्य सम्बन्धे च कीदृ श्याचारपद्धतिः समुचितेति 
विशदमनुसन्धाय स्वनिष्कर्षं प्रत्यपादयन्‌ । अमुमेव विषयमवलम्ब्य कन्योद्राहसमयमीमांसा 
विधवोद्राहतिमिरालोकश्चेति ग्रन्थद्वयं निर्मितमस्ति । 

अस्य ॒ग्रन्थद्रयस्य सम्पादने मुद्रणादिकार्ये च समर्पितचित्तः प्राध्यापकः डा 
माधवभद्ररार्दमहाभागः सविशेषं धन्यवादार्हो विद्ते यस्यं . सश्रमसहयोगेनाहं 
नितरामनुगृहीतोकस्मि । 

अन्ततः, अस्य ग्रन्थयुगलस्य प्रकाशनेन सनातनधर्मावलसम्बिनि हिन्दुसमाजे 
पाणिग्रहणविषयक शास्त्रीयज्ञानमुपलभ्य विद्यमानप्रद्षितभौतिकावस्थातः किञल्चिन्मात्रमपि 
समन्ततद्ष्ट्या विचारणाय प्रेरणा समेषां जायतामिति परमात्मानं प्रार्थये । 


अच्युतराज रेग्मी 
ख-२८७०५ वैकमाब्दः २०५१।१२।१५ 
महादेवस्थानम्‌, बानेश्वरः, 
काण्ठमण्डपः, नेपालः । 
दूरभाषः ४७०१९१५ 


आमुखम्‌ 


अध्यापकरूपेण नैपालकविद्रत्समाजे श्यातिमापन्नो  डिल्लीराजशर्मा ररेग्मी) 
सिद्धहस्तो ग्रत्यकारश्चापि वेविद्यत इति कतन्योद्टाहसमयमीममांस्त) 
बिधबोदराहतिभिरालो कश्चेति ग्रन्थयुगलस्यावलोकनाद्‌ विज्ञायते । अथच विविधशास्तरेषु 
गभरीरपाण्डित्यं दधानस्तत्रभवान्‌ विशेषेण व्याकरणशास्रे धर्मशास्त्रे मीमांसादिदशनिषु 
चाप्रतिहतगतिरिति प्रमाणीभवति । 


श्रीडिस्सीराजशर्मा १९५२तमे वैक्रमान्दे पश्चिमनेपालस्य पात्पामण्डले समजनि । 
धर्मशास्राचार्यकाव्यतीर्थञ्चेत्युपाधिद्रयं लभमानौऽसौ महानुभावः १९९०तमवैक्रमाब्दात्‌ 
२००८तमं वैक्रमान्दं यावत्‌ काष्ठमण्डपस्थरानीपोखरीसंस्कृतपाठशालायामध्याप्य 
| ००५०५४८ क ब्दात्‌ काष्ठमण्डपस्थराजकीयसंस्कृतमहाविद्यालये धर्मशास््रविषय- 
न्दे सांपसारिकलीलां परिसमाप्तवान्‌ । 

नेपाले संस्कतविद्रत्परम्पराया दतिहासः समृद्धोऽस्तीति तद्विदो वदन्ति । प्रायो 
्रिसहम्रान्दव्यापिनि तैपालकसंस्कतसाहित्येतिहासे प्रारम्भत एव काव्यरचनाप्रचारो 
दरीदृश्यते । नेपातेतिहासस्य प्राचीनार्वाचीनकालयो राजभाषा संस्कृतमेवासीदिति तदा 
संस्कतस्य समृद्धिः स्फुटमनुमीयते । तदानीन्तना नैके संस्कृतग्रन्था अपि साम्प्रतं 
प्रत्यक्षप्रमाणत्वेते समुपलन्धा वेविद्यन्ते । तेषु काव्य-नारकग्रन्था व्याकरणग्रन्था 
ज्यौतिषग्रन्थास्तन्त्रधर्मशास््रगरन्थाश्च ख्यातिमापद्यन्ते । न केवलं संस्कृतविदो निद्रांसः 
किन्तु बहवो नेपालनृपाला अपि संस्कतग्रन्थान्‌ रचयामासुः । तत्राष्टमशतान्द्यां वर्तमानो 
 विदग्धकाव्यनिपुणो लिच्छविनरेशो जयदेवः द्वितीयः), सप्तदशशतान्दां वर्तमानो 
नानारूपकग्रन्थनिर्माणचतुये मल्लनरेशो जगज्ज्योतिर्मस्लः, तस्यामेव शतान्धा 
वर्तमानोऽनेकभक्तिकाव्यप्रणयनपरः कवीन्द्रोपाधिधारी राजा प्रतापमल्लः, ऊनविंशशतके 
वर्तमानो बृहत्पुरश्चर्यार्णवनामकग्रन्थप्रणेता शाहनरपतिः प्रतापसिंह श्च विख्यातिं भजन्ते । 

श्रीडिल्लीराजशर्मा संस्कतग्रन्थकारपरम्परायां ग्रन्थकाररूपेणेतः पूर्वं व्याति न 
लभते, किन्तु ग्रन्थद्रयमिदं तदीयवैदुष्यख्यापनाय प्रभवतीति मन्यते । अद्यत 
पञ्चपञ्चाशद्वर्षपूर्वं प्रणीतं ग्रन्थयुगलमिदं ग्रन्थकारस्य जन्मशतान्दीवर्षविसरे प्रकाशं 
समेतीति महतः हर्षस्य संयोगस्य च विषयः । 







अस्मिन्‌ ग्रन्थयुगते नारीसमस्यायाः पक्षद्रये विशदं निरूपितमस्ति 
 कन्याविवाहकालविषये विधधवाविवाहविषये च । साम्प्रतिकजगति विषयद्रयमिदं निश्चप्रचमपि 
विवादास्पदीभूतं भवति । यतो वर्तमानसमये कन्याविवाहस्य समर्थनं विधवाविकाहस्य 
विरोधश्च प्रातिकूल्यं भजतः । परन्तु विहिते गभीरविश्सलेषणे समाजस्य निरदुष्टत्वाय 
विषयद्रयस्यास्यानुशीलनं सर्वेषां हितकरं प्रतीयत इति नात्र सन्देहसेशः । 


कन्याविवाह-विधवाविवाहयोरौचित्यानौचित्यविषये सम्प्रति जनानां विचारो यः 
कोऽपि स्यात्‌, नियमानां व्यवस्था या कापि स्थात्‌ किन्तु ग्रन्थेऽस्मिन्‌ धर्मशास्रीयविचार 
परिचर्चितौऽस्ति । अस्माकं धर्मग्रन्थेष्वपि वस्तुतो विचारवैविध्यं संलक्ष्यते । यथा 
कन्याविवाहप्रकरणे कन्यात्वसम्बन्धे नैका विप्रतिपत्तयः सन्दृश्यन्ते। अनूढात्वं कन्यात्वम्‌, 
अरजोदर्शनात्वं कन्यात्वम्‌, उत पुरुषसम्पकरहितत्वं कन्यात्वमिति विप्रतिपत्तिबाहुल्यं स्फुटं 
प्रतिपाद्य निष्कर्षरूपेण तेषां त्रयाणां समष्टावेव कन्यात्वं समर्थितं ग्रन्थकारेण । 

एवमेव कन्यावस्थायामेव विवाहसम्पादनविषये पूर्वत्तिरपक्षयोस्तकस्तिथा प्रस्तुताः, 

यथा कस्याप्येकस्य पक्षस्य समर्थनेऽपि पर्याप्तानि शास्वरीयप्रमाणानि समुपन्यस्तानि । 
इदमेव ग्रन्थस्यास्य वैशिष्ट्यं वैचित्र्यञ्च । तथैव च विधवाविवाहस्य पोषणे विविधम्रन्थानां 
प्रमाणानि समुपन्यस्य निष्कर्षे तद्विरोधे स्वमतं प्रकाशितम्‌ । एतेनोभयदष्ट्या विषयवस्तुनो 
विन्यसनाद्‌ ग्रन्थोऽयं विशेषेणोपयोगितां बिभर्तीति विश्वसिमि । एतदवचनमुदाहरणद्रारा 
स्फूटीक्रियते । यथा कन्यायाः पुनर्विबाहसरम्बन्धे- 


वरो यद्यन्यजातीयः पतितः स्लीब एव च| 

विकर्मस्थः सगोत्रो बा रासो दीचमियोऽपिबा॥ 
ऊद्धापि देया सान्यस्यै सहाबरणभवणा । (कात्यायनः) 
सा चेदक्षतयोनिः स्याद्‌ गतप्रत्यागतापि बा। 
पौनभ्वेन भर्प्रा सा पुनः संस्कारमर्हति ॥ (मनुः) 


इत्यादिरीत्या कन्यायाः पुनर्विबाहस्यादोषत्वं पूर्वपक्षरूपेण संस्थाप्योत्तरपक्षरूपेण तन्निषेधो 
व्यधायि । 


विधवाविवाहसम्बन्धेऽपि प्रथमं नानाप्रमाणै- पूर्वपक्षः परिपोषितः, पश्चात्‌ सयुक्ति 
प्रत्याख्यातः । यथा- 
नष्टे मते प्र्रजिते क्लीबे च पतिते पतौ । 
पञ्नस्वापत्सु नारीणां पतिरन्यो विधीयते ॥ (पराशरः) 





देवराद्‌ बा सपिण्डाद्‌ बा स्त्रिया सम्यङ्‌ नियुक्तया 
प्रजेप्सिता$धिगन्तव्या सन्तानस्य परिक्षये ॥ (मनुः) 





रक्षेत्‌ कन्यां पिता विन्नां पतिः पुत्राश्च वार्धके । 
अभे ज्ञातयस्तेषां न स्मी स्वातन्त्यमर्हति ॥ (याजेवत्स्यः) 


न दत्वा कस्यचित्‌ कन्यां पुनर्दद्याद्‌ विचक्षण 
दत्त्वा पुनः प्रयच्छन्‌ हि प्राप्नोति पुरुषानृतम्‌ ॥ (मनुः) 





 उक्तोदधरणावलोकनेन पक्षदरयस्यापि मतं स्पष्टीकृतमिति प्रमाणीभवति । ` 
नियोगकरणाकरणसम्बन्धे ग्रन्थकारो वदति- उभयेषामपि तेषां वचनैर्विशेषत्वेन ` 
प्रनतैनधिः स्वीकर्तव्यो भवति ।" वि 
विषयप्रतिपादने ग्रन्यकारमहाभागो नितरां क्षमः । विवेच्यविषयस्य 
परवोत्तरपक्षनिरूपणेन साकं स्वनिष्कर्षपरसतुतौ तस्य कौशलमुदाहार्यमस्ति यस्य दिग्दर्शनं पूर्वं 
विहितम्‌ | 
धर्मशास््रनिरूपणेन साकं यथास्थलं प्रसङ्गानुसारं वैदिकसाहित्यस्य व्याकरणस्य मीमांसाया ` 
महाभारतस्य पुराणानामपि चर्चा कृता । धर्मग्रन्थषु मन्‌-याज्ञवल्क्य-यम-पराशरस्मृतीनां 
निर्णयसिन्धु-पारस्करगृहयसूत्रादिविधग्रन्थानामालोडनेन सम्‌पस्थापितो विचारसारः 
साम्प्रतिकसमाजे महतीमुपयोगितां लभते । | । 
ग्रन्थकारस्य शैली नातिगूढा न चाति परिस्पुटा प्रतिभाति । स्थले स्थले नैयायिकसरणिं ` 
समाध्ित्यापि विषयविशदीकरणेन ग्रन्थकारः सरलतामनुसरत्ति । न केवलं 
विषयगाम्भीर्येऽपितु तार्किकत्वेऽपि डित्लीराजशर्ममहाभागस्य लेखनशैली नितरां 
प्रशंसापदवीमधिरोहति । वस्ततः पूवत्रिरपक्षप्रतिपादनपुरःसरं गभीर-तार्किक- ` 
सुव्यवस्थितपद्रत्या शास््रीयविषयनिरूपणे महानुभावोऽसौ समेषां , नैपालकविदुषां पुरः ` 
पुष्कलं स्थानं धुवमधिगच्छति । - 
नेपाले संस्कृतग्रन्थप्रकाशनं नातिषुकरम्‌ । मूद्रणालयेषु संस्कृतज्ञानां नैयुन्यं ` 
कार्येऽस्मिन्‌ काठिन्यं जनयति । प्रस्तुतग्रन्प्रकाशनेःपि तत्‌ कारठिन्यमन्वभावि । तथापि 
विलम्बेनापि तस्य प्रकाशनं सञ्जातमिति दर्षस्य विषयः । 
प्रस्तुतग्रन्थप्रकाशनप्रसङ्के समन्वितोभयं जन एतदेवस्रप्रदानाय नेपालसर्वकारस्य 
पूर्वमन्त्रिणि ग्रन्थकारात्मजाय अच्युतराजरेग्मीमहाभागाय साधुवादमर्पयति । तेन ` 
महानुभावेन प्रकृतग्रल्थं प्रकाश्य स्वजनकं प्रति समादरः प्रदर्शितः, संस्कृतवाडमयसंवर्धने 
महती श्रद्धा च प्रकटिता । ष 
गरन्थद्रयमिदं सम्प्रति तरिद्षां पुरतो वर्तेते । अस्य सारगर्भत्वविषये 
प्रामाणिकत्वविषये च विशदं समीक्षणं स्यादिति मे मनीषा वर्तते | 
अन्ततो ग्रन्थकारस्य जन्मशतान्दीवपपिसर ग्रन्धद्रयस्यास्य प्रकाशनं 
महिमान्वितं सामयिकं चास्ति । एतेनैकतौ ग्रन्थकरतूर्वेद्ष्यं प्र्याप्यते चेदन्यतो ` 
विवाहकर्मस॒म्पादनविषयेःस्माकं पूर्वजानां सृष्मचिन्तनस्य परिचय उपलभ्यत इत्युक्त्वा 

अध्यक्ष : साहित्यविभागस्य, वाल्मीकि- 
विद्यापीठस्य, काष्ठमण्डपनेपालस्थस्य । 





कन्यात्वविचारः 


तत्र तावत्कन्यात्वमेव मीमांस्यते- किन्नाम तत्त्वम्‌ ? 
अनूटढात्वम्‌ ? उत पुमसम्प्रयुक्तात्वम्‌ ? आहोश्विदजातरजो जो- 


दर्शनात्वम्‌ ? त्रिष्वप्येतेष्वर्थेषु (कन्या“शब्दस्य प्रवृत्तिनिमित्तसद्भावसन्दर्शनात्‌- 


इति । 


अथ पर्वपक्षः 


तत्र केचिदेवसाहः 

अनूटढात्वं कन्यात्वम्‌ 

पितुबेश्मनि या कन्या यं पुत्रं जनयेद्रह 

तं कानीनं वदेन्नाम्ना बौद्ुः कन्यासमुद्भवम्‌ ॥ 
९।१७२। इति मनुना, तथा- 


कन्यामृतुमतीं शुद्धां कृत्वा निष्कृतिमात्मनः ।. 


शुद्धिं च कारयित्वा तामूद्रहेदनृशंस्यधीः 

पिता ऋतृन्स्वपुत्रयास्तु गणयेदादितः सुधीः । 
दानावधि गृहे यत्नात्पालयेच्च रजौवतीम्‌ ॥ 
दद्यात्तदृतुसंख्या गाः शक्तः कन्यापिता यदि । 
दातव्यैकापि निःस्वेन दाने तस्या यथाविधि ॥ 
दद्याद्रा ब्राह्मणेष्वत्नमतिनिःस्वः सदक्षिणम्‌ । 
स्यातीतर्तुसंश्येषु वराय प्रतिपादयेत्‌ ॥ 

उपोष्य त्रिदिनं कन्यां रात्रौ पीत्वा गवां पयः 
अदष्ट्रजसे दद्यात्‌ कन्यायै रत्नभूषणम्‌ ॥ 
तामुद्रहन्वरश्चापि कृष्माण्डैर्जुहुयादद्रिजः । 


इति निर्ण्यसिन्धौ आश्वलायनेन, तथा- 


१) 


विवाहे वितते यज्ञे होमकाल उपस्थिते । 
कन्यामृतुमतीं दृष्ट्वा कथं कर्वन्ति या्ञिकाः ॥ 
स्नापयित्वा तु तां कन्यामर्चयित्वा यथाविधि । 
युञ्जानामाहूतिं हृत्वा ततस्तत्र प्रवर्तयेत्‌ ॥ 
इति तत्रैव मदनपारिजाते यज्ञपाश्वेन, तथा “अथ यदि 
कन्योपसाद्यमाना चोह्यमाना वा रजस्वला स्यात्तामनुमन्त्रयेत्‌ । पुमांसौ 
मित्रावरुणौ पुमांसावश्विनावुभौ । पुमानिन्द्रश्च सूर्यश्च पुमांसं च दधात्वियम्‌ । 
अथ द्रादशरात्रमलङ्कत्य प्राशयेत्पञ्चगव्यमथ शुद्धां कृत्वा विवहेत्‌” इति 
तत्रैव बौधायनेन च जातरजोदर्शनायाः पंसम्प्रयुक्तायाश्चाप्यनूढाया एव 
कत्या- पदप्रयोगव्यवहारप्रदर्शनान्‌ । अत एव- पाणिनैरपि “कन्यायाः कनीन 
चे"ति कन्याशब्दादपत्यार्थऽणप्रत्ययस्मरणमत्यन्तं संगच्छते । अन्यथा 
पंसम्प्रयक्ताया, जातरजोदर्शनायाश्च कन्यात्वाभावेन “कन्यायाः कनीन चे" 
तिसूत्रं व्यर्थमेव भवेत्‌ । अत एव च- सिद्धान्तकौम्‌द्यां “कन्यायाः कनीन 
चे "तिसूत्रव्याष्याने कानीनो व्यास कर्णश्चेत्युदाहरणं ददतो 
भृद्रोजीदीक्षितस्याऽप्यनृदढाया एवाऽपत्यमित्यर्थ दति स्षष्टोल्लेख स्तथा-तस्यैव 
व्याघ्याने- “ननुं कन्या हयक्षतयोनिस्तस्याश्चाः पत्यसंभव एवे नास्तीत्या- 
शङ्कयाऽऽहाऽन्‌ढाया इति” इतितत््वबोधिनीकारस्योल्लेखश्चातीव 
सुसड्गच्छेते । ताभ्यां हयक्षतयोनित्वे नामाः जातरजोदर्शनात्वमित्येवाऽभिप्रेत्य 
तत्त्वस्य त्वसम्भवमेव निश्चित्य तथा समाहितं सुस्पष्टमवगम्यते | 
एतेन- सत्यवती- कृन्त्योरनुद्राहावस्थायां पराशरसूर्याभ्यां 
व्यासकर्णयोर्जननेः पि कन्यात्वमविरूढम्‌ । अत एव हि- ` 
कमार्याः पाणिं गृह्णीयाद्‌ 
इति पारस्करगृह््यसुत्रभाष्येषु- “कुमार्या अनन्यपर्विकाया" 
इतिविषश्वनाथोक्तिस्तथा- कूमार्या अनन्यपूर्विकायाः कन्यायाः अनेन ` 
विंशतिप्रसूतायाः स्मृत्यन्तरविहितस्य पुनर्विवाहस्याऽनियम इच्छा चेत्करोती"ति ` 
हरिहरोक्तिश्चेति द्रयमेव सुसङ्गतम्‌ । ५ 
तथा चेतावताः नूढानां हि जातरजोदर्शनानां पुंसम्प्रयक्तानाञ्चापि ` 
कन्यात्वमविरुद्धं भवति । | 
 अप्रयच्छन्समाप्नोति भूणहत्यामृतावृतौ । 4 
गम्यं त्वभावे दातृणां कन्या कूर्यात्स्वियंवरम्‌ ॥१।६४॥ इति 
(र) | 


याज्ञवल्ग्येन, तथा- 
काममामरणात्तिष्ठेद्‌ गृहे कन्यर्तुमत्यपि 
चैवैनां प्रयच्छेत्त्‌ गुणहीनाय कर्हिचित्‌ ॥९।८९॥ 
त्रीणि वषण्युदीक्षेत कृमार्युतुमती सती । 
ऊर्ध्वन्तु कालादेतस्माद्िन्देत सदृशं पतिम्‌ ॥९।९०॥ 
अलङ्कारं नाददीत पित्र्यं कन्या स्वयंवरा । 
मातुकं भ्रातृदत्तं वा स्तेना स्याद्यदि तं हरेत्‌ ॥९।९२॥ 
पित्रे दद्यान्न शुल्कन्तु कन्यामृतुमतीं हरन्‌ । 
स हि स्वाम्यादतिक्राम्येदृतूनां प्रतिरोधनात्‌ ॥९।९३॥ 
इति मनुना, तथा- | 
वरयित्वा तु यः कशिचित्प्रणश्येत्पुरुषो यदा । 
रक्तागमांस्तीनतीत्य कन्याऽन्यं वरयेद्ररम्‌ ॥ 
इत्यपराकं कात्यायनेन, तथा- 
तुत्रयमुपास्यैव कन्या कूरयरत्स्वियंवरम्‌ ॥ 
दूति तत्रैव विष्णुना, तथा- 
प्रतिगृह्य तु यः कशिचद्ररो देशान्तरं व्रजेत्‌ । 
ब्रीनतन्समतिक्रम्य कन्याऽन्यं वरयेद्ररम्‌ ॥ 
इतिस्मत्यन्तरवचने च जातरजोदर्शनानामप्यनूढानामेव कन्यात्व- 
व्यवहरणात्‌ । 
अत एव- पर्वत्रोदाहुतवचनेषु तत्र तत्र कन्याक्मारीशब्दौ प्रयुक्तौ 
तयोश्च नार्थन्तरत्वमाभिधानिका अपि पठन्ति; तद्यथा- “कन्या नार्या कृमायां 
चे "तिहैमः, “कन्या कमारिकानार्योरिति मेदिनी च । तदेवम्‌ 
अनृढात्वमेव कन्यात्वमिति । 
परे त्वेवमाह्‌ः- 
पमसम्प्रयुक्तात्वं कन्यात्वम्‌ । 
उद्बाहितापि सा कन्या नचेत्‌ सम्प्राप्तमैथुना 
पनः संस्कारमर्हेत यथा कन्या तथैव सा ॥ 


ति नारदेन निर्णयसिन्धौ- उदवाहिताया जातरजोदर्शनायाश्चापि 
पुमसम्प्रयुक्ताया एव कन्यात्वं प्रतिपाद्य पुनर्विवाहस्मरणात्‌ अत 
(३) 


एवेदमेवाऽभिप्रेत्य- ` 
वि बरो यद्चन्यजातीयः पतितः क्लीव एव च । 

विकर्मस्थः सगोत्रो वा दासो दीर्घामियोपि वा ॥ 

ऊढापि देया साऽ न्यस्मै सहावरणभुषणा । 

इति तत्रैव कात्यायनेनापि जात्यन्तरीय-पतित-क्लीव-वि कर्मस्थ- 
सगोत्र-दास-दीर्घामयादिभिःसकद्दढाया अपि पुनरन्यस्मै प्रदानप्रतिपादनमतीव ` 
युज्यते । अत एव विज्ञानेश्वरोपि- अक्षता च क्षता चैव पुनर्भूः 
संस्कृता पुनः । 

इति याज्ञवल्क्यवचनव्याव्याने- "क्षतात्वं पुंसम्प्रयुक्तात्वम्‌" 
 “अक्षतात्वञ्च पुमसम्प्रयुक्तात्वम्‌". इत्येवाऽभिप्रेत्य- “तत्र क्षता संस्कारात्‌ ` 
प्रागेव पुरुषसंबन्धदूषिता, अक्षता पुनः संस्कारदूषिता” इति 
मिताक्षरायामुक्तवान्‌ । एतेन- पुमसम्प्रयुक्तात्वमेव कन्यात्वं, न 
त्वनूढात्वमजातरजोर्दनात्वञ्चापीति निश्चेतुं सुशक्यमेव, यतः खलु 
पंसम्प्रयागद्रारैव क्षतात्वं प्रतिपादितं तेन, न त्‌ तथोद्राहद्रारा रजोदर्शनद्रारा च| 
तथा च- 

पूर्वदत्ता तु या कन्या, अन्येनोढा यदा भवेत्‌ । 

संस्कृतापि प्रदेया स्याद्यस्मै पूवं प्रतिश्रुता 
इत्यपरा मनोदत्ताया, वाग्दत्ताया, वेवाहिमन्त्रसंस्कृतायाश्चापि 
पुमसम्प्रयुक्ताया एव कन्यात्वं प्रतिपाद्य पुनर्विवाहस्मरणं कात्यायनस्याप्यतीव 
सुसड्गच्छते । अत एव तत्रैव- “कन्या, कृत्सिता,ऽन्यजातीयकर्मशीला, 
व्याध्युपहता, परिणीता  यद्यक्षतयोनि स्यात्परित्यक्तव्या” इति 
सुमन्तुनोद्राहिताया जातरजोदर्शनायाश्चापि पुमसम्प्रयुक्ताया एव कन्यात्वं 
प्रतिपाद्य परित्यागोऽभिहितः, अन्यथा “यरद्क्षतयोनिःस्या“-दिति हेतुत्वेनोपन्यासं 
 नाकरिष्यत्सः, पुमसम्प्रयोगेणैवा, क्षतयोनित्वं, नत्वनुद्राहेन रजोौदर्शनाभावेन ` 
चापीति तस्याः न्तःकरणसिद्धान्तात्‌ । तथा चैवंस्थिते 

सिद्धान्तकौमद्यां- “कमार्या वयसी" ति पाणिनेः सूत्रस्य ॑ 
“वृद्धकुमारी"त्युदाहरणं प्रदर्शयता भट्ोजीदीक्षितेन पुंसा सहा ऽ सम्प्रयोगमात्रं 


 प्रवृत्तिनिमित्तमुपादायैव प्रयुक्तस्य कुमारीशब्दस्य वुद्धाशब्देन 


 सामानाधिकरण्यमुपपादितं सङ्गच्छते, अन्यथा कृमारीशब्दस्य प्रथमवयो- ` 
वाचकतया वृद्धाशब्देन सामानाधिकरण्याभावात्तयोर्विशेष्यविशेषणभावा- 


(४). 


= इः ना था ज्यका तिर. र मगन निक किरन्त सकवरन 


संभवेन“विशेषणं विशेष्येण बहुल "मिति विशेषणसमासस्य “पुंवत्कर्म- 
धारयजातीयदे शीयेयु" इति पंबद्भावस्य च विषयत्वाभावेन कृमारीशब्दे परे 
पर्वपदान्तोदात्तत्वविधायकस्य “कूमार्या वयसी”ति पाणिनेःसृत्रस्य, तद्व्याष्याने 
भट्रजीदीक्षितकतोपपादनस्यापि वैयर्थ्यमेव भवेत्‌, इति तदङ्गी- 
करणीयत्वेनैततत्रयमपि सिद्धम्‌ ¦ अत एव लोकेपि °वृद्धकृमारी", वृद्धकन्या," 
“ममैषा कन्या वृद्धा जाता"इत्येवमादिको व्यवहारश्च प्रसिद्धचति । एतावता 
लोकेपि बृद्धकन्याननां पुत्रवदायहरणं केषाञ्चित्‌ सङ्गच्छते । तदेवम्‌- 
पुमसम्प्रयुक्तात्वमेव कन्यात्वमिति । 


अपरे तु पुनरेवमाहुः 

मजातरजोदर्शनात्वं कन्यात्वम्‌ । 

सा चेदक्षतयोनिः स्यादगतप्रत्यागतापि वा । 

पौनर्भवेन भरा सा पुनःसंस्कारमर्हति ॥९।१७६॥ 

दति मनुवचनेन-"सकृदद्राहिता गतप्रत्यागता-गता पूर्वोद्ाहक 
त्वक्त्वा पुरुषान्तरसम्प्रयोगं प्राप्तापि प्रत्यागता पुनस्तमेव प्रत्यावृत्ता, वा- 
अथवा अपिशब्दादनुद्राहितापि गतप्रत्यागता गता पर्वं पुंसम्प्रयोगं प्राप्तापि 
गतप्रत्यागता-पश्चात्ततो निवृत्ता सती, अक्षतयोनिः स्याच्चेद्रनोदर्शनेन 
क्षतयोनिर्न भवेद्यदि,  सा-तादृशी द्विविधापि रजोदर्शनाभावेन 
कन्यात्वस्याश्प्रणाशात्‌ पौनर्भवेन भर्त्रा सह पुनर्विवाहसंस्कारमर्हति" 
टत्यर्थनोधकेनाऽजातरजोदर्शनाया एव पंसम्प्रयुक्ताया अनूढायाश्चापि द्विविधाया 
रजोदर्शनाभावेन कन्यात्वस्याऽप्रणाशमभिप्रेत्य पुनर्विवाहसंस्कारप्रतिपादनात्‌ ! 
अत एव- 

उद्राहात्प्रथमे शुचौ यदि वसेद्भर्तुगहि कन्यका 

हन्यात्तज्जननीं क्षये निजतनुं ज्येष्ठे पतिजेष्ठकम्‌ । 

पौषे च श्वशुरं पतिं च मलिने चेत्रै स्वपित्रालये 

तिष्ठन्ती पितरं निहन्ति न भयं तेषामभावे भवेत्‌ ॥ 

इति निरण्यसिन्ध्वादिषु ज्योतिर्निबन्धवचनेनाऽप्यूढायाः पुंसम्प्रयुक्ता- 
याश्चापि कन्यापदेनाऽभिधानमतीव सुसद्गच्छते । तदेवम्‌- 

अजातरजोदर्शनात्वमेव कन्यात्वम्‌ इति । 


इति पूर्वपक्षः । 


(५) 


अथोत्तरपक्ष 


तदित्थं सति विप्रतिषेषे वयन्त्वथेवं पं पव॑पक्षिभिः प्रमाणत्वे- 
नोदाहूतानां स्मृतिवचनानां सिद्धान्तपक्षे यथायथं सुसङ्गतिं प्रदर्शयन्तः सन्त 
 - प्रथमतस्तेषां त्रयाणामेव पक्षाणां व्यष्टिभावं निराकूर्मः- 
अनटढात्वस्य कन्यात्वं वदतां खण्डनम्‌ 


तत्र तावदनढात्वमात्रकन्य्रात्ववादिभिः “पितृवेश्मनि या कन्ये"त्यादीति 
मरानवादिवचनानि यान्युदाहूतानि तत्र किञ्चिदेवं प्रतिवदामः- | 
“न तावत्तेन वचननिचयेन मन्वादिभिः कन्यात्वस्य लक्षणं कूतमपितु 
 जातापत्यादावप्यनूढामात्ररूपार्थे कन्यापदं प्रयुक्तमित्येव तेषामाख्यानम्‌ । ` 
 अथच- तमेव जातापत्यादावप्यनूढामात्ररूपार्थे कन्यापदप्रयोगं साधनं कृत्वा 
जातापत्यादावप्यनृढामात्ररूपार्थ पक्षे कन्यात्वसिषाधयिषायामपि तेषामभिमत- 


मेव यद्यभविष्यत्तर्हिं "प्रथमग्रासे मक्षिकापात इति न्यायेन प्रथमत एव 


"पितृवेश्मनि या कन्ये" ति मानववचनं प्रमाणत्वेन नैवोदाहरिष्यन्‌ । 
सा चेदक्षतयोनिः स्याद्गतप्रत्यागतापि वा । 
 पौनभविन भर्त्रा सा पुनः संस्कारमर्हति 


दति पुनस्तेनैव मनुना पुनःसंस्कारस्मरणादेव हि सकृत्‌ संस्कृताया 
अपीति बोधनेन सकत्संस्कताया अपि रजोदर्शनतः पुंसम्प्रयोग- 
तश्चाक्षतयोन्यास्तथाऽ नृढाया अपि “गतं गमनं पुंसम्प्रयोगस्ततः प्रत्यागतायाः 
प्रत्यावृत्तायाः क्षतयोन्या अर्थाज्जातरजोदर्शनायाः पुंसम्प्रयुक्ताया अप्यनूढाया इव 
पुमसम्प्रयक्ताया ऊढाया अपि पुनः संस्कारार्हत्वस्मरणद्रारा कन्यात्वज्ञापनात्‌, 


अन्यथा अनूढाया एव कन्यात्वस्वीकारे तु रजोदर्शनतः कन्यात्वस्याश्प्रणाशेन ` 
तज्जन्य-दोषस्याप्यदोषत्वेन स्वीकर्तव्यतया पुनस्तैरेव पूर्व्रोदाहूतैः “पित्रादि- 


रजोवत्युभयकर्तृकप्रायशिचत्तप्रतिपादकनिर्णयसिन्धुमदनपारिजातोदृताश्वला- 
धनयज्ञपाश्ववचनै रजोदर्शनजन्यपित्रादिसंबन्धिस्वाम्यातिक्रमभ्रूणहत्यादिना- 


 नादोषाणां, जातरजोदर्शनाकर्तुकाणां गुणवद्ररलाभपक्षकपित्रादिकर्तृकदानाभाव- 


पक्षकर्तुत्रयो पासनोत्तरस्वयंवरविधानमातापित्ृभ्रातुदत्तालङ्ाराऽग्रहणतदग्रहण- 


पक्षचौर्यरूपदोषसद्भावानां, वरकर्तृकजातरजोदर्शनापितृसम्प्रदानकशुल्कदाना- 


भावस्य च प्रतिपादकेर्मनुयाज्ञवस्क्याऽपरार्कोदृतकात्यायनयमविष्णु- ` 
 स्मृत्यन्तरवचनैश्चापि सह सुतरां विरोधो भवेत्‌ । एवम्‌ पुंसम्प्रयोगतोपि 
(६) 


कन्यात्वस्याऽ प्रणाशेन तज्जन्यदोषविशेषस्या< प्यदाषत्वेन स्वीकर्तव्यतयोद्राहात्‌ 
पर्वं पंसम्प्रयुक्तायास्तत्पित्रादीनामुपभुज्जानस्य पुरुषान्तरस्य च दोषबोधक- 
स्मृतिवचनैश्चापि सह विप्रलापो भवेत्‌, स्मर्यन्ते ह्युदराहात्पूर्वं॑पंसा सह 

सम्प्रयोगे सम्प्रयुक्तायास्तत्पित्रादीनामुपभुञ्जानपुरुषस्य चैवंविधा दोषाः, ते च 
यथा- तत्र तावन्मनः - 

पित्रा भर््रा सुतैर्बापि नेच्छेदविरहमात्मनः । 

एषां हि विरहेण स्त्री गर््य्ये कूर्यादुभे कृले ॥९।३॥ इति , 

रेतःसेकः स्वयोनीषु कृमारीष्वन्त्यजासु च । 

सख्युः पुत्रस्य च स्ीष्‌ गुरुतल्पसमं विदुः ॥११।५८ इति च 

तथा याङ्गवल्क्योपि- 

पखिभार्याकमारीष्‌ स्वयोनिष्वन्त्यजासु च ¦ 

सगोत्रासु सुतस्त्रीषु गुरुतल्पसमं विदुः ॥२३।२३५॥ इति । 

अपराकं यमश्च- 

रेतः सेके कूमारीषु चाण्डालीष्वन्त्यजासु | 

पपिण्डापत्यदारेषु प्राणत्यागो विधीयते । इति 

पुनस्तत्रैव ्रतुरपि- 

रेतः सेकः स्वयोन्यासु गोषु शिष्याङ्गनासु च । 

पखिभा्यासुतस्त्रीषु गमनाद्‌ गुरुतल्पगः ॥ इति 
अत्रे कमारीशब्दस्य कन्यात्वमर्थस्तयोर्नार्थान्तरत्वात्‌ ¦! यतो दहि 
पर्वपक्षिभिरेव “कन्या नार्यां कमार्यां च” इति हिमः, “कन्या कूमारिकानार्योः” 
इति मेदिनी चेति पूर्वत्रोदाहूतमेव प्रमाणत्वेन । 

यत्तु- अनूढाया एव कन्यात्वपक्षप्राबल्याय पक्षान्तरस्वीकारे 
“कन्यायाः कनीन चे" ति पाणिनिसूत्रस्य वैयर्ध्यमदभाव्य सिद्धान्त- 
क। मुदीततत्वबोधिनीकारयोः पर्वोत्तिरपक्ष-रूपोत्लेखप्रदर्शनेन सत्यवती- 
कन्त्यौः कन्यात्वाऽविरोधनिदर्शनं स्वीकतं, तत्रापि प्नरेवं प्रतिब्रमः- 
 “शब्दानुशासनस्मृतेराचार्यस्य महरषर्भगवतः पाणिनेर्देशकालविप्रकष्टानामपि 
समस्तश्रुतिस्मृतीनां साक्षात्कर्तृत्वेना> नुद्राहपमसम्प्रयो गा > रजोदर्शनसमष्टि 
विशिष्टाया एव कन्यात्वं स्वीकूर्वद्भिर्मनुयाज्ञवल्क्यादि महर्षिभिः सह 
विसंवादाभावात्‌ सर्वदा सर्वत्रेकमत्येनाऽन्‌ूढामात्रवाचकत्वं कन्याशब्दस्या~ भि- 
प्रेतं नैवा वश्यं भवेत्‌ तादृशानां मन्‌ 











(७): 


पाणिनिना च सह न तथाऽवश्यं भवेत्‌ । अपितु तेषां 
 पारस्परिकमसार्वदिकसार्वत्रिकेकमत्यसद्भावसंरक्षणाय कन्यात्वाऽ प्रणाशजनका- 
= नुद्राह-पुमसम्प्रयोगा = रजोदर्शनसमष्टिविशिष्टत्वस्यैव कन्यात्वलक्षणाड्गी- 
कर्तव्यतया कन्यात्वप्रणाश-जनकोद्राहपंसम्प्रयोगरजोदर्शनसमष्टिविशिष्ट- 
त्वस्या ॐ कन्यात्वलक्षणाड्गी करणीयत्वेपि . प्रत्येकत एवापि कन्यात्व- 
प्रणाशजनकेषु त्रिषु निमित्तेषु मध्ये स्येकतमत एवोभयत एव वा कन्यात्वस्य 
साकल्येन प्रणाशस्वीकारे व्यष्टिपक्षस्वीकारस्याः नावश्यकत्वेन किच्चिन्मात्र- 
नाश-स्वीकर्तव्यतया = न्यतो प्युभयत एकतमतो वा तस्य किञ्चित्सत्ताया 
अवश्यं वक्तु शक्यत्वादथापि कन्यात्वकिल्चिन्मात्रेसत्तामत्या अपि 
कन्यात्वाऽप्रणाशजनका-ऽन्‌द्राहप॒मसम्प्रयोगा ‡ रजोदर्शनसमष्टिवैशिष्टयाभावेन 
“कन्याभिन्तापि नाऽ कन्या, किन्त “कन्यासद्शी” तद्भिन्नस्यैव तद्गतधर्मवतः 
सादृश्याद्‌" इति तादृश्यपि “कन्या "भवतीति कन्यासाद्‌ श्यविशिष्टार्थवाचकात्‌ 
कन्याशब्दादपत्यार्थे~ णप्रत्ययं स्मरतः पाणिनेः “कन्यायाः कनीन चे" ति 
सत्रवैयर्थ्योदभावनमत्यन्तमयुक्तम्‌ । नहि पाणिनिना शब्दानुशासकेना" 5 नूढैव 
कन्ये"ति क्वचिदुक्तम्‌ । शाब्दिकानां हि शब्दसाधुत्वमात्रवदर्थञपि 
तात्पर्याऽ दशनेन कन्यासादुश्यविशिष्टार्थवाचकस्य कन्याशब्दस्य विवक्षयापि 
 सूत्रसार्थक्योपपत्तेः, सत्यप्यर्थे शब्दसाधुत्व-माव्रवत्तात्पर्ये वस्तुतो ्थभेदाभावेन 


सूत्रसार्थक्या- नुपपत्यभावात्‌, किन्तु कन्याशब्दादपत्यार्थे “< णू"प्रत्ययं स्मरत 
पाणिनेः “कन्यायाः कनीन चे"ति सूत्रे पठितस्य कन्याशब्दस्य को र्थं 
 इतिविचारेऽ नातरजोदर्शनायाः पुमसम्प्रयुक्तायाश्चापत्यासम्भवेन तद्वैपरीत्य- 
संभवादनृढेव कन्येति तदभिप्रायानुमानेन स्वपक्षप्राबल्यचिकीषमित्रप्रदर्शनात्‌ । ` 
अन्यथा ्स्रीभ्यो ठक्‌” इत्यादावपि स््रीवाचकशब्दानां हि 
 स्व्रीत्वविशिष्टार्थनोधकतया स्व्ीत्वविशिष्टार्थत्वस्य चाऽजातरजोदर्शन- 
` पुमसम्प्रयुक्तास्वपि सत्वेन तादुशीनामपत्यासम्भवात्तदरैपरीत्यसम्भवेन 
“जातरजोदर्शनपुंसम्प्रयुक्तात्वमेव स्त्रीत्व"मितिलक्षणाड्गीकर्तव्यतयाऽजात- 
 रजौदर्शनानां . पुमसम्प्रयुक्तानां च स्तरीत्वविशिष्टार्थवोधक-शब्दाभिघेयताभावेन 
स्त्रीत्वं न स्वीकर्तव्यं भवेत्‌ः। एवञ्च ताः काः ? न स्त्रियो, नैव वा पुरुषा, न 
च वा नपुंसका इति तत्र तत्र बहुष्वपि महाननर्थो भवेत्‌ । तथा चैवं पाणिनेः ` 
सूत्रस्य सङ्गत्यां सत्यामत एव सिद्धान्तकौमुदीतत्त्वबोधिनीकारयोरपि ` 
 तादृशपूर्वोत्तिरपक्षरूपोल्लेखः सिद्धान्तपक्षे संगत एव, अनूढाया हि रजोदश्निन, 
पुंसम्प्रयोगेण च कन्याभिन्नतायामपि कन्यासादश्यसद्भावात्‌ । अत एव हि 
| (८) | 


नन्‌ कन्या ह्यक्षतयोनिरिति तत्वबोधिनीकारेणाप्यक्षतयोन्या 
अथदिनुद्राहपुम सम्प्रयोगा ^ रजोदर्शनसमष्टिविशिष्टाया एव “हि” शब्देन 
कन्यात्वमन्तः करणेन निश्चित्य पूर्वपक्षरूपतस्तु तथाऽ सम्भवमाशङक्याः पि 
पनरनढाया ष्यवेत्यर्थात्‌ कन्यासादश्यविशिष्टाया पएवेत्येवशब्देन तथा 
समाहितमपि पूर्ववत्सङ्गतमेव । एतेन सत्यवती-कून्त्योरनुद्राहावस्थाया 
व्यासकर्णजननेन कन्यात्वं विरुद्धमेव, कन्यात्वाभावेन कन्यासाद्‌श्य- 
मात्रसद्भावात्‌ । अत एव च कानीनेस्य कन्यासदुशीजातत्वानिनिककृष्ट 
त्वेना- दायादब्ान्धवत्वमर्थाद्‌ गोत्ररिक्थहसाभाववत्वमविरुदढधम्‌ 

कानीनश्च सहोढश्च क्रीतः पौनर्भवस्तथा । 

स्वयन्दत्तशए्व शौद्रश्च षडदायादबान्धवाः ॥९।१६८॥। इति 
मनुस्मरणात्‌ । 

यच्च कृमार्या पाणिं गृहणीयात्‌ इति पारस्कर 
गृह््यसूत्रभाष्येष्छू विश्वनाथहरिहरयोरुक्तंः स्वपक्षमात्रे सङ्गमनं प्रदर्शितं 
तत्रापि प्नरेवं प्रत्याचक्ष्महे- 

तत्र॒ हि तावद्‌ विश्वनाथहरिहराभ्यामन्‌ढात्वस्येव पक्षस्य 
स्वीकारेण तवथ्योक्तमिति कथनमात्रमपि लज्जाकरतरन्तेषौम्‌, कुमार्या 
 अनन्यपूर्विकाया इति विश्वनाथस्य, कुमार्या अनन्यपूर्विकायाः 
कन्याया इति हरिहरस्य चोक्तिदरशनात्‌ । नह्यनन्यपर्विकात्वमन्‌ढात्व मात्रेण 
भवतीत्यपि तु पुमसम्प्रयोगेणापि भवतीति तैस्तदुक्तेः स्वपक्षमात्रे संगमनप्रदर्शनं 
स्वप्नेपि नैव चिन्तनीयम्‌ । अत एव हरिहरेण तत्रैव अनेन 
विंशतिप्रसूृताया- . स्मृत्यन्तरविहितस्य पुनर्विवाहस्याञनियम इच्छा 
चेत्करोतीति चोक्तम्‌ । तस्य चायमर्थः- 

विंशति प्रसूताया ह्यूढाया विंशतिप्रसवजन्या< निष्टनिवृत्त्यर्थकस्य 
पुनरुद्राहस्य रागत एव प्राप्तावपि तत्रेतिकर्तव्यताया अप्राप्तेरुद्राह- 
पुंसम्प्रयोगरजोद श्निसमष्टया कन्यात्वप्रणाशात्‌ कन्याकुमार्योश्च नार्थान्तर- 
तया नेना< प्राप्तौ तज्जन्याः निष्टनिवृत्तिकामाया एव पूर्वपततिनैव सह 
पुनरुद्राहे “हीत्थ* मिति स्मृत्यन्तरेण तदुपदेशो विधीयते, न पुरुषान्तरेण, न 
चान्यथेति सा तथेच्छावती चेदेव करोतीति नानीद्‌ शीति तस्यानियमाभाव इति, 
नतु कूमार्या अनन्यपूर्विकामात्रार्थतया विंशतिप्रसूतायास्त्वन्यपूर्विकात्वेन तदद्वारा 
पुरुषान्तरपुनरुद्राहनिषेधकस्येतस्य शास्त्रस्य तद्विधायकस्मृत्यन्तरविरोधा- 
दरकल्पिकत्वाङ्गीकरणीयतयेच्छाया अनियम इति । सत्यपि तथा 

(९) 


याकथञ्चित्तन्मते तैतेनापि तषामभिपेतार्थसिद्धः, विंशतिप्रसूताया अपि 





यथ | 
(नसदाहवैकल्पिकत्वसिद्धया कथन्नाम = नूढाया एव कन्यात्वं स्वीकुर्वन्ति-इति~ 
विंशतिप्रसूताया अपि कन्यात्वस्वीकर्तव्यत्वादर्थान्तरदोषादिमहानर्थापातस्तष। 


भवेत्‌ । किञ्च-अत एव तत्रैव ककचिार्यजयरामाभ्यामपि “ कूमारीग्रहणं 
विंशतिप्रसताव्युदासार्थ; स्मर्यते हि विंशतिप्रसूतायाः पुनर्विवाहः” इत्यक्तम्‌ 
तथा तत्रैव-“ कुमार्या अक्षतयोन्या ` विंशतिप्रसूताव्युदासार्थ क्मारीग्रहणं स्मर्यते 
हि तस्याः पुनर्विवाहः” ट्ति, तथा पुनस्तत्रैव पदार्थक्रमे “अनन्यपूर्विका" मिति 
ञ्जवल्द्यवचन म्शानावसर्‌- ` 
 'अनन्यपूर्विका"मित्यनेन- ˆ मनोदत्ता, वाग्दत्ता, अगिं परिगता, 
तप्तपदीं नीता, भुक्तागगुहीतगर्भा, प्रसूता ` चेति सप्त पुनर्भवो व्यावर््यन्ते” इलि 
= >वता गदाधरेणाऽक्षतयोनित्वार्थप्रवर्शनपू्वक मनोदत्तादिसप्तपुनर्भ्वा 
व्यावर्तनं कंत्वा"ॐ क्षतयोनि"पदना- ुद्राहपुमसम्प्रयोगा ऽ रजोदशनसमष्टि - 
विशिष्टाया एव कन्यात्वं स्वीकृत सुतरामवगम्यते । 

अपिच वयं पुनरेवमभिदध्महे-“ कुमार्याः पाणिं गृह्णीयात्‌” इत्यन्न 
कुत्सितो मारो यस्या त्यर्थे समस्तादत एव प्रथमवयोवाचकात्कृमारशब्दा = 
"वयसि प्रथमे" इतिडीप्यत्ययविधानतो  व्युतन्नल कमारीशब्दस्या~ ~ 
दाहपुमसम््रयोगारजोदर्शनसमष्टिविशिष्टस्थैव । स्वीरूपार्थस्य वाचकत्वं न 
त्वनुदवाहमाव्रविशिष्टस्य, प्मसम्प्रयोगमात्रविशिष्टस्य, रजोदर्शनाभावमात्र - 
विशिष्टस्य वाऽपीति तत्रभगवता सकलश्रुतिस्मृतिसाक्षात्कर््रा पारस्करेणाऽ-- 
भिप्रेतं निश्चिन्‌मः। 
 कृत्सितमारविशिष्टात्वज्चात्र "प्राणान्तबाधाजननपर्य्यन्तक्रमि कदु-ख - 
कत्वरूपावयवार्थानभिधायक- विकाररूपापरिणतात्मकसामुदायिकापरार्था- 
भिधायकमनसिजोत्पत्यधिकरणावस्थाविशेषवेशिष्ट्यम्‌” । तच्च. स्थविराणा - 
मपि सीणां बाधते मैथुनो ज्वर इत्युक्तिदर्शनादुवतिप्रभूत्यामनुद्राहिताय { - 
मपि न संभवतीत्यत एव तद्विशिष्टाया | एवोद्राह - नि { न्‌ 
तादृश्येवा < नूढा कमारीपदवाच्या । अथा जातरजोदर्शनापि तादृश्येव भवतिः 














मारविकारेषत्प्रादुर्भावादेव हि रजोदर्शनं जायते । मारविकारेषत्प्राद्भावा ८ 

कमश्च॒ पुसम्परयोगविषयकव्यवहारश्रवणदर्शनमननोत्कण्ठादिना _ सम्भव ल 
नाऽ न्यथेति सापि कुमारीपदाभिधैया । अथेवं पुमसम्प्रयक्तापि तादृश्येव भवति 

 उद्राहिताया अपि बालाया असञ्जातरजस्काया अनुत्पन्नमारविकारएय 
गौरीमपि च रत्य्थं॑गच्छेत्पुरुष कूलः इति स्मरणात्‌ पुसम्ब्रयागातं मज 








(१७) 


एव शनैः शनैर्मारविकारोत्पत्तेरिति, सापि कमारीपदवाच्या । तस्मान्नानदैव 
कमारी भवितुमर्हति पुंसा सह सम्प्रयुक्तायां, जातरजस्कायाञ्च व्यभिचारात्‌ । 
नापि वा पुमसम्प्रयक्तैव कमारी भवितुमर्हति, ऊढायां, जातरजस्कायाञ्च 
व्यभिचारात्‌ । नच वाप्यजातरजस्कैव कमारी भवितुमर्हति, पंसम्प्रयुक्ताया- 
मढायाञ्च व्यभिचारात्‌ । एवन्न द्विविधैवापि कमारी भवितुमर्हति; तदन्यत्रैकत्र 
व्यभिचारात्‌ । अथोढापि या ह्यजातरजस्का प॒मसम्प्रयुक्तेव बालविधवा चेदपि 
नसा कमारी भवितुमर्हति; जातोद्राहलभ्यपुंसम्प्रयोगसंकल्पजकिञ्चिन्मार- 
विकारोत्पन्तपूर्वात्वसंभवात्‌ । एवन्नानुद्राहिते अजातरजस्के पुमसम्प्रयुक्तं चापि 
मनोदत्तवाग्दत्ते कृमार्यौ भवितुमर्हतः, पित्रादिकर्तृकस्वकर्मकदाना- 
ऽन्यविवाहताद्‌ शवार्ता-श्रवणमननाद्युभयजन्यपंसम्प्रयोगसं जन्यपुसम्प्रयोगस कल्पजमारवि कारेष- 
दुत्पत्तिसम्भवात्तादृश्याः । तथैवा जातरजस्के पुंमसम्प्रयुक्ते चाप्यग्निपरिगत- 
सप्तपदीनीते अधंद्राहयुक्ते न कमाय भवितुमर्हतः; भाविपुंसम्प्रयोग- 
संकल्पजमारविकारकिंच्चिदत्पत्तिसम्भवात्‌, यतो हयेतन्तिबन्धनमेवाः ऽ म्नायते 
प्रथमवयसः "कौमार मिति नामधेयान्तरं, नानीद्शमिति, तस्मान्ताऽ- 
नृढात्वमेव कन्यात्वमिति । 


पुमसम्प्रय॒क्तानां कन्यात्वमिति वदतां खण्डनम्‌ 

पुमसम्प्रयुक्तात्वकन्यात्ववादिभिस्तु सहाः स्माक पुनरित्थं प्रतिवादः- 

न॒ तावत्किमपि क्वचिन्नारदकात्यायनसुमन्तुभिरन्यर्वा केरपि 
केनचिद्रचनेन पुमसम्प्रयुक्ताया एव कन्यात्वमिति लक्षणं कृतमिति वक्तुमपि 
शक्यते तैरपि, किन्तृढाया जातरजोदर्शनायाश्चापि पुमसम्प्रयुक्ताया एव 
कन्यापदप्रयोगद्रारा कन्यात्वं प्रतिपादितमित्येव तेषामपि प्रकथनम्‌ । तत्र 
तावत्‌- निर्णयसिन्धौ नारदेन- [ 

उद्राहितापि सा कन्या न चेत्संप्राप्तमैथूना । 

पनः संस्कारमर्हेत यथा कन्या तथैव सा ॥ 

इति वचनेनोढाया जातरजोदर्शनायाश्चापि पुमसम्प्रयुक्ताया एव 
कन्यापदप्रयोगद्रारा कन्यात्वं प्रतिपादितं कथं भवति ? तत्र॒ तावत्‌ “पुन 
संस्कारमर्हेते"ति पुनः संस्काराहत्विस्मरणदेव सकृत्‌ संस्कतापीति ज्ञाप्यते, 
 ततस्तथैवोणद्राहितापी "त्यनेन "यद्यपि मुख्या कन्याः नृटढेव, तथापि -उद्राहमात्रेण 
क्षता नतु रजसापीति" ज्ञापितं भवत्येव । तथा च सकृत्संस्कृता स्त्री 
(११) 


 "कन्यात्वप्रणाशजनकानामृद्राहपुंसम्प्रयोगरजोदर्शनाना"मेकेनोद्राहमात्रेण क्षता 
न तु रजसापीत्यत. एवाः मुख्यापि सम्प्राप्तमैथुना नचेत्समस्त- 
लक्षणानाक्रान्तत्वेन कन्यात्वस्य कार्त्स्येनाऽप्रणाशे पि-अर्थात्‌-“कन्यात्वा : - 
 प्रणाशजनकानामनुद्राहपुमसम्प्रयोगाऽरजोदर्शनानां" मध्ये “पुमसम्प्रयोगा- 
रजोदरशनयोः सदभावेनैकस्यैवाऽनुद्राहस्या : भावेपि समस्तलक्षणा क्रान्तत्वा- 
भावात्कन्यात्वस्य किञ्न्चिन्मात्रावस्थित्या कन्याभिन्नापि कन्यासदृशी भवतीत्यत 
एव यथा कन्या तथैव सा इत्युक्तम्‌, तद्भिन्नस्यैव तद्गतधर्मवत 
सादृश्यात्‌ । अतं एव तत्रैव कात्यायनोऽपि- वरो यद्यन्यजातीयः इत्यत्र- 
ऊढापि देया इत्यपिशब्देनाः नूढाया एव मुख्यकन्यात्वं ज्ञापितमित्येतदपि 
पूर्वेणैव व्याख्यातं भवति । एवम्‌- अपरां तेनैव पूर्वदत्ता तु या कन्या 
 इत्यत्र- सकत्संस्कतापीति-अपिशब्देना ~ नूढाया एव मुख्यकन्यात्वं ज्ञापितं ` 
` भवतीतीदमपि पूर्वेणैव समानम्‌ । तथा तत्रैव-सुमन्तुना- कन्या कूत्सिता 
दत्यत्र- परिणीताया अक्षतयोन्याः . कृत्सितात्वादिना परित्यागस्मरणन्तु 
प्रथमतृतीयपक्षयोरपि संघटत एवेति पक्षत्रये संघटनात्‌ स्वत एव सिद्धान्तपक्षे ` 
सुसंगतं, रजोदर्शनाभावेनाः प्यक्षतयोरनित्वसंभवात्‌, तथाच पुमसम्प्रयोगेणैवा 
क्षतयोनित्वं, नत्वनुद्राहेन रजोदर्शनाभावेन चेति सुमन्तौरन्तःकरण- 
सिद्धान्तमनुमिन्वद्भिस्तैः स्वयं द्रे पलायितव्यं भवत्येव । 

यत्तु “तत्र क्षता संस्कारात्प्रागेव पुरुषसंबन्धद्षिता, अक्षता पुन 
संस्कारदूषिता” इति-मिताक्षराकृतोर्लिखितमुदाहूत्य तदभिप्रायस्य स्वपक्ष- 
निश्चायकत्वसुशक्यताभिहिता, तत्रैवम्प्रत्युच्यते- ` 

| तत्र हि तावन्मिताक्षराकृता क्षताशब्दस्य दूषितेत्यर्थप्रदर्शनात्‌ 
क्षता-- दूषिताशब्दयोर्नाथन्तिरत्वे स्वीकृतमेव । ततश्च पुरुषसम्बन्धेन 
द्षितायाः क्षतात्वेन संस्कारेण द्षिताया अपि क्षतात्वेनैव भवितव्यत्वे 
 पृनरक्षतारूपोः थ आर्थिक एव स्वीकर्तव्यो भवति, न शाब्दिकः । तथा. 
चैवमर्थ तत्र॒ संस्कारात्प्रागेव पुरुषसंबन्धेन दूषिता क्षता, 
पुरुषसम्बन्धेनाः दूषितापि संस्कारेण द्षितार्थात्‌ संस्कारेणैव क्षता 
पुरुषसम्बन्धेन त्वक्षता भवतीति संस्कारदषितायाः प॒रूषसम्बन्धाऽद्षितात्व- 
द्रारेणाः क्षतात्वमक्तमिति नैव विरोधः । यद्रा- क्षतेत्यस्य कमर्थिकक्तान्तत्वमेव 
अक्षतेत्यस्य त॒ अविद्यमानं क्षतं ` पुरुषसम्बन्धद्रारा, रजोदर्शनद्रारा च यस्या 
 इत्यर्थ- भावार्थकक्तान्तक्षत शब्दस्या ~ विद्यमानशब्देन सह ननो = स्त्य्थानिां 

ॐ . ` 


वाच्यो बाचोत्तरषदलोपः इति वार्तिकेन समासे विद्यमानशब्दस्य लोपे च 
कते परिनिष्ठितत्वेन, तत्र-क्षता पुरुषसम्बन्धदुषिता, अक्षता पुनः पुरुष- 
सम्बन्धेन, रजोदश्निन चाक्षतापि पुनः “संस्कारद्षिता” इति स एवाऽ र्थः । 
तथाच-“एकतः- "क्षता पि, अन्यतस्तु“ अक्षता,” एकतो“ऽ क्षतापि"” 
अन्यतस्तु- "क्षता" भवतीत्युद्राहतो, रजोदर्शनतश्चापि क्षतात्वसंभवान्मिताक्षरा- 
कतस्तथोल्लेखः प्रथमतुतीयपक्षयोरपि संघटत एवेति पक्षत्रयेपि 
संघटनात्सिद्धान्तपक्षे सुसंगत एव भवति । 

यदपि सिद्धान्तकौमुद्याम्‌ “क्मार्यां वयसी"ति पाणिनेः सुत्रे- 
 उदाहूतस्य“वृद्धकृमारीष्ति प्रयोगस्य पुंसा सहा सम्प्रयोगमात्रप्रवृत्ति- 
निमित्तोपादानद्रारा साधुत्वं प्रदर्शयतो भद्रजीदीक्षितस्योपपादनं संगमय्य 
पक्षान्तरे “वृद्धकूमारी"ति प्रयोगस्य . समासपुंवद्भावयोर्निर्विषयत्वनिर्देशेन 
कूमारीशब्दे परे पूर्वपदान्तोदात्तत्वविधायकस्य “कूमार्यां वयसी “तिसूत्रस्य, 
भटोजीदीक्षितकतोपपादनस्य च वैयर्थ्यमुद्भाव्य स्वपक्षस्यैव तत्साधकत्व- 
समर्थनेन लोकेपि वृद्धकमारी-बृद्धकन्या इत्यादिव्यवहारप्रसिदधेस्तथा- 
 किञ्चिज्जातीयवृद्धकन्यानां पुत्रवदहायहरणस्य चापि संगमनं प्रदर्शितम्‌, तत्राप्येवं 
 प्रतिब्रूमः- 

तत्र॒ हि तावद्‌ वयोरूपार्थे द्योत्ये कमारीशब्दे परे 
पर्वपदान्तोदात्तत्वविधायके “कूमार्या वयसी” तिसूत्रे< कतेपि बयोग्रहणे 
प्रथमवयोवाचित्वेनैव “वयसि प्रथमे ” इतिङीव्विधानतः कुमारीशब्दस्य 
व्युत्पन्नतया तत॒ एव॒ तद्रूपार्थस्य द्योतनसंभवेन पुनर्वयोग्रहणसामर्थ्यत्‌ 
पुमसम्प्रयोगात्मकवयो = न्तररूपार्थवदनुद्राहाऽरजोदर्शनाधिकरणावस्थाविशेषो- 
भयात्मकवयो ~ न्तररूपार्थस्यापि विनिगमनाविरहेण  त्रिविधस्यैव 
तादुशवयो~ न्तरसमष्टिरूपार्थस्य ज्ञापनसंभवाद्‌ गुणवद्ररालाभादिकारण- 
वशाद्यावज्जीवमनुद्राहिताया रोगविशेषान्तरग्रासवशाद्यावज्जीवमजातरजो - 
दर्शनायाः, स्वकीयप्रागभवीयकर्मोत्पादितसंसारा~ सारतातत्वबोधोद्भावितविषय- 
वेरागयानुष्ठितनियमविशेषजन्यरजोवरोधारनुद्राहपुमसम्प्रयोगव शादुरध्वरेतस्काया 
अत॒ एव यावज्जीवं सनकबालखिल्यादिवत्कौमारब्रहमचारिण्याश्चापि 
वार्धक्यसंभवेन तासां त्रिविधानामपि प्रथमवयोतिरिक्ता< नुद्राहपुमसम्प्रयोग- 
रजोदर्शनाभावात्मकवयोन्तररूपस्य सद्भावाद्‌ वृद्धकृमारीशब्दाभिधेयतया 
तादुशार्थवाचककृमारीशब्दस्य वृद्धाशब्देन सामानाधिकरण्यसदभावेन विशेष्य- 
विशेषणभावसंभवाद्‌ विशेषणसमास्पुंवद्भावसविषयकत्वसत्तया कमारीशब्दे 

परे पर्वपदान्तोदात्तत्वविधायकस्य “कृमार्या वयसी"ति सूत्रस्य सार्थक्योपपत्तेरत ` 
एवापि लोके वृद्धकूमारी वृद्धकन्या दत्यादिव्यवहारप्रसिद्धेस्तथा 
किञ्चिज्जातीयवृद्धकन्यानां पुत्रवदहायहरणस्य च सद्गतिसद्भावात्‌ । पंसा 
सहा ॐ सम्प्रयोगमात्रप्रवृत्तिनिमित्तोपादानद्रारा भट्रौजीदीक्षितः 

“कन्यायाः कनीन चे"तिसूत्रव्याख्यानेभ नृढाया एवा पत्यमित्युक्तवतस्तस्या 
` नूढात्वपक्षेऽ पि सम्मतिदृष्टत्वात्कन्याकूमार्योर्नार्थान्तरत्वेना = स्मदीयपक्षत्रय- 
समष्टिविशिष्टसिद्धान्तपक्षान्तर्गतत्वादिष्टापादकतयैव दोषाभावाद्‌-इति । 


तदेवम्‌- “न पुमस्सम्प्रयुक्तात्वमेव कन्यात्वम्‌” इति । 





अजातरजोदर्शनात्वस्य कन्यात्वं वदतां खण्डनम्‌ 


| अजातरजोदर्शनात्वस्य कन्यात्ववादिभिश्च सहा स्माकं पनरेवं 
विप्रतिवादः- 


तत्र हि तावदजातरजोदर्शनात्वमेव कन्यात्वमिति क्ववित्केनचिल्लक्षणं ` 
कृतमिति तु तैरपि नैव शक्यं वक्तुम्‌, अपितु- “पुंसम्प्रयुक्ताया उद्राहिताया ` 
 अप्यजातरजोदर्शनाया एव॒ रजौदर्शनाभावनन्यस्य कन्यात्वाः प्रणाशस्या- ` 
भिप्रायेण-“सा चेदक्षतयोनिःस्या"दितिप्नःसंस्कारविधायकं मानवं वचनं 
समवलम्ब्य “उंद्वाहात्प्रथमे शुचौ यदि वसेद्भर्तुगहि कन्यका” इति 
निर्णयसिन्ध्वादयुद्ृतज्योतिर्निबन्धवचनस्योपपत्तिसाधकतया तत्सुसद्गतिप्रदर्श- ¦ 
कत्वेन स्वपक्षस्यैव मुख्यत्वम्‌ इत्येव तेषामपि जल्पाकत्वम्‌” 


तत्रापि हि तावत्‌-"सा चेदक्षतयोनिःस्याद्‌ "त्यस्य मानववचनस्य 
कोर्थः कीदृशश्च स एवाः द्या वधि तैर्विचारितो न वा ? क्िखलु 
मुखमस्तीति दशहस्ता हरीतकीत्यपि वक्तुमुचितं भवेत्कदाचिद्‌ । इदं हि वचनं ` 
तावदापातत एव पक्षद्रये- पि व्यवस्थितमिति स्पष्टमेव । परमार्थतो विचारेत्‌ ` 
पक्षत्रयव्यवस्थापनसंग्राहकमवश्यम्‌ । तथाहि- पनःसंस्कारस्मरणादेव हि- 
“उद्वाहितपूर्वे"ति, तथा-"गतप्रत्यागते"ति, “पौनर्भवेन भर््र"ति च स्मरणाद्‌- 
“अनुद्वाहितपूर्वे"ति चोभयोरेवार्थयोः स्वतो ज्ञापनसंभव एव । तथा पुनः- ` 
“अक्षतयोनि 'रित्यत्रा< क्षतयोनित्वस्य रजोदर्शनजन्यत्ववत्पुंसम्प्रयोगजन्यत्वेनापि 
द्रधैव संभवः, तथेवं पुनः-"गतप्रत्यागतापि वा” इत्यत्र गतप्रत्यागता- 
त्वस्या प्युद्राहिताया उदवाहकेन सह सम्प्रयोगतोः सम्प्रयोगतो वा निवर्तनेन 
` क्षतयोनित्वा क्षतयोनित्वयोरुभयोरेव संभवः,-तथा- अनुद्राहिताया अपि 


 येनकेनचित्पंसा सह सम्प्रयोगतो निवर्तनेना- पि क्षतयोनित्वसंभवः । तथा ` 

च -एवंविधस्तस्या~ र्थः संभवति, स॒ यथा- पनः संस्कारस्मरणादेवो द्राहितपूर्वेति- 
 बोधनात्‌- सा-उद्वाहितपूर्वा~ पि अक्षतयोनिः -उद्राहकसम्प्रयोगतो, रजोदर्शन- 
तश्चोभयत एवैकतो वा= प्यक्षतयोनिः स्याच्चेद, वा-अथवा, गतप्रत्यागता- 
गतं गमनमुद्राहकसम्प्रयोगस्ततः प्रत्यागता-पलाय्य निवृत्ता पि उद्वाहक- 
सम्प्रयोगजन्यं योनिकषतात्मकं दुःखं सोदुमशक्नुवती सती ततः पलायितेति 
यावत्‌, पत्युर्मरणादिना तत्सम्प्रयोगतो निवृत्ता वा. अर्थात्‌- संस्कारमात्रेण 
क्षतयोनिरपि पुंसम्प्रयोगरजोदर्शनाभ्यान्त्वक्षतयोनिः, . संस्कारपंसम्प्रयो गाभ्यां 
्षतयोनिरपि रजोदश्नेन त्वक्षतयोनिः, तथा "गतप्रत्यागतापी” त्यत्रापि- 

शब्दादनुद्वाहितापि, अक्षतयोनी रजोदर्शनतो प्यक्षतयोनि सती, गतप्रत्यागता- 
गता-उद्राहात्पूर्वमेव पुरुषान्तरसम्प्रयोगं प्राप्ता चासौ- प्रत्यागता- पश्चात्ततो 
निवृत्ता, अर्थात्‌- संस्कारतो, रजोदर्शनतश्चा< क्षतयोनिरपि पुंसम्प्रयोगतस्तु 
भषतयोनिः अर्थात्‌-ऊढाः नूढा वैकतः क्षतयोनिरपि तदितरद्रयतस्त्वक्षतयोनिः, 
ऊढा तु द्वाभ्या क्षतयोनिरप्येकतस्त्वक्षतयोनिः त्रिभिरेव सर्वत्मिना 
ट्यक्षतयोनिरितियावत्‌ 1 एतादृशी-रऊढा, पौनर्भवेन भर्त्रा कौमारेण ` सह, अनूढा 
तु पौनभवेन भ्रा भाविनोद्राहकेन सह पुनःसंस्कारमर्हतीति । तथा च- 
कवात्वार प्रणाशजनका < नुद्राहपुमसम्प्रयोगा = रजोदर्शनसमष्टिवैशिष्टयया- 
= सत्त्वेन  कन्यात्वा~ सद्भावेपि समष्टया व्यष्टया~पि वा 
कष्वत्वव्रणाशजनकानामुद्राहपुंसम्प्रयोगरजोदर्शनानामेकतमत उभयतो वा 
कन्यात्वस्य सर्वथा प्रणाशाभावेन किञ्चिदवस्थितिद्रारा कन्या- 
सादृश्यमात्रसद्भावमश्रित्य तादृशीनां पौनर्भवेन भर्त्रा सह पुनः संस्कारं 
स्मरता मनुना नैकतम उभयो वा पक्षः स्वीकृतो भवेदिति कल्पयितुं शक्यम्‌ । 
अपितु-पक्षत्रयमेव समवलम्बितमिति कल्पयितुं सुशकमेवेति कथङ्कारं 
स्वपक्षमात्रस्तमवलम्बनं तदड्गीकृत्य शरणीकर्तव्यं तैरिति कथन्नाम- 
"उद्वाहात्प्रथमे शुचौ यदि वसेदभर्तरगहि कन्यका" इति निर्णयसिन्ध्वा- 
चुदतज्योतिर्निबन्धवचनस्योपपत्तिसाधकतया तत्सुसंगतिप्रदर्शकत्वं तदीयपक्षस्य 
भवेत्‌ । किञ्च- “उद्राहात्प्रथमे शुचौ यदि वसेद्भर्तुरगृहे कन्यका" 
इत्यत्रत्यकन्यापदेन हयूढामात्रस्वरीरूपार्थो भिधीयते, ऊढायामपि कन्या- 
पदप्रयोगस्तु कन्यापदस्य नारीसामान्यवाचकत्वप्रसिद्ध्या तदेव प्रवृत्तिनिमित्त- 
मुपादाय समुपपद्यते । यतो ह्याभिधानिका अप्येवं पठन्ति- “कन्या 
कुमारिकानार्योः ". इति मेदिनी, “कन्या नार्या कमार्यां च” इति हैमश्चेति । 
अन्यथा- “उद्राहात्प्रथमे शुचौ यदि वसेद्भर्तरगृहि कन्यका” इत्यत्र-“क्षये 
निजतनु "मित्यस्य कथंकथमपि | सङ्गतिरेव न स्यात्‌ | 

क्षयमासाऽ ॐ गमनकालपर्य्यन्तं रजोदर्शनाॐ= वरोधा सम्भवेन सन्जाते च 
रजोदर्शने कन्यात्वप्रणाशाद्‌ वदतामेव व्याघातस्तेषाम्‌-इति । 


तस्माद्‌- “नाजातरजोदर्शनात्वमेव कन्यात्वम्‌” इति । 


 केन्यात्वसम्बन्धे स्वनिष्कर्षः 
 तदेवम्‌- उद्राहपुंसम्प्रयोगरजोदर्शनानां समष्ट्या एव कन्यात्वस्य 
साकल्येन प्रणाशजनकतावच्छैदकत्वाद्‌ व्यष्टिमात्रस्य त॒ तदभावेन तस्य 
 किञ्चिदवस्थितावपि तादृश्याः कन्यासादृश्यमात्रस्वीकर्तव्यतयोद्वाहपुंसम्प्रयोग- 
 रजोदर्शनानां समष्टिवदव्यष्ट्या अपि कन्यात्वप्रणाशजनकतावच्छैदकत्वा- 
 वश्याङ्गीकरणीयत्वेना = नुदवाहपुमसम्प्रयोगा~ रजोदर्शनानान्तु समष्टिवद्‌ 
 -व्यष्ट्या अपि कन्यात्वाप्रणाशजनकतावच्छैदकत्वाङ्गीकर्तव्यत्वाभावाद्‌-अथ- 
किन्नाम कन्यात्वमित्याकाद्क्षायास्तादवस्थ्यसद्भावे पनर्वयन्त्वेवं -सिद्धान्तयामः- 
कन्यात्वं नाम- “अनृढात्वम्‌, पुमसम्प्रयुक्तात्वम्‌, अजातरजोदर्शना- 
त्वजञ्चेत्येतत्त्रितयसमष्टिविशिष्टात्वमेव । तस्य च वाचकमसाधारणं 
पदमक“ मक्षतयोनित्व"“मिति तेषान्त्रयाणामप्यर्थानां सामहिकयौगपये 
 हयक्षतयोनिपदस्यैव वाचकत्वशक्तिसद्भावसन्दशनिन तस्य॒ तथा त्रिविध- ` 
प्रवृत्तिनिमित्तसमष्टिसम्भवात्‌ । तत्वञ्चा~ वयवार्थप्रकाशकप्रमाणप्रदर्शनपूर्वक- 
पदव्युत्पादनानन्तरमत्रैव यथावद्रक्ष्यते, तस्तदेवा+ ५ रभ्यते- 
तथा च- योनिः कारणे भगतोययोः इति 
हैमाभिधानाऽनुशासनबलाद"प्यक्षतयोनि 'रित्यस्य-“क्षता-द्षिता योनिः कारणम्‌ 
“मातापित॒पितामहप्रपितामहन्येष्टभरात्रादिकृलरूपम्‌", भाविवर्तमानभ्‌तभर्तृपुत्रादि- 
कलरूपम्‌ , तथा-३त्मा,* “भग*श्चाप्यद्राहपंसम्प्रयोग-रजोदश्ने 
समसतर्यथासंभवं मिलिते्व्यस्तैर्वापि प्रत्येकतो यया सा तथाविधा न 
भवतीत्येवमर्थ-"केने"ति करणाऽऽ काङ्क्षायाम्‌ “अनुद्राहपुमसम्प्रयोगाऽ- 
 रजोदर्शनानां” समष्ट्येवेतिकरणत्वेनान्वयकर्तव्यतया तदेवं व्युत्पत्तिविशेष- ` 
वशतो निष्पन्नो न्वर्थो यौगिकोऽक्षतयोनि “शब्द कन्यात्वा- ` 
< प्रणाशजनका > नुद्राहपुमसम्प्रयोगाऽरजौदर्शनसमष्टिविशिष्टं स्तरीरूप- 
 मर्थमाच्ष्टे । तथाविधोः~पि शक्षतयोनि” शब्दस्तु “कन्यात्व- 
प्रणाशजनकानामूद्राहपुंसम्प्रयोगरजोदर्शनानां” सम॑ष्ट्या व्यष्ट्या वा 
प्रत्येकतोपि विशिष्टं स्वीरूपमर्थमभिघधत्ते । तथा चैतानेव “क्षतयोनि" ` 
शब्दप्रवृत्तिनिमित्तभूतानर्थानभिप्रेत्य स्मृतिकारा अप्येवं प्रतिपादयन्तितत्र तावद्‌ 


(१६) 


निर्ण्यसिन्धौ मरीचिः- 

गौरीं ददन्नाकपृष्ठे वैकृण्ठं रोहिणीं ददन्‌ । 

कन्यां प्रदन्ब्रहमलोके रौरबन्तु रजस्वलाम्‌ ॥ इति 

बालम्भट्यां पैटीनसिः- 

"यावन्नोद्भिद्येते स्तनौ तावदैेया< थर्तमती भवति, दाता प्रतिग्रहीता 
नरकमाप्नोति, पिता पितामहः प्रपितामहश्च विष्ठायां जायन्ते, तस्मान्नग्निका 
देया “ ॥ इति | 
तथा पारस्करगृह्यसुत्रगदाधरभाष्ये च-सर्वसंग्रहवाक्य- 
कारिकायाम्‌ 

प्रदानं प्रागृतोस्तस्या ऊध्वं कूर्वन्सदोषभाक्‌ । 

ज्येष्ठो भ्राता पिता माता दुष्ट्वा कन्यां रजस्वलाम्‌ ॥ 

त्रयस्ते नरकं यान्ति स्वयमित्यवब्रवीद्यमः । 

यस्तां विवाहयेत्कन्यां ब्राह्मणो मदमोहितः ॥ 

असंभाष्यो दह्यपाङ्क्तेयः स विप्रो वृषलीपतिः । 

बृषलीसंग्रहीता यो ब्राह्मणो मदमोहितः ॥ 

सततं सूतकं तस्य ब्रह्महत्या दिनै दिने । 

पितुर्गेहे तु या कन्या रजः पश्यत्यसंस्कृता ॥ 

धूणहत्या पितुस्तस्याः सा कन्या वृषली स्मृता । 

दद्यादरुणवते कन्यां नग्निकां ब्रह्मचारिणीम्‌ । 

अपि वा गुणहीनाय नौपरुन्ध्याद्रजस्वलाम्‌ ॥ इति । 

तथा- ~ पराके कात्यायनः- 

पितुहि तु या कन्या रजः पश्यत्यसंस्क्ता । 

 शभूृणहत्या पितुस्तस्याः सा कन्या वृषली स्मृता ॥: 
यस्तु तां वरयेत्कन्यां ब्राहमणो ज्ञानदुर्बलः । 
अश्राद्धेयमपाद्क्तेयं तं विन्चाद्वृषलीपतिम्‌ ॥ इति 
तत्रैव- संवर्तो पि 

माता चैव पिता चैव ज्येष्ठो भ्राता तथैव च । 

त्रयस्ते नरकं यान्ति दुष्ट्वा कन्यां रजस्वलाम्‌ ॥ इति 


(१७) 


 मनूरपि- 

पित्रे दद्यान्न शुल्कन्तु कन्यामृतुमतीं हरन्‌ । ` | 
स॒ हि स्वाम्यादतिक्राम्येदृतृनां प्रतिरोधनात्‌. ॥ ९।९३॥ इति 
याज्ञवल्क्यश्च [र 
अप्रयच्छन्समाप्नोति धृणहत्यामृतावृतौ ॥१।६४॥ इति । ` 
पनर्निर्णयसिन्धौ संवर्त 
निष्कृतिः स्यात्सुरापस्य हत्याया ब्रह्मवादिनाम्‌ । 
बृषल्यभिप्रजातस्य निष्कतिर्नोपपद्यते ॥ 

` ब्राहमणो वृषलीं गत्वा त्र्यहं भवति सूतकी 
अथाऽ स्यां गर्भमाधत्ते पतत्याशु न संशयः ॥ इति । 


ततश्चैवमादिवचननिचयेः “मनोदत्ता, वाग्दत्ता, अगिनं परिगता, सप्तपदी नीता, ` 
“उद्वाहात्पूर्वम्‌- "जातरजोदर्शना, पंसा सह सम्प्रयुक्ता, गृहीतगर्भा, प्रसूता,” ` 


“उद्वाहादत्तरम्‌- "कौमारेण भर््राः भर््रन्तरेण वा सह सम्प्रयुक्ता- 


ॐ जातरजोदर्शना, जातरजोदर्शना= सम्प्राप्तमेथुना" चेत्येतासु दशविधासु, 


तथेवेविधास्वन्यास्वपि मध्ये “मनोदत्तवार्दत्तयोः” कन्यानिष्ठ- 
वनिरूपितस्वत्वनिवरततकपरस्वत्वोत्पादकरूपपित्रादिकतृंकमनोवाग्दानाद्यात्मको- 
द्वाहद्रारा, अग्निपरिगतसप्तपदीनीतयोः पुनः कन्यानिष्स्वनिरूपित- 


त्वरो त्रोभयनिवर्तकवे वाहिकमन्त्रसंस्कारद्रारा, मातापितृपितामहप्रपितामह- ` 


ज्येष्ठभरात्रादिकलरूपकारणस्य कन्यानिष्ठस्वनिरूपितस्वत्वगो त्रोभयनिवृत्ति- 


रूपक्षतत्वेन क्षतयोनित्वम्‌," तथोदवाहात्‌ पूर्वन्तन्मध्य एव वा- 
 (जातरजोदर्शनायाः, पंसा सह सम्प्रयक्तायाः, जातरजोदर्शना- 
सम्प्राप्तमेथुनायाः, गृहीतगर्भायाः, प्रसूतायाः, "“उद्वाहादुत्तरम्‌- 
कौमारेतरभर्तृसम्प्रयुक्ता = जातरजोदर्शनायाश्चेति षड्विधानामन्यासामप्ये- 
वंविधानां यथायथं रजोदर्शनद्रारा, पंसम्प्रयोगद्रारा च मातापितुपितामह- 


प्रपितामहज्येष्ठभ्ात्रादि कूलरूपस्य स्वनिरूपितकारणस्य, भाविनो वर्तमानस्य 


भूतस्य च भर्तुः स्वजन्यपत्रनिरूपित कारणस्य, भाविनो वर्तमानस्य भृतस्य च 
पत्रस्य तु स्वनिष्ठजननजन्यमातृत्वनिरूपितकारणस्य, स्वस्य पन्भाविवर्तमान- 
भूतपुत्रनिरूपितकारणस्य च रौरवादिनरकभ्रूणहत्यास्वामित्वातिक्रमविष्ठोदभव- ` 


वृषलीपतित्वसतता शुचित्वपतितत्वब्रहमहत्या संभाष्यत्वाऽपाङक्तेयत्वाऽ- 


्रद्धेयत्वनिष्कृत्यभावादिनानाविधदोषभागित्वरूपक्षतत्वेन, तथा-"भगस्या ^= पि 


(१८६) 


 पुंसम्प्रयोगद्रारा, रजोदर्शनद्रारा च शिश्नसंघर्ष-च्छदरूपक्षतत्वेन च यथायथं 
क्षतयोनित्वम्‌ । ततश्चैवमेता दशविधा एतादृश्योऽ न्याश्चापीत्थं क्षतयोनयो 
भवन्तीति- ताः सर्वा अपि अकन्याः । तदितरा याः खलु मनौ- 
वारदानाद्यगिनिपरिगमनसप्तपदीनयनान्तादिसंस्कारात्मकोद्राहेन, पुंसम्प्रयोगेण 
रजोदश्निन चैतैः समस्तैरेव क्षतयोनयो न भवन्ति- इति ता एवा“ऽक्षतयोनयः,” 
"कन्याश्च" । तथा चैवम्‌- 
 उदवाहपंसम्प्रयोगरजोदर्शनसमष्टिव्यष्टिविशिष्टात्वं क्षतयोनित्वम्‌, 
अनुद्राहप्मसम्प्रयोगा = रजोदर्शनसमष्टिविशिष्टात्वमक्षतयोनित्वम्‌ 

इति- क्षतयोनित्वमकन्यात्वम्‌, भक्षतयोनित्वं कन्यात्वम्‌ 

दतीमानि चत्वार्यपि लक्षणानि निरवद्यान्येव । 

एतावता हि मनोदत्तवाग्दत्तादीनां दशविधानामन्यासाञ्चेताद्‌शी- 
नामुद्वाहपुंसम्प्रयोगरजोदर्शनसमष्टितः क्षतयोनित्वाभावेना क्षतयोनित्वात्‌ 
कन्यात्वमित्यापातभ्रमोऽपि निरस्तः, कन्यासादुश्यमात्रात्तासाम्‌ । तथा. 
कन्यासंदुशीतत्पित्रादीनां पारस्परिकस्वस्वाभिभावसम्बन्धस्य साकल्येन 
सदभावसंभवो ~ पि निरस्त एव 

सहि स्वाम्यादतिक्राम्येदृतूनां प्रतिरोधनात्‌ ॥९।९३॥ इति 

पर्वोदाहूतमनृवचनविरोधपरिहाराय किञल्चिन्मात्रसत्ताव्यवस्थापनीयत्वात्‌ । 
नन्वेवमपि- 

अक्षता च क्षता चैव पुनर्भूः संस्कछता पुन 

इति याज्ञवल्क्यवचनविवरणे- 

“या कृतविवाहा सती क्षतयोनिरक्षतयोनिर्वा कौमारेण भर्त्रा भर््रन्तरेण 
वा यथाविधि पनरुह्यते सा पुनर्भूः” 

दत्यपरार्कग्रन्थविरोधः; उद्वाहेनैव क्षतयोनेः पमसम्प्रयोगाऽ- 
रजोदर्शनाभ्यामक्षतयोनित्वसंभवेन कन्यासादृश्यसदभावेपि पुनः पुंसम्प्रयोग- 
रजोदर्शनाभ्यामपि क्षतयोनेस्त॒ कन्यात्वस्य कार्त्स्येन प्रणाशेन 
कन्यासाद्श्यमात्रस्या > प्यभावादिति, तस्यापि 

"या कृतविबाहा सती" इत्यत्र “याः कृतविवाहां सती” त्येवं 
पाक्षिका~ कारप्रश्लेषसंभवेन- “याः कृतविवाहा ` सती क्षतयोतिर्वा “या 
कृतविवाहा सत्यक्षतयोनि ” रित्येव द्विधान्वयेन व्याख्याने न कश्चिद्विरोधः । तथा 
च- 


(१९) 


“या = कृतविवाहा सती क्षतयोनिरनुद्वाहावस्थायामेव रजोदशनेन, ` 


पुरुषान्तरसम्प्रयोगेण, द्विधैव वा क्षतयोनिर्भवति," भ्या च कृतविवाह 
सत्यक्षतयोनिरुदराहिता सती रजोदर्शनाभावेन, कौमारेण भर्त्रा भर््रन्तरेण वा 


सहा = सम्प्रयोगेण च द्विधैवाऽ क्षतयोनिभर्वती"त्येवमर्थनार्पि _ ग्रन्थ- ` 
सङ्गतिसद्भावात्‌- इति सर्वं निरवद्यम्‌ । ` 
इति कन्यात्वमीमांसा । 


(२०५) 


अथोद्राहसमयविचारः 


तदित्थं कन्यात्वे मीमांसिते, थ तद्विशिष्टानामुद्वाहसमयो यथावद्‌ 

मीमास्यते- 
तत्र॒ खलु तावत्पूर्वत्रैव पूर्वोत्तिरपक्षेष्दाहूतवचनैरुद्राहपुंसम्प्रयोग - 
रजोदर्शनानां समष्टिवद्‌ व्यष्टिमात्रेणापि कन्यात्वप्रणाशस्वीकर्तव्यत्वादनृढायाः, 
पुमसम्प्रयुक्तायाश्चापि रजोदर्शनमात्रेण कन्यात्वप्रणाशावश्यम्भावेन 
रजोदर्शनादर्वाचीन एव तत्करणकालो निश्चेतव्यो भवति । अत एव. 
निर्णयसिन्धौ यमः स्मरति 

“तस्मादुद्राहयेत्कन्यां यावन्नर्तुमती भवेत्‌” इति । 

तत्रापि रजोदर्शनाः धिकरणकालश्च कतम इत्यपेक्षायामनूढायाः 
पुमसम्प्रयुक्ताया गर्भतः प्राप्तद्रादशव्षया जन्मतस्तु व्यतीतदशमवषयाः स्त्रिया 
रजोदर्शनात्प्राक्‌ कन्यात्वं स्वीकृत्य तद्रध्व रजस्वलात्वं प्रतिपादयन्ति- मुनयो 
निबन्धकाराः, शिष्टाश्च; तद्यथा- 

तावद्‌- निर्णयसिन्धौ गर्गः, पारस्करगृह्य्यसूत्रगदाधरभाष्ये- 
संग्रहवाक्यकारिकायाम्‌ गोत्रप्रवरनिर्णये> भिनवमाधवीये च- 
स्म॒त्यन्तरवचनमपि 

अष्टवर्षा भवेद्‌ गौरी नववर्षा तु रोहिणी 

दशवर्षां भवेत्कन्या, मत ऊध्वं रजस्वला ॥ इति । 

अत एव पुनस्तत्रैवाऽभिनवमाधवीये-जन्मतो व्यतीतदशमवर्ष 
गर्भतस्तु प्राप्तद्वादशवर्षे रजोदर्शनमभिधाय जन्मवर्षादारभ्य रजोदर्शनात्‌ पूर्व 
कन्यात्वप्रतिपादक स्मृत्यन्तरवचनमुदाहूतं सङ्गच्छते, यथा- 

"प्राप्ते तु द्वादशे वर्षे रजः स्त्रीणां प्रवर्तते । 

आरभ्य जन्मव्षत्‌ प्राग्रजोदर्शत्त कन्यका ॥ 

विवाहार्हा भवेदूर्ध्वं गान्धर्वैकाधिकारिणी" । इति । 

अत एव हि जन्मतो व्यतीतदशमवर्षपर्यन्तं प्राप्तेकादशवर्षपर्यन्तं 
 गर्भतस्त्‌ प्राप्तद्रादशवर्षपर्यन्तं प्मसम्प्रयुक्ताया अप्यनृढायाः पितृगृहनिवासिन्या 
रजोदर्शनसंभवेन ` तत्पितर्ब्रहमहत्यां, तस्याश्च स्वयंवरात्वं प्रतिपादयति 
निर्णयसिन्धौ यमो यथा- 


(२१). 


कन्या द्वादशवर्षाणि याः प्रदत्ता गृहे वसेत्‌ । 

बरह्महत्या पितुस्तस्याः सा कन्या बरयेद्ररम्‌ ॥ इति । 
| ननु ! “अष्टवर्षे" त्यादिवचनेना< ्टवर्षाया गौ रीत्वं, नववर्षाया 
रोहिणीत्वं, . दशवर्षायाः कन्यात्वं प्रदर्शितम्‌ । एवं पारस्कर- 






 व्दशमे नग्निका बा स्यात्‌” इति, 

अन्यत्र च-भविष्यपुराणै- । 

 पनण्निकां दशवर्षाम्‌" 

दतिवचनाद्‌ दशवर्षाया निनि कात्वं प्रतिपादितम्‌ । किञ्च- “ अष्ट वषा 
भवेद्‌ गौरी" त्यादौ- “ अष्टौ वर्षाणि प्राप्तानि व्यतीतानि वा यस्या टृत्येवं 
वयुत्पादनेनौभयार्थसंभवात्‌ = पाप्ताष्टमवर्षायाः  प्राप्तनवमव्षायाश्च 
"गौरीत्वम्‌” एवम्‌- “नववर्षाणि पाप्तानि व्यतीतानि वा यस्या 
दशवर्षाणि प्राप्तानि व्यतीतानि वा यस्या" इत्येवं 
व्युतपत्त्योभयार्थसं भवात्‌ प्राप्तनवमवर्षायाः प्राप्तदशमवषायाश्च रोहिणीत्वम्‌, 
प्राप्तदशमवर्षायाः प्राप्तैकादशवर्षायाश्च “ कन्यात्वं,“ तथा- "नरिन कात्व" 
च प्रतिपादितानि भवन्तीति तथा प्रतिपादिकाभिः स्मतिभिर्जन्मवर्षत आरभ्य 
रजोदर्शनात्प्राक्‌ कन्यात्वप्रतिपादिकायाः स्मृतेः परस्परमेकवाक्यत्वसंभवविरोधो 
भवेत्‌, तथा च- | [ 

उत्कृष्टाया ; भिरूपाय वराय सदृशाव च |. 
अप्राप्तामपि तां कन्यां तस्मै दद्याद्यथाविधि ॥ ५९।८८॥ 
प्रयच्छेन्नरिनकां कन्यामृतुकालभयान्वितः । 
ऋतुमत्यां हि तिष्ठन्त्यामेनो दातारम्‌च्छति ॥ ९।८९॥ 

न दृत्यादिमन्वादिवचनेष्वपि पाप्तदशमवर्षायाः प्राप्तैकादशवर्षायाश्च 
 कन्यात्वाङ्ीकर्तव्यतया प्रप्ताष्टमवर्षायाः प्राप्तनवमवर्षयाश्च गौरीत्वेन, 
 प्राप्तनवमवर्षायाः प्राप्तदशमवर्षायाश्च रोहिणीत्वेन तासां पनः 

 कन्यात्वाभावेन दोषावहत्वाद्‌ 
गौरीं ददन्नाकपृष्ठे वैकुण्ठं रोहिणीं ददन्‌ । 
कन्यां प्रदन्ब्रह्मलोके रौरवन्तु रजस्वलाम्‌ ॥ 
इति निर्णयसिन्ध्वादिषु ` मरीच्यादिवचनम्‌, 
तथा तत्रैव- | 
= (रर) 


` - विवाहयेदष्टवषमिवं धर्मो न हीयते । 
इतिदक्षवचनम्‌ तथा- 
सप्तसंवत्सरादुरध्व विवाहः सार्ववर्णिकः । 
कन्यायाः शस्यते राजन्नन्यथा पर्मगर्हित 
इति पारस्करगृह्ध्यसूत्रगदाधरभाष्ये- यमवचनं चेत्येवमादीनि 
 वचनान्तराण्यपि विरुध्येरन्‌ । न च- 
आरभ्य जन्मवषरत्प्राग्रजोदशत्ति कन्यका 
इत्यभिनवमाधवीयं वचनं निर्मलमिति वाच्यम्‌, अनुदवाह- 
पुमसम्प्रयोगाऽरजौदर्शनसमष्टिविशिष्टायाः कन्यात्वा वश्यसद्‌भावाद्‌ अत एव- 
षडन्दमध्ये नौद्वाह्या कन्या वर्ष्यं यतः । 
सोमो भुङ्क्ते ततस्तद्रद्‌ गन्धर्वश्च तथाः. नल ॥ 
इति पारस्करगृह्यसत्रगदाधरभाष्ये निरणयसिन्ध्वादौ च 
ज्योतिर्निबन्धे- स्मृत्यन्तरवचनेना+पि जन्मवर्षत एव कन्यात्वप्रतिपादनाच्च । 
एतञ्च जन्मवेर्षत आरभ्या~ एदाहपुमसम्प्रपागारजौदशनसमष्टिसद्भावपर्यन्तं 
. स्वत एव कन्यात्वे, वस्थिते पनः- अष्टवर्षा भवेद्गौरीत्यादिना गौरीत्व- 
रोहिणीत्वरूपनामान्तरप्रतिपादनं, कन्यात्वप्रदर्शन ज्चाऽष्टवर्षाया अप्राप्ता- 
न्तररजस्कात्वज्ञापनार्थम्‌, नववषया; प्राप्तान्तर्खजस् कात्वनाधनार्थम्‌, दशवषया 
सत्रीत्वनोध काऽऽकारविशेषात्मकव्यञ्जना.न पत्तिसूचनार्थम्‌, एवं दशवर्षाया 
पुनर्नरिनिकात्वप्रतिपादनञ्चापि कचहीनात्वजापनार्थमित्यन्वर्थकान्येवैतानि 
नामानि । यतः खलु- अष्टवर्षाया अग्राप्तान्तरदजस्कतय गौराङ्गीत्वेन 
गौरीपिनामान्तरम्‌, नववर्षायास्त॒ प्राप्त न्तेरनस्कतया रोहिताङ्गीत्वेन 
रोहिणीतिनामान्तरम्‌, दशवर्षायाः पन: कचहीनात्वेन ` गिनिकेतिनामान्तरम 
स््रीत्ववौधकाऽऽ कारविशेषात्मकव्यञ्जनराहित्येन कन्येति नाम च | 
 अथदितदक्तं भवति यावत्स्रीचिहनं नोत्पद्यते तावत्पर्व विनौपस्थं स्त्रिया अपि 
स्वत्वेन नावधारणं भवतीत्य धत्पुवद्भातीति विनोपस्थ स््रीत्वनोधकाकार- 
 विशेषात्मकव्यञ्जन-राहित्यात्तादश्या "कन्ये "तिनाम, तथा यावत्कचौ 
नोद्भिचेते तावत्पू्वं विनोपस्थं कचोदगमस्थानः भूतेहृत्पाश्वयोर्निर्वस्त्रापि निस्त्रपैव 
भवतीति “नगिनिके"ति तस्या अवस्थाविभेषचिन्डनोधें नामान्तरमपि भवतीति 
तदभिप्राय इति नैकवाक्यत्वसम [ क्यत्व? 


प्भवविरोधः । 





























अप्राप्तरजसा गौरी प्राप्ते रजसि रोहिणी । 
 अव्यन्जिता भवेत्कन्या कुचहीना तु नग्निका ॥ 
 व्यन्जनैस्तु समूत्पन्नैः सोमो भुञ्जीत कन्यकाम्‌ । 
पयोधरैस्तु गन्धर्वा रजसा: रिनिः प्रकीर्तितः | 
. तस्मादव्यज्जनोपेतामरजामपयोधराम्‌ 
अभक्ता चैव सोमाच्ैः कन्यका तु प्रशस्यते ॥ इति । 
अथदितदक्तं भवति- सोमगन्धर्वाग्नीनामुपभोगद्रारा स्वत्वसद्भावोत्पत्तेः प्रागेव 
स््रीणामद्बाहौ युक्तः, अन्यथा जन्मत एवारभ्य सार्धवर्षसप्तकं यावदिव 
व्यञ्जनादयुत्पत्तिसमकालमेव पनरपि सोमादय एव क्रमेणोपभुञ्जीरन्नित्यभिप्राय 
ति । 
यत्त्‌- अस्य गृह्ध्यसंग्रहवचनस्य-सोमः प्रथमो विविदे 
इत्यादिवक्ष्यमाणश्रतिविरोधादपक्ष्यत्वं केचिदवदेयुः, तत्रैवं प्रतिवक्ष्यामः- कथं 
खल्वस्य संग्रहवचनस्य श्रुतिविरोधः ? विरोधो स्येकविषयक एव, नतु 
 भिन्नविषयकोपि भवतीति श्रुतिर्हि जन्मत एवाऽऽरभ्य क्रमेण सार्धवर्षसप्तक 
यावदूविषयीकरोति । एतत्त स्मृतिवचनं सार्धवर्षसप्तकादुध्वमनूढाया 
व्यञ्जनोत्पत्तिपयोधरोदगमरजोदर्शनसमकालप्रभृत्येवं विषयीकरोति । तत्कथ- 
मनयोर्मिथो विरोधः ? अत एव- व्यञ्जनोत्पत्तिपयोधरोद्गमरजोदर्शनानां 
प्रत्येकतः प्रागेवोदवहेदद्वाहयेद्‌, अन्यथा- “तदुत्पत्तिस्मकालमेव पूरववत्पुनरपि 
सोमो भुञ्जीत, गन्धर्वा भुञ्जीरन्‌, अग्निः प्रकीर्तितो भवेदुपभोगे. " इत्यर्थस्तस्य 
स्पष्ट एवेति श्रुतिविरोधाभावादुपेक्ष्यत्ववादस्यैवोपेक्ष्यत्वम्‌- इति । 
एवं हि सति- अष्टवर्षा भवेद्‌ गौरीत्यादिवचनस्य गौरीं 
 ददन्नाकपृष्ठे इत्यादयुत्तरवचनेना \ प्येकवाक्यत्वं सम्भवत्येव । अ्थद्‌- 
अष्टवषयिाः कन्यायाः प्रदानेन स्वर्गप्राप्तिः फलम्‌, नववर्षायाः कन्यायाः 
प्रदानेन वैकण्ठप्राप्तिः फलम्‌, दशवर्षायाः कन्यायाः प्रदानेन ब्रहमलोक्प्राप्तिः 
 फलम्‌- इति फलस्ततिः, अत॒ ऊर्ध्वं रजोदशनसंभवेन रजस्वला चेत्तस्याः 
प्रदानेन रौरवनरक्प्राप्तिः फलम्‌- इति निन्दाश्रुतिश्चोपपद्येते । 


 एतच्चाऽनन्तरमेव पुनरपि प्रपञ्चयिष्यते । अत एव- अष्टवर्षाया अपि कन्यात्वं 


` प्रतिपादितमन्यत्र- `यथा-निर्णयसिन्धौ संवर्तः- विवाहस्त्वष्टव्षयाः 
कन्यायाः शस्यते ब्रुधैः ॥ इति । ननु चा^ऽष्टवर्षा भवेद्‌ गौरी"त्यादौ 
"अष्टौ वर्षाणि गर्भतो जन्मतो प्राप्ताति व्यतीतानि वा 


यस्या" इत्येवं व्युत्पत्या चतुर्धार्थसम्भवेन तत्र॒ च विनिगमना- 
ति (र४) 


विरहाच्चतू्विधानामेवाऽर्थानामभ्युपगन्तव्यत्वभिति चेत्सत्यम्‌, इष्टापत्तेः, तथा 
चैवमभ्युपगमे ट्येवं पर्यवस्यति- तच्था- ` ॥ि 
“गर्भतः प्राप्ताष्टमवर्षा, व्यतीतसप्तमवर्षा च जन्मतस्तु सैव 
प्राप्तसप्तमवर्षा, व्यतीतषष्ठवर्षा चेति चतुर्विधापि जन्मतः षष्ठवर्षोध्वत्विनैकेव 
पथमा (१), गर्भतो व्यतीताष्टमवर्षा, प्राप्तनवमवर्षा च जन्मतस्तु सैव 
` प्राप्ताष्टमवर्षा, व्यतीतसप्तमवर्षा चेति चतुर्विधा, तथा- जन्मतः 
पराप्ताष्टमवर्षा, व्यतीतसप्तमवर्षाो च गर्भतस्तु सैव प्राप्तनवमवर्षा 
व्यतीताष्ट्मवर्षा चेत्यपरा चतुर्विधा चेत्युभयतोष्टविधाऽपि जन्मतः 
सप्तमवषध्वत्विनेकैव द्वितीयाऽ पि (२) जन्मतो व्यतीताष्टमवर्षा 
प्राप्तनवमवर्षा च गर्भस्तु सैव प्राप्तदशमवर्षा, व्यतीतनवमवर्षा चेति ` 
चतुर्विधापि जन्मतोऽ ष्टमवर्षोध्वत्विनैकैव तृतीयाः पिः (३) चेति जन्मतः 
षष्ठवर्षर्ध्विनां नवमवर्षाभ्यन्तराणां गर्भतस्तु तासामेव प्राप्तदशमवर्षाणां 
त्रिविधानामप्यष्टवर्षात्वमविरुढ्धम्‌ ठ । (१) 

एवम्‌ - गर्भतः प्राप्तनवमवर्षा, व्यतीताष्टमवर्षा च जन्मतस्तु सैव 
प्रप्ताष्टमवर्षा, व्यतीतसप्तमवर्षा चेति चतुर्विधाऽपि जन्मतः 
सप्तम वषौध्वत्विनैकेव प्रथमा (१), गर्भतो व्यतीतनवमवर्षा, प्राप्तदशमवर्षा च 
जन्मतस्तु सेव प्राप्तनवमवर्षा, व्यतीताष्टमवर्षा चेति ॥ ५ , तथा- जन्मतः 
प्राप्तनवमवर्षा, व्यतीताष्टमवर्षा च गर्भतस्तु हैव प्राप्तदशमवर्षा 
व्यतीतनवमवर्षा चेत्यपरा चतुर्विधा चेत्युभयतोऽष्टविधाऽपि 
 जन्मतोऽ ष्टमवर्षोध्वत्विनैकेव द्वितीयाऽ पि (२) , जन्मतो व्यतीतनवमवर्षा, 
प्राप्तदशमवर्षा च, गर्भतस्तु सैव पराप्तैकादशवर्षा, व्यतीतदशमवर्षा चेति 
चतुर्विधापि जन्मतो नवमवर्षोध्वत्विनैकैव तृतीयापि (३), इति जन्मतः 
सप्तमवषर््वानां दशमवर्षाभ्यन्तराणां गर्भस्तु तासामेव प्राप्तैकादशवर्षाणां 
त्रिविधानामपि नववर्षात्वमविरुद्म्‌ (२) 

` एवम्‌- गर्भतः प्राप्तदशमवर्षा, व्यतीतनवमवर्षा च जन्मतस्तु सैव 
प्राप्तनवमवर्षा, व्यतीताष्टमवर्षा चेति चतुर्विधापि जन्मतोऽष्टमवर्षोध्वत्विनैकैव 
प्रथमा (१), गर्भतो व्यतीतदशमवर्षा, प्राप्तौकादशवर्षा च जन्मतस्तु सैव 
प्राप्तदशमवर्षा, व्यतीतनवमवर्षा चेति चतुर्विधा, तथा- जन्मतः प्राप्तदशमवर्षा, 
व्यतीतनवमवर्षा च गर्भस्तु सैव प्राप्तैकादशवर्षा व्यतीतदशमवर्षा चेत्यपरा 
चतुर्विधा चेत्युभयतोऽष्टविधापि जन्मतो नवमवर्षोध्वत्विनैकैव द्नितीयापि (२), 
जन्मतो व्यतीतदशमवर्षा, प्राप्तैकादशवर्षा च गर्भतस्तु सैव प्राप्तद्रादशवर्षा 


(२५) 


व्यतीतैकादशवर्षा चेति चतुर्विधापि जन्मतोष्टमवर्षोध्विनिामेकादशवर्षा- 
भ्यन्तराणां, गर्भतस्त॒ तासामेव प्राप्तद्वादशवर्षाणां त्रिविधानामपि 
द शवर्षत्वमविशद्धम्‌ । 
दुत्यं खलु जन्मतः षष्टवर्षोर्ध्वानां नवमवषभ्यन्तराणां गर्भतस्तु 
प्राप्तद्रादशवर्षाणां त्रिविधानामपि स्वरीणां जन्मत एव कन्यात्वे 
सुस्थितेऽ प्यन्तर्रजस्कत्वाभावेन गौराङ्गीतया गौरीत्यपरमन्वर्थन्नाम । तथा- 
जन्मतः सप्तमवर्षोध्वानां दशमवर्षभ्यन्तराणां गर्भतस्तु प्राप्तैकादशवर्षाणां 
 त्रिविधानामपि स्त्रीणां जन्मतः एव कन्यात्वे सुस्थितेऽ प्यन्तर्दजस्कतया 
रोहिताङ्गीत्वे रोहिणीत्यपरमन्वर्थमेव नाम । 

तथैव जन्मतोऽ ष्टमवर्षध्विनिामेकादशवर्षाभ्यन्तराणां गर्भस्तु 
प्राप्तद्वादशवर्षाणां त्रिविधानामपि स्त्रीणां जन्मत एव कन्यात्वे सुस्थितेऽपि 
रजोदर्शनाभावेन विनोपस्थं स्त्रीत्वव्यञ्जकाऽऽकारविशेषात्मकचिह्नानुत्पत्या च 
कन्येति तन्नाम्न _ एवाऽनुवाद कुचोद्गमाभावेन नग्निकेति 
चापरमन्वर्थनामाऽपीति । एवञ्च हि जन्मतः षष्ठवर्षोर्ध्वा एकादशवषभ्यिन्तरा 
गर्भतस्तु प्राप्तद्रादशवर्षाः क्रमेण गौरी, रोहिणी, नगिनिकेति 
त्रिविधा न्वर्थनामान्तरयुक्ताः संकलिता नवविधाः स्त्रियः “कन्या” एव 
भवन्तीत्युक्तेनैव प्रकारेण जन्मतः षष्टवर्षोर्ध्वनामेकादशवर्षाभ्यन्तराणां 
गर्भतस्तु प्राप्तद्वादशवर्षाणां नवविधानामपि स्रीणां जन्मत एव 
कन्यात्वनग्निकात्वयोरवस्थितावपि प्रथमत्रिविधानां तासामन्तर्जस्कताभावेन 
विशेषतो गौराङ्गीतया गौ रीत्यन्वर्थनामान्तरेणापि व्यवहारः सुसङ्गच्छत एव । , 
तथा जन्मत सप्तमवर्षोर्ध्वानां  नवमवर्षाभ्यन्तराणां गर्भतस्तु 
प्राप्तदशमवर्षाणां द्वितीयत्रिविधानामपि स्त्रीणां जन्मते एव 
कन्यात्वनरिनकात्वयोरवस्थानेऽपि विशेषतो $ न्तरदजस्कात्वेन रोहिताद्गीतया 
रोहिणीत्यपराऽ न्वर्थनाम्नापि व्यवहारः सुसङ्गच्छत एव । तथैव 
जन्मतोऽ ष्टमवर्षध्विनिामेकादशवर्षभ्यन्तराणां गर्भतस्तु प्राप्तद्रादशवर्षाणां 
तृतीयत्रिविघधानामपि स्वरीणां विनोपस्थं स््रीत्वव्यज्जकाऽऽकारविशेषाऽनुत्पत्त्या 
कुचोद्गमाभावेन च तावत्कालपर्यन्तं कन्यात्वनग्निकात्वे 

'एवेत्यन्वर्थनामान्‌वादव्यवहारस्तावन्तमेव कालं कन्यात्वनगिनिकात्वे न 
 तदुरध्वमपि, क्रमेण स््रीत्वव्यञ्जकाऽऽकार-विशेषोत्पत्तिकृचोदभेदरजोदर्शनानां 
` प्राप्तकालत्वादित्येवमुभयविधनियमप्रदर्शनार्थः । अत एव- गोत्रप्रवरनिण्ये- 
 भिनवमाधवीये- 


(२६, 


अष्टवर्षा भवेत्कन्या नववर्षा तु रोहिणी । 

दशवर्षां भवेद्‌ गौरी, बत ऊध्वं रजस्वला ॥ 

दति पाठान्तरवचनेऽप्यष्टवर्षा जन्मतो व्यतीताऽष्टमवर्षा, गर्भतस्तु॒ 
प्राप्तद्रादशवर्षा च भवत्येव, तथा- दशवर्षा गर्भतः प्राप्तदशमवर्षा, जन्मतस्तु 
व्यतीताष्टमवर्षा च भवत्येवेत्यष्टवर्षायाः कन्यात्वं, दशवर्षाया गौरीत्वञ्च 
द्यमप्यविरुदढधमेव । एवमेवैतादुशवचनेष्वन्यत्रापि व्यवस्थापनेन न॒ काचिद- 
सङ्गतिरिति । अत एव च- अत ऊर्ध्वं रजस्वला इति रजोदर्शनसंभवोऽ पि 
प्रदर्शितः . । एतेन- सोमगन्धर्वाऽग्नीनां षडवर्षपर्यन्तमुपभोगद्रारा स्वत्व 
 सदभावात्तदूर्ध्वमर्थाद्‌ द्विसप्ततितममासदूर्ध्वं कन्यानां विवाहकालं वदन्ती 
किवदन्ती परास्ता । अत एव- जन्मदिनत एवाऽक$रभ्य त्रिंशन्मासानुक्रमेण 
सार्धवर्षसप्तकं यावत्सोमरगन्धर्वाऽ रनीनामुपभोगद्रारा स्वत्वसद्भावव्याख्यान- 
स्यापि पारस्कर-गृह््यसूत्रभाष्येषु स्पष्टोल्लेखः सुतरां सङ्गच्छते; 
नवतितमदेव मासादूर्ध्वं तत्कालत्वात्‌ । तथा चैवंस्थिते- "दशमे नरिनका 
वा॒ स्याद्‌” इतिवचनम्‌, तथा- “नग्निकां दशवषमि्‌" इति 
भविष्यपुराणवचनञ्चाऽपि व्याख्याते भवतः । अत एव नरनैव-नग्निका 
तत्त्वञ्च विनोपस्थं निर्वस्त्रयापि भाव्यत्वम्‌, स्तनोदभेदाभावात्‌ । 

"यावन्नोद्भिदयेते स्तनौ तावेयाऽथर्तुमती भवति दाता प्रतिग्रहीता 
नरकमाप्नोति, पिता पितामहः प्रपितामहश्च विष्ठायां जायन्तेः तस्मान्नरिनिका 
देया” । इति बालम्भटधां मिताक्षराव्याघ्यायां पैटीनसिस्मरणात्‌ । 
अत एव- कचहीना तु नग्निकेति गृह््यसंग्रहवचनमपि सुसङ्गच्छते, 
अथदितदक्तं भवति यावत्कुचौ नोद्भिद्येते तावत्पू्वं॑विनोपस्थं नि्वस्त्रापि 
निस्रपैव भवतीति नग्नैव नग्निकेत्यन्वर्थन्नाम, कृचोद्भेदादूर्ध्वन्तु रजसोऽ पि 
दर्शनसंभवात्‌ । अत एव- “यावन्नोद्भिद्ेते स्तनौ तावहैयाऽ धर्तुमती 
भवती"ति पूर्वोदाहूतपैटीनसिवचने स्तनोदभेदरजोदर्शनयोः पौवपिरी- 
भावोऽ प्यानन्तर्य्यबोधकेना“« थ“शब्देन सचितः । एतेनैतदपि नियमितुं शक्यम्‌ 
“स्तनयोः स्पष्टोद्भेदादत्तरस्यैव रजोदर्शनकालत्वमिति । तथा च 
रजोदर्शनकालस्यानियतत्वेऽपि स्तनयोः स्पष्टोदभेदस्य तु कालबाहुल्या- 
तदीषद्द्भेदारम्भसमकालस्य लक्षणीयत्वेन तदुत्तरं रजोदर्शनं निश्चीयते” इति 
तावत्पूर्वमनूढायाः पुमसम्प्रयुक्ताया एवाः नुद्राहपुमसम्प्रयोगाऽरजोदर्शन- 
समष्ट्याऽशक्षतयोनित्वेन कन्यात्वम्‌- इति । यत्तु गोभिलगृह््यपरिशष्टे- 

“ नरिनकान्तु वदेत्कन्यां यावन्नर्तुमती भवेत्‌ । 

ऋतुमती त्वनग्निका तां . प्रयच्छेत्त्वनरिनिकाम्‌ ॥ इति- 


(२\७) 


ऋतुमत्या अनग्निकायाः प्रदानमिति विरूद्धं प्रतिपादितम्‌, तदपि-तदीयभाष्य एव 
संगमय्य व्याख्यातं, तद्यथा- “तां ` कन्यामनग्निकामृतुमतीमपि दद्यात्‌ तुरप्यर्थो 
भिन्नक्रमेण योजनीयः, तदेवम्‌-अनग्निकामपि दद्यात्‌, नग्निका पुनः श्रेष्ठा न 
 पुनरनग्निकाया विवाह एव॒ भवतीत्यभिप्राय इती"ति । ततश्चानग्निकाया 
प्रदानप्रतिपादनं विरुद्धमपि गौणत्वेनाभ्यनुज्ञानंक्षत्रियादिपरकत्वेनोपरिष्टादवक्ष्यते । 
तथा चैवम्‌- 
प्राप्ते तु इादशे वर्धे रजः स्त्रीणां प्रवर्तते ॥ 
इत्यस्या प्ययमर्थः- गर्भतः प्राप्ते द्वादशे, जन्मतस्तु प्राप्त 
एकादशे थाज्जन्मतो व्यतीतदशमवषरदिध्वमिति । एतेन- “दशवर्षा भवेत्कन्या 
अत ऊर्ध्वं रजस्वला” इत्यपि वचनं व्याख्यातं भवति । तथा चैतावता- पूर्वत्र 
प्रदर्शितप्रस्तारक्रमेण जन्मतो व्यतीतदशमवर्षायाः प्राप्तैकादशवषया अपि 
 कन्यात्वप्रतिपादनं रजोदर्शनस्यानियतत्वेन तदभावपक्ष एवेति स्वीकर्तव्यं भवति । 
अत एवे- शीतातिशयदेशीयानां, ग्रामीणानाञ्चातितन्वङ्गीनां प्रथमरजोदर्शन- 
स्योष्णातिशयदेशीयाभिनगिरिकीभिश्चातिपरिपुष्टाङ्गीभिः समकालिकत्वासंभव- 
प्राकृतनियमदर्शनात्तथा- सर्वासामेव यथातथाविधानां स्त्रीणामत्रैव वर्षे मासे 
पक्षे दिने प्रथमरजोदर्शनं भवेदिति. वक्तुमशक्यत्वाच्च दशमवपरदुर्वं सर्वासां 
रजस्वलात्वं विरुद्माशङ्क्य तदेव ह्यभिप्रेत्योक्तम्‌- दशमे नग्निका वा 
स्याद्‌ इत्यनन्तरम्‌- पारस्करगृह््यसूत्रगदाधरभाष्ये -संग्रहवाक्य- 
 कारिकायाम्‌- 
दरादशे वृषली स्मृता । 
अपरा वृषली जेया कमारी या रजस्वला ॥ 
प्राप्ते तु द्वादशे वर्षे यः कन्यां न प्रयच्छति । 
माकि मासि रजस्तस्याः पिता पिबति शोणितम्‌ ॥ 
एतच्च प्रायिकं ज्ञेयं न रजोदश्नं भवेत्‌ । 
स्त्रीणां कास्राल्चिदधर्षेः स्मिन्नाभाणि मनुनापि तत्‌ ॥ 
उद्बहेत्‌ स्तरंशदन्दस्तु कन्यां द्वादशवार्षिकीम्‌ । 
व्यष्टवर्षो 5 ष्टवर्षां वा धर्मे सीदति सत्वरः ॥ 
एकविंशतिवर्षो वा सप्तवधमिवाप्नुयात्‌ । 
 वर्धरेकगुणां भायमिदरहेत्त्रिगुणः स्वयम्‌ । 
 त्रिंशदन्दो दशाब्दाञ्च भार्यां विन्दति नग्निकाम्‌ । 
(रल) 


तस्मादुद्राहयेत्कन्यां यावन्नर्तुमती भवेत्‌ ॥ 
इतिवचनजातं सङ्गच्छते । | 
तथा च- प्रथमरजोदर्शनस्या~ नियतकालत्वेनातितन्वङ्गीनां, गर्भतो 

द्वादशे जन्मतस्त्वेकादशे प्राप्ते वर्ष्‌ रजसो बहिर्दर्शना< सम्भवाद्‌- 

एतच्च प्रायिकं ज्ञेयं न रजोदर्शनं भवेत्‌ । ` 

स्त्रीणां कासाल््विदर्षेस्मिन्नाभाणि मनुनापि तत्‌ ॥ 

इत्युक्तमपि सुतरां संगच्छते । अत एवैतस्यैवोत्तरार्धै- अस्मिन्‌ गर्भतो 
द्वादशे जन्मतस्त्वेकादशे प्राप्ते वर्षे मनुनापि तद्‌रजोदर्शनं 
कासाल्चिदतितन्वङ्गीनां नाभाणि नाकथीत्यर्थः स्पष्ट एव प्रतीयते । एवंहि 
कन्याया रजौदशनिन तत्पित्रादीनां दोषातिशयश्रवणादतिपरिपुष्टाङ्गीनां जन्मतो 
व्यतीतदशमवषदुर्ध्वं प्रायेण रजसो बहिर्दर्शनसंभवादतितन्वङ्गीनान्तु 
तदसंभवेप्यन्तर्दजः संभाव्येव- 

दशवर्षां भवेत्कन्या,अतऊर्ध्वं रजस्वला इत्युक्तं सङ्गच्छत एव | 


तथा चैतावता रजसोन्तः संभवेन बहिरपि दर्शनसंभवात्‌ सति तु तदशन 
कन्यात्वनाशेन पित्रादीनां स्वामित्वकिञ्चित्क्षतेः- 


त्रिंशद्वर्षो बहेत्कन्यां हूद्यां द्वादशवार्षिकीम्‌ 

त्यष्टवर्षो <~ ष्टवर्षां वा धर्मे सीदति सत्त्वरः ॥ 

इति मनुवचने द्रादशवार्भिकीम्‌" इत्युपादानाद्‌- 

` दशवर्षां भवेत्कन्या, अत ऊध्वं रजस्वला 

दति दशमवषरद्वं रजस्वलात्वप्रद श्नि पि द्वादशव्षया रजस्वलाया 
अप्युद्राहो मध्यमपक्षीय इति वदन्तौ मूर्खां एवः 

पित्रे दद्वान्न शुल्कन्तु कन्यामृतुमतीं हरन्‌ । 

स॒ हि स्वाम्यादतिक्राम्येदृतूनां प्रतिरोधनात्‌ ॥९।९३॥ 

ति पूर्वोक्तमन्‌स्मरणविरोधात्‌, तथा- 

वर्षैरेकगुणां भायमिद्रहेत्त्रिगुणः स्वयम्‌ । ` 

्रिंशदब्दो दशान्दाञ्च भार्यां विन्दति नग्निकाम्‌ ॥. 

दति पर्वोदाहृतवचनानुरोधबलेन व्रिंशद्र्ष" इति चाः नुसुत्यैव 
“द्रादशवार्षिकीम्‌” त्यस्य “गर्भतः प्राप्ते द्वादशे वर्ष दीयते” इत्यर्थे “तत्र च 
दीयते कार्य भववत्‌" इतिसूत्रेण, यद्रा “गर्भतः प्राप्तं द्वादशं वर्षं प्रकृष्टं 


(२९). 


 दीर्धमस्या" इत्यर्थ- “कालाद्‌” इत्यनुवत्तिसहकृतेन प्रकृष्टे ठन्‌ इतिसूत्रेण 


ठजञ्प्रत्ययविधानत एव व्युत्पादनीयत्वा ऽ वश्यस्वीकर्तव्यतया तस्य च 
पुनर्जन्मतस्तु प्राप्तैकादशवर्षामपि तत एव “व्यतीतदशमवर्षाम्‌” इत्येव- 


 मर्थपर्यवसानाच्च, अन्यथा- "तत्र जातः", “तत्र भवः“, "तदस्य ब्रह्मचर्यम्‌", 


“तदस्य परिमाणम्‌”, “तमधीष्टो भूतो भृतो भावी" इत्येतैरपि 
सूत्रस्तत्साधुत्वमात्रस्य तु सुतरां संसिद्धः । 
` तदेवम्‌- जन्मतो दशमवर्षदर्ध्वं. रजोदर्शनसम्भवेन तदवगिवोद्राहस्य 
कर्तव्यत्वप्रतीतिनिश्चये< पि जन्मतः सार्धवर्षसप्तकं यावत्सोमादीना- 
मुपभोगद्रारा स्वत्वसदभावेन "षडन्दमध्ये नोद्राह्ये" तिनिषेधात्‌, 
| काले = दाता पिता वाच्यो बाच्यश्चानुपयन्पतिः । 
मृते भर्तरि पुत्रस्तु वाच्यो मातुररक्षिता ॥९।४॥ 
दूति मनुवचनेना प्राप्ते व्यतीते वा समये दातुः 
पित्रादेर्दोषप्रदर्शनाच्च- समय एव तत्कर्तव्यतया । 
अथाञपि पुनः स एवे समयो यथावन्मीमांस्यते तत्र-तावज्जन्मत 


सार्धवर्षसप्तकपर्य्यन्तसमयसमुदायं निषेधति- तदेव ज्योतिर्निबन्धवचनं- 


निर्ण्यसिन्धौ, पारस्करगृह््यसूत्रगदाधरभाष्ये च यथा- 
षडब्दमध्ये नोद्राह्या कन्या वर्षद्रयं यतः । 
सोमो भुङ्क्ते ततस्तद्रद्गन्धर्वश्च तथानलः ॥ इति । एवम्‌- 
ऋरवेदे, पारस्करगृ्यसूत्रे च- 
सोमः प्रथमो. विविदे गन्धर्वो विविद उत्तरः । 
 तुतीयोग्निष्टे पतिस्तुरीयस्ते मनष्यजाः ॥ 
सोमो = ददद्‌ गन्धवयि गन्धर्वो दददग्नये । 
रयिं पूत्रांशचादादगिनर्मह््यमथो दमाम्‌ 
सा नः पुषा शिवतमायमैरय सा न ऊरुविंशती विहर! 
दति मन्त्रलिङ्गमपि । 
| यत्तु- अत्र वर्षद्वयानुक्रमेण वर्षषट्कं यावत्सोमादीनामुपभोगद्रारा 
स्वत्वसद्‌भावबोधकं “षडनब्दमध्ये ` नोद्राह््ये"ति पूर्वोक्तज्योतिर्निबन्ध- 
वचनमनुपपन्नं, तदपीत्थं व्याष्येयम्‌- तद्यथा-“षडब्दमध्ये" इत्यस्य गर्भतो, 


जन्मतश्च व्यतीताः, प्राप्ताश्च “षट्‌ च ते ब्दाश्चे^त्येवं व्युत्पत्त्योभयत्रैव 


वाचकत्वशक्तया गर्भतः प्राप्तषट्संख्यावाचिनो जन्मतस्तु व्यतीतचतुःसंष्या- ` 


वाचिनश्च षट्शब्दस्य “षट्‌ च .षट्‌ चे” त्येकशेषतो वाचकत्वशक्तचैव 
पुनरष्टसंख्यावाचिनश्च तस्य पश्चाद्‌ "अब्द" शब्देन सह कर्मधारयं कत्वा 
तदनू- तेषां मध्यमिति षष्टीसमासतो निष्पन्नस्य “षडब्दमध्य "शब्दस्य 
सप्तम्येकवचनान्तत्वस्वीक्रियमाणतया तस्य च~ -"जन्मतो ष्टवर्षाभ्यिन्तरे" 
इत्यर्थो लभ्यत एव । वर्षद्रयमित्यस्यापि जन्मतो गर्भतश्च प्राप्तौ, व्यतीतौ च 
"द्रौ-अवयवौ यस्य॒ त” दित्येवंव्युत्पत््योभयत्रैव वाचकत्वशक्तया जन्मतो 
व्यतीतद्वित्वसंल्यावाचिनस्तत॒ एव पुनः प्राप्तत्रित्वसंख्यावाचिनश्च 
“द्वि “शब्दात्तयप्प्रत्यये तस्य चा यजादेशै परिनिष्ठितस्य “द्य "शब्दस्य- 
त्रितयार्थवाचकत्वमङ्गीकृत्य "वर्षाणां द्य“ म्थत्त्रितयमित्यर्थे क्रियमाणे 
“जन्मतस्तरिवषभ्यन्तरे” इत्यर्थो लभ्यत एव । तथा चैवंव्युत्पत्त्येदुशे प्रस्तारे 
स्वीक्रियमाणे तावतः सार्धवर्षसप्तकसमदायात्मकसमयस्य जन्मतो ष्ट- 
वर्षा = भ्यन्तरत्वं भवत्येव, तथैव तावतसिंशन्मासात्मकसार्धवर्षद्रयरूप- 
समयसमुदायस्यापि जन्मतस्तरिवर्षाभ्यन्तरत्वं भवत्येव । तदेवम्‌, वर्षद्रयमित्यस्य 
“जन्म तस्तरिवषभ्यिन्तरात्मकसार्धवर्षद्रयरूपकालपर्य्यन्त "मित्यर्थ कल्पयित्वा 
“षडन्दमध्ये" इत्यस्यापि- “जन्मतः सार्धवर्षसप्तकात्मकाष्टवषभ्यिन्तरे” इत्यर्थं 
स्वीकृत्य च तावतो ष्टवषभ्यिन्तरस्य सार्धवर्षसप्तकात्मकसमयपसमुदायस्य 
सोमगन्धरवारनीनामुपभोरद्रारा स्वत्वसत्ता~ धिकरणत्वेन दोषश्रवणात्‌ 
केन्योद्राहे निषधः क्रियते- “षडन्दमध्ये नोद्राह्ये"त्यादिना, तथा च- 
षडनब्दमध्ये नोद्राह््येत्यस्य- षडब्दमध्ये- जन्मतः सार्धवर्षसप्त- 
कात्मकाऊ ष्टवर्षमध्ये कन्या नोद्राह्या, यतौ "वर्षद्रयं- जन्मत 
सार्धवर्षद्रयात्मकत्रिवषभ्यिन्तरसमयपर्यन्तं सोमो भुङक्ते, ततस्तावन्तं समयं 
गन्धर्वो भुट्क्ते, तथा-तेन प्रकारेणाथत्तावन्तमेव समयमनलो भुर्क्त" 
इतिवाक्यार्थः सम्पद्यते ¦ | 
तदेवम्‌- जन्मत आरभ्य त्रिंशन्मासात्मकसार्धवर्षद्रयरूपकालानुक्रमेण 
सार्धवर्षसप्तकं यावत्सोमादीनामुपभोगद्रारा स्वत्वसद्‌भावेन दोषश्रव्णान्नि- 
षेधसिद्धिरिति न काचिदनुपपत्तिः । न चा> स्य वचनस्य यथाश्रुतेनैवा< थन 
सर्वत्र निर्बधिं निर्वाहात्‌ सोमादीनां त्रिंशन्मासा नुक्रमेण सार्धवर्षसप्तक 
यावदुपभोगद्रारा स्वत्वसद्भावबोधकतादृशवचनान्तरस्य कत्रा प्युल्लेखान्‌- 
पलम्भाच्च- एवंविधव्युत्पत्निप्रस्तारात्मकक्लिष्टकल्पनया सर्वत्र दोषबाहुल्य- 
मात्र-मितिवाच्यम्‌, त्रिंशन्मासानुक्रमेण सार्धवर्षसप्तकं यावत्सोमादीना- 
म॒पभोगद्रारा स्वत्वसदभावबोधकस्पष्टौत्तेखकारिणा गदाधरेण पारस्कर- 


(२१) 


` गृह्यसुत्रभाष्ये-“षडन्दमध्ये नेद्राह्ये" ति ज्योतिर्निबन्धवचनस्योल्लेखनात्‌ । ` 
यदि खलु गदाधरः- “षडब्दमध्ये" नोद्राह्येतिवचनस्य यथाश्रुतसरलार्थ- 
स्वीकारमेवा 5 करिष्यत्तदा ल्येक्त्रैव ` प्रसङ्गे सोमादीनां त्रिंशन्मासा- 
` नुक्रमेणोपभोगद्रारा स्वत्वसद्भावं न प्रादर्शयिष्यत्‌-इति- अगत्यैव स्वीकृता ` 
 तथाविधापि क्लिष्टकल्पना= तीवोचिता सती न क्वापि किञ्चिदोषलेशकरीति ` 
स्वं समीचीनमेवेति । । | 
| एवम्‌, द्वितीयचतुर्थषष्ठाऽष्टमदशमद्रादशचतुर्दशवर्षात्मकसमयसमुदायो 
युग्मरूपेणाऽपि निषिध्यते स्मृत्यन्तरवचनेन- निर्णयामुते- यथा- 
। चतुर्भिः षडभिरष्टाभिर्दशद्रादशभिस्तथा । 
 वर्धैर्विबाहिता कन्या वैधव्यमुपगच्छति ॥ इति । 
पुनस्तथा तत्रैव गौतमेनापि निषिध्यते यथा- ` 
द्वादशे दशमे वाब्दे चतुर्थे वा चतुर्दशे । 
षष्ठे ष्ट्मे द्वितीये बा कन्यकाश्चेत्प्रयच्छति ॥ 
` करोति वैधव्यमपत्यशोकं दौभग्यिमात्यन्तिकमर्थनाशम्‌ । 
युरमे च वर्षे विहिते विवाहे न कन्यका वृद्धिमुपैति क्वापि ॥ 
मासत्रयादुरध्वमयुग्मवर्षे युग्मे च मासत्रयमेव यावत्‌ । 
विवाह शद्विः खलु कन्यकाया ज्योतिः स्मृतीनामपि नो विरोधः ॥ 
अयुग्म विधवा नारी युग्मे च विधवा भवेत्‌ । 
| तस्माद्‌ गर्भात्विते युग्मे कन्यका सा पतिव्रता । इति| 
निर्ण्यसिन्धौ, पारस्करगृह्ण्यसूत्रगदाधरभाष्ये च- राजमार्तण्डे = पि- 
अयुग्म दुर्भगा नारी युग्मे तु विधवा भवेत्‌ । 
तस्माद्‌ गर्भान्विते युग्मे विवाहे सा पतिव्रता ॥ 
 मासत्रयादुर््वमयुरमवर्षे युगमे- पि मासत्रयमेव यावत्‌ । 
विवाहशु द्वं प्रवदन्ति सन्तो वात्स्यादयः स्रीजनिजन्ममासात्‌ ॥ इति, 
अथदितदुक्त भवति द्वितीयचतुर्थषष्ठा ष्टमदशमद्रादशचतुर्दश- 
` वर्षात्मकसमयसमुदायस्य युरमत्वेन, तृतीयपञ्चमसप्तमनवमैकादशत्रयोदश- 
 वषत्मिकसमयसमुदायस्य त्वयुग्मत्वेन निषेधस्य पुन्द्ितीयादियुरमवषत्मिक- 
समयसमुदायस्य मासत्रयपर्य्यन्तत्वेन, तुतीयाद्ययुरमवर्षत्मिकसमयसमुदायस्य तु 
मासत्रयोर्धत्वेन गर्भसहकृतयुग्मत्वेन वा प्रतिप्रसवः साकल्येन 


0, 


(३२) 


वक्तुमवश्यमशक्यः । जन्मतः सार्धवर्षसप्तकात्मकसमयसमुदायस्य सोमादीना- 
मुपभोगद्रारा ` स्वत्वसत्तारूपतो, जन्मत एकादशादिवर्षात्मकसमयसमदायस्य तु 
युग्मस्या< युगमस्य चाऽ पि रजोदर्शनसम्भवरूपतो निषेधात्‌ । 

तदेवम्‌- जन्मतः सार्धवर्षसप्तकादूर्ध्वस्या ष्टमनवमदशमात्मकस्यैव 
सार्धवर्षद्रयरूपसमयसमुदायस्य मध्ये जन्मतो युग्मस्य मासत्र- 
 यपर््यन्तत्वेना< युगमस्य तु मासत्रयोर्ध्वत्वेन गर्भसहकृतयुरमत्वेन च 
प्रतिप्रसवस्तु निश्चयेन वक्तुं शक्य: । एतेन- 

सप्तसंवत्सरादुर्वं विवाहः सार्ववर्णिकः 

कन्यायाः शस्यते राजन्नन्यथा धर्मगर्हितः ॥ 

इति निर्णयसिन्धौ, पारस्करगृह्ययसुत्रगदाधरभाष्ये च~ 
यमवचने- “सप्तसंवत्सरादर्ध्वम्‌” इत्यस्य जन्मतो व्यतीतसप्तसम्बत्‌सरादुर्ध्वम्‌ 
दत्यर्थस्वीकर्तव्यतया तस्य च पुनर्जन्मतः प्राप्ता ष्टमवर्षत्वसत्तवेन जन्मतः 
सार्धवर्षसप्तकोर्ध्वात्मकसमयसत्ता भवत्येवेति । 

 यच्च- निर्णयसिन्धौ- पराशरमाधवीये, पारस्कर- 
गृह्यसूत्रगदाधरभाष्ये च- 

जन्मतो गभधिानाद्रा पञ्चमाब्दात्परं शुभम्‌ । 

कूमारीवरणं दानं मखलाबन्धनं तथा ॥ 

इति वचनमनुपपन्नम्‌; तदपि चेत्थं व्याख्येयम्‌- 

“जन्मतो ग्भधिानाद्रा व्यतीतात्पञ्चमाब्दात्परमर्थाज्जन्मतो गर्भतो 
वा प्राप्तात्षष्ठाब्दात्परं जन्मतः सप्तमे षष्ठे वेति यावत्‌" इत्येवं व्युत्पादनैन 
जन्मतः सप्तमवर्षयाः, षष्ठवरषयाश्चापि चन्द्रलरनबलादिना<~ तिपरिपुष्टाङ्गया 
कन्यायाः सोमादीनामुपभोगद्रारा स्वत्वसत्तयैव सत्यपि गुणवद्वरलाभे तस्मै 
वैवाहिकविधिना सम्प्रदानावरोधने<पि तस्याः पनः पित्रादीनां 
प्राणसंशया वस्थायां गुणवद्वरवरणवाग्दानयोस्त्वनवरोधात्तदभिप्रायेणैव व्यवस्था- 
पनयोपपत्तिसद्‌भावः सम्भवति । अत एव- “कृमारीवरणं दानम्‌” इत्युक्तं तत्र 
सङ्गच्छते । अत एव च- 

राहुग्रस्ते तथा शुद्धे पितृणां प्राणसंशये 

अतिप्रौढा च या कन्या चन्द्रलरनबलेन तु ॥ 

इति निर्णयसिन्धौ- राजमार्तण्डवचने चकारादतिबाला 
प्राणसंशय इत्युक्तेरितिकमलाकरभट्रक्तिरपि सङ्गच्छते- इति । ननु चैवमपि- 


(२३ 


अविप्लूतब्रह्मचर्यो लक्षण्यां स्रियमद्रहेत्‌ ॥ 
अनन्यपूर्विकां कान्तामसपिण्डां ` यवीयसीम्‌ ॥ इति 


 . याज्ञवल््यवचने- “यवीयसीम्‌” इत्यस्य- अतिशयेन युबतिरितिविग्रह 


 युबतिशब्दादतिशयरूपार्थे “ईयसुन्प्रत्ययान्तत्वेन व्युत्पादनीयतया “युवति 
शब्दस्य च पुनः- 

बाला, स्यात्‌ षोडशाब्दा तदुपरि तरुणी त्रिंशतिर्यावदध्वं 

प्रौढा स्यात्पन्चपञ्चाशदवधि परतो वबृद्धतामेति नारी, 

इति कोकशकस््रे, तथा- 

 *बालेति* गीयते नारी यावद्वर्षाणि षोडश 

ततस्तु तरुणी ज्ञेया द्वाविंशद्रत्सरावधि ॥ 

इति भावप्रकाशे च वचनात्तदनुरोधेन षोडशवर्षोरध्वत्रिंश- 
्र्षपर्य्यन्तै तच्चतुर्दशवर्षात्मकावान्तरप्रत्येकसमयरूपवयोवाचित्वावश्यस्वीकर्ठय 
तया द्राविंशतितमवर्षोर्ध्वत्रिंशद्रर्षपर्यन्तैतद्र्षाष्टकात्मकावान्तरप्रत्येकसमय- 
 रूप्रवयःस्थात्वरूपार्थस्वीकारोवश्यकत्वेन याज्ञवल्क्यप्रतिपादितः प्रौढाविबाहो 
विसंवादीति चेद्‌ ? 
` अत्रोच्यते- यौवनस्याप्युपचयापचयधर्मलक्षणत्वेन पूर्ववयोरूपतया 
युवतिशब्दस्य पूर्ववयःस्थेत्यर्थस्वीकरणीयतयैव हीयसुनूप्रत्ययान्तस्य युवति 
शब्दस्या ऽ प्यत्यन्तपूर्ववयःस्थेत्यर्थस्वीकारावश्यकत्वात्‌,  उपचयापचयधर्मं 
लक्षणस्य हि वयसः पूर्वोत्तररूपेण द्वित्वदर्शनात्‌, तथैव शतपथब्रुतेश्च । अत 
 एव- “वयसि प्रथमे” इति पाणिनीयसुत्रमहाभाष्यविवरणे- 
 उपचयापचयधर्मलक्षणरूपेण वयसो द्वित्वाश्रयणेन यौ वनस्थपूर्ववयोरूपत्व- 
मभिप्रेत्य “वयस्यचरम” इतिवार्तिकं प्रत्याख्यातं कैयटेन । यत्त॒-वयस 


 करौमारयौवनस्थाविरेतित्नित्वमाश्रित्य “वयस्यचरम” इतिवार्तिकं पुनस्तेनैवारन्धं, ` 


 तदेकेदेशीयम्‌; ये त्रीणि वयांसीच्छन्ति कौमारयौवनस्थाविराणि तन्मतेनेदं 


वक्तव्यं, वधृटचिरराटशब्दयोर्ितीयवयोवचनत्वादित्यर्वाचीनं मतान्तरं प्रदर्श्य ` 


यदा तु द्रे एव वयसी उपचयापचयलक्षणे इति दर्शनम्‌, तदैतन्न वक्तव्यं 
यौवनस्यापि प्रथमवयोरूपत्वादिति तुशब्देन तत्रारुचिमुद्भाव्य स्वाभिमतस्य 
 प्राचीनपक्षस्य समर्थनात्‌ ततश्चैवं पर्वपक्षे व्युत्पादितस्य 
 यवीयसीमित्यस्यात्यन्तपूर्ववयसमर्थादत्यन्तन्युनवयसमित्येवमर्थमभिप्रेतवता ॥ 
 याज्ञवस्क्येन न कथंकथमपि प्रौढाविवाहः प्रतिपादित इत्याशड्कितुमपि 


कि -. 


शक्यते । तदेवं- कन्योद्राहे जन्मतः सार्धवर्षसप्तकादुर्ध्वस्य दशमवर्षपर्य्यन्तस्य 
सार्धवर्षद्रयात्मकस्यैव समयसमुदायस्य सोमादीनामुपभोगद्रारा स्वत्वसदभावस्य 
रजोदश्नस्य चोभयोरेवा ~ नधिकरणत्वेन परममुख्यत्वं भवति । | 

ततश्चैवं स्थिते- युग्मा युग्मत्वजन्यनिषेधप्रतिप्रसवप्रकारश्चैेष 
यथा- 
तावत्सार्धवर्षद्रयात्मकसमयसमुदायमध्ये हि जन्मतः सार्धवर्षसप्तका- 
दुध्वंस्य मासषट्कस्य जन्मतो ष्टमवर्षतया युगमत्वेन तत्र॒ च 
मासत्रयपर्यन्तस्यैव प्रतिप्रसवसद्भावात्तस्य प्नमसित्रयोर्ध्वतया प्रतिप्रसवाभावेपि 
 गर्भतस्तु नवमर्षतयाऽयुग्मत्वेन तस्य च मासत्रयोर्ध्वत्वसत्त्वेन पुनः प्रतिप्रसवः । 
 एवं- तदुर्ध्वस्य मासत्रयस्या<~ पि जन्मतो नवमवर्षत्वेना< युगमतया तत्र च 
मासत्रयोर्ध्वस्यैव प्रतिप्रसवसदभावेन तदर्वाचीनस्य तदभावेपि गर्भतस्तु 
द शमवर्षतया युगमत्वेन तस्य च मासत्रयपर्यन्ततया गर्भतो य॒ग्मतया च पुन 
प्रतिप्रसवः । 

तथा- तदुर्ध्वस्य मासनवकस्यापि गर्भतो दशमवर्षत्वेन युरमतया तस्य 
पनमसित्रयपर्य्यन्तत्वाभावेन प्रतिप्रसवाभावेः पि जन्मतस्तु नवमवर्षत्वेना- 
 ऽयुग्मतया तस्य त॒ मासत्रयोर्ध्वत्वसद्भावद्रारा गर्भतो दशमवर्षत्वेन 
युग्मत्वसदभावद्वारा च पुनः प्रतिप्रसवः । 

तथैव- तदुर्ध्वस्य मासत्रयस्यापि गर्भत एकाद शवर्षत्वेना< युगरमतया 
तस्य च मासव्रयोर्ध्वत्वाभावेन प्रतिप्रसवासम्भवेपि जन्मतस्तु दशमवर्षतया तस्य 

पुनमसित्रयपर्य्यन्तत्वेनैव पुनः प्रतिप्रसवसम्भवः । 

तथैवं पनः- तद्र्ध्वस्य मासनवकस्या~ पि जन्मतो दशमवर्षत्वेन 
युरमतया तस्य च मासत्रयपर्यन्तत्वाभावेन प्रतिप्रसवाभावेल्पि 
` गर्भतस्त्वेकादशवर्षत्वेना~ युरमतया तस्य च पुनमसित्रयोर्ध्वतथैव पुन 
प्रतिप्रसव इति 1 युक्तज्चेतदेव; 

वैवाहिको विधिः स्त्रीणामौपनायनिकः परः । 


पतिसेवा गुरौ वासो गृहार्थोः~ गिनिपरिक्रिया । ॥ २।६७ इति 
मनुना कन्यानामुद्राहस्य कमारोपनयनस्थानीयत्वस्मरणात्‌ । उपनयनसमयस्य 
च ब्राह्मणक्माराणां गर्भतौो .जन्मतो वा ष्टमवर्षात्मकस्यैव 
्षत्रियक्माराणान्त्‌ गर्भत एकादशवर्षात्मकस्य जन्मतस्तु दशमवर्षात्मकस्यैव 
तथा वैश्यकमाराणान्तु गर्भतो द्रादशवर्षत्मकस्य जन्मतस्त्वेकादश- 
वर्षत्मकस्येव परममख्यत्वं समाम्नायते 


(३५) | 


गभष्टिमे ऽ ष्टमे बाब्दे ब्राहमणस्योपनायनम्‌ । 
7ज्ञामेकादशे चैके विशामेके यथाक्लम्‌ ॥१।१४॥ इति 
 याज्ञबल्क्यस्मरणात्‌ । 
तथा च- जन्मतःसार्धवर्षसप्तकादर््वस्य दशमवर्षपर्यन्तस्यैव 
समयसमदायस्य त्रैवर्णिककन्योद्राहे परममुख्यत्वं सिद्धम्‌ । 
नच त्रैवर्णिककन्योद्राहस्य तरैवर्णिकक्छूमारोपनयनस्थानीयत्वेन 
 तदुपनयनस्य च ` क्रमेण षोडशद्राविंशचतुर्विंशपर्य्यन्तात्मकस्या< पि 
गौणत्वाभ्यनुज्ञानात्तदद्राहसमयस्यापि तावद्र्णपर्य्यन्तात्मकस्य गौणत्वं 
स्वीकर्तव्यम्‌ । एवञ्च- ` 
त्रिंशद्र्षः षोडशाब्दां भार्यां विन्देत नरिनिकाम्‌ । 
दशवर्षोष्टवर्षां वा धर्मे सीदति सत्वरः ॥ 
इति निर्ण्यसिन्धौ भारतवचनम्‌, तथा- 
 काममामरणात्तिष्ठेद्‌ गृहे कन्यर्तुमत्यपि । 
न चैवैनां प्रयच्छेत्त्‌ गुणहीनाय कर्हिचित्‌ ॥९।८९॥ 
त्रीणि वर्षाण्युदीक्षेत कूमार्युतुमती सती । 
 ऊर्ध्वन्तु कालादेतस्माद्रिन्देत सदृशं पतिम्‌ ॥९।९५०॥ 
इत्येवमादीनि मन्वादिवचनान्यप्यनुगृहीतानि भवन्ति, तथैवम्‌- 
पत्रंशदरर्षो बहेत्कन्यां हूयां द्वादशवार्षिकीम्‌” इति पूर्वोदाहूतमनुवचने- 
"द्रादशवार्षिकीम्‌"“इत्यस्यापि- “तत्र जातः,” “तत्र भवः “तदस्य ब्रहमचर्यम्‌," 


तदस्य परिमाणम्‌," “तमधीष्टो भूतो भृतो भावी” इत्यादिभिरपि सूत्र 


 साधुत्वनिष्पादनस्य सुसङ्गतिश्च॒ भवतीति वाच्यम्‌, त्ैवर्णिककुमारो- 


 पनयनसमयस्य हि क्रमेण गर्भतो जन्मतो वाऽ ष्टमवर्षत्मकस्यैव, तथा गर्भत 


 एकादशवर्षत्मिकस्या पि जन्मतस्तु दशमवर्षात्मकस्थैव, तथेव- गर्भतो 
 द्वादशवर्षात्मकस्या पि जन्मतस्तु एकादशवर्षात्मकस्यैव परममुख्यत्वेपि 
पुनर्नवमादिषोडशवर्षपर्यन्तात्मकसमयसमुदायस्य, तथा- गर्भत एकादशा- 
 दिद्राविंशवर्षपर्य्यन्तात्मकसमयसमुदायस्य, तथेव- गर्भतो द्रादशादिचतुविंश- 
वर्षपर्य्यन्तात्मकसमयसमुदायस्य च त्वनन्यगतिकेनैव प्रतिबन्धेनाऽवरोधे 
 गौणत्वमभ्यनुज्ञातं श्रुतिस्मृत्यादौ नेच्छयाञपि । अत एव हिन तत्र तत्र 
 गौणसमयेषुपनयने तेषां प्रत्यवायः, प्रायश्चत्तो वा कश्चिदापद्यते । अपितु- 
तावत्पर्य्यन्तमप्यक्तोपनयनानामेव तद्ध्वंप्रत्यवायस्मरणेन तदपनुत्यर्थं 


ब्रात्यस्तोमात्मकप्रायश्चित्तोपदेशात्‌ । 
^ ~ (२६) 


त्रवर्णिककन्योद्राहे तु- जन्मतः सार्धवर्षसप्तकादुरध्वस्य 
 दशमवर्षपर्य्यन्तस्यैव सार्धवर्षद्रयात्मकसमयसमदायस्य परममुख्यत्वम्‌ 
नतदर्ध्वस्या~ पि रजोदर्शनसंभवात्‌ । तदसम्भवनिश्चये तु सति 
तदभावपर्यन्तमपि रजोदर्शनस्या> नियतत्वात्पूर्वोक्तनिर्णयामतोद्ृतगौ तम 
वचनानुरोधेन दशमवषी्ध्वस्यापि गर्भतःप्राप्तषोडशवर्षपर्यन्तस्य जन्मतस्तु 
 व्यतीतचतुर्दशवर्षपर्यन्तस्येतावतो वर्षचतुष्टयात्मकस्यैव समयसमुदायस्य मध्ये 
` युग्मस्य मासत्रयपर्य्यन्तत्वेना> युग्मस्य तु मासत्रयोर्ध्वत्वेन पुनः 
प्रतिप्रसवविधानात्‌ त्रैवर्णिकीनामजातरजोदर्शनानां पुमसम्प्रयक्तानामनृढानामुदराहे 
भवति गौणत्वम्‌, न च तदूर्ध्वस्या~पि, क्वापि तादृशवचनान्तराभावात्‌ 
परत्युत- रजोदर्शनसंभवेन सञ्जाते ` सति रजोदर्शने पूर्वत्र 
र्वोत्तरपक्षेष्दाहूतेस्तैसतैर्वचनैर्दोषितिशयज्ञापनेन प्रायशिचत्ताऽऽधिक्यस्मरणाच्च । 
“तरिंशद्र्षः षोडशाब्दाम्‌" इति तिर्णयसिन्धौ- भारतवचनन्तु 
रजोदर्शनस्या-> नियतत्वेन तावत्पर्य्यन्तमप्यसञ्जातरजस्काया द्रा- 
 कारणान्तरादिकृतरजोवरोधायाः पूर्वोदाहृततिर्णयामतोदूतगौतमवचना~ नुरोधेन 
गर्भतः प्राप्तषोडशाब्दाया अपि जन्मतस्तु व्यतीतचतुर्दशानब्दाया एव 
 ब्राह्मणकन्यायाः कन्यात्वा> प्रणाशा- भिप्रायव्यवस्थापनयैव संगमयितुं 
 सुशक्यमेव; तत्समनन्तरं तत्रैव हि- "अतोः प्रवृत्ते रजसि कन्यां दचात्पिता 
सकृत्‌ ।* इति वचनान्तरोपन्यासद्रारा तदेकवाक्यत्वप्रदर्शनात्‌ । | 

्रिंशद्रर्षो वहेत्कन्यां हृद्यां द्वादशवार्षिकीम्‌ । इति 
मनुवचनेऽ> पि-द्वादशवार्षिकीम्‌ इत्यस्य तु- तत्र च दीयते कार्य भववत्‌ 
इति, कालादित्यनुव॒त्तिसहकृतेन प्रकृष्टे स्न्‌ इति वा सूत्रेणैव 
साध॒त्वस्वीकारेणो पपत्तिसद्भावः पूर्वं प्रदर्शिति एव । काममामरणात्तिष्ठे- 
दित्यादिमन्वादिवचनानान्तु गृणहीनवरसम्प्रदानापेक्षया रजौदर्शनजन्यदोष- 
बोधकशास्त्रातिक्रमस्यैव श्रेयस्करत्वस्वीकारेण गुणवद्ररा~ लाभपक्षव्यवस्थापन- 
यैवोपपत्तिसदभावः पूर्वत्रैव किञ्चिन्मात्रसचितो> पि तद्ब्राह्मणसाधारणतया 
पुनः क्षत्रियादिमात्रासाधारण्येन- किमपीह प्रपञ्च्यते- 

 यथा- क्षत्त्ियादिकन्यानां द्राविंशचतुर्विंशवर्षपर्थन्तमपि स्वयंवरविधान- 
पर्वकोद्राहविधानस्य वहुषु पुराणेतिहासादिषु तत्र तत्र स्पष्टोपलभ्यमानतया- 

दद्याद्‌ गुणवते कन्यां नगिनिकां ब्रह्मचारिणीम्‌ । 

अपि वा, गुणहीनाय नोपरुन्ध्याद्रनस्वलाम्‌ ॥ 

३७) 


टूत्यादि पर्वोक्तवचनानामपि ब्राह्मणमात्रपरत्वव्यवस्थापनेनैवोपपत्ति- 
संभवाद्‌ राजकमारीणां हि जन्मत एव प्रभृति सुखसन्तोष- 
परम्परामनारतमनुभवन्तीनां नैकगुणगणगरीयसीनां सुकुमारीणां यदा तदा यत्र 
तत्र॒ च स्वानुरूपवरदूर्लभप्रायतयैव तासां, तत्ित्रादीनामपि रजोदर्शनजन्य- . 
दोषस्या= प्यप्रवृत्या तद्रोधकशास्त्रातिक्रमस्यापि परमार्थतस्त्वसंभवाच्च । अत ` 
एव महाभारते वनपर्वणि २९३ तमेऽ ध्याये २३ तमे श्लोके - 

यौवनस्थां तु तां दृष्ट्वा स्वां सुतां देवरूपिणीम्‌ । 

अयाच्यमानाञ्च बरैर्नृपतिर्द्ःखितो ऽ भवत्‌ । इति । 

तथा श्रीमद्भागवते दशमस्कन्धे, उत्तरार्धे ५० तमे श्लोके- 

यौवनस्थामपि च तां शीलाचारसमन्विताम्‌ । 

न. वब्रे पुरुषः कश्चिद्‌ भयात्‌ तस्य महात्मनः ॥ इति ! 

तथा पुनर्वाल्मीकिरामायणे (२-११८-३४) अनसूयां प्रति 
सीतावाक्यम्‌- 

पतिसंयोगसूलभं वयो वक्ष्य पिता मम 

चिन्तामभ्यगमद्‌ दीनो वित्तनाशादिवाधनः । इति । ` 

अत एव ऋतुमत्या अनगिनिकायाः प्रदानं गौणत्वेनाभ्यनुज्ञातं 

गोभिलगृह्यपरिशिष्टे- तद्यथा- व । 

नगिनिकान्तु वदेत्‌ कन्यां यावन्नर्तुमती भवेत्‌ 

ऋतुमती त्वनग्निका तां. प्रयच्छेत्‌ त्वनरिनिकाम्‌ । इति । 

अत्र॒ तुशब्दोप्यर्थो भिन्नक्रमेण योजनीयः, तदेवमनरिनिकामपि 
दद्यादित्यादिपूर्वापिरव्याख्या पूर्वत्रापि प्रद्शितिव । दश्यते हि- तत्र तत्र बहुषु 
पुराणेतिहासादिषु राजकूमारीणां बह्वीनां प्रौढानां स्वयंवरविधान- 
ूर्वकोद्राहविधानं प्रत्यक्षमेव । रजोदर्शनमात्रेण कन्यात्वस्य किञ्चिन्मात्र- 
नाशेप्यनुद्राहपुमसम्प्रयोगयोस्तु॒ सत्तैव तदवस्थित्या कन्याभिन्नात्वेऽ- 
प्यकन्यात्वा = भावेन कन्येव कन्येति सादुश्यलक्षणया पन: कन्यात्वसद्‌भावाद्‌ 
 गान्धर्वद्राहो युक्त एवः, रजोवतीनां गान्धर्वेकाधिकारस्मरणात्‌ क्षत्रियादीनां हि 
 करिष्यमाणपुनर्वेवाहिकविधिसदभावेऽपि तत्पूर्वं गान्धर्वादिचतुर्वधोद्राहस्मरणाच्चः ` 
यथा = हतुः- निर्णयसिन्धौ- मनुः- तत्रैव पराशर-माधवीये- 
देवचश्च- क 
1. | (३८) 


षडानुपूर्व्या ` विप्रस्य क्षत्रस्य चतुरो वरान्‌ । 
विटशुद्रयोस्तु तानेव विद्चाद्म्यनिराक्षसान्‌ ॥ इति 
न्धर्वादिविवाहेषु पुनर्वेवाहिको विधिः । 
कर्तव्यश्च त्रिभिर्वर्णैः समर्थना रिनिसाक्षिकः । ॥ इति च 
अत एव- सत्यवबतीकून्त्योरप्युद्राहात्‌ पूर्वं रजौदर्शनपंसम्प्रयोगाभ्यां 
कन्यात्वस्य किञ्चिन्नाशे= प्यनुद्राहमात्रस्यैकस्य सत्तयैव किञ्चिद वस्थित्या 
कन्याभिन्नात्वेः प्यकन्यात्वा> भावेन कन्यासादृश्यसद्भावात्‌- कन्यात्वेन- 
 शन्तनू-पाण्डुभ्यां सह गान्धवोँद्राह उपपन्न इति सर्वमतीव शुभम्‌ । 
 हरि- ॐ तत्सत्‌ । श्रीकृष्णार्पणमस्तु 
इति श्रीपण्डितडिल्लीराजकता कन्योद्राहसमयमीमांसा 





समाप्ता । 








अथ विधवोद्वाहतिमिरालोक 


अथ पवर्द्िम 


| अथेह खलु विधवानां विवाहस्याऽ न्याय्यत्वमधर्म्यत्वञ्च 
 सिद्धान्तितवतां सनातनैकधर्मवसम्बिपाचीनाचार्यवंश्यसभ्यानां, ` न्याय्यत्वं 
धरम्यत्वञ्च घटयितुकामानामर्वाचीनसामाजिकसभ्यानां न्यायतो धर्मतश्च बहूधा 
विप्रतिपत्तौ- | 
पूर्वपक्ष | =. 
किमत्र न्याय्यत्वं, धर्म्यत्वञ्चाहोशिवन्नैत्यमन्दसन्देहसन्दोहान्दोलने 
तावतपूर्वपक्षिणः पुरःसुत्यैवमुदघोषयन्ति- यद्‌- 
अपत्यार्थं रत्याद्यर्थञ्च स्वरीपुंसयोरविनाभावाशेषानुभवादत एव 
शुक्रशोणितसम्पकसम्भवमपत्यम्प्रति शुक्रद्रारा पुंस इवास्थिस्नायुमज्जानां 
शोणितद्रारा सरिया अपि त्वङ्मांसरुधिराणां संसगविषम्येण जनकता- 
वेषम्यात्स्वत्वप्रभुत्वयोरप्यनिर्विशेषेण तस्य॒ दानविक्रयपरित्यागादावप्युभयो- 
रधिकारमृख्यत्वाद्‌, अथ च  कथल््चित्तदभावे= पुत्रत्वजन्यगत्य- 
भावादिदोषविशेषस्य च सत्ताधिकरणत्वेनोभयोरेव तत्परिहाराय दत्तकपरिग्रहा- 
द्यात्मकपुत्रान्तरकरणादावधिकाराविशेषात्‌, तथा धर्मविशेषान्तरानुष्ठानादौ च 
प्रायशोऽ धिकारसाहित्याच्च स्त्रीपुंसयोः साम्याद्‌, एवम्‌- पुंसां 
सपरिग्रहाणामपिं यदच्छयेव परिग्रहान्तरेणाॐ धिवेदनवत्‌ स्रीणां सधवानामपि 
तथेव पुरुषान्तराश्रयणे, अथ च- स्वरीणां मरण-प्रणाश-प्रमाद-पतन- 
संन्यासा-ॐ चिकित्स्यरोगग्रासा-5 कारणपरित्यागादिनानाकारणकलाप- 
समुच्चयव्यस्तवशादपरिग्रहाणां परिग्रहान्तरपरिणयवत्‌, प्रंसामपि ` तथा 
कारणवशादपतिकानां चात एव विगतो, विप्रकृतो, विकृतो, विप्रकृष्टो 
विनिर्गतो, `विनियुक्तो, विशिष्टो, विभिन्नो वा. धवो यास्रामित्येवं 
व्युत्पत्तिविशेषवशाद्‌ "विधवे त्यपरा~.भिधानभाजामासामबलानां पुनर्विवाहे 
निरानाधस्य तुल्यन्याय्यत्वाद्‌, अत्रार्थे- दण्डापूपिकस्य कैमुतिकस्य च 


भ) 


यस्यापि सद्भावाच्च, एवम्‌- अपरस्च- धर्मतो विचार्यमाणे पि- 
णामपत्योत्पादनरूपैकद्‌ष्ट -प्रयोजनकत्वेन तदितराऽ दृष्टप्रयोजनादर्शनात्सति 
रणे तदर्थमपि च पुनर्विवाहस्यात्यावश्यकत्वाङ्गीकर्तव्यत्वात्तयैवमव्रारं 
वारान्तरोन्नयने चा न्यत्र कूत्रापि निर्बाधाच्च, प्रत्युत परमतमबलम्न्यैव 
य, धर्मञ्च दूरतः परित्यज्यापि निषिधपक्षाङ्गीकारे तु धनलिप्तादिनापि 
धवादिभिर्मृतानुगमनलभ्यत्वाद्युपदेशविशेषप्रदर्शितिस्या= द्ष्टस्याऽ ननुभूतस्य 
स्वर्गादिरूपस्य सुखस्य. लोभेन, वैधव्यघर्ममार्गावस्थानावस्थायान्तु 
न्जभो यभूतसांसारिकविषयात्मकप्रत्यक्षसुखस्याऽलभ्यतया व्यत्ययतः शरीरख 
(वपनादिना, नानाभरणकञ्चुकप्रमुखपरिधा नीयादिदूरतरपरिवर्जनादिना च 
रप्यसंपादनीयतया, तथा- एकाहारचान्द्रायणमासोपवासादिस्थण्डिलशयनादि- 
7सुदुष्कर कर्मकलापकरणादिना परिशोषणीयतयाऽपि मृतप्रायं मन्यमानत्वेन 
त क ५. गमन प्राशस्त्यमभिपश्यन्तीनामासामनलानां 
वानां वाऽ गिनिप्रवेशेनाऽऽत्महत्यादिदुदर्शदुःश्रवदुराचारा- 
णकर्मणः प्रायशः परिदृश्यमानत्वाद्‌, एवम्‌- तथा कर्तुमशक्नूवतीना- 
ष्टरजसां, तदितरासाञ्च बालविधवानां जन्मवेयर््यापादने शनैः शनै- 
निहूदयभावेन भवितव्यत्वात्तदपि तस्य सुदुष्करत्वेन प्ररूढे सति यौवने 
भक्ारेण गर्भिणीनां लोकापवादादिभयाद्‌ गर्भपातनादिना यथाकथच्न्वि- 
तस्य चाऽ पत्यस्य हिंसनादिना वा ` भ्रूणहत्यानालहत्यादिनाना- 
चारावस्थानस्य प्रायशः स्पष्टप्रत्यक्षपरिदृश्यमानत्वाच्चैवमादिदुष्कर्मप्रवृत्ति- 
रस्योत्तरोत्तरवृद्धेर्जयमानत्वेन लोके सर्वत्र सुतरामनर्थबाहल्यापत्ते- 
नङ्गीकारे त्वतथाभाव्यत्वात्‌, प्रत्युत-सर्वत्र 9 मृचिताचारस्य प्रवर्तिष्य- 
त्वाच्च विधवानां विवाहस्य सर्वथैव न्याय्यत्वं, धर्म्यत्वञ्च सर्वैरग्रीकर्तव्यम्‌ । 
किञ्च, आसीदेव हि पुराप्ययमाचारः प्रमीतपतिकात्वादिना विधवानां 
न्तरपरिग्रहद्भारा पुत्रोत्पादनरूपः परेषां सनातनैकथर्माबलम्बिनाम्‌, अत एव 
` प्राचीनार्य्यवंश्यानां पूर्वपुरुषैस्तथोल्लिखितं तत्र॒तत्रोपलभ्यते, तावत्‌- 
संहितायाम्‌, सप्तमा < ष्टके, दशममण्डले द्वितीयानुवाके षष्ठाध्याये 
)यसुक्ते, सप्तविंशकण्डिकायाम्‌, यथा- 
उदीर्ष्व नार्यभिजीबलोकं  गतासुमेतमुपशेष एहि । 


हस्त ग्राभस्य दिधीषोस्तवेदं पत्युर्जनित्वमभिसंबभृय ॥ इति । 
“नारि ? - है नरस्ति ?, उदीरष्व-उत्तिष्छ, लोकम्‌-जगति, अभिजीव-प्राणं 
य, गतासुम्‌-मृतम्‌, एतम्‌-शवं चितास्थम्‌,उपशेषे-किमनुशेषे?, एहि- 











आगच्छ, तव-भवत्याः, पत्युः-मरतुः, अभि-अनु, हस्तग्राभस्य पाणिग्रहीतुः, 
 दिधीषोः-देवरस्य, इदम्‌-एतद्‌, जनित्वम्‌- जन्म, संबभृथ- बभूव” इत्यर्थः । 
अत्र, अन्वारूढोत्थापनमन्त्रे- तव प्राथमिकपाणिग्रहीतरि पत्यौ 

परेतेञ्पि पुनः पाणिग्रहीता ` त्वत्पत्युरनुज एवास्मीति किमिति. 
मृतमनुगच्छसीत्युत्थाय मां पतिं भजस्वेति वाम्यार्थनिष्कर्षेण, “हस्तग्राभस्ये" ति 
विशेषलिङ्गेन च पूर्वपतिमरणानन्तरमपि देवरकर्तृकपुनःपाणिग्रहणस्य सखष्ट- 
मवबोधनाद्‌, अत॒ एव- उदीर्ष्वेत्येतन्मन्त्रवाक्यतः पूर्वत्र पठितेन इमा 
नारीरविधवाः इति मन्त्रवाक्येनापि स्रीणामवैधव्यप्रतिपादनाच्च विधवानां 
विवाहस्य सर्वथेवाऽ ङ्गीकर्तव्यत्वं भवति । एवम्‌, तत्रैव, अष्टमाष्टके 
 दशममण्डले, सप्तमानुवाके, तृतीयाध्याये, प्रथमसूक्ते, सप्तविंशाऽ ष्टाविंश- 
कण्डिकयोः,  पारस्करगृह्ययसूत्रे प्रथमकाण्डे- चतुर्थ्या कण्डिकायाम्‌, 
षोडशसूत्रे च- 

सोमः प्रथमो विविदे गन्धर्वो विविद उत्तरः । 

तृतीयो 5 अगिनष्टे पतिस्तुरीयस्ते मनुष्यजाः ॥ 

सोमो 5 दददृगन्धवयि गन्धर्वो दददरनये । | 

रयिं च पूर््ांश्चाऽ दादगिनिर्मह््यमथो इमाम्‌ ॥ इति । 

मत्र- वैवाहिकमन्त्रे- जन्मदिनप्रभृत्येव त्रिंशन्मासानुक्रमेण 
सार्धवर्षसप्तकं यावत्सोमगन्धर्ववन्हिभिरुपभृक्तत्वेनाॐ न्तिममानुषपतेस्तुरीयत्व- 
श्रुत्या, तथैवम्‌- दानचोदनश्रुतिस्मृतिप्रभुतिभ्यः स्त्रीणां दानपक्षे मानुषपते 
पञ्चमत्वस्याप्यवश्यम्भाव्यतया चासां जातपूर्वव्यभिचाराणां परपूर्वताया 
सुस्पष्टावगम्यत्वेन परेतेऽ पि पत्यौ तुरीये पुनः पञ्चमादौ तासां नियोगे 
निर्बाधादपि युक्तमेव विधवानां विवाहस्य न्याय्यत्वं, धर्म्यत्वज्चेति. 
 सर्वथेवाॐ भ्युपेयमेतद्भवति । तथा तत्रैव पारस्करगृह््यसूत्रे प्रथमकाण्डे- 
पञ्चम्यां कण्डिकायाम्‌- एकाद शसूत्रे- | 
> अशृन्योपस्था जीवतामस्तु माता पौत्रमानन्द- 
मभिविनृध्यतामिय ‰ स्वाहा ॥ इति । अत्राप्येतद्वैवाहिकमन्त्र- 
“अशून्योपस्था” इति, "जीवतामस्तु माता” इति, "पौत्रमानन्दमभिविनुध्यताम्‌” 
दति चैवंमन्त्रलिङ्गादजातपुत्रे परेते पत्यौ शुन्योपस्थतया भाव्यत्वे 
जीवत्पुत्रमात्रभाव्यत्वेन पौत्रानन्दाभिविबोधकत्वाभाव्यत्वात्तदन्यथा< नुपपत्त्यैव 
विधवानां नियोगस्या= वश्यकर्तव्यत्वप्रतीत्या विधनानां विवाहस्या- 
 भ्युपगन्तव्यत्वं भवति । वि 
(+ (३) 


तथा तत्रैव षठ्यां कण्डिकायाम्‌, तृतीयसूत्रे, ऋकसंहितायाम्‌ 
 अष्टमाष्टके-दशममण्डले सप्तमानुवाके तुतीयाध्याये प्रथमसूक्तं- 
सप्तविंशक्ण्डिकायाज्च- 
गृभ्णामि ते सौभगत्वाय -हस्तं मया पत्या जरदष्टिर्यथा सः । 
भगो 5 अर्यमा सविता पुरन्धिर्महय्यन्त्वा = दुगर्हिपत्याय देवाः । 
` अत्रापि वैवाहिकमन्त्रे वाक्यार्थनिष्कर्षसमालोचनाद्रन्हिरूपभगादि- 
 कर्तृकप्रदानतस्तैरुपभक्तत्वरूपार्थिकार्थप्रतीत्या स्वरीणां स्पष्टं बहुभर्तुकात्व- 
मायातीति तथा. वेश्यंस्वीकरणीयतया विधवानां विवाहस्याऽङगीकर्तव्यत्वमेव । 
एममेव-तथा-अपरा श्रुतिः- ` 
। तस्मादेकस्य बह्व्यो जाया भवन्ति नैकस्यै बहव 
सहपतयः । इति । 
 उत्र- “सहेति पदेनैकस्या युगपदेव बहुपाणिग्रहीतुकत्व- 
निषिधज्ञापनद्रारा प्राथमिकस्य पाणिग्रहीतुः प्रणाशावुत्तरं पाणिग्रहीत्रन्तरा- 
श्रयणज्ञापनात्स्पष्टमासां बहूुभर्तृकात्वमिति विधवानां विवाहस्य सर्वथेवा= भ्यु- ¦ 
 पगन्तव्यत्वं भवति । एवमेव- धर्मशास्तरेष्वपि तत्र॒ तत्र॒ तथा स्पष्टं 
 लिंखितमुपलभ्यते । तत्र-तावत्कलियुगीयधर्मनिरूपणप्रस्तावे पराशरः- 
नष्टे मृते प्रव्रजिते क्लीवे च पतिते पतौ । 
पञ्चस्वापत्सु. नारीणां पतिरन्यो विधीयते ॥ इति 
नारदौ 5 प्येवमेवाहान्यत्र । ` . 
अत्र-नष्टादिपतिकानां नारीणां पुरुषान्तरेण सह पुनर्विवाहस्य 
 पित्रादिकर्तृकत्वश्रौतसंबन्धयोर्बोधनात्सधवानामपि तथा प्राप्तौ विधवानान्तु 
केम॒तिकन्यायेनापि तत्कर्तव्यत्वप्रतीतेः, अथ च- "मृते" इति विशेषलिङ्गाच्च- 
सर्वथैव भवतीति सर्वैर ़ीकर्तव्यमेवैतद्भवति । तथा मनुरपि तावन्नवमाध्याये 
देवराद्वा सपिण्डाद्वा स्त्रिया सम्यद्नियुक्तया ।. 
प्रजेप्तिता < धिगन्तव्या सन्तानस्य परिक्षये ॥९।६०॥ 
विधवायां नियुक्तस्तु घृताक्तो वाग्यतो निशि । 
एकमुत्पादयेत्पूत्रं न द्वितीयं कथञ्चन ॥९।६१॥ ` 
द्वितीयमेके प्रजनं मन्यन्ते स्त्रीषु तद्विदः । 
अनिर्वृतं नियोगार्थं पश्यन्तौ धर्मतस्तयोः ”॥९।६२॥ इति । ` 


(ड) 


| अत्र सन्तानपरिक्षयात्मकहेतुप्रदश्नि^त्प्रजेप्सिते" ति विशेषोपादानाच्च 
सन्ततेरनुत्पत्तावत्पन्नविनष्टौ चाऽ नीप्सायामपि सधवानामपि तत्कर्तव्यत्व- . ` 
 प्रतीतिर्जायत इति-कि ' पुनर्विधवानान्तु; अत एवोदाहूतद्रितीयपद्यस्थ "विधवे" ति ` 
पदमपत्योत्पादनयोग्यपत्यभावपरत्वेन व्याचख्यौ कृल्लुकभटरो < पि । अत्रार्थे- ` 
पुराणमपि प्रमाणम्‌- तद्यथा- तत्र-तावत्‌- श्रीमटैवीभागवते- प्रथमस्कन्धे 
एकादशाध्याये 
` इच्छया संस्थिता चात्र सुखकामार्थिनी हि सा । 
दिनानि कतिचित्‌ स्थित्वा स्वेच्छया चारमिष्यति ॥२१॥ 
 त्वयैवोदाहूतं पूर्वं धर्मशस्त्रमतं तथा । 
न स्त्री दुष्यति चारेण न विप्रो वेदकर्मणा ॥२२॥ 


बार्हस्पत्यप्रणीतं च शास्त्रं गृहणन्ति मानवाः । 

को विरोधोऽत्र देवेश कामयानां भजन्‌ स्त्रियम्‌ ॥५५॥ 
स्वकीयं बलिनां सवं दुर्बलानां न किञ्चन । 

स्वीया च परकीया च भ्रमोऽयं मन्दचेतसम्‌ ॥५८॥ 
तारा मय्यनुरक्ता च यथान तु तथा गुरौ । 
अनुरक्ता कथं त्याज्या धर्मतो न्यायतस्तथा ॥५९॥ 
गृहारम्भस्तु रक्तायां विरक्तायां कथं भवेत्‌ । 


- विरक्तेयं यदा जाता चकमेऽनुजकामिनीम्‌. ॥६०॥ 
तथा तत्रैव-द्वितीयस्कन्धे-षष्ठे- ध्याये- 

मृगयारममाणस्तु वने पाण्डुर्महाबलः । 
जघान मृगब्दध्या तु रममाणं मुनिं वने ॥५०॥ 
शमप्तस्तेन तदा पाण्डुर्मुनिना कूपितेन च । 
स्त्रीसङ्गं यदि कर्तासि तदा ते मरणं धुवम्‌ ॥४१॥ 
इति शप्तस्तु म॒निना पाण्डुः शोकसमन्वित 

त्यक्त्वा राज्यं बने वासं चकार भृशदुःखितः ॥४२॥ 
क्न्ती माद्री च द्रे भार्ये जरमतुः सह सङ्गते । 
सेवनार्थं सतीधर्मं॒संश्रिते मुनिसत्तमाः ॥४३। 


(५, ` 


गतीर स्थितः पाण्डर्मुनीनामाश्रमेषु च । 
शृण्वानो धर्मशास्त्राणि चकार दुश्चरन्तपः ॥४४॥ 
कथायां वर्तमानाया कदाचिद्धर्मसंश्रितम्‌ । 
अशुणोद्रचनं राजा सुदष्ट मुनिभाषितम्‌ ॥४५॥ 
अपुत्रस्य गतिर्नास्ति स्वर्गे गन्तुं परन्तप } । 


येन केनाप्युपायेन पुत्रस्य जननं चरेत्‌ ॥४६॥ 
१अशजः रपुत्रिकापुत्रः क्षेत्रजो ४गोल कस्तथा, । 


 ४कण्डः \६सहोढः ७कानीनः ८ क्रीतः पौनर्भवस्तथा ॥४५७॥ 
१८दत्तः केनापि चाशक्तौ धनग्राहिसुताः स्मृताः । 
उत्तरोत्तरतः पुत्रा निकृष्टा इति निश्चयः ॥४८॥ 
इत्याकर्ण्य तदा प्राह दन्तीं कमललोचनाम्‌ 
` सूतमत्पादयाऽऽशु त्वं मुनिं गत्वा तपोन्वितम्‌ ॥४९॥ ` 
ममाज्ञया न दोषस्ते प्रा राज्ञा महात्मना । ` 
वरिष्टाज्जनितः पुत्रः सौदासेनेति मे श्रुतम्‌ ॥५०॥ 

तं कन्ती बचनं प्राह मम मन्त्रोऽ स्ति कामदः । 

दत्तो दुर्वाससा पूर्वं सिद्धिदः सर्वथा प्रभो ? ॥५१॥. 
निमन्त्रयेहं यं देवं मन्त्रेणानेन पार्थिव 7 । 
आगच्छेत्सर्वथा सो वै मम पाश्वे नियन्त्रितः ॥ ५२॥ 
भर्तुबज्यिन सा तत्र स्मृत्वा धर्मं सुरोत्तमम्‌ । 

संगम्य सुषुवे पुत्रं प्रथमं च युधिष्ठिरम्‌ ॥ ५३॥ 
वायोर्वृकोदरं पुत्रं जिष्णुं चैव शतक्रतोः । 

वर्षे वर्षे त्रयः पुत्राः कृन्त्या जाता महाबलाः ॥ ५४॥ 
मद्री प्रह पतिं पाण्डु पुत्रीं मे कृर्सत्तम ? 

किं करोमि महाराज ? दुःखं नाशय मे प्रभो ? ॥५५॥ 
प्रार्थिता पतिना कून्ती ददौ मन्त्रं दयान्विता । 
एकपूत्रप्रबन्धेन माद्री पतिमते स्थिता ॥५९॥ ` 

स्मृत्वा तदाश्विनौ देवौ मद्रराजसुता सुतौ । 

नकुलं सहदेवं च सुषुवे वरवर्णिनी ॥५७॥ 


(६) 


एवन्ते पाण्डवाः पञ्च क्षेत्रोत्पन्नाः सुरात्मजाः } 
वर्षवर्षन्तरे जाता बने तस्मिन्‌ द्विजोत्तमाः ॥५८॥ 
एकस्मिन्समये पाण्डुमद्ीं दृष्ट्वाथ निर्जने । 
आश्रमे चातिकामार्तो जग्राहा = गतवैशसः ॥५९॥ 
 मामामामेति बहुधा निषिद्धोपि तया भृशम्‌ \ 
आलिलिङ्ग `प्रियां दैवात्पपात धरणीतले ॥६०॥ 
यथा वृक्षगता बल्ली छिन्ने पतति वै द्रूमे । 
तथा सा पतिता बाला कूर्वन्ती रोदनं बहू ॥६१॥ 
प्रत्यागता तदा कृन्ती शुदती बालकास्तथा । 
मुनयश्च महाभागाः श्रुत्वा कोलाहलं तदा ॥६२॥ 
मृतः पाण्डुस्तदा सर्वे मुनयः शंसितव्रताः । 
सहारिनिभिर्विधिं कृत्वा गङतीरे तदादहन्‌ ॥६३॥ 
चक्रे सहैव रमनं माद्री दत्वा सुतौ शिशु । 
कृन्त्यै धर्म॑ पुरस्कत्य सतीनां सत्यकामतः ॥६४॥ 
जपदानादिकं कूत्वा मुनयस्तत्रवासिनः । 
पञ्चपुत्रयुतां कून्तीमनयन्हस्तिनापुरम्‌ ॥६५। इति । 
एवञ्च- स्वभ्रातुः परेतस्य चित्राङ्गदस्य, विचित्रवीर्यस्य च 
भार्ययोरम्बिकाऽम्नालिकयोर्देवरेण व्यासेनोत्पादितौ पाण्डुधृतराष्दौ, जीवत 
एव पाण्डोः पत्न्योः कून्तीमाद्रघोर्धर्मवायुनिष्णुनासत्यैरुत्पादिता 
यूधिष्ठिरभीमार्जुननकूलसहदेवा इति । =. = 
एवमेव प्रमाणान्तराणि बहुशोऽन्यत्राप्युपलभ्यन्ते । अत एव - 
उन्मत्तादेः पत्यु्रिषन्त्याः स्त्रियास्त्यागौ दायापवर्तनञ्च निषिद्धौ मनुना- तत्रैव ` 
नेवमाॐ ध्याये यथा- 
उन्मत्तं पतितं क्लीवमनीजं पापरोगिणम्‌ । 
न त्यागो स्ति द्िविन्त्याश्च न च दायापवर्तनम्‌ । ९।७९॥ इति । 
भत्र- "द्विषन्त्या* इति लिङ्गादुन्मत्तादेः पलन्या जीवत्यपि पत्यौ 
तदनुज्ञया विनापि पुत्रार्थं पुरूषान्तराश्रयणात्मके द्वेषेपि न त्यागदायापवर्तने 
इति- अर्थात्‌- सधवानामपि तथा निराबाधं प्राप्तौ विधवानान्तु किमुतेति 
गम्यते । अत एव- योगीश्वरो याज्ञवल्क्यो प्याचाराध्याये- 
(७) वि 


दत्तामपि पवच्छियांश्चेद्रर आव्रजेत्‌ ॥६५॥। इति । 

।वाध्याये- ` | 

अपुत्रां गार्वनुज्ञातो देवरः पुत्रकाम्यया । 

सपिण्डो वा सगोत्रो ब्रा घृताभ्यक्त ऋतावियात्‌ ॥६८॥ 

बआरर्भसंभवाद्‌ गच्छत्पतितस्त्वन्यथा भवेत्‌ । 

अनेन विधिना जातः क्षेत्रजो स्य सुतः स्मृतः ॥६९॥ इति ¦ 

तथा व्यवहाराध्याये ॐ पि पुनःस एव- 

अपुत्रेण परक्षेत्रे नियोगोत्पादितः सुतः । 

उभयोरप्यसौ रिक्थी पिण्डदाता च धर्मतः ॥१२७॥ इति. 

[ । अत्र-"दत्तामपी"त्यादिनार्धश्लोकेन गुणगणगरिष्टवरान्तराऽऽगमने 
दोषसत्त्वे दत्ताया अपि हरणेनाॐ न्यस्मै प्रदानं पित्रादिभि 

ति स्पष्टमभिधानात्सधवानामपि पित्रादिकर्तृकस्य श्रौतसंबन्धस्य ` 

स्य सिद्धौ किं पुनर्विधवानामिति ज्ञायते । "अपुत्रा" मित्यादिना 

वे तदर्थं देवरादिष्वधिगन्तव्येति स्पष्टमभिधानादनुत्पन्नपुत्राया 

[श्च नियोगा नुशासनात्सधवानामपि तथा सद्भावसम्भवेन प्राप्तौ 

न्त्वपुत्राणामर्थसिद्ध एव । "“अपूत्रेणे"त्यादिनाॐ पि नियोगादत्पन्न- ` 

 धनहारित्वपिण्डदातृत्वयोर्धरम्यत्वाभिधानात्तस्य धरम्यत्वे स्थिते 

विवाहस्य धर्म्यत्वं निश्चेतव्यं भवति । अत एव वशिष्ोपि. 

वेहीनादिभ्यो दत्ताया अपि हरणमभ्यनुज्ञातवान्‌, यथा- 

क्लशीलविहीनस्य षण्डादिपतितस्य च । 

अपस्मारिविधर्मस्य रोगिणां वेषधारिणाम्‌ 

दत्तामपि हरेत्कन्यां सगोत्रोढां तथैव च ॥ इति 

अत्र वशिष्ठाशयं प्रकाशितवान्नारदौ यथा- 

अज्ञातदोषेणोढाया निर्दोषा नान्यमाश्रिता । 

बन्धुभिः सा नियोक्तव्या निर्बन्धुः स्वयमाश्रयेत्‌ ॥ इति । 

अत्र वशिष्ठनारदाभ्यां पूर्वमज्ञातदोषेण येन केनाऽप्यूढा = - 


मैथुना चेत्सा पित्रादिभिरन्यत्र नियोक्तव्या, निर्बन्धुश्चेत्स्वयमेव 
समाश्रयेदित्यर्थाभिधानात्सधवानामपि पुनर्विवाहो> भ्यनुज्ञात इति ` 


(च) 


विधवानामपुत्राणान्तु का कथा ! अत एव- अमुमर्थं सुस्पष्टं व्याजहार नारदो 
यथा- 

द्राहितापि सा कन्या न चेत्सम्प्राप्तमैथूना । 

पुनः संस्कारमर्हेत यथा कन्या तथैव सा ॥ इति 

वशिष्ठो = प्यक्षतयोनीनां विधवानां पुनर्विवाहसंस्कारं प्रदर्शितवान्‌ 
यथा- 

पाणिग्रहे मृते बाला केवलं मन्त्रसंस्केता । 

सा चेदक्षतयोनिः स्यात्पुनः संस्कारमर्हति ॥ इति ¦ 

| अत एव कात्यायनेन स्रीणामपत्योत्पादनैकदृष्ट प्रयोजनार्थं 
सर्जनमुक्तम्‌- तद्यथा- 

अपत्यार्थं स््ियः सृष्टाः स्त्री क्षेत्रं बीजिनो नराः । 

क्षेत्रं बीजवते देयं नाबीजी क्षेत्रमर्हति ॥ इति । 

अत्र- अबीजी क्षेत्रं नार्हतीत्यभिधानादपि षण्डादिभ्यो दत्ताया अपि 
निवर्तनं ज्ञायते । एतदर्थमेव मैथुने दोषाभावः प्रदर्शितो मनुना यथा- 

न मांसभक्षणे दोषो न मचे न च मैथुने । 

प्रवृत्तिरेषा भूतानां निवृत्तिस्तु महाफला ॥इति । 

अत्र- मेथुने सामान्येन दोषाभावप्रदर्शनात्सधवानामपि परषान्तरा- 
श्रयणे दोषाभावात्किपुनर्विधवानामपुत्राणां, तदर्थमेव स्त्रीणां पृष्टत्वात्‌ । यत्त॒- 

नोद्वाहिकेषु मन्त्रेषु नियोगः कीर्त्यते क्वचित्‌ । | 

न॒ विवाहविधावृक्तं विधवावेदनं पुनः ॥ 
इति मानवीं स्मृतिमवलम्ब्य नियोगाभावपक्षप्राबस्यमङ्गीकूर्वन्ति 
भवन्तः, तन्न- 

सोमः प्रथमो विविदे गन्धर्वो विविद उत्तरः । 

तृतीयो > मगिनिष्टे पतिस्तुरीयस्ते मनुष्यजाः ॥ ` 

सोमो 5 ददद्‌ गन्धर्वाय गन्धर्वो दददरनये । 

रयिं च पत्रांश्चा~ दादगिनिर्मह्यमथो इमाम्‌ ॥ इत्यादिषु, 
तथा- 

अशून्योपस्था जीवतामस्तु मातः पौत्रमानन्दमभि- 
 विबुध्यतामियश् स्वाहा ॥ इत्यादिषु च पारस्करगृह्यसुत्रक्त- 
 वैवाहिकमन्त्रेषु तत्र तत्र तत्तस्लिङ्गात्तदन्यथानुपपत्या~ थपिता च यथायथं 


(९ 


नियोगस्य स्पष्टं श्रुतत्वात्‌ । अतश्च- मानव्याः स्मृतेरयमर्थो युक्ततरः- 
उद्राहिकेषु मन्त्रेषु नियोगो न कीर्त्यते ? अपितु कीर्त्यत एव 
विवाहविघौ पनर्विधवावेदनं नोक्तम्‌ ? अपितक्तमेव इति सर्वत्र काक्वा 
स्वरेण योजनीयमावश्यकम्‌ । 
| अत एव नियोगोत्पन्नस्यापि स्वक्ेत्रजत्वेनौरसवत्‌ पुंनाम- 
निरयोत्तारकतयेव पुत्रत्वं, पैतृकरिक्थहारित्वं च क्त्रस्वामिन एव 
धर्म्यत्वेनाऽ भिहितमतीव युज्यते मनूना नवमाध्याये- यथा- 
हरेत्तत्र नियुक्तायां जातः पुत्रो यथौरस 
क्षेत्रिकस्य तु तद्बीजं धर्मतः प्रसवश्च सः ॥ १४५॥ ` 
धनं यो बिभृयाद्‌ भ्रातुर्मृतस्य स्त्रियमेव वा । 
` सोऽ पत्यं भ्रातुरुत्पाद्य दद्यात्तस्यैव तदधध्नम्‌। ॥१४६॥ इति 
अत एव~ अत्रार्थ- तत्रैवाध्याये- तेनैवोक्तानि सडगच्छन्तेतराम्‌, यथा- 
यथा गोश्वोष्टदासीषु महिष्यजाविकासु च 
नोत्पादकः प्रजाभागी तथैवान्याङ्गनास्वपि ४८॥ 
ये क्षेत्रिणो बीजवन्तः परक्षेत्रप्रवापिणः । 
ते वै सस्यस्य जातस्य न लभन्ते फलं क्वचित्‌ ॥४९॥ 
यदन्यगोषु वृषभो वत्सानां जनयेच्छतम्‌ । 
गोमिनामेव ते वत्सा मोघं स्कन्दितमार्षभम्‌ ॥५०॥ 
तथैवा 5 क्षेत्रिणो बीजं परक्षेत्रप्वापिणः । ` 
कुर्वन्ति क्षेत्रिणामर्थं न बीजी लभते फलम्‌ ॥५१॥ 
 फलन्त्वनभिसन्धाय क्षेत्रिणां बीजिनां तथा । 
प्रत्यक्षं क्षेत्रिणामर्थो बीजा्चोनिर्गरीयसी ॥५२॥ 
ओघवाताहूतं बीजं यस्य क्षेत्रे प्ररोहति । 
क्षेत्रिकस्यैव तदनीजं न वप्ता लभते फलम्‌ ॥५३॥ इति । 
टुत्थं खल्वन्तर्दष्टया समालोच्य सम्यर्गवेषणे क्रियमाणे च विचारेऽन्यान्यपि 
 नानाश्रुतिस्मृतिप्रभृतिशास््राणि युक्त्यन्तराणि च यत्रतत्र बहुशः समुपलभ्यन्ते । 
तथा चैवं श्रुतिस्मृतिपुराणप्रभृतिनानाविधशास्त्राणां नैकविधयुक्तिविशेषाणाञ्च 
 सद्भावमन्यथाकृत्वा कथङ़ारं निर्लज्जतया तथा साहसिक्यमवलम्ब्य मुधैव 
 महर्मृहर्विपरतिपद्यमाना ` विधवानां विबाहस्याऽन्याय्यत्वमधर्म्यत्वञ्च सिद्धान्तयन्ति 
भवन्तः - इति ¦ 





इति पूर्वपक्षः । 
(१०) 


अथोत्तरपक्षः 

तत्र ह्येवं विधवाविवाहस्य न्याय्यत्वं, धर्म्यत्वञ्च घटयितुकामानां, 
विधवाजनक्चमर्दनसमर्पितसर्वस्वानामर्वाचीनसामाजिकसभ्योन्मत्तदिरगजानामन्त- 
काः, समस्तश्रूतिस्मृतिप्राणादिसकलशास्त्रानन्तयुक्तिविशेषपञ्चास्या, विधवा- 
विवाहस्य सर्वथैवा< न्याय्यत्वमधर्म्यत्वञ्च सिद्धान्तितवन्तः सन्तः सनातनैक- 
धर्मावलम्बिनो, विधवाजनव्रतविधानदीक्षाग्रवो, विघधवाविवाहखण्डनगहनारण्येषु 
प्रविष्टा हृष्टस्वान्ताः स्वैरविहारिणः प्राचीनार्य्यवंश्यसभ्यकेशरिणः पुनः पुन- 
एपव्युपर्युत्प्लुत्योत्प्लुत्या < तितर्जयन्तोऽ तीव गर्जन्त उत्तरयन्त॒ एवं 
प्रत्युद्घोषयन्ति- 

इह खल्वाय्यविर्ता पराभिधे धर्मक्षेत्रे भारतभमिमण्डले सकलेष्वपि 
वणीश्रमसम्बन्धिषु श्रौतस्मार्तधर्मेषु यथा स्वातन्त्रयेण पुरुषा यथायथमधिक्रियन्ते 
न तथा स्रिय तेषाञ्च बहनामपि धर्माणां “धर्मार्थकाममोक्ष 
पदेर्व्यवहियमाणानां चतुः संख्यात्वेन चतुर्ग इति समष्टिनाम विख्यातमेव । ' 
तस्य च प्रायेण पुरुषाणामेवाऽ नुष्टीयमानत्वात्‌ “पुरुषार्थ इति चापरं 
 व्यष्टिनामाॐ पि प्रसिद्धतरमेव । यतो- “धमार्थकाममोक्षाः” पुरषार्थपदेनेवाः - 
भिधीयन्ते, नतु “स्त्यर्थ” पदेनापि; तासां स्वातन्त्येणाज नुष्ठानेधिकाराभावात्‌ | 
तत्त्वञ्च-“पुरुषाणामर्थः प्रयोजन” मिति व्युत्पत्या तत्रतत्र व्णश्िमसम्बन्धि- 
श्रौतस्मार्तकर्मकलापेषु पुरुषाणामेव प्रयोजकत्वेन पुरूषप्रवर्तकत्वम्‌ । यथा खलु 
“जायमानो ह वे ब्राह्मणस्तिभितऋणिरऋणवाञ्जायते, यज्ञेन देवेभ्यः, प्रजया 
 पितुभ्यः, स्वाध्यायेनर्षिभ्यः” इति हि श्रुतिर्बाह्मणानेव स्वातन्त्रयेण प्रवर्तयति, न 
ब्राह्मणीस्तासान्तु साध्वीनामेव केवला सहा धिकारश्रुतिर्विवाहादृत्तरत्रैव कत्र 
 कूत्रचित्पुरुषेरनुष्टीयमानेषु गार्हस्थ्याश्रमसम्बन्धिष्वेव श्रौतस्मातदिधर्मविशेषेषु 
सति संभव एव स्वपुरुषसाहित्यमात्रं बोधयति, नतु तथा पुरुषवत्काचन श्रुति 

स्वातन्त्येण प्रवर्तिका । तथा च मनुः- 

वैवाहिको विधिः स्त्रीणामौपनायनिकः परः । 

पतिसेवा गुरौ वासो गुहार्थोऽ रिनिपरिक्रिया ॥२॥६५७। इति । 
अत एव वक्ष्यमाणमनुवचनमपि सुसङ्गतं भवति; तद्यथा- 

नास्ति स्त्रीणां पृथग्यज्ञो न व्रतं नाप्युपोषणम्‌ । 

पतिं शुश्रुषते यत्त तेन स्वर्गे महीयते ॥ इति । 

अत एव- अपत्यार्थ, रत्यादयर्थञ्च स्तरीपुंसयोरविनाभावाविशेषानुभवस्य 
शुक्रशोणितसम्पकसम्भवमपत्यम्प्रति शुक्रद्वारा पुंस इवा स्थिस्नायुमज्जानां, 

(११) 


 शोणितद्रारा स्तिया अपि त्वद्मांसरुधिराणां संसगविषम्येण जनकता वैषम्यात्‌ 
स्वत्वप्रभुत्वयोरप्यनिर्विंशेषेण तस्य दानविक्रयपरित्यागादावप्युभयोरधिकारमुख्य 
त्वस्य च कंथच्चित्तदभावेऽ पुत्रत्वजन्यगत्यभावादिदोषविशेषस्य च सत्ता- 
धिकरणत्वेनोभयोरेव तत्परिहाराय. दत्तकपरिग्रहाद्यात्मकपुत्रान्तरकरणा 

दावधिकाराऽ विशेषस्य, तथा धर्मविशेषानुष्ठानादौ च प्रायशो धिकार- 


 साहित्याच्च स्त्रीपुंसयोः साम्ये हेतुत्वे पि न तथा साम्यस्य सपरिग्रहाणा 


 . पुंसां यदुच्छयैव परिग्रहान्तरेणाऽ धिवेदनवत्‌ स्त्रीणां पुरुषान्तराश्रयणे हेतुत्वम्‌। 
अत एव मातापैतुकबीजगर्भसमुद्भवैनोनिवर्हिणां, गभधिान-पुंसवन- 
सीमन्तोन्नयन-जातकर्म-नामकर्म-निष्क्रमा-ऽन्नप्राशनान्तानां सप्तानां संस्कार 
कर्म्मणां समन्त्रकाणामेवात्मनिष्ानुद्भूतजात्यादिशक्तिविशेषाभिव्यञ्जकतया 
 तद्िधेः स्षमन्त्रकत्वं तद्रतामेव पुंसां कृते विहितं, नतु तदभाववतीनां स्त्रीणामपि, 
अपितु पुनस्तासां कर्तव्यानामपि तेषां निर्मन्त्रकत्वमेव । यथाऽऽह 
याज्ञवल्क्यः- तुष्णीमेताः क्रियाः स्रीणां विवाहस्तु समन्रक 
 ॥१।१३॥ इति । 
अथ च पुनस्तासां चूडोपनयनसंस्कारयोस्त्वविधानमेव, किन्तु- 


 केवलमेकस्यैव विवाहस्य समन्त्रकत्वमिति दशानां कर्म्मणां पूर्वसप्तकस्यैव 


 निर्मन्त्रकत्वेन मातापैतुकबीजगर्भसमुदभवैनसां कार््स्येनाऽ प्रणाशाद,. अथच- 
 तासामात्मनिष्ठाञ नुद्भूतजात्यादि शक्तिविशेषासत््वाद्‌ अत एव- तादृशयोरष्ट- 
मनवमयोस्त्वभावेनैव  मातापैतुकबीजगर्भसमुद्भवैनोनिवर्हणद्वारात्मनिष्ठा =- 
नुदभूतजात्यादिशक्तिवि शेषा भिव्यज्जकसंस्कारविशेषानुत्पत्तेः केवलमेकस्यैव 
दशमस्य विवाहसंस्कारस्य समन्त्रकत्वेन  यष्किञ्चिन्मात्रावस्थितात्म- 
 निष्ठानुदभूतशक्तिविशेषाभिव्यञ्जनात्‌, पुंसान्तु- तादृशात्मनिष्ठानुद्भूत- 
जात्यादिशक्तिविशेषस्य साकल्येनेव सत्त्वेन तदभिव्यञ्जकतादृशसंस्कार्दशक- 
समन्त्रकत्वसद्भावाद्‌, अथ च विशेषत आत्मनिष्ठानुदभूतजात्यादिशक्तिविशेषा- 

भिव्यज्जकयोरष्टमनवमयोः समन्त्रकयोः साकल्यसद्भावाच्चा = त्मनिष्ठा- 
 नुदभूतजात्यादिशक्तिवि शेषाभिव्यञ्जकसंस्कारविशेषस्यापि साकल्येनैवोत्पत्या न 
कथं कथमपि स्त्रीपुंसयोः साम्यम्‌ । 


अत एव त्रैवर्णिकानां जन्मना शृङ्गत्वमथदिकजातित्वं प्रतिपाद्य 
संस्कारेण पुनरद्विजातित्वं प्रतिपादितम्‌ । नच संस्कारो हयसतोप्युत्पादक 
अपितु सत एवाज नुद्भूतस्या = भिव्यञ्जकः, अन्यथा शृद्रस्यापि संस्कारेण 
 द्विजातित्वमूत्पद्येत, नच तस्य तथोत्पद्यते- इति `यथा खलु शूदर 


[+ 

द्रिजातित्वस्याऽसत एव संस्कारमात्रेण नाभिव्यक्तिः, तथा त्रवर्णिकस्त्रीषु 
सवर्णास्विपि साकल्येनाऽसत एवे द्विजातित्वस्य संस्कारमात्रेण नाऽ भिव्यक्ति 
तथा च सु्रुतेञ प्युक्तम्‌- अस्ति सतां भावानामभिव्यक्तिः इति 
केवलात्सौक्षम्यान्नाभिव्यज्यन्ते इति च । ततश्च सरीमात्रे ` 
पुंमात्रवत्कस्याऽप्यतिशयरूपस्याऽनिर्वचनीयात्मनिष्ठानुद्भूतजात्यादिशक्तिवि शेषस्य 
साकल्यसत्ताया अभावेना< सतोऽ नभिव्यञ्जकतयैव दशानां संस्काराणां मध्ये 
 कर्तव्यभूतस्यापि पूर्वसप्तकस्य निर्मन्त्रकत्वम्‌ । अत एव हि- अष्टमनवमयोस्त 
पुनरकर्तव्यत्वमेव । 
किन्तु किन्तु तरवर्णिकानां पुंसामरन्याधानाऽभ्दिगार्हस्थ्याधिकारार्थमेव 
सवर्णस्वीणामविनाभावसद्भावेन तदर्थं कर्तव्यभतस्यैकस्यैव दशमस्य 
विवाहसंस्कारस्य समन्त्रकत्वेन यत्किल्चिन्मात्रावस्थितस्या = = त्मनिष्ठा- 
 नुदभूतजात्यादिशक्तिवि शेषस्या भिव्यञ्जनादरन्याधानादिगार्हस्थ्या < धिकारकत 
एव साहित्यसत्ताया आवश्यकत्वेन पुंसाधर्म्यम्‌, अन्यदा तु सति संभव एव 
तदावश्यकत्वादथ चाऽ संभवे पुनस्तज्जीवनमात्रस्य साहित्यसत्तयाऽ- 
प्यगिनिहो त्रादिगार्हस्थ्यप्रवर्तनाच्च न॒ तत्साधर्म्यम्‌ । अन्यथा रजस्वलायां 
पत्न्यामगिनिहोत्रादि गाहस्थ्यस्य परिलोपः प्रसज्येत । नच तथात्वेऽपि तस्य 
परिलोपः कथमपि युज्यते । अत एव- नहि तथा धर्म्यत्वेन क्वचित्कदाचिच्छुतः 
स्मृतो वा । अत एव- आश्रमसमुच्चयपक्षे त्रैवर्णिकानां पत्न्या सह 
यष्टव्यम्‌ इति नियमसत्वे < पि रजस्वलायां पुनस्तस्यां 
तदपरोधविधिबलात्तन्नैरपेक्षयेणाऽ धिकार इव वानप्रस्थाश्रमजिगमिषायामपि 
पत्न्याः पुत्रनिक्षेपपक्षे तत््वसत्त्वेन तद्विरहिणस्तदपरोधविधिनलदेव तन्नैरपेक्ष्येण 
तत्राऽ धिकारः श्रुत्यैव विहितो यथा- भिताक्षरायाम्‌- “यस्य त्रत्ये ॐ हनि 
पत््यनालम्भिका स्यात्तामपरूध्य यजेत " इति । 
` एतदेवाॐ भिप्रेत्य खल्‌- याज्ञवल््यस्रैवर्णिकानां वानप्रस्थाश्रमे 
 पल्याः साहित्यस्य पाक्षिकत्वं स्मरति स्म यथा- न 
सुतविन्यस्तपत्नीकस्तया वाः नुगतो वनम्‌. । 
वानप्रस्थो. ब्रह्मचारी सारिनः सोपासनौ व्रजेत्‌ ॥ इति । 
अथ चात्र- ब्रह्मचारी“ ति विशेषलिङ्गन व्यवायपरित्यागप्रतिपादनात्पत्न्या 
` स्राहित्यपक्षे तत्संभावनासंभवसदभावात्कथच्चित्सति तु तस्मिन्ब्रह्मचर्य्य 
विप्लवेन वानप्रस्थाश्रमकर्तव्यजितेन्द्रियत्वहानात्तदनुपदेयतया तत्साहित्यापेक्षया 
` तद्िरहस्थैव श्रेयस्त्वं प्रतीयते । अत एव हि 

निन्ास्वष्टासु चान्यासु स्त्रियो रात्रिषु वर्जयन्‌ । 

ब्रह्मचार्येव भवति यत्रतत्राश्रमे वसन्‌ ॥३।५०॥ 

इति मनुवचनव्याघ्यानावसरे “यत्रतत्राश्रमे वसन्‌“ इत्यनुवादमात्रम्‌, 
गृहस्थेतराश्रमत्रये जितेन्द्रियत्वविधानाद्‌ रत्रिद्रयाॐ भ्यनुज्ञा~ सम्भवाद्‌ इति 
मेधातिथिः प्रोक्तवान्‌ । युक्तञ्चैतदेव; ` पञ्चाशद्रर्षतः पूर्वं वानप्रस्थं 
 जिममिषोर्गहस्थस्योत्पन्नविद्यमानयुत्रस्या < प्यनधिकारात्‌ पञ्चाशद्वर्षत उत्तर- 
न्तूत्पन्नविद्यमानपत्रस्योत्पन्नविनष्टपत्रस्या ~ नुत्पन्नपुत्रस्य च यथातथावि- 
धस्या< प्यधिकारात्तत्र च पुनर्विशेषतो नितेन्दरियत्वविधानबलाद्रानप्रस्थाश्रमे 
पत्न्या सहगमनपक्षे सत्यामपि पत्न्यां रजस्वलायां पुत्रार्थं 
 पूनर्गमनस्या  नावश्यकत्वाद्‌ । अन्यथा तत्रैवा = श्रमे तया सह गमनपक्ष 
 निवृत्तरजस्काया अपि तस्याः सत्यां कामनायां तद्यथाकामित्वस्य पुंसो 


भाव्यताया नियमसत्वात्‌ पुनस्तादश्यां पुत्रार्थव्यतिरेकेणाॐ गमने पि प्रत्यवाय 


आपद्येत, जितेन्द्रियत्वविधायकशास््रञ्च विरुध्येत । एतेन- “यत्र तत्राऽऽश्रमे 
वसन्‌” इति मनुवचनस्य कूल्तृकभटकृतप्रतिव्याख्यानमनुचिततरमेव । 

यतः खल्वममेवा< थः मनसिकत्वा गार्हस्थ्याद्रानप्रस्थाश्रमं 
जिगमिषोर्विशेषं सस्मरतुः शद्खलिखितौ-यथा- अपरारके- "पुत्रानुत्पाद्य 
संस्कृत्य वेदमध्याप्य वृत्तिं विधाय दारैः संयोज्य गुणवति पुत्रे कटुम्बमावेश्य 
कतप्रस्थानलिङ्गो वृत्तिविशेषाननुक्रमेत्‌, क्रमशो यायावराणां वृत्तिमुपास्य 
वनमाश्रयेदक्तरायणे पूर्वपक्षे” इति । | 
तथा मिताक्षरायामपि- पुत्रानुत्पाद्य विधि वद्वृत्तिञ्चैष 
प्रकल्पयेत्‌ ॥ इति । अत एव हि पुत्राणामुत्पादन-संस्कार-वृत्तिविधान- 
दारसंयोजनादिकर्म्मसु स्वातन्त्येणाऽ्धिकारः पुंसामेव, नतु स्वरीणामपीति 
 समनन्तरपृवोक्तशड्खलिखितवचनेन प्रतिपादितः । एतदेवा= भिप्रेत्य किल 
यमी ~ प्यपराकं स्मरति स्म यथा- 
उत्पाद धर्मतः पुत्रानिष्टवा यज्ञैश्च शक्तितः । 

दृष्ट्वा 5 पत्यस्य चापत्यं ब्राह्मणौरण्यमाश्रयेत्‌ ॥ इति । 

अत्र॒ हि ब्राहमणग्रहणस्य त्रैवर्णिकोपलक्षणार्थत्वम्‌, ब्रहमचर्य्या- 
 नन्तरमपि त्रैवर्णिकानामविशेषेण वानप्रस्थाश्रमस्वीकारविधानात्‌ । 
| यथा मिताक्षरायां स्मृत्यन्तरवचनम्‌- "अविप्लुतब्रहमचर्य्यो 
 यमिच्छेत्त तमाविशेत्‌” ॥ इति । ततश्चैवं यमवचनेन तरैवर्णिकानामेव 

पत्रोत्पादनादिपूर्वकवानप्रस्थाश्रमाधिकारो नतु तत्स्रीणामपीति स्पष्टं प्रतीयते 
यतः स्मरन्ति स्मृतिकाराः- तत्र तावदपराकं दक्षः- 
भरणं पोष्यवर्गस्य प्रशस्तं स्वर्ताधनम्‌। 
नरकः पीडने चास्य तस्माद्यत्नेन तं भरेत्‌ ॥ इति । 
 तथा- ऋणानि जीण्यपाकत्य मनो मोक्षे निवेशयेत्‌ । 
अनपाकृत्य मोक्षन्तु सेवमानो व्रजत्यधः ॥६।३५॥ 
अधीत्य विधिवद्रेदान्‌ पुत्रश्चोत्पा् धर्मतः । 
इष्टवा च शक्तितो यजनैर्मनो मोक्षे निवेशयेत्‌ ॥ ६।३६॥ 
अनधीत्य द्विजो वेदाननुत्पाद्य तथा स॒तान्‌ । ` 
अनिष्ट्वा चैव यज्ञैश्च मोक्षमिच्छन्त्रजत्यधः ॥६।।३७।। इति मनुरपि । 
ततश्चैवमुणत्रयापाकरणनियमः पुंसामेव, नतु स्ीणामपीति च स्पष्टं 
प्रतीयते । अत एव हि 
सप्त वित्तागमा धर्म्या दायो लाभः क्रयो जयः 
प्रयोगः कर्मयोगश्च सत्प्रतिग्रह एव च ॥ 
इत्यादिप्रतिपादितधनार्जननियमः, तथास्मत्यन्तरप्रतिपादितविद्यर्जन- 
नियमश्चापि पुंसामेव, नतु स्वीणामपीति चाऽ वगम्यते । 
अत एव, आश्रमसमुच्चयपक्षे चतुर्थाश्रमे परिव्रज्यारूपे पत्नीपुत्रादीनां 
सर्वेषामेव परित्यागः प्रोक्तो बाष्कलेन मिताक्षरायां यथा- 
कूटुम्बं पुत्रदारांश्च वेदाङ्गानि च सर्वशः । 
केशान्यज्ञोपवीतांश्च त्यक्त्वा गृढश्चरेन्मूनिः इति । ` 
एवम्‌, द्वितीयाश्चमात्तृतीयाश्चमे पत्न्या सह गतस्या पि सप्ततिवर्षत 
ऊर्ध्वन्तु स्त्रीणाञ्चैके इति मिताक्षरायां बौधायनेन स््रीणामपि 
प्रव्रज्यारूपस्य चतुथश्रिमस्य पाक्षिकत्वस्मरणात्‌ कर्थंकथचञ्चित्‌ पल््या च 
तत्स्वीकारपक्षे पि नहि तत्र चतुधश्िमे पुनर्दम्पत्योः किमपि साहित्यमपेक्ष्यते, 
प्रत्युत राहित्यमेवः प्रव्रजितस्य प्रव्रजितान्तरेण. पत्नीजनेनाऽ प्यसहाॐ 
वस्थानोपदेशात्‌ः यतः स्मरतिस्म याज्ञवल्क्यः- ` 
सर्वभूतहितः शान्तस्त्रिदण्डी सकमण्डलुः । ` 
एकारामः परिव्रज्य भिक्षार्थी ग्राममाश्रयेत्‌ ३।५८॥ इति । 
अत्र ह्येकाराम इत्यस्य- प्रव्रजितस्य प्रव्रजितान्तरेण पत्नीजनेनाप्यसहायत्वा- 
 वस्थानार्थकत्वात्‌ प्रव्रजितस्य प्रव्रजितया>पि पल्या सहैकत्र वस्थानं 
प्रतिषिद्धम्‌ । तथा चेवं स्थितौ 


(१५) ` 


ऋणत्रयापाकरणनियमपुरःसरप्रब्रज्यानियमप्रधानाधिकार पुंवन्न 
स्रीणामपीति नहि धरमर्थिकाममोक्षाणां "छ्यर्थत्व "मपितु-पुरुषार्थत्वमेवेति 
पूर्वतरमस्माभिः प्रतिपादितमेव । यतः खलु- 

स्त्रीशृद्रद्विजबन्धूनां त्रयी न श्रुतिगोचरा ॥ 

इत्यादिना वैदिकमन्त्रा= नधिकारप्रदर्शनपुरःसरं स्त्रीणां शूद्रसाधर्म्य 
प्रतिपादितम्‌ । ततश्चैवं शृद्रसाधर्म्यवतीनां स्रीणां वैदिकमन्त्रानधिकारा- 
तदेकसाध्येषु श्रौतस्मार्तकर्मकलापेष्वनधिकारो < प्युपपन्न एव । 

विवाहे वैदिकमन्त्रपाठस्या ग्निहोत्रादौ पतिसाधर्म्यस्य चाधिकारस्तु 
निषादस्थपतीष्टिन्यायेनैव समुपपद्यते । न चैतावतैव स्वरीणां सर्वत्रैव 
वेदेऽ धिकारः कल्पयितुं शक्यते, तथात्वे निषादानामपि तथाः धिकारापत्तेः, न 
च स युक्तः, तस्मान्नैषोऽ पि युक्तः । 


ननु चैवं ०१०५८ कथमुपपद्यते ? ततश्च तासां 
पुनः शृद्रसाधरम्यातिदेशमा तित्वसाम्ये शद्राणामनधिकारः स्वरीणान्तु 
पुनरधिकार इति वैषम्यञ्चापि कथन्नामोपपद्येत ? तथा हि तत्र तावत्‌ खलु 
 शृद्राणां नकेवलं वेदस्याध्ययने प्रतिषेधः, अपितु, तच्छ्रवणे `तदर्थज्ञाने 
तद्थानुष्ठाने चापि । तथा चोत्तरमीमासायां सूत्रयाञ्चकार भगवान्‌ 
नादरायणः- श्र्वणाध्ययनार्थप्रतिषेधात्‌ स्मृतेश्च (१८३२८२८) इति । 
पुनस्तत्रैव  शारीरकभाष्येऽपि, तथा श्रुतिः- अथास्य बेदम्‌- 
पशृण्वतस्त्रपृजतुभ्यां श्रोत्रप्रपूरणम्‌ इति; यद्युह वा एतत्‌ श्मशानं 
यच्छुद्रस्तस्माच्चुद्रसमीपे नाध्येतव्यम्‌ इति; भवति चोच्चारणे 
जिह्वाच्छेदो धारणे शरीरभेदः इति च । अत एव पर्वमीमांसायां 
शद्राणामधिकारनिराकरणाधिकरणे भगवान्जैमिनिरपि “अवैदयत्वादभावः- 
कर्मणि स्यात्‌” (६।१।३७) “तथा चान्यार्थदर्शनम्‌” (६।१।३८) इति । स्त्रीणान्तु 
खलु तावत्तत्रैव पूर्वमीमांसायाम्‌, अनधिकार-निराकरणाधिकरणन्यायोपस्थापके 
"जातिं तु बादरायणोऽविशेषात्‌ तस्मात्‌ स्यपि प्रतीयेत जात्यर्थं 
स्याविशिष्टत्वात्‌” (६।। ८),"फलोत्साहाविशेषात्‌" (६११३) "अर्थेन च 
समवेतत्वात्‌" (६।११४), “फलार्थित्वात्त स्वामिसम्बन्धेनाभिसम्बन्धः ” (६।१।२०) 
इत्येतैः सूत्रैः पनर्भगवता जैमिनिना स्वीपुंसयोर्जत्यर्थस्याविशेषं प्रतिपाद्य 
वैदिके कर्मणि पुंसाभिवाधिकारः प्रदर्शितः । अत एव खल 
जातेरस्वीविषयादयोपघात्‌ इति स॒त्रभाष्ये जातिलक्षणकथनावसरे परितस्य 
“अपत्यप्रत्ययान्तैः शाखाध्येत॒वाची च जातिवाचकः" इत्यर्थकस्य “गोत्रं 
(१६) 









चरणैः सहः” इति जातिनिर्वचनतृतीयलक्षणात्मकवार्तिकस्य “ कटी, बहवृची, 
अध्वर्युः" इत्युदाहरणानि स्त्रीणां वेदाध्यययनमन्तरेण नोपपन्नानि भवन्ति । 
 तथा- इङश्च (३।३।२१), अपादाने स््ियामुपसंश्यानं तदन्ताच्च वा 
डीष्‌ इति सूत्रवार्तिकस्य उपेत्याधीयतेस्याः उपाध्यायी, उपाध्याया इत्येवं 
भाष्योदाहरणमपि स्त्रीणां वेदवेदाङ्गाध्ययनाध्यापने अन्तरेण नोपपन्तं भवति । 
एवम्‌, काश कृत्स्निना प्रोक्ता मीमांसा काशकृत्स्नी, काशकत्स्नीमधीते 
काशकृत्स्ना ब्राहमणी । अध्येत्यामभिधेयायामण ईकारेण भवितव्यम्‌ इति, तथा 
“कथं हि स्त्री नाम सभायां साध्वी स्यात्‌" इति च तत्र तत्र महाभाष्योक्तिरपि 
स्त्रीणां वेदवेदाङ्गाध्ययनाध्यापने अन्तरेण नोपपन्न भवतः । तथा 
चैतदन्यथानुपपत्त्येव च स्त्रीणां वेदवेदाङ्गाध्ययनाध्यापनयोः पुंवदधिकारः 
कल्पनीयो भवत्येव । किञ्च, वैवाहिको विधिः स्रीणामौपनायनिकः 
परः इत्युक्तेः स्त्रीणां विवाह उपनयनस्थानीयः, अतस्तद्दिन एव पतिरेव गुरः 
स््रीणाम्‌, पतिसेवा गुरौ वासो गृहार्थोऽग्निपरिक्रिया इति वचनाद्‌, 
महतेन वसनेन पतिः परिदध्याद्या अकृन्तन्नित्येतयर्चा, परिधत्स्व 
वाससेति च प्रावृतां यज्ञोपवीतिनीमभ्युदानयजञ्जपेत्‌ सोमोऽददद्‌ गन्धवयिति 
गोभिलगृ्ट्यसूत्रतो यज्ञोपवीतधारणं वशिष्ठस्मृतवेकविंशैऽध्याये त॒त्प्राय- 
श्िचित्तार्थ स्रीणामपि गायत्रीजपहोमविधानस्यान्यथानुपपत्त्या गायत्र्या 
अङ्गीकारस्य पत्येव कर्तव्यत्वात्‌; ` ` [र 
पुराकल्पे तु नारीणां मौन्जीबन्धनमिष्यते । 


अध्यापनं च वेदानां सावित्र्याः वचनं तथा ॥ इति 
यमवचनेनापि णिजर्थभूतप्रयोजकत्वस्यास्मिन्‌ कल्पे निषेधेऽपि धात्व्थव्यापारा- 
श्रयत्वरूपप्रयोज्यत्वस्यानिषेधाच्च यथावकाशं साङ्गस्य स्वशाखीयवेदस्य पत्येव 
पत्न्या अध्यापनीयत्वं स्पष्टमवगम्यते । अत एवाग्निहोत्रादौ 
पत्न्यास्तत्तन्मन्त्रपाठः संस्कतोक्तिश्चेतदद्रयमपि सिध्यति । अन्यथा याज्ञे 
कर्मणि नापभाषन्ते ` इति महाभाष्योक्त्या यज्ञकर्मण्यपशब्दनिषेधेन 
संस्कतेनैव यज्ञगतैर्वक्तव्यतया तत्तदुक्तेतिकर्तव्यताज्ञानस्य व्याकरणाध्ययन- 
मन्तराऽनुपपन्नत्वेन पत्याचुक्तसंस्कतशब्दस्याबोधे सकलं कर्मव भ्रष्टं भवेत्‌ । 
तदेवम्‌ वेदवेदाङ्गाध्ययनाध्यापनयोः पुंवदधिकृतानां स्त्रीणां श्रवणमात्रेऽपि 
निषिद्धस्य शद्रापरप्ययस्यैकजातेः साधरम्यातिदेशः कथङ्कारं युक्तः कथञ्च वा 
पुनस्तासां शृद्रसाधर्म्यातिदेशमात्रेणैकजातित्वम्‌ ? कथञ्च वा नाम 


(१५७) 


विवाहारिनिहोत्रादौ वैदिकमन्तरपाठपतिसाधर्म्ययोरपि निषादस्थपतीष्टिन्यायेना- 
धिकारकल्पनया सर्वत्र वेदेऽनधिकारः कल्प्यते ? इति चेदत्रैवं प्रतित्रूमः- 

_. स्त्रीणां खलु तावदस्मदुक्तरीत्येव वास्तविकद्विजातित्वाभावेन 
प्रत्युतैकजातेः साधर्म्यातिदेशदेकजातितुल्यतयैकजातित्वव्यहारेऽपि न शद्रापर- . 
 पयायवास्तविकैकजातित्वम्‌, नापि पुनर्वास्तविकद्विजातित्वमपि, तासां हि 
द्रिजात्येकजातिभिन्नत्वविशिष्टद्विजात्येकजातिगतयत्किञ्चिद्धर्मवत्वाभ्युपगन्तव्य- 
त्वात्‌, तद्भिन्नस्यैव तदगतयत्‌किञ्चिद्धर्मवतस्तुल्यत्वप्रसिद्धेः । तथा च 
स््रीशृद्रास्तु सधमणिः इत्याचुक्तेः शृद्रापरपययिकजातिभिन्नत्वशिशिष्ट- 
द्गतसकलवेदानधिकाररूपयत्‌किञल्चिदधर्मवत््वात्‌, सहाधिकारश्रुत्या यज्ञेषु 
मन्त्रवत्पत्नी इत्यादिस्मृत्याऽत एव "पत्नी" शब्दस्य पत्युर्नो यज्ञसंयोगे 
इति भगवता पाणिनिनापि स्वामिवचनत्वेन व्युत्पादिततया च द्विजातिभिन्नत्व- 
विशिष्ट तद्‌ गतवैवाहिकवैदिकमन्त्रपाठारिनहो त्रादिसहाधि कार रूपयत्किञ्चद्धर्मक्य 
च्च स्त्रीणां वास्तविकद्विजातित्वैकजातित्वोभयाभावेऽपि ` वैवाहिकवैदिक- 
मन्त्रपाठारिनहो त्रादिसहाधिकारबलाद्‌ द्विजातितुल्यत्वेन द्विजातित्वव्यवहारस्येव ` 
शृद्रापरपययिकजातेः साधर्म्यातिदेशेन सकलवेदानधिकारादेकजातितुल्य- 

त्वेनैकजातित्वव्यवहारस्यापि . चोभयस्यैवापि तुल्यन्यायादुपपत्तिः सुसङ्गता 
भवत्येव । अत एव खलु “कठी, बहवुची, अध्वर्युः”, “काशकृत्स्ना ब्राह्मणी,” 
“उपेत्याधीयतेऽस्या उपाध्यायी उपाध्याया वा” इत्यादिपूर्वोक्तसुत्रवार्तिक- 
महाभाष्यौदाहू त प्रयोग तत्तदुक्त्युपपत्तिरपि स्रीणां समनन्तरपर्वोक्तरीत्या 
द्रापरपययिकजातिसाधरम्येणैकजातितुल्यत्वव्यवहारेऽपि पृनर्वास्तविकैकमात्र- 
 जातित्वाभावेन, तथा द्रिजातिभिन्नत्वेऽपि प्रत्युत पुनर्द्रिजातितुल्यत्वेन तु 
व्यवहर्तुमवश्यशक्यतयाऽथ चास्मदक्तपूर्वरीत्या तासामनुदभृताया अत एव 
सृक्ष्मरूपेणावस्थिताया आत्मनिष्ठातिर्वचनीययत्‌किञ्चिदद्वितीयजात्यादिशक्ते 
सत्ताया एवापि चावश्यं स्वीकर्तव्यत्वेन पूर्वोक्तगोभिलवशिष्टयमस्मृत्यादिनाना- 
वचनवबलादुपनीतानां पुराकल्पीयस्त्रीणां पुंवद्‌ वेदवेदाङ्गाध्ययनाध्यापन- 
योस्तथाधिकारः कल्पयितुं शक्यते, न पृनरिदानीन्तनीनामपि । अत एव हि 
पर्वोक्तयमवचने णिजर्थभूतप्रयोजकत्वस्य पुराकल्पीयनारीरूपप्रयोज्यत्ववि 
षयकत्वेनैवोपपत्तौ प्नरिदानीन्तननारीणां धात्वर्थव्यापारश्रयत्वरूपप्रयोज्यत्व- 
स्यानिषेधकल्पनया स्वशाखीयसाद्गवेदाध्ययनज्ञापनं नोचितम्‌ । ` 
पूर्वोक्तगोभिल-गृहय-वशिष्ठ-यम-स्मृतिवचन-जातेन हि पुराकल्पीय- ` 
पारिनित्रैवर्णिकपत्नीकर्मकस्यवोपनयनपूर्वकस्वशाखीयसाङ्गवेदाध्यापनस्य बोधना- ` 


(१८) 


न्नतु तत्कर्तृकस्यापि तदध्यापनस्य । इदानीन्तनसागिनित्रैवर्णिकपत्नीनान्त 
तथोपनयनविध्यभावेऽपि पुन: “जातिं तु बादरायणोऽविशेषात्‌ तस्मात्‌ स्यपि 
प्रतीयेत जात्यर्थस्याविशिष्टत्वात्‌" इति भगवतो जैमिनैः स्यनधिकार- 
निराकरणाधिकरणन्यायेन सहाधिकारे श्रुतिबलेन च तत्तदयज्ञकर्मो 
पयोगिमात्रवेदिकमन्त्राध्ययनतदर्थज्ञानयोस्तथा भ्याज्ञे कर्मणि पुनर्नापभाषन्ते" 
इति महाभाष्योक्तेर्व्यकरणाद्यङ्गाध्ययने चाधिकारः कल्पयितुं शक्यते। निरग्नि- 
्वर्णिकपत्नीनां पन पूराकल्पीयानामिदानीन्तनीनाञ्चोभयविधानामपि 
वेवाहिकवैदिकमन्त्रपाठाधिकारस्त॒ निषादस्थपतीष्टिन्यायेनैवेत्येव हि स्त्रीणां 
सर्वत्र॒वेदेऽनधिकारः कल्प्यते नान्यथा स््रीशूद्रद्टिजबन्धूनां त्रयी न 
श्रुतिगोचरा इति पर्वतरोदाहूतस्मृते्जागरूकत्वेन तदेकवाक्यत्वकर्तव्यतया 
विधिमन्तरेण यदृच्छयैवाद्त्वे पुनर्निररिनत्रैवर्णिकब्ुवस्त्रीणां श्रवणेऽप्यनौचित्य- 
कल्पनावश्यकत्वादितीत्थं खलु स्त्रीणां शद्रसाधर्म्यातिदेशः शद्रवेषम्यच्चोभयमपि 
समुपपद्यत एव, अन्यथा "जातिं तु बादरायणोविशेषात्‌ तस्मात्‌ सत्यपि प्रतीयेत 
जात्यर्थस्याविशिष्टत्वात्‌” इत्येवमादिजैमिन्युक्तदिशा जात्यर्थस्याविशिष्टत्वेन 
्रवर्णिकस्व्रीणां प्रथमत एव गभधिानादिद शसंस्कारकर्मणां पुंवत्‌ समन्त्रकत्वम्‌, 
अथ च “अष्टवषं ब्राह्मणमुपनयीत तमध्यापयीत इत्यादि- 
विधिबलादष्टमैकादशद्रादशादिषु वर्षेषु यथायथमविशेषतः पुंवदुपनयनपूर्वक- 
साड्गवेदाध्यापनब्रहमचर्यकेशान्तसमावर्तनादिकर्मजातञ्चैतत्‌ ज्चैतत्‌ सर्वमपि प्रा- ` 
कस्पेऽद्यत्वे चावश्यमङ्गीकर्तव्यमापतेत्‌ । 

न चास्ति पुरापि पुनः पुराकल्पीयानामपि सारिनत्रैवर्णिकस्त्रीणां पुंवद्‌ 
गर्भाधानादिसंस्कारकर्मणां विवाहवर्ज समन्त्रकत्वं कर्तव्यमि तीदानीतनीनान्तु 
पुरनद्यत्वे किं वक्तव्यम्‌ ? सति तु तथात्वे ^तृष्णीमेताः क्रियाः स्त्रीणां 
विवाहस्तु समन्त्रकः“ इत्येवमादियाज्ञवत्क्यादिस्मृतयस्तन्मृलभूता इतराः 
श्रुतयश्च सर्वा अपि विरुध्येरन्‌ । तदित्थमस्मदुक्तं न किञ्चिद- 
वद्यमित्युचिततरमेव । 

अपिच, अत एव स्त्रीणां सुरापान- व्याधि- विसंवादात्मकधौर्त्य 

ध्यात्वाऽर्थनाशित्वा-प्रियंवदात्व-स्व्रीप्रसत्व-मृतप्रजात्वपुरुषद्रेषशीलादिदोषाणां 
व्यष्टिमात्रसत्वेऽपि तदीयताद्शदोषसदभावस्य पुंसां पुरुषार्थ-चतुष्टयसिद्ध ४ 
प्रतिबन्धकतया तदीयानां पुंसां पुनस्तदधिवेदनोपदेशं स्मरतिस्म याज्ञवल्क्यो 
यथा- 

सुरापी व्याधिता धूर्ता बन्ध्यार्थघ्न्यपरियंवदा 

स्त्रीप्रसूश्चाधिवेत्तव्या पुरुषद्रेषिणी तथा । १।७३॥ इति । 

(१९) | 


तथा मनुरपि- | 

मद्यपा 5 साधुवृत्त च प्रतिकृला च या भवेत्‌ । 
व्याधिता वाधिवेत्तव्या हिंस्रार्थघ्नी च सर्वदा । ९।८०॥ 
बन्ध्याष्टमेऽधिवेत्तव्या दशमे तु मृतप्रजा । 

एकादशे स्त्री जननी सद्वस्त्वप्रियवादिनी । ९।८१॥ 

या रोगिणी स्यात्त हिता संपन्ना चैव शीलतः । 
सानूज्ञाप्याऽधिवेत्तव्या . नाऽवमान्या च कर्हिचित्‌ । ९।८२। दी । 
अत एव, अपराकै- आपस्तम्बः- “धर्मप्रजासंपन्ने दारे 

 नान्यान्कर्वीतान्यतरापाये त॒कूर्वीति, प्रागगन्याधेयादाधाने हि सती कर्मभि 

संबध्यते" ॥ इति प्रोक्तवान्‌ । 
तदेवम्‌- स्वरीणामात्मनिष्ठानिर्वचनीयानृद्भतजात्यादिशक्तिविशेषस्य 
 साकल्येनासत्तया सत॒ एवानुदभूतस्य तस्याभिव्यञ्जकानां समन्त्रकाणां 
गभधिानादिदशकर्मणां पर्वसप्तकस्य निर्मन्त्रकतया विशेषतोऽष्टमनवम- 
योस्त्वनुत्पत्त्येव च केवलदशमसंस्कारसमन्त्रकत्वमात्रेणाऽभिव्यल्जितस्य सत 
एवा~ पि तस्य यत्किञ्चिन्मात्रत्वेनाऽ नुदभतप्रायतया तदन्तर्गतस्य 
सतो प्यसत इवा वभासमानस्य द्विजातित्वस्या> पि साकल्येनाः~ नुत्पत्ते 
शद्रवदेकस्या एव जातेरभिव्यक्ततयेकजातिमाव्रत्वाद्‌. 

क अथ च पुत्राणामुत्पादन -संस्कार- वृत्तिविधान-दारसंयोजनादिकर्मसु 
तथा- विद्याधनार्जननियमविशेषेषु, पुनरेवमृणत्रयापाकरणनियमप्रःसरस्वी- 
करणीये तुतीये चाश्रमे नियमतः स्वातन्त्येणनधिकाराद्‌, अपि च तरीयेऽप्याश्रमे 

स्वातन्त्येणा ~ धिकारस्य चेच्छिकपाक्षिकत्वेन नियमावश्यकत्वाभावाद्‌, अथ 
चापि तत्र॒ तस्य पतिसाहित्यानपेश्ष्यत्वेन प्रत्युत तद्राहित्यस्यैवाऽ पक्ष्यतया 
प्राधान्येना नधिकारात्‌, किञ्च केवले द्वितीयाश्रमे तदीयसुरापानादि 
पर्वोक्तनानादोषव्यष्टिमात्रेसत्ताया अपि पुंसां पुरुषार्थचतुष्टयसिद्धेः प्रतिबन्धकत्वेन 


तदीयानां पुरुषाणां पुनस्तदधिवेदना~ धिकारवत्तदीय-पुरुषाणां .,. तत्त्वसाम्य- 


सत्वे पि पनस्तासां पत्यन्तरपरिग्रहा~ धिकारा-~ भावाच्चैवमादिनाना- 


कारणकलापकशात्पुवत्साम ध्यसत्ताया अभावाच्चा~ त एव॒ किला बलानां 


तासां कथंकथमपि पुमधिकारसाकल्यसाधरम्यसत्ताया अभावेनैवाः न्याय्यत्वाद्‌ 
अथ च- पुंसामपि विनैव कारणं यदच्छयैवा~ धिवेदने निषेधात्‌, एवं 

सति त॒ कारणे कथल्चित्तथा~ धिवेदने+पि स्वरीणां तत्सोढव्यत्नेन 

पुरुषान्तराश्रयणे विशेषतो निषधस्मरणाच्च । 


(२०) 


अथापि च यद्यपि ब्रह्मचर््यदिचतुराश्रमेषु, प्रथमे, तृतीये, चतुर्थे 
चाश्चमे= पत्यस्य प्रयोजनमेव न विद्यते, किन्त द्वितीये गार्हस्थ्य एव तस्य 
प्रयोजनसद्भावात्‌, तत्रा पि विचित्रेस्मिन्दुःखमये संसारे स्वकृतप्राक्तनद्ष्कर्म- ` 
 वशतो नानोपायविशेषेरपि कथंकथमप्यजातपत्रत्वेन, म॒तपत्रत्वेन वा 
दत्तकपरिग्रहात्मकपुत्रान्तरकरणे स्त्रीणां भर्व्रनुज्ञासापेक्षत्ववन्न पनः प॑ंसामपि 
तथा स्त्यनुज्ञासापेक्षत्वम्‌; . स्वातन्त्र्येण तेषामधिकारसदभावात्‌, स्वीणान्त्‌ 
 तथाऽधिकाराऽसद्‌भावाच्च । 

अथ च~ पुनस्तेनैव स्वकृतप्रक्तनकर्मवशेन दत्तकादिपुत्राणामपि 
परिग्रहाद्यसंभवेना ~ प्यपुत्राणां येषां केषाल्चिदेकमातापितुकभ्रातृपत्रेणापि 
` पुत्रित्वस्मरणात्तथा व्यवहारपरिदुश्यमानत्वाच्चैतादृक्स्थते त्वपत्यार्थं स्त्रीपुंसयो 
रविनाभावा-> विशेषा नुभवा~ संभवात्कथच्नचित्तस्या ~ प्यभावे परमेश्वरा- 
राधनादिनैवापि पारत्रिकद्रगतिरनत्पत्तेश्च स्व्रीपंसयोरविनाभावस्याञ पि. 
क्वचिह्‌शनाद्‌- ना> पत्यार्थं सर्वत्र स्व्रीपुंसयोरविनाभावाविशेषाऽन्‌भवस्य साम्ये 
हेतुत्वम्‌ | 


एतेनेव- अपत्यं प्रति जनकताध्वैषम्यात्स्वत्वप्रभृत्वयोरप्यनिर्विंशेषेण 


तस्य दानादावप्युभयोरधिकारमुख्यत्वस्य तदभावेऽपुत्रत्व-जन्यगत्यभावादिदोष- 


विशेषस्य, तत्परिहाराय दत्तकपरिग्रहादावधिकाराविशेषस्य च स्व्रीपुंसयोः साम्ये 
हैत॒त्वेनीपन्यासः सुतरां निरस्त एव । 

त किञ्च- अनाश्रमी न तिष्ठेत दिनमेकमपि द्विजः 
` इतिमिताक्षरायां दक्षस्मृतिबोधितस्त्ैवर्णिकविषयकोऽनाश्रमित्वदोषो ॐ पि 
पुंसामेव, नतु स्त्रीणामपि; पत्युः प्रयाणोत्तरमतत्सहानुगमनपक्षे विधवानामपि 
पुंसामिव मृतपत्नीकानामनाश्रमित्वसाम्यसत्तया त॒व्यन्यायादनाश्रमित्वापनुत्यर्थ- ` 
मपि द्वितीयविवाहः स्वीकर्तव्यो भवेत्‌ । 

न चेष्टापत्तिः; उपरिष्टात्प्रदर्शयिष्यमाणवैधव्यधर्मपरिपालन- 
 पर्वकजीवनयापनवोधकनानाश्रुतिस्मतिप्रभृतिवचनजातविरोधात्‌ । अपिच- यथा 
खलु- त्रेवर्णिकविषये- “ब्रह्मचर्य्य परिसमाप्य गृही भवेद्‌, गृही भूत्वा वनी 
भवेद्‌, वनी भूत्वा प्रव्रजेद्‌, य्रदि वेतरथा ब्रह्मचय्यदिव प्रव्रजेद्‌, गृहाद्रा, वनाद्रा ।" 
इति मिताक्षरायामपराकं च जावालश्रुतेः, तथा- मिताक्षरायाम्‌ 
“अविप्लतब्रह्मचर््यो यमिच्छेत्तु तमाववेद्‌ " इतिस्मृत्यन्तरवचनात्‌, तथा- पुनरेव- 
 मपरारके- “यदहरेव विरजेत्तदहरेव प्रव्रजेद्‌" इतिश्रुतेः, तथा- 
“ऋणत्रयमपाकंत्य निर्ममो निरहंकृतिः । ब्राह्मणः क्षत्रियो वापि वेश्यो वा 


(२१) 


परवरजेद्‌ गृहाद्‌” इत्यपराढं स्मृत्यन्तरवचनाच्च ब्रहमचर््यादिचतुराश्रम- 
समुच्चयविकल्पपक्षौ पुंसामेव साकल्येन नियमितौ, नतु स्त्रीणामपि । किन्तु 
केवलं तासां ब्रहमवादिनीनाम्‌पनयनाग्नीन्धनवेदाध्ययनस्वगृहयैक्ष्यचर्य्यारूप- 
ष्ठिकब्रह्मचर्य्यात्सकमैकाश्चम्यमात्रम्‌, सद्योवधूनामपि पुनस्तासामुपनयन- 
ूर्वकविवाहरूपगार्हस्थ्यात्मकमेकाश्रम्यमात्रम्‌- इत्येवंरूपमपि ` पुराकल्प एव । 
कलौ तु. पनः सर्वासामेव स्रीणां पुथगुपनयनवर्जितोपनयनस्थानीय 
विवाहरूपमात्रगार्हस्थ्यात्मकमेकाश्रम्यम्‌ । यदाह मनूः- "वैवाहिको विधि 
` स्द्रीणामौपनायनिकः परः । पतिसेवा गुरौ वासो गृहार्थोगिनिपरिक्रिया ।२।६७॥ 
इति । तथा च पुराकल्पीयब्रहमवादिनीतरासां सर्वासां स्रीणां विवाहात्‌ पर्व 
पुमसम्प्रयोगा्यभक्ष्याभक्षणाद्यात्म कयत्किञ्चिदब्रह्मचर्यस्य नियमावश्यकत्वेपि न 
पुनः पुंवत्‌ संस्कारपर्वकस्य ब्रहमचर्यश्रमस्य साकल्येन स्वीकारः क्वचित्‌ 
केनचिद्‌ विहितः । एवञ्च वानप्रस्थाश्रमेपि स्त्रीणां स्वातन्त्येण न 
 नियमतोधिकारः, अपितु पतिपरिचर्याभिलाषेण. पत्या . सहानुगमनपक्षे 
 तत्साहित्यमात्रम्‌, इत्यस्माभिः पूर्वत्र प्रतिपादितमेव । तथा सन्यासाश्रमेपि 
“स्त्रीणाञ्चैके" इति मिताक्षरायां बौधायनवचनात्‌ पत्या सहानुगमनपक्षे 
सत्यामेव विरक्तौ वानप्रस्थादेव स्वातन्त्येणाधिकारस्यैच्छिकपाक्षिकत्वसदभावेपि 
नपुनगर्हिस्थ्यात्‌, पत्यर्वानप्रस्थाश्रमस्वीकारात्‌. पूर्वम्‌ तत्परिचयिर्थ 
 सहावस्थानविधिबलदेव, तदुत्तरमतत्‌सहानुगमनपक्षे तु सुतविन्यस्तपत्नीकं 
 इत्यादिपुत्रपत्नीनिक्षेपविधिबलादेव च तदपरोधात्‌ । नच पत्युः प्रयाणोत्तरं 
सत्याम्‌ विरक्तौ विधवानामपि गार्हस्थ्यात्‌ सन्यासेऽधिकारः, तदानीं खलु 
तादृश्या विरक्ताया अकातराया मृतस्य पत्युः सहानुगमनमात्रविधानाद्‌, 
 अविरक्तायास्तु कातरायाः पुनर्वैधव्यधर्मपालनात्मकवित्तव॒त्तिनिरोधद्रारा शनै 
शनैर्वेराग्यसम्पादनेन निःश्रेयससाधनविधानाच्च । एतच्च सर्वमुपरिष्टाद्‌ यथावत्‌ 
` प्रपञ्चयिष्यते । तदेवं खलु तरवर्णिकविषये= नाश्रमित्वनिषेधो ब्रह्मचर्यादि 
चतुराश्रमसमुच्चयविकल्पान्यतरस्वीकारश्च पुंसामेव न पुनः स्त्रीणामपीति न 
कथंकथमपि स्त्रीपुंसयोः साम्यम्‌ । 


न च मन्तव्यं रत्यर्थमिति रतिजन्यौपस्थसखात्मककार्य्य 
 कारिणौषधधविशेषादिप्रयोगादिनापि तत्सिद्धेः, अपि च- विधवानां तन्निषेधेनैव 
` तत्वसत््वस्याप्यकिल्चित्करत्वात्‌। ` 


ि अथ च~ अत एव पुंसां मरण-प्रणाश-प्रमाद-पतन-संन्यासा- 
 चिकित्स्यरोगग्रासा-कारणपरित्यागादिनानाकारणकलापसम्‌च्चयव्यस्तवशाद- 


(रस) ` 


 पतिकानां “विधवे"त्यपराभिधानभाजामनलानां तथा कारणावशादपरिग्रहाणां 


पुनर्विवाहे निराबाघधस्य तुल्यन्याय्यत्वनिर्विषयत्वेन तत्रार्थे दण्डापूपिक- 
 कमुतिकन्याययोरप्यसद्धावाच्चैवमपरञ्च- स्त्रीणामपत्योत्पादनात्मकेकदष्ट- 
प्रयोजनकत्ववद्‌ गार्हस्थ्यधर्माभिरक्षणात्मकदृष्टप्रयोजनान्तरकत्वस्यापि सत्तया 
अथ च वस्तुतो द्यदष्टैकप्रयोजनकत्वस्योत्तरत्र प्रपञ्चयिष्यमाणतयाऽ पि 
सधवानां, विधवानाञ्च विवाहे तदभिरक्षणाऽ सम्भवेन तदर्थमपि 
पुनर्विवाहनिषेधस्यात्यावश्यकत्वाङ्गीकर्तव्यत्वात्‌ „ 
तथेवम्‌- ्रार्थे विचारान्तरोन्नयने यत्रतत्र सर्वत्रैव 
दोषबाहुल्यसदभावाच्च- प्रत्युत परमतमवलम्ब्यैव न्यायं, धर्मञ्च दूरत 
परित्यज्या= पि नियमपक्षस्वीकारे तु सर्वत्र सर्वदा विधवानां, सधवानाञ्च 
पुनर्विवाहस्य याथाकाम्यनियम्यतया पशुपक्षिवत्साद्कर्य प्रसज्येत । सति तु तथा 
कोवा कस्याः पतिः, कावा क्स्यस््री, कोवा कस्य पिता, को 
वा कस्य कश्चेत्यादिपितापुत्रभावदाम्पत्यप्रभतिसंबन्धविशेषस्य नियमोपि न 
स्यात्‌ । एवम्‌- चातर्वरण्यव्यवस्थापि न भवेत्‌ । कोवा धर्मः, को वा धर्म 
इति तयोर्विवेक एवा पि न भवेत्‌ । तथा च श्रौतस्मातादिधर्माश्च विलुप्येरन्‌ । 
श्रुतिस्मृतिप्रभतिशास्त्राणि च विरुध्येरन्‌ । किं बहुना, जगदेव विपरीतं भवेत्‌- 
दति सर्वदा सर्वत्रा नरथा < धिक्यमापतेद्‌- इति तत्र तत्रोपरिष्टात्सप्रमाणं 
प्रपञ्चयिष्यामः । 
तदेवम्‌- विधवानां विवाहस्य सर्वथैवान्याय्यत्वमधर्म्यत्वञ्च सर्वै- 
 रेवाङ्गीकर्तव्यं भवत्येव । ` 
 यत्त्‌- विधवाविवाहे साधकत्वेन समुदाहूतः- उदीर्ष्व 
 नार्यभिजीवलोकम्‌ इत्येष ऋरवेदमन्त्रः, तस्याप्ययमर्थः- स यथा- ६ 
` “नारि ?-मृतस्य पत्नि ?, जीवलोकम्‌- जीवानां पुत्रपौत्रादीनां लोकं 
स्थानं गृहमभिलक्ष्य, उदीर्ष्व-अस्मात्स्थानादृत्तिष्ठ, गतासुम्‌- अपक्रान्तप्राणमेतं 
शरीरावशेषेणा= वस्थितं पतिम्‌, उपशेषे-तस्य समीपे स्वपिषि; तस्मात्त्वम्‌ 
एहि- आगच्छ, यस्मात्वम्‌-हस्तग्राभस्य-पाणिग्रहीतुः, दिधीषोःधारणपोषणकर््तः 
अथ च- गर्भस्य निधातुः, तव-अस्य पत्युः संबन्धादागतम्‌- इदम्‌- जनित्वम्‌- 
जायात्वम्‌ अभिलक्ष्य, संबभथ- संभूता सि, असुसरणनिश्चयमकाषी- 
 स्तस्मादागच्छु” ॥ इति । ऋक्संहिताया भाष्यकारः सायणाचार्य्यो = प्येवमेव 
व्याचघ्यौ । अत्र- “उदीर्ष्व” इति-आदादिकस्य ‰ईर' गतावित्यस्य लोटि 
मध्यमपरुषैकवचनम्‌ । “जनित्वमभी” तिजने जनेः “सर्वधातुभ्य इन्‌” इति कर्तरि 


(२३) 


इन्प्रत्ययगर्भस्य. भावार्थकत्वलन्तस्या= भिशब्दयोगे अभिप्रतिपर्यनुभ्यः इति 
कर्मप्रवचनीयत्वे द्वितीयान्तम्‌ । तथाचैतत्प्रतीयते- मृतस्यानुजननसंभवा- ` 
त्पुनर्जातस्य चानुमरण-स्वाभाविकत्वाच्च मृतानुगमनं नातीवोचितम्‌; यतः 
स्मरन्ति- 
जातस्य हि धवो मूत्युर्धुवं जन्म मृतस्य च ॥ इति । 
ततश्च-कस्याऽ नुजिगमिषा तव वर्तते ? पत्युस्तच्छरीरस्य वा ; 
= तत्रापि- कतमः खल्‌ ते पतिः ? शरीरमेतत्‌ ?, तदवच्छिन्नचेतन्यम्‌ ? चैतन्य- ` 
मात्रं वा ?- यदि चैतन्यमात्रं तै पतिस्तर्हि- चैतन्यस्य नित्यत्वान्न तस्य ` 
कदाचन विनश्वरत्वम्‌, जनिमत्वज्चेति न सते पतिर्मुतः, तथा च- श्रुतिः- 
न॒ जायते भ्रियते वा कदाचिन्नायं भूत्वा भविता वान भुयः । 
अजो नित्यः शाश्वतोभ्यं पराणो न हन्यते हन्यमाने शरीरे ॥ 
ि इति । एवञ्चेवंविधं विजानन्त्यपि पुनः कमन गच्छसि ?, यदि 
शरीरावच्छि्नं चैतन्यं ते पतिस्तर्ट्यपि तयोर्विभागान्नैकतरो भवितं 
पतिस्ते हति, उत-तद्विरहितमपि शरीरमेतत्ते पतिस्तर्येवं किमन॒जिगमिषरन्तीं 
भवतीं विलोक्या~पि न चेष्टते, यदि तु पत्युः सम्बन्धित्वेन 
शरीरस्या नजिगमिषा ते तर्हिं ? तादृशाः संबन्धिनोः न्ये पि पदार्थाः 
सन्त्येवेति किमिति तान्नानुगच्छसि ?, अतश्चैवम्‌- स्थूलशरीरवियुक्तस्यापि 
लिङ्गशरीरावच्छिन्नस्यात्मीयशुभाशुभकर्मवशादेव जीवभावमापन्नस्यास्य चैतन्य- 
- स्य त्यजतौ-~पि स्थूलशरीरं शरीरान्तरं प्रविष्टस्य पुनरनुजननसंभवाज्जीवतां 
 पत्रपौत्रादीनामभिरक्षणद्रारा, पातिव्रत्यादिधर्म्मपालनद्वारा च तदर्थं तद्धिताचरणाय ` 
 चोत्तिष्ठाऽऽगच्छं - इत्येवमेवाऽर्थ इत्यादीति । 
। किञ्च- दिध्ीषोः इति इधान्‌, धारणपोषणयोः 
इति धातो रूपम्‌, । तस्य च धारकत्वं, पोषकत्वं, गर्भनिधायकत्वं चेति ` 
सामान्यो थः । एवम्‌- "हस्तग्राभस्य, इति “हस्ते"त्युपपदस्य “ग्रहण 


उपादाने” इत्यस्य धातोः कर्तरि कृत्प्रत्ययान्तस्य रूपम्‌ । तस्य च . 


“हस्तग्राहकः “~ इति सामान्योर्थः ततश्चा त्रा~ स्य पदद्रयस्य सायाना- 


 धिरण्येना न्वये- ध्यः पाणिग्रहीता म॒ एवे धारकः, पौषको, 


 गर्भनिघधायकश्चेति" भ्यो धारकः पोषको. गर्भनिधायकश्च स एव 


पाणिग्रहीता" ति चैवं द्विधा थः पर्यवस्यति । तत्र- यदि "यः पाणिग्रहीता 


। स एव धारकः, पोषको, गर्भनिधायकश्चे" ति प्राथमिको> थोः ङ्गीक्रियते ? 


(र) 


त्येवं न युष्माकमभिप्रेतार्थसिद्धिः, प्रत्युत-अर्थान्तरदोषापातश्च; देवरादे 
प्राथमिकपाणि-ग्रहीतृत्वाभावेन तत्पूर्वं पत्युरेव तत्वसद्‌भावात्‌- तस्यैव 
धारकत्वपोषकत्वगभ-निधायकत्वनियमानन पनर्देवरादेस्तथात्वमिति विधवाया 
देवरादिषु नियोगं सिद्धान्तयद्भिर्भवद्भिः प्रदिर्शितप्रमाणात्परेते~ पि पत्यौ तस्या 
धारणपोषणगर्भनिधानादिना रक्षणे देवरदेरनधिकारःसिद्धः, कि पनस्ततो 
नियोगकथा । 
यदि त्‌ भ्यो धारकः, पोषको. गर्भनिधायकश्च स एव पाणिग्रहीता" 
ति द्वैतीयिकोर्थभ्युपगम्यते, तर््येवमपि दैवरदेस्तथात्वाभावेन न पन 
पाणिग्रहणे 5 धिकारः, प्रत्युत अत्रापि पक्षे पूर्ववदर्थान्तरदौषसंभवः; जन्मत 
प्रभति पित्रोर्गर्भनिधायकत्वेतरतत्त्वसत्वात्‌ पितैव पनः पाभिग्रहणेधिक्रियेत 
किवा- यः पालकः स एवाधिक्रियेत, न पनर्दवरादिरिति कृतस्तत्र नियोराकूथा 

न चैतदभवतामपि नियोगमन ङ्ीकर्वता सनातनैकधर्मादलस्विनां समान- 
मिति वाच्यम्‌, प्राथमिकार्थस्याऽङ्गीकारे पाणिग्रहणात्पूर्वं . पित्रादेधरिकत्व- 
पौषकत्वयोरधिकारसत्वेऽपि गर्भनिधानाऽनधिकारात्प्रत्यतत- तद्चरं फवज्जीवं 
पाणिग्रहीतुरेव समस्तेऽपि तत्वेऽधिकारान्न्याय्यत्वाच्चाऽत एव पाणिग्रहीत्रैव 
धारकत्वपोषकत्वगभनिघधायकत्वादिना “पतिः, भर्ता. धवः, परियः, स्वामी" 
 इत्यादिनाम्ना व्यपदेशो, न देवरादेः, पित्रादिर्वा । यतौ देवरदिस्तन्नाम्नैव 
व्यपदिश्यते, पित्रादिश्चापि तन्नाम्नैवेति तद्वैषम्याद । अत एव सुत्रयाञ्चकार 


 जैमिनिर्मनि 


“श्ुतिसिङ्गवाक्यप्रकरणस्थानसमाष्यानां समवाये पारदौर्वत्यमर्थवि- ` 
` प्रकषत्‌" इति । अत्र हि भवतां मतेन लिङ्गप्रकरणाभ्यां नियोगकथापातेञपि ` 
पुनरस्माकं समाख्यारूपप्रमाणस्य जागरूकत्वप्राबल्यान्न नियोगः स्षिद्धान्त्यते । 
वस्ततः सनातनैकधर्मावलम्बिनामस्माकन्त्‌- लिङ्गात्तथापाते< पि देव- 
रादेर्दिधीषुत्वाभावस्य व्याघ्यातपृर्वर्थिभ्यः सुस्पष्टत्वात्‌ । 
अथ च नहि प्रकरणादपि तथापातः, - पातिव्रत्यप्रकरम्‌- 
` परितत्वात्तन्मन्त्रस्य । समाख्यारूपस्य षष्ठस्य प्रमाणस्य त॒ प्रवृत्तिरेव; 
तद्हश्यताऽ वच्छैदकत्वसत्त्वात्‌ । अत एव-कऋक्संहित्ताभाष्यकारःसायणा- 
 चार्य्यो ~ पि षष्ट्यन्तदिधीषुपदस्य षष्टचन्तपतिपद एव समन्वयं प्रदर्शयन्‌ 
` गर्भस्य निधातुः" इत्येवमेव व्याचख्यौ । | „` 


(२५) 


किञ्च- पनः कथल्चिद्‌ दिधीषुपदस्य देवरवाचकत्वे 
साहसिक्यमवलम्ब्यते, त्येवमपि देवरस्यासच््वे कूत्रेयं नियुज्यते ? एवञ्च- ` 
दिधीषुपदस्य द्वितीयवरे लक्षणाऽ वश्यं कर्तव्या भवति भवद्भिरिति रूढ्या 
प्रयोजनेन वा क्रियते सेति केनापि स्पृष्टो- किं प्रत्युच्यते ? रूदयेति चेन्न 
दिधीषुपदस्य द्वितीयवरे तथात्वाऽ दर्शनात्‌ । अथ प्रयोजनेनेति चेत्‌ ? किमत्र 
प्रयोजनमिति तदपि न; तदभावात्‌ । 

किञ्चाऽ त्र पुनः. कथञ्चिदपि तथा- साहसे देवरसत्वे दिधीषुपदस्य 
तत्रैव लक्षणा, तदभावेऽ न्यत्र कुत्रापि तत्पदस्य लक्षणेत्यवश्यमभ्युप- 
 गन्तव्यत्वाल्लक्षणपरम्परा स्वीकर्तव्या भवेत्‌, देवरासत्त्वे ह्यन्यत्र कूत्र नियोग 
इति नियोगाधिकरणक्रमोऽ पि भवद्भिः प्रदर्शनीयो भवेत्‌, लक्षणापरम्परात्मक- 
दोषमदोषत्वेना ऽ डङ़ीकूर्वद्भिर्भवदभिर्नियोगाधिकरणक्रमश्च न प्रदर्शयितुं शक्यते । 
` एवञ्च- भवतां वैधव्यधर्मभङ्गकामुकानां यथारुचि कर्तव्यत्वे लोकानां 
भिन्नरुचित्वेन यत्रकूत्राऽ पि चाण्डालादौ च नियोगः कर्तव्यः स्यात्‌ । 
अपिचापरम्‌- विधवानां नियोगः कतमार्थः ? अवेधव्यार्थः ?, रत्यर्थः ?, 
 सन्तानार्थो वा ? किमत्र बीजम्‌ ? अवैधव्यार्थश्चेत्कालवशात्परेते भर्तरि 
वृद्धानामपि: निवृत्तरजसां तदर्थं यत्रकूत्राऽ पि नियोगः स्वीकर्तव्यः, न चैष 
सुन्दरः, निष्फलत्वात्‌ । अथ चेन्मन्यते रत्यर्थं इति; सोऽपि न 
 युज्यतेःनिवृत्तरजसामासामतदर्थमनस्कत्वप्रायोदर्शनात्‌ । न चैवम्‌- अवैधव्यार्थो 
रत्यर्थो वा, न हि वृद्धविधवानां विवाहः संघटते लोके- इति नाद्यौ पक्षौ 
` युक्तियुक्तौ । यदि तु- अन्तिमः सन्तानार्थपक्षः स्वीक्रियते ?, सोऽपि न 
रमणीयः, निवृत्तरजस्कासु बहुसन्तानास्वेपि तदर्थत्वस्य प्रयोजना दर्शनेन 
तादृशीनां नियोगो न कर्तव्यः स्यात्‌ । 
| ` अथ चाऽपि-  आत्मीयाभ्यान्तरिकाऽ भिप्रायं प्रकटीकृत्य 
 अवैधव्यार्थो, रत्यर्थः, सन्तानार्थश्चेति पक्षत्रयार्थो बालानामेव विधवानां नियोग 
 स्वीक्रियते- इति प्रत्युच्यते चेत्‌ ? एवमपि तर्हिं तादृशीनां वेधव्यतदभावयो, 
रतिजाऽ 5 नन्दस्य, सन्तानस्य चा नुभवविषयत्वाऽ भावान्‌ न विचारसहः । 
अथ युवतीनामेव विधवानां तथाक्रियते चेत्‌ ? तदपि न, बहुपुत्राणामपि तासां 
तथा कर्तव्यत्वेन सन्तानार्थत्वाभावात्‌ । 
अथ च रतिसन्तानोभयात्मकार्थे नियोगपक्षे नपुंसकप्रायाणाम- 
 चिकित्स्यरोगग्रस्तानां यावज्जीवं कारागारबद्धानां, पतितानां,  प्रत्रजिता- 

नाञ्चाऽ पुत्रपुरुषाणां पत्न्यः सधवा अपि यत्र क्वचन तदर्थं नियुज्येरन्‌ न 
 चैतच्युज्यते । एवञ्च कस्य हेतोर्नियोगः स्वीकर्तव्य इत्यत्र कि प्रतिवक्तव्यं 
भवद्भिरिति प्रतिवचनाभावान्मौनमास्थाय सनातनैकधर्मावलम्बिनां मतस्य 
शरेयस्करत्वं, युक्तियुक्तत्वं, श्रेष्ठत्वञ्च निश्चेतव्यमेव ¦ | 
अथ चात्र विषये हि- एवमप्यपरितोषपरम्परापर्य्याक्लितचेतसः 
 स्वाभिप्रेतार्थसाधने प्रवृत्ता अपि स्वप्रदर्शितिप्रमाणदेव निजाऽ नभिप्रतार्थ- 
सिद्धतया थन्तरदोषकलङ़ताः सन्तोऽ पि भवन्तः पुनः पच्छूयन्ते- 
१ कस्तावन्नियोगपदार्थः ? कीदृशश्च ?, यदि- “नि पूर्वकाद्‌ युजिर्‌ 
योगे इत्यस्मद्रौधादिकाद्धातोर्भावार्थकधन्‌प्रत्ययेन नियोजनम्‌. इतिव्य॒त्पत्या 
निष्पन्नो यौगिको “नियोग” शब्दः स्वीक्रियते ?, तर्हि- पूर्ववन्निवृत्तरजस्कादयो 
विधवा नपुंसकप्रायाद्यपुत्रपुरुषाणां पत्न्यश्च सधवा अपि सर्वा एव नियुज्येरन्‌ । 
| “अपुत्रविधवायुवतीनामेव सन्तानार्थं यत्र क्वचन नियोजनं नियोगः” 
इत्येवं पङ्जादिपदवद्योगिकरूढो< ङीक्रियते ? तदानीमपि- “यत्र क्वचने "त्युक्ते - 
यत्र क्वचन” ति-कूत्र सति संभवे-देवरे तदभावे-सपिण्डे तस्याऽ प्यभावे- 
सगोत्र, तस्याऽ प्यभावे-नियोगावसरविशेषे समीपे यः कोऽपि प्राप्यते 
तत्रैवेति वक्तव्यतया तदानीं खलु समीपे यं कमुपि निरपेक्षित- 
जात्यादिकमाचाण्डालमवश्यनियोजनीयत्वेन सर्वत्रा पि प्रयोगार्हस्य “पाचक, 
 पाठका"दिपदस्येव “नियोग^पदस्यापि "पङ्कज"पदस्य “कमलार्थमात्रवद्‌" 
“एकजात्यर्थमत्रे” प्रयोगौ न भवेद्‌ इति- न पडजादि- पदवद्‌ 
“यौगिकरूढत्व " मङ्गीकर्तुं शक्यते-इति महत्यनवस्था गौरवञ्च महत्‌, अपि च 
` उक्तयैव रीत्या चाण्डालादावपि नियोगे दोषाभावः स्वीकर्तव्यो भवेद्‌ भवताम्‌- 
ट्ति । 
अस्माकन्तु- सनातनैकधर्माविलम्बिनां “निपूर्वकाद्‌" "युज" समाधौ 
इत्यस्मादैवादिकाद्धातोरभावार्थक“घञ्‌ "प्रत्ययेन "नितरामत्यन्तं योजनं समाधि- 
नियोगः” इत्येवंव्युत्पत््या निष्पन्नस्यैव यौगिकस्य “नियोग “शब्दस्य स्वीकर्तव्य- 
तया पुत्रेवतीनां, तदभाववतीनाञ्च यादृशां तादृशामपि विधवानां सहा गमन- 
 पक्षे- नियोगद्रारा-अर्थात्‌- पुरुषान्तरसम्पर्कादिषु सांसारिकक्षणिकविषयेषु 
` चित्तवृत्तीनामत्यन्तनिरोधद्रारा पातिब्रत्यपालनस्य मुक्तिसाधनत्वान्न कश्चिहौषः; 
अत एव पतन्जलिर्भगवान्‌ सूत्रयाञ्चकार-"योगश्चित्तवृत्तिनिरोध :“ इति । 
अत एवैतदेवा भिप्रेत्य खलु ऋक्संहिताया भाष्यकारः- 
सायणाचार्य्यो < प्येवमुस्लिखितवान्‌- 

"देवरादिकः प्रेतपत्नीमुदीर्ष्वनारीत्यनया भर्तुसकाशादुत्थापयेत्‌, 
सुत्रितञ्च- तामुत्थापयेदेवरः पतिस्थानीयोऽ न्तेवासी जरटहासो वोदीष्वं 
नार्यभिजीवलोकमिति" । इति । ह 

अत्र॒हि- सहान्वारूढोत्थापननियामकविधिशास््रे पठितस्य "देवरः" 
इत्यस्य सपिण्डसगोत्रयोरप्य॒पलक्षणत्वं स्वीकर्तव्यं भवति । एवं “पतिस्थानीयः” 
इत्यस्यापि मध्यमणिन्यायेन, देहलीदीपकन्यायेन, काकाक्षिगोलकन्यायेन वाऽ पि 
देवरः" इत्यत्र- पूर्वत्र, तथा-"अन्तेवासी," "जरहासः” इत्यत्र परत्र 
चोभयत्रापि विधेयविशेषणत्वेन समन्वयः कर्तव्यो भवति; प्रमीतपतिकाय 
अनाथाया जीवनसंरक्षणे देवरसपिण्डसगोव्रान्तेवासि-जरहासानामपि साहाय्य- 
प्रदानेऽ धकारा विशेषेण बन्धुत्वसाम्यसत्त्वात्तदौचित्यसत्तयैव पतिस्थानीय- 
त्वस्य निराबाधात्‌ । _ 

 . अन्यथा- देवरस्यासत्वे प्रमीतपतिकायाः सपिण्डसगोत्रान्तेवासि- 
 जरहासानां पतिस्थानीयत्वाभावेन -जीवनसंरक्षणे प्यधिकारो न युज्येत 
॥ देवरादीनामभावे चितारूढपतिशरीरसकाशात्‌ सरहान्वारूढाया 
उत्थापने क < न्तेवासिजरहासयोरप्यनधिकार आपद्येत । 
एवमुपरिष्टाद्यथा कथचञ्चिदूर्शयिष्यमाणे युगान्तरीयापद्धम्यत्वविषयके 
त्रोत्पादनरूपनियोगे सपिण्डसगोत्रयोरधिकारश्च नोपपद्येत । 

तदेवम्‌, नहि देवरसपिण्डसगोत्राणां प्रमीतपतिकाया जीवनसंरक्षणे 
पतिस्थानीयत्वमात्रेण सत्यामप्यापदि कलौ सविधिकनियोगधर्मबृद्धयापि 
पुत्रोत्पादनाद्यथ॑ पुनः पाणिग्रहणेनोत्थापनम्‌ । अन्यथा तत््वसत्तातुल्य- 
न्यायेना< न्तेवासिजरदहासयोरपि तथात्वमापद्येत ¦ वि 

एतेन “प्रमीतपतिकायां देवरस्यैव पतिस्थानीयत्वेन कलावपि 
पत्रोत्पादनाद्यधिकारः“- . इतिपरेषां विधवाविवाहैकसत्याग्रहवतामत्याचारः स्वयं 
परास्तो भवति । 

ततश्चैतेनैतदुक्तं भवति प्रमीतपतिपतितशरीरस्य सहानुगमनविधि 
नोत्तरतश्चितां सहान्वारूढाया अपि पनः प्रोज्ज्वलज्ज्वलनज्वालापरितापभयत 
कातरायास्तु जीवनसंरक्षणादिहिताचरणेन पतिस्थानीयतामापन्नैर्देवरादिजरदहा- 
सपर्य्यन्ते रात्मीयेर्बन्धुभिर्वेधव्यद्रारा< पि प्राणधारणमात्रैकलभ्यब्रह्मचर्यादि 
कपातितब्रत्यपरिपालनस्य निःश्रेयससाधनत्वं प्रदर्शयद्‌भिः सद्भिः सति संभवे 
संबोध्य जीवनसंरक्षणबद्धयैव पाणिं गहीत्वा चितारूढपतिशरीर- 
सकाशाद्यथापूर्वमन्यतमेनोत्थापनं कर्तव्यं, नतु पतिस्थानीयत्वेन पुत्रोत्पादन- 

रूपनियोगबद्धयेति । तथा चैतावता- एवमवगम्यते- वेधव्यप्रपीडिताया अत एव 
निजदक्षिणाङ्गभूतस्य पत्युः प्राणप्रमाणेन शरीरपातात्स्ववामशरीरा- 
वशेषेणाऽ रधशरीरायाः स्वस्या अपि मृतप्रायत्वं मन्यमानाया अत एव च 
तमन्तरेण निजार्धशरीरस्याऽ वस्थानमात्रस्या 5 प्यसंभवेन यथाकथच्चिद- 
वस्थानसम्भवेऽ पि जीवननिर्वाहस्य तु पुनरसंभवादेव दहयगत्या खलु 
पुत्रपौत्रादिपरिजनानां परिपालनस्या< प्यनुपपत्तिमालोच्यैव यथाकथचञ्चित्प्राण- 
धारणमप्यनिच्छन्त्या अत एव हि तत्सहानुगमनातिरिक्तं स्वश्वःश्रयसविघान- 
 मनभिपश्यन्त्या एताद्श्याः पतिविरहकातरायास्तत्सदा< नजिगमिषया 
तदुत्तरतश्चितौ सहान्वारोहणादकातराया अपि सहान्वारूढायास्तु 
प्रोज्ज्वलज्ज्वलनज्वालापरितापभयतः पुनः कातराया एव देवराद्यन्ते- 
वासिजरहासपर्य्यन्तानां जीवनसंरक्षणादिहिताचरणे पतिस्थानीयत्वप्रदर्शनद्रारा 
प्रयातप्राणस्य पत्युश्चितारूढशरीरसकाशात्तदन्यतमेन यथापूर्व॑मुत्थापन- 
नियामकविधिशास्त्रेण वैधव्येकलभ्यसहानुगमनातिरिक्त्रहयचय्यादिपालनस्य 
निःश्रेयससाधनतया ततोऽ प्यपकताया अत एव प्रमीतपतिवामाङ्गमूतनिज- 
दक्षिणाङ्गस्य चैतन्यावच्छेदकत्वसत्तवेन चैतन्यावच्छैदकनिजवामाङ्गस्य तु स्वीया- ' 
5 साधारण्यसत्वेनैव चोभयतो मिलित्वा सम्पूर्णशरीराया मृतप्रायत्वासद्भावेन 
कथल्चिदवस्थानसंभवात्तमन्तरेणाऽ पि पतिस्थानीयतापन्नदेवराद्यन्तेवासि- 
जरहासपर्य्यन्तबन्धुकर्तव्यसंरक्षणसाहाय्यविशैषात्मकस्व शरीरारम्भकादृष्टविशैष- 
वशत एव॒ जीवननिर्वाहसदभावेना< त॒ एव॒ गत्यन्तरसत्तया पुत्रपौत्रादि- 
परिजनपरिपालनस्य यथाकथच्चिदुपपत्तिं विचार्य्यैवा< पि यथाकथन्चित्‌. 
प्राणधारणस्या 5 प्येष्टव्यत्वेनाप्यथ च प्रत्युत प्रमीतस्य पत्यु 
पारत्रिकहिताचरणादितत्सहानुगमना < तिरिक्तनिःश्रेयससाधनीभृतब्रहमचर्य्यादियै- 
धव्यधर्मपरिपालनात्मकस्वश्वःश्रेयसविधानस्यापि सुतरां समीक्ष्यमाणताया 
स्पष्टमेवावबोधनात्‌ 

तथा-प्रमीतचितारूढपतिशरीरसकाशादत्थापननियामकविधिशास््रीयाङ्ग- 
भूतमन्त्रवाक्यार्थनिष्कर्षप्रामाण्यप्राबल्यपस्यलोचनया तन्मन्त्रवाक्यपूर्वापरीय- 
मन्तान्तरवाक्यार्थनिष्कर्षसमालोचनया ऽपि च सत्यपि पतिविरहे तत 
कातरयाप्यभाव्यतया< त॒ एव॒ तत्सहानुजिगमिषाया अप्यसंभावनीयतया च 
 तदुत्तरतश्चितौ सहान्वारोहणात्कातरयापि भाव्यतायाः प्रतीतेश्च 
तत्सहानुगमनापिक्षया तदीयपारत्रिकहिताचरणब्रहमचर्य्यादिपातिव्रत्यनियम- 

परिपालनात्मकस्यैव चित्तवृत्तिनिरोधा < परपर्यायस्य समाधिसमाख्यस्य नियोगस्य 
निःश्रेयससाधने सर्वथा गरीयस्त्वम्‌- इति सर्वं निरवद्यम्‌ । 

यदपि- “उदीर्ष्व इत्येतन्मन्त्रवाक्यतः पूर्वत्र पठितस्य “इमा 
नारीरविधवाः” इति मन्त्रस्याऽपि स्वरीणामवेधव्यप्रतिपादकत्वमङ्गीकृत्य 
विधवाविवाहस्य सर्वथैवाऽ ड़ीकर्तव्यस्वमक्तम्‌; तदपि साहसिक्यमात्रम्‌; तत्र हि 
तावद्‌- नारीणामवैधव्यं कीदृशम्‌ ?“ अविगतधवात्वम्‌ १, आहोशिवि- 
दविप्रकतधवात्वम्‌ ? अथवाऽ विकृतधवात्वम्‌ ? किंवा विप्रकृष्टधवात्वम्‌ ? 
उताहो ?, अविभिन्नघधवात्वम्‌ ? किमुता< विनिर्गतधवात्वम्‌ 2, किवा- 
< विनियुक्तधवात्वम्‌ ?, किमथवा विशिष्टधवात्वम्‌ 7?“ अविगत-धवादीनां 
सर्वासामप्यवेधव्यसंभवात्‌ | 

तत्र हि- अविशिष्टधवात्वञ्चेद्‌ ? विशिष्टधवानां जीवत्स्वपि धवेषु 
वैधव्यं स्वीकर्तव्यं भवेद्‌ । एवम्‌- “सप्तमपक्षे- विनियुक्तधवानाम्‌, षष्टपक्षे च- 
विनिर्गतधवानाम्‌, पञ्चमपक्षेऽ पि विभिन्नधवानाम्‌, चतुर्थपक्षे चापि 
विप्रकष्टधवानाम्‌, त॒तीयपक्षेपि च-विकृतधवानाम्‌, द्वितीयपक्षे चाऽपि 
विप्रक्तधवानाम्‌"* इत्येवं सवसिामेव सधवानां जीवत्स्वपि धवेषु वैधव्यं 
स्वीकर्तव्यं भवेत्‌ । 

तथा च- द्वितीयादिषु पक्षेषु विप्रकृतधवादीनामविप्रकतधवादीनाञ्च 
जीवत्स्वपि धवेषु स्वसमां सधवानामपि विधवात्वम्‌ अथ च~ तस्यैव 
पृनर्विवाहप्रयोजकत्वञ्चाड़ीकर्तव्यं भवेदेव । ` 

किञ्च अन्तिमपक्षे ह्यविशिष्टधवा नाम गुणचवहीनपतिका अविधवा 

नाम सधवाः, विशिष्टधवा नाम गुणगणगरिष्ठपतिका विधवा इत्येवमुभयत्रैव 
विरुद्धार्थकवि परीतव्यवहारोऽ पि स्वीकर्तव्यो भवेत्‌ । 
यदि तु नाम प्रथम एव पक्षः. स्वीक्रियते ?, तर्ट्यपि द्वितीयादिषु 
पक्षेष्वन्यतम : पक्षः किंन स्वीक्रियते ?, का तत्र विनिगमना ? तदेवम्‌- तत्र 
कि प्रतिवक्तव्यं भवद्भिः पापापसदैः ? 

अथ प्रकरणाख्यतृतीयप्रमाणबलाद्‌ द्वितीयादिपक्षवर्ज प्रथम एव पक्षो- 
< ङगीक्रियते ?, तर्हिं किन्नशिछन्नम्‌ः उपायान्तररहितैरत एवाऽ स्मदीय- ` 
मताऽ भ्युपजिगमिषाशालिभिर्भवदभिः पर्वं प्रायश्चित्तं कत्वैवा< स्मदीयवर्गे 
प्रवेष्टव्यं भवति । 


तथा चैवमत्राऽ ्े-अस्माकं समाख्यारूपषष्ट्प्रमाणस्यापि जागरूकतया 
(३०) 


विगतो-विशेषेण लोकान्तरं यातौ धवः पतिर्यस्यास्तादृशी न 
भवतीत्य्थदमृतपतिकेवा ऽ विधवेत्येवमर्थस्य स्वीकर्तव्यत्वं भवत्येव । 

तथा च प्रकरणाल्यतुतीयप्रमाणसाहाय्येन पातितब्रत्यप्रकरणस्थाद 
“उदीर्ष्व “ इत्येतन्मन्त्रवाक्यतः पूर्वत्र- परितस्य “इमा नारीरविधवाः” इति 
मन्त्रस्थस्य “नारी"तिपदस्य द्वितीयान्तत्वश्रुत्या तत्साहचर्य्येण- “इमा; 
अविधवाः” इति पदद्रयस्यापि द्वितीयान्तत्वस्य स्वीकर्तव्यत्वेप्युत्तरवाक्यानुरेधेन 
` प्रंथमान्तत्वं छान्दसं स्वीकर्तव्यं भवति । 

तथा च~ इमा एताः पुरःस्थचितारूढमृतपतिकेतरा नारीरनर््योऽ विधवा 
अविगतपतिका अ्थाज्जीवदभर्तृका इत्येवमर्थस्य स्वीकारा त्यावश्यकत्वेन 
मृतपतिकाया अवेधव्यप्रतिपादकत्वं नैतस्या: श्रुतेः कथंकथमपि संघटते । अत 
एव॒ हि- दुमा नारीरविधवाः” इत्येतन्मन्त्रवाक्यत उत्तरत्र पिते 
“सुपत्नीराञ्जनेन सर्पिषा संविशन्तु" इत्येतन्मन्त्रवाक्ये पठितम्‌-“सुपत्नीः ” इति 
प्रथमार्थं द्वितीयान्तं पदं मुसङ्गच्छते, तस्य च-“शोभनपतिकाः” इत्यर्थः. 
भर्तुर्जीवनेनैव हि स्त्रीणां सुपत्नीत्वमथच्छिभनपतिकात्वं नान्यथा । 

अत॒ एव च- श्मशानात्प्रतिनिवृत्य सर्पिषा नैत्रेयोरञ्जनपूर्वकं 
गृहप्रवेशविधिः सुतरां सङ्गच्छते । तथा चाऽ यं वाक्यार्थः- ` 

“अविधवा नजीवद्भर्तृकाः सुपत्नीः शोभनपतिका दमा एता 
पुरःस्थचितारूढमृतपतिकेतरा नारीनर््यं आञ्जनेना< ज्जनसाधनेन सर्पिषा 
घृतेना क्तनेत्राः सत्य: संविशन्तु गृहान्प्रवि शन्तु । तथा- अनश्रवो 5 श्रुवर्जिता 
 अर्थादरुदत्योऽ नमीवा मानसिकद्‌ःखात्मकरोगरहिताः सुरत्ना: शोभनधन- 
सहिता जनयो पत्यजनन्यौ भार्या अग्रे सर्वेषां प्रथमत एव योनिं 
गृहमाराहन्त्वागच्छन्तु 1" इति । 

अस्या यमाशयः- प्रेतं श्मशानं नीतवन्तो बान्धवा; प्रेतदाहादिकृत्यं 
समाप्य स्रीबालपुरःसरं धृताज्जनपूर्वकं गृहं प्रविशन्ति; तद्यथा गशूडपुराणे- 

जनाः सर्वे समास्तस्य गृहमागत्य सर्वशः । 

द्वारस्य दक्षिणे भागे गौमयं गौरसर्षपान्‌ ॥ 

निधाय वरुणं देवमन्तधयि स्ववेश्मनि । 

भक्षयेन्निम्बपत्राणि धृतं प्राश्य गृहं व्रजेत्‌ ॥ 

केचिद्‌ दुरघेन सिञ्चन्ति चितास्थानं खगेश्वर | 

अश्रुपातं न कूर्वीति दत्वा चाथ जलाञ्जलिम्‌ ॥ 

(ओध्वदैहिक-कमदि -संस्कारवर्णनै) 


(३१) 


तदेव प्रार्थयते- वान्धवानामग्रणीः कश्चिद्‌ मृत्युनामक देवम्‌- एवम्‌- ` 
इति । 
एवं हि सत्येतस्य मन्त्रवाक्यस्य पूर्वापरवाक्यैरप्येकवाम्यत्वं संभवत्येव, 
करणाख्यतुतीयप्रमाणस्य प्रवृत्तिरपि समुपपन्ना भवत्येव । | 
तथा चैतन्मन्त्रवाक्यद्यपूर्वापरस्थमन्त्रवाक्याति चेमानि-तानि- यथा- 
` ऋद्संहितायाम्‌- सप्तमेऽष्टके षष्टेऽध्याये- द्वितीये सृक्ते 
षडविंशसप्तविंशाऽष्टाविंशकण्डिकासु- 
 परमृत्योऽअनुपरेहि पन्थां यस्तेस्वऽदइतरो देवयानात्‌ । 
चक्षुष्मते शण्वते ते ब्रवीमि मा नः प्रजां रीरिषो मोत वीरान्‌ ॥ 
, मृत्योः पदं योपयन्तौ यदैतद्राघीयऽभायुःप्रतरं दधानाः । 
आप्यायमानाः प्रजया धनेन शुद्धाः पुता भवत यज्ञियासः ॥ 
हमे जीवा विमृतैराववुत्रन्नभृदभद्रा देवहूतिर्नोऽअद्च । 
 प्रान्चोऽभगाम नृतये हसाय द्राघीयऽआयुः प्रतरं दधानाः ॥ 
हमं जीवेभ्यः परिधिं दधामि मैषां नुगादपरोऽभर्थमेतम्‌ । 
शतं जीवन्तु शरदः पुरूचीरंतर्मृत्युं दधतां पर्वतेन । 
यथाहान्यनुपूर्वं भवन्ति यथऽऋतवऽऋतुभिर्यन्ति साघु । 
पूर्वमपरो जहात्येषा धातरायुंषि कल्पयैषाम्‌ ५ २६॥ 
हतायुर्जरसं बृणानाऽअनुपुबं यतमाना यतिष्ठ । 
इहत्वष्टा सुजनिमासजोषादीर्घमायुः करति जीवसे वः ॥ 
इमा नारीरविधवाः सुपत्नीराञ्जनेन सर्पिधा संविशन्तु । 
अनश्रवोऽनमीवाः सुरत्नाऽऽबारोहन्तु जनयो योनिमग्रे ॥. 
उदीर्ष्व नार्यभिजीवलोकं गतासुमेतम्‌पशेषऽएहि । 
हस्तग्राभस्य दिधीषोस्तबेदं पत्युर्जनित्वमभिसंबभुथ ॥ 
व ५८५ मृतस्यास्मे क्षत्राय वर्चसे बलाय । 

व त्वमिह ५५ विश्वा तलु अभिमातीर्जयेम ॥ 
उपसपं मातरं तामुरुव्यचसं पृथिवीं सुशेवाम्‌ । 
ऊर्णम्रदा पतिदीकषणाबतऽ एषा त्वा पातु निरऋतिरुपस्थात्‌ ॥२७। 

 उच्छवंचस्व पृथिवि मानिनाध्था जनना भवसुपवन्चना । 
माता पुत्रं यथा सिचाभ्येनं भूमऽ हि ॥ ` 
उच्छबंचमाना पृथिवी सुतिष्तु सहस्रं भितऽउपहिश्रयन्ताम्‌ । 
ते गृहासो घृतश्चुतो भवन्तु विश्बाहास्मै शरणाः सन्त्वत्र ५ 
उत्ते स्तभ्नामि पृथिवीं त्द्परीम्‌  लोमं निदधन्मोऽबहं रिषम्‌ । 
३२) | 








एतां स्युणां पितरो धारयन्तु तेत्रा यमःसादता ते मिनोतु ॥ ` 

प्रतीचीने मा महनीष्वाः पर्णमिवादधुः । 

प्रतीचीं जम्रभावाचमश्वं रशनया यथा ॥ २८॥ इति 

एवम्‌ यदपि- ऋक्सं?ि दशममण्डले 
सप्तमानुवाके,  तृतीयाध्यये, प्रथमसूक्तं सप्तविंशाऽ ष्टाविंशकण्डिकयोः, 
पारस्करगृह्टयसत्रे, प्रथमकाण्ड, चतुर्थ्या कण्डिकायाम्‌ , षोडशसृत्रस्य च- 
विधवानां विवाहे साकधत्वेनोपन्यसनं क्तम्‌ ततरैवम्प्रतिन्रमः- 

तत्रहि तावत्‌- “सोमः प्रथमो विविदे" इत्यारभ्य-"मह्यमथो इमाम्‌” 
इत्यन्तं वाक्यं मन्तरद्रयात्मकमात्रं न क्वचिद्विनियुक्तम्‌, अपितु- 
 स्वपूर्वापरस्थमन्तरान्तरद्येन सहैव वधूवरयोः परस्परं कन्यादानकर्तुः समीपे 
ससीक्षणक्रियाकारणे वरकर्तृकपाठे विनियुक्तं वक्ष्यमाणमन्तरचतुष्टयात्मकं 
वाक्यमिदम्‌; तचथा- पारस्करगृह्ण्यसूत्रे प्रथमकाण्डे, चतुर्थ्यां कण्डिकायाम्‌ 
षोडशसूत्रे 

अधो रचक्षुरपतिघ्न्येधि शिवा पशुभ्यः सुमनाःसुनर्चा 

वीरसूर्हूबकामास्योना शन्नोभवद्विपदे शं चतुष्पदे ।॥१॥ 

सोमः प्रथमो बिविदे गन्धर्वो विबिदऽउत्तर 

तृतीयोऽमग्निष्टे पतिस्तुरीयस्ते मनुष्यजाः ॥२॥ 

सोमोऽददद्गन्धबयि गन्धर्बोऽदददरनये । 

रयिं च पत्राश्वादादगिनर्मह्यमयो इमाम्‌ ॥३॥ 

सा नः पूषा शिवतमाय मैरयसानऽरऊषू ऊशती विहर । ` 

यस्यामुशन्तः प्रहराम शं यस्यामुकामा वहवो निविष्ट्यै ४४॥ इति, 

तस्यैतस्य मन्त्रचतुष्टयात्मकवास्यस्यापातत एवार्थविचारतः, तथा- “पूर्वं 
स्त्रियः सुरैर्भुक्ताः सोमगन्धर्ववहनिभिः” इतिस्मृत्यन्तरतश्च जन्मदिनप्रभत्येव ` 
सार्घवर्षसप्तकं यावत्करमश सोमगन्धर्ववहिनभिरुपभक्तत्वेनाऽ न्ति- 
परमानुषपतेस्तुरीयत्वप्रत्यक्षश्रुत्या, तथेवम्‌- 

स्रीणां दानपक्षे दानचोदनश्रुतिस्मृतिप्रभतिभ्यो मानुषपतेः 
 पञ्चमत्वाऽ वश्यं भाव्यतया चासां जातपूर्वव्यभिचाराणां परपूर्वताया 
 सुष्पष्टा ऽ वगम्यत्वेन परेतेऽ पि पत्यौ तुरीये पुनः पञ्चमादौ तासां नियोगो ` 
यद्यपि निबरधि एनाभासते; तथापि- 

परमार्थतस्तदीयनिष्कर्षार्थपय्यसिचने तु नियोगपक्षस्वीकारे मानुषपते 
पञ्न्चमादेर्भाव्यत्वेन स्वपतेर्मन्त्रोक्ततुरीयत्वसंख्यानियम बाधाऽ ऽ पातः प्रसज्येत, 


३३) 








“तुरीयस्ते मनुष्यजाः” इत्यत्र-^तुरीयः" इतिसंख्याविशेषबोधकपदनिवेशेन 
 मनुष्यजः पतिस्तुरीय एव भवति, नतु पञ्चमो पीत्येवं नियमबोधनात्‌ । 
उपभोगप्रतीतिरप्यापातत एव नतु परमार्थतोपिः प्रथममन्त्रे- “विविदे” इत्यस्य 
“रक्षकत्वेन लब्धवान्‌” इति, द्वितीयमन्त्र- “पतिः” इत्यस्य ^रक्षकः” इति 
तथा- 

“पर्वं स्त्रियः सुरैर्भुक्ताः सोमगन्धर्ववह्निभिः " 

इत्यत्राऽ पि पालनार्थकभुजधातोर्वयुत्पन्नस्य “भुक्ता” इत्यस्य “रक्षिता” 
इति चैवमप्यर्थसंभवात्‌ । 

अत॒ एव- चतुर्थमन्त्ार्थप्रयोजनं मानुष एव पत्यौ संघटते, नतु 
 सोमगन्धर्वाग्निष्वपि । अर्थात्‌- सोमगन्धवग्नियः पतयः सन्तौऽपि न 
मानुषपतिवद्पभोक्तारः, किन्तु केवलं रक्षका एव । मानुषपतिस्तूपभोक्ताऽ पि 
 नत्‌ सोमादिवत्केवलरक्षक दति चतुर्थमन्तरार्थलिङ्गादवगम्यते । 

तदेवम्‌- विधवानां विवाहस्य न्याय्यत्वं, धर्म्यत्वञ्चा< युक्तमेवेति 
सर्वथैव नाऽ भ्युपेयमेतद्भवतीति । 
| तथा- यच्च-. तत्रैव पारस्करगृह्यसूतरे प्रथमकाण्डे पञ्चम्यां 
 कण्डिकायाम्‌ एकादशसूत्रे- 
 अशन्योपस्था जीवतामस्तु माता पौत्रमानन्दमभिविबुध्यतामिय {स्वाहा 
इत्यौद्राहिकमन््े-  “अशन्योपस्था" जीवतामस्त॒ माता 
 पौत्रमानन्दमभिविनध्यताम्‌"इत्येवं वाक्यं मन्त्रलिङ्गत्वेनोपन्यस्य नियोगस्या- 
5 वश्यकर्तव्यत्वं प्रतीत्य विधवाविवाहस्याऽ वश्यमभ्युपगन्तव्यत्वमुक्तम्‌; 
 तदप्यात्मीयं मूर्खत्वं प्रकटीकृतम्‌, तद्धि तावत्‌- 
 . “अशन्योपस्था" इत्यारभ्य- "द्य स्वाहा” इत्यन्तं वाक्यमर्ध- 
` मन्त्रात्मक, न सम्पूर्णम्‌; संपूर्णमन्त्रात्मकन्तु वाक्यमेतत्‌ः तद्यथा- 
“इमामरिनिस्तरायतां गार्हपत्यः प्रजामस्यै नयतु दीर्धमायुः । अशून्योपस्था 


 जीवतामस्त्‌ माता पौत्रमानन्दमभिविबध्यतामियर््स्वाहा" इति । 


त तदिदं मन्त्रवाक्यमौद्राहिकाॐ ग्निदैवत्याज्यहोमे विनियुक्तम्‌, तस्य च 
निष्कषर्थिपर्यालोचनेऽ प्यगिनं संबोध्य कुमार्या आशीःप्ार्थनापराऽ र्थत्वं निश्चेतुं 
` शक्यम्‌, नतु नियोगपरार्थत्वमपि; प्रकरणविरोधात्‌, जीवत्पतिकानामजातपुत्राणौ 


 विनष्टपुत्राणाञ्च जीवत्पुत्रमात्रभाव्यतया, पुत्रजन्या$ऽनन्दविशेषाऽनभिज्ञतया च 
„+ तद्पपतत्ये चापि सधवानामपि नियोगकर्तव्यत्वाऽ पातात्‌ तथा- 


क, , 


 जीवत्पुत्राणां पुत्रजन्यानन्दविशेषाऽ भिज्ञानाञ्च विधवानां शृन्यो- 
पस्थतयैवा ऽ शून्योपस्थतार्थमपि नियोगकर्तव्यत्वप्रसङ्गाच्च । तस्मान्नेदं 
मन्त्रवाक्यं विधवानियोगप्रत्यायकमिति नैव विधवानां विवाहस्य कथामात्रमपि 
चिन्तयितुं योग्यम्‌ । 
तथा पुनर्यच्चापि तस्यैव षष्ठ्याः कण्डिकायाः तृतीयसत्रस्य 
शक्संहिताया अष्टमाष्टकस्य, दशममण्डलस्य, सप्तमानुवाकस्य, तुतीया- 
ध्यायस्य, प्रथमसूक्तस्य सप्तविंशकण्डिकायाः- गुभ्णामिते सौभगत्वाय- 
हस्तम्‌ इत्यादि मन्त्रवाक्यार्थनिष्कर्षार्थपर्य्यालोचनेन बहिनरूपभगादिकर्तृक- 
प्रदानतस्तैरुपभुक्तत्वरूपार्थिकाऽ ्थप्रतीत्या स्वरीणां बहभर्तृकात्वरूपस्पष्ट- ` 
प्रमाणतो विधवानां विबाहस्याऽ ज्गीकर्तव्यत्वमुक्तम्‌, तदपि साहस्मात्रम्‌ 
नहन्यादिदेवानामनुपभुक्त्यैव केवलसंरक्षणरूपार्थस्य पूर्वमेव व्याष्यातत्वात्‌- ` 
दूति नैव विधवानां विवाहस्या ऽ डीकर्तव्य॑त्वम्‌ । 
यदपि पुनः- “तस्मदेकस्य बह्व्यो जाया भवन्ति नैकस्यै बहव 
सहपतयः” दूति श्त्या सह इतिपदेनैकस्या युगपदेव 
बहुपाणिग्रहीत्‌कत्वनिषिधज्ञापनद्रारा प्राथमिकस्य पाणिग्रहीतुः प्रणाशाच्युत्तरं 
पाणिग्रहीत्रन्तराश्रयणज्ञापनात्स्पष्टमासां बहुभर्तृकात्वमिति विधवानां विवाहस्य 
सर्वथैवा ऽ भ्युपगन्तव्यत्वं भवतीत्युक्तम्‌, तदपि न प्रमाणसहम्‌; “नैकस्यै बहव 
सहपतयः* इति हि भ्रुतिर्युगपदेव बहुपाणिग्रहीतृकत्वनिषेधज्ञापनद्रारा 
वाग्दानोत्तरं सप्तपदीतः पूर्वमेव नष्टादिपतिकानां नियोगबोधिकाऽपि 
क्रलिनिषेधपरश्रत्यादिभिर्बाध्यत एव । एतच्चाग्रे यथावसरं यथावत्प्रपञ्चयिष्यते । 
यदपि च पुनः- धर्मशस्त्रेष्वपि प्रथमम्‌ 
नष्टे मृते प्रव्रजिते क्लीवे च पतिते पतौ । 
पञ्चस्वापत्सु नारीणां पतिरन्यो विधीयते ॥ | 
दति नारदपराशरयोः स्म॒तिवचनं ` नष्टादिपतिकानां पुरुषान्तरेण सह 
पनर्विवाहस्य पित्रादिकर्तुकत्वश्रौतसंबन्धयोर्ञापिकतामवष्टभ्य कैमुतिकन्यायेना- 
ऽपि विधवाविवाहसाधकतया प्रमाणीकृत्य समुपन्यस्तम्‌ | 
तत्रैवं प्रत्याचक्ष्महे- ष  , 
किमेतद्रचनमपूर्वविधायकम्‌ ? . उत नियामकम्‌ ?, आहोशिवत्परि- 
संख्यायकम्‌ ? नादयम्‌, आपत्स्वनापत्सु च पत्यन्तरकरणस्य सगब्रात्तत्वात्‌, | 
तथा च श्रीमद्भागवते- ५ 
"लोके व्यवायाऽ मिषमद्यसेवा नित्यस्तु जन्तोर्नहि तत्र चोदना” इति । 
(३५) 


अत एव मनुः-न कश्चिद्योषितः शक्तः प्रसह्य परिरक्षितुम्‌ । 
एतैरुपाययोगैस्तु शक्यास्ताः परिरक्षितुम्‌ ॥९।१०॥ 
पानं दुर्जनसंसर्गः पत्या च विरहोऽ टनम्‌ । 
स्वप्नो ऽ न्यगेहवासश्च नारीसन्दृषणानि षट्‌ । ९।॥१३॥ 
नैता रूपं परीक्षन्ते नासां बयसि संस्थिति | 
सुरु पं वा कृरूपं वा पुमानित्येव भुञ्जते ॥९।१४॥ 
पश्चल्याच्चलचित्ताच्च नैःस्वैह्याच्च स्वभावतः । 
रक्षिता यत्नतोऽ पीह भर्तृष्वेता विकूर्वते ॥९।१५॥ 
. एवं स्वभावं ज्ञात्वासां प्रजापतिनिसर्गजम्‌ । 
परमं यत्नमातिष्ठेत्पुरुषौ रक्षणम्प्रति ।९।१६॥ 
शय्या ऽ शनमलङकारं कामं क्रोधमनार्जवम्‌ । 
द्रोहभावं कूचय्यल्चि स्त्रीभ्यो मनुरकल्पयत्‌ ॥९।१७ ॥ 
नास्ति स्त्रीणां क्रिया मन्त्रैरितिधर्मे व्यवस्थितिः ।. 
निरिन्द्रिया ह्यमन्त्राश्च स्त्रियोऽ नृतमितिस्थितिः ।९।१८॥ 
इति ॥ तथा-अन्यत्र च- 
` सुवेषं पुरुषं दुष्ट्वा भ्रातरं यदि वा सुतम्‌ । 
योनिः म्लिद्रति नारीणां सत्यं सत्यं वदाम्यहम्‌ ॥ 
सुरूपं पुरुषं दुष्ट्वा सुगन्धं मलवर्जितम्‌ । 
क्लिद्यते यौवनं स््रीणामामपक्वमिवाम्भसम्‌ ॥ 
 धृतकृम्भसमा नारी तप्ताङ्गारसमः पमान्‌ । 
 संश्लेषादद्रवते कृम्भस्तद्रत्स्री पसि भाषिता ॥ 
स्थानं नास्ति क्षणो नास्ति नास्ति प्रार्थयिता नरः । 
तेन नारद नारीणां सतीत्वमुपजायते ॥ इति । 
| अत एव स्वरीणां तत्र. तत्र स्वातन्त्याभावः प्रतिपादितः सुसङ्गच्छते । 
तत्र तावन्मनु 
बालया वा युवत्या वा वृद्धया वापि योषिता ! 





न स्वातन्त्येण कर्तव्यं किञ्चित्कार्यं गृहेष्वपि ॥ ५।१४७ 

बाल्ये पितुर्वशे तिष्ठेत्पाणिग्राहस्य यौवने । 

पुत्राणां भर्तरि प्रेते न॒ भजेत्स्री स्वतन्त्रताम्‌ ॥५।१४८॥ 

अस्वतन्त्राः स्त्रियः कार्याः पुरुषैः स्र्दिवानिशम्‌ 

विषयेषु च सज्जन्त्यः संस्थाप्या आत्मनो बशे ॥९॥२॥ 
(३६) 


पिता रक्षति कौमारे भर्ता रक्षति यौवने । । 
रक्षन्ति स्थाविरे पुत्रा न स्री स्वातन्त्रयमर्हति ॥९।५॥ 
इमं हि सर्ववणनिां पश्यन्तो धर्ममुत्तमम्‌ । 
यतन्ते रक्षितुं भार्यां भर्तारो दुर्बला अपि ॥९।६॥ 
स्वां प्रसूतिं चरित्रं च कुलमात्मानमेव च 
स्वधर्मज्च प्रयत्नेन जायां रक्षन्हि तिष्ठति ॥९।७! 
अर्थस्य संग्रहे चैनां व्यये चापि नियोजयेत्‌ । 
शौचे धर्मेऽ न्नपक्त्याञ्च पारिणाहस्य वेक्षणे ॥९।११। 
अरक्षिता गृहे श्द्वाः पुरुषैराप्तकारिभिः । 
आत्मानमात्मना यास्तु रक्षेयुस्ताः सुरक्षिताः ¦ ॥९।१२॥ 
इति । एवम्‌ याज्ञवल्क्यो < पि- 
रक्षेत्कन्यां पिता विन्नां पतिः पूत्राश्च वार्धके । 
अभावे ज्ञातयस्तेषां न स्री स्वातन्त्यमर्हति ८५॥ इति । 
तथा मिताक्षरायां शद्खः- | 
“नाऽ नुक्त्वा गृहान्निर्गच्छैन्नानत्तरीया, न त्वरितं प्रव्रजेन्त 
 परपुरूषमभिभापेताऽन्यत्र वणिक्प्रव्रजितवृद्धवेदयेभ्यो, न नाभिं दशयेदागुर्फाद्रासः' 
परिदध्यान्न स्तनौ विवृतौ कुर्य्यान्न हसेदप्रावृता, भर्तारं तद्बन्धून्वा न द्विष्यान्न 
गणिकाधूर्ताभिसारिणीप्रत्रजिताप्रक्षणिंकामायामृलंकृहककारिकाददःखशीलादिधिः 
सहैकत्र तिष्ठेत्संसर्गेण हि कलस्त्रीणां चारितं दुष्यति ।* इति । 
तथा- अपराकं व्यास्ः- ` 
दारोपवेशनं नित्यं गवाक्षाऽ वेक्षणं तथा । 
असत्प्रलापो हास्यं च दूषणं कुलयोषिताम्‌ ॥ इति । 
पुनस्तत्रैव स्मृत्यन्तरवचनम्‌ 
 पक्षद्रयावसाने तु राजा भर्ता प्रभुःस््रियाः ` 
स॒ तस्या भरणं कूर्यानिनिगृहणीयात्पथश्च्युताम्‌ ॥ इति । 
न च द्वितीयम्‌; पत्यन्तराऽकरणे प्रत्यवायाऽऽपत्तेः, कृतेऽपि पत्यन्तरे 
व्यभिचारजन्यदोषबोधक्तत्तच्छास्त्रविरोधाऽऽपत्तेः, लोकनिन्दाऽऽपत्तेः, राज- | 
दण्डापत्तेश्च । यथाऽऽह पराशरः- 
जारेण जनयेद्गभं मृते पत्यौ गते सती । 
तां त्यजेत परे राष्ट प्रतितां पापकारिणीम्‌ ॥ 
कामान्मोहाचदागच्छेतत्यक्त्वा बन्धन्सुतांस्तथा । 
सातु नष्टा परे लोके मानुषेषु विशेषतः ॥ इति । 
| ` ३७) 


अत एव मनुरपि- 

मपत्यलोभाद्वा तु स्त्री भर्तारमतिवर्तते । 

सेह ` निन्दामवाप्नोति पतिलोकाच्च हीयते ॥५।१६१॥ 
नान्योत्पन्ना प्रजास्तीह न चाऽ प्यन्यपरिग्रहे । 

ने द्वितीयश्च साध्वीनां क्वचिद्भर्तोपदिश्यते ॥५।१६२॥ 


पतिं हित्वापकृष्टं स्वमत्कृष्टं या निषेवते । 


निन्यैव सा भवेल्लोके परपूर्वेति चोच्यते ॥५।१६३॥ 
व्यभिचारात्त्‌ भर्तः स्री लोके प्राप्नोति निन्द्ताम्‌ । 
शृगालयोनिं प्राप्नोति पापरोगैश्च पीडयते ॥५।१६४। 
अत एव राजदण्डञ्चः पुनः स्मरतिस्म मनुर्यथा- 

परदारा < भिमर्शेषु प्रवृत्तान्नृन्महीपति 
उद्वेजनकरैर्दण्डेशिचछठन्नयित्वा प्रवासयेत्‌ ।८।३५२॥ 
तत्समुत्थो हि लोकस्य जायते वर्णसंकरः । 

येन मूलहरोऽ धर्मः सर्वनाशाय कस्पते ।८।३५३॥ 
परस्य पत्न्या पुरूषः संभाषां योजयब्रहः । 
पूर्वमाक्षारितो दोषैः प्राप्नुयात्पूर्वसाहसम्‌ ।८।२३५४॥ 
परस्त्रियं योभिभवेत्तीर्थऽ रण्ये वनेऽपि वा । 
नदीनां वापि संभेदे स॒ संग्रहणमाप्नृयात्‌ ।८।२३५६॥ 


उपचारः क्रिया केलिः स्पर्शो भुषणबाससाम्‌ । 


सहखट्वासनं चैव सवं संग्रहणं स्मृतम्‌ ।८।३५७॥ 
स्त्रियं स्पृशेददेशे यःस्पृष्टो बा मर्भयेत्तया । 
परस्परस्या ऽ नूमते सवं संग्रहणं स्मृतम्‌ ॥८।२३५८॥ 
अब्राह्मणः संग्रहणे प्राणान्तं दण्डमर्हति 
चतुणमिपि वर्णनां दारा रक्ष्यतमाः षदा ॥८।२५९॥ 
न संभाषां परस््रीभिः. प्रतिषिद्धः समाचरेत्‌ । 
निषिद्धो भाषमाणस्तु सुवर्णं दण्डमर्हति ॥८।३६१। 
भतरं लद्घयेव्ा तु स्त्री ज्ञातिगुणदर्पिता । ` 
श्वभिः खादयेद्राजा संस्थाने बहुसंस्थिते ।८।३५७१॥ 
पुमांसं दाहयेत्पापं शयने तप्त आयसे । 
अभ्यादध्युश्च काष्ठानि तत्र दह्येत पापकृत्‌ ॥८।३७२॥ 
इति । तथा याज्ञवल्क्योपि- ` 

 नीवीस्तनप्रावरणसक्थिकेशा < वमर्शनम्‌ । 
अदेशकालसंभाषं सहैकासनमेव च ॥२।२८४॥ 
पुमान्संग्रहणे ग्राह्यः केशाकेशि परस्त्रिया । 
सद्यो वा कामजैश्चिहनैः प्रतिपत्तौ द्रयोस्तथा ॥२।॥२८३॥ 
स््रीनिषेधे शतं दव्ाद्द्विशतं तु दमं पुमान्‌ । 
प्रतिषेधे तयोदण्डो यथा संग्रहणे तथा ॥२।२८५। ` 
स॒ जातावृत्तमौ दण्ड आनुलोम्ये वधःस्मृतः 
प्रातिलोम्ये वधः पुंसो नार्याः कणदिकर्तनम्‌ । २२८६॥ इति । 
अत एव हि नापि तृतीयम्‌ दोषातिशयप्रदर्शकनानास्मृतिवचनविरोधात्‌ । 
तथा च विधिनियमपरिसंघ्यानामेकतमस्या< पि निर्विषयत्वादेतदप्रमाणमेव 
भवतां मते, तत्कथं विधवाविवाहसाधकत्वेन प्रमाणीक्रियते ? 

अस्माभिस्तु- वाग्दानोत्तरं सप्तपदीतः पूर्वमेव नष्टादिपतिकानां 
परिसंघ्यातकरणांशकविहितेतिकर्तव्यतांशकनियोगधर्मेण पत्यन्तरकरणनियम- 
विषयत्वेन स्वीक्रियमाणमपि- 

दत्ताक्षतायाः कन्यायाः पुनदनिं परस्य च 

देवरेण सुतोत्पत्तिर्दत्ता कन्या न दीयते 

देवराच्च सुतोत्पत्तिम्‌, 

विधवायां प्रजोत्पत्तौ देवरस्य नियोजनम्‌ 

दत्येवमादिनिषेधसहकतकलिवर्ज्यादिवचननिचयवलाद्‌ युगान्तरीयविषय- 
कत्वेन व्यवस्थाप्यते । 
| अत एव तत्रत्ये- “क्लीवे च पतिते पतौ“ त्यत्र “पतौ” इति 
“पतिरिवाचरति” इत्येवंव्य॒त्पन्नस्याचारक्विवन्तप्रकतिकसप्तम्यन्तेकवचनस्य ` 
पतिशब्दस्य रूप्रं प्रयुक्तम्‌, सप्तपदीक्रमणोत्तरमेव वरस्य पतित्वौत्पत्स्य- 
मानत्वात्‌ 
तथा च मदनरत्नप्रदीपे- आचारविवेकोद्योते- 
नोदकेन न वा वाचा कन्यायाः .पतिश्च्यते । 
पाणिग्रहणसंस्कारात्‌ पतित्वं सप्तमे पदे ॥ 
ति यमेनोक्त सङ्गच्छते । 
एवं तत्रैव पुनर्मनुकात्यायनाभ्यामप्युक्त यथा 
पाणिग्रहणिका मन्त्रा नियतं दारलक्षणम्‌ । 
तेषां निष्ठा तु विज्ञेया विद्वद्भिः सप्तमे पदे ॥ इति । 

 एतेन- "देवरात्‌ सपिण्डाद्वा" इत्यादिमनुवचनान्तराणि, तादृशानीतराणि 
च वचनानि सकलान्यपि युगान्तरीयविषयकत्वव्यवस्थित्या स्वयं व्याख्यातानि ` 
भवन्तीति न कश्चिटोषः । 
 तदेतत्सर्वमत्तरत्र यथावसरं यथावत्‌ प्रपञ्चयिष्यते। 
 यच्चाऽ पि पुनः श्रीमहेवीभागवतपुराणवचनानि चात्रार्थे प्रामाण्ये 
नोपन्यस्य धुतराष्टपाण्डुपाण्डवानां नियोगोत्पादननिदर्शना विधवाविवाह- 
साधकत्वेन स्वीकृता; तत्राप्येवं प्रतिब्रूमः- 
पुरा किल प्रायेण यथापूर्वं धर्मस्य वृद्िर्वरीवर्तिस्म । लोकाश्च बहुशो 
निजवर्णाश्रमधर्माचरणचतुरा वरीवृतामासुः । तत्राऽपि त्रैवर्णिका यथापूर्व 
तपस्विनो ऽत एव सद्यः शापानुग्रहसमर्था विद्यन्ते स्म । तदानीं खलु 
 निजजन्मान्तरीयद्‌ष्क्तवशतः शापवशतो वाऽ प्यजातपुत्रत्वेन मृतपुत्रत्वेन 
वाऽ प्यपुत्राणां येषां केषाच्िद्राज्ञां, तादृशानामन्येषां वापि केषाच्चि- 
त्कथा 5 वशेषानन्तरमराजकस्याऽत एवाऽनर्थबाहल्यभीतिपरिप्लतस्येतस्य जगतः 
संरक्षणाऽ सम्भर्वेन तत्कृते किल तेषां पुत्राऽ त्यावश्यकतया तद्व्यवस्थापकै 
 कारुणिकेरप्रत्यक्षधर्मसाक्षात्कारे देशकालविप्रकृष्टश्रुतिस्मृतिप्रत्यक्षदुष्टवबद्भिर्य 
दु च्छाचरणाऽ प्रविहत शक्तिशालिभिर्महर्षिभिरेकादशविधाः पुत्राः परिकल्पिता 
यतः खलु स्मरतिस्म मन्‌र्यथा- 
क्षेत्रजादीन्सुतानेतानेकादश यथोदितान्‌ । 
पूत्रप्रतिनिधीन्‌ प्राहुः क्रियालोपान्मनीषिणः ॥ ९।१८०॥ इति । 
 ततश्च- 
("अराजके हि लोके < स्मिन्सर्वतो विद्रुते भयात्‌ । 
रक्षार्थमस्य सर्वस्य राजानमसूजत्प्रभुः " ॥५३॥ 
इति मनुवचनानुसारेण किला नर्थाधिक्यभयविद्रतस्य राष्टस्य 
संरक्षणकते तदेकार्थसुष्टानां राज्ञामन्येषां येषां केषान्चित्तादृशानां 
स्वकर्मवशतःः शापवशतो वाऽ पुत्रत्वे क्षेत्रजादिपुत्रपरिकल्पनद्वारा राष्टस्य 
संरक्षणनिर्वाहो विहित इति सत्येवावश्यकेऽ नन्यगतिके तेषां क्ेत्रजादिपत्र- 
` परिकल्पनस्यातियुक्तत्वादनिन्यत्वाच्च राष्ट्परिरक्षणकृते5 पुत्रत्वजन्यगत्यभाव- 
परिहारकृते च पुरातनस्य सविधिकस्य नियोगस्यापद्धर्म्यत्वमनुस्मृत्य 
धृतराष्टरपाण्डुपाण्डवानां तथातथोत्पादनस्य यथाकथल्चिदौचित्येऽ पि नाद्यत्वे 
पुनस्तथोचित्यलवमात्रमपि;ः तथा च- अपराके बृहस्पतिवचनम्‌ अन्यत्र 
| # (४०) | 


स्मृत्यन्तरवचनचञ्चैतद््रयं शरणीकरणीयमवश्यं भवति; तद्यथा- 

अनेकाः कृताः पुत्रा ऋषिभिर्ये प्रातनै 

न शक्यन्ते 5 धूना कर्तुं शक्तिहीनतया नरैः ॥ इति 

कृतानि यानि कर्माणि दैवतैर्मनिभिस्तथा 

ता चरेत्तानि कर्माणि श्रुत्वा चापि न -कृत्सयेत्‌ इति च । तथैव 
पुनरेवमत्रार्थे सकलेऽ पि किलाऽ पराके व्यासवचनान्यपीमानि साहाय्य 
कराणि भवन्ति; तानि यथा- 

धर्मशद्धिमभीप्सद्भिर्न वेदादन्यदिष्यते । 

धर्मस्य कारणं शुद्धं मिश्वमन्यत्प्रकीर्तितम्‌ ॥ 

अतः स परमो धर्मो यो वेदादधिगम्यते । 

अवरः स तु विज्ञेयो यः पुराणादिषु स्मृत 

वेदार्थवित्तमैः कर्म यत्स्मृतं मुनिभिः प्रा । 

तदयत्नेन समातिष्ठेत्तन्निषिद्धन्त्‌ बर्जयेत्‌ । 

ते हि वेदार्थतत्त्वज्ञा लोकानां हितकाम्यया । 

प्रदिष्टवन्तो यं धर्मं तं धर्म न विचारयेत्‌ ॥ 

वेदार्थो यः स्वयं ज्ञातस्तत्रा< ज्ञानं भवेदपि । 

एषिभिर्निशिचते तस्मिन्का शङ्का स्यान्मनीषिणाम्‌ । 

एतेभ्यो < पि यदन्यस्मात्किस्चिद्धमर्भिधायकम्‌ । 

तदूरतरतो विद्धि मोहस्तस्याश्रयो मतः ॥ इति ।. 

तदेत्सर्वमुपरिष्टाद्यथावसरं यथावत्‌ प्रपञ्चयिष्यते । 

अत एव “ने” ति- निषेधसहकतेन- 

दत्तौरसेतराणान्तु पुत्रत्वेन परिग्रहः ॥ 

 इतिकलिवर्ज्यव चनेन कलौ कषेत्रजादिपुत्रपरिग्रहप्रतिषेधोऽ पि सुसङ्गच्छते । 

न च~ अत्रार्थ- 

उन्मत्तं पतितं क्लीवमनबीजं पापरोगिणम्‌ । 

न॒त्यागोऽ स्ति द्विषन्त्याश्च न च दायाऽ पवर्तनम्‌ ९।५७९॥ 

इति मनुवचमेनौन्मत्तादेः पत्युर्िषन्त्याः स्तियास्त्यागदायाऽ - 
 पवर्तननिषेधाद्‌, अत्रैव द्विषन्त्याः" दति विशेषलिङ्गाच्चोन्मत्तादेः पत्न्या 
जीवत्यपि भर्तरि पुत्रार्थं पुमन्तरेण सह सम्प्रयोगगम्यमानत्वस्य साधकत्वम्‌, 
उन्मत्तादेः पत्युः परिचरणाद्यनाचरणरूपं द्वेषं कूर्बत्यास्तावतेवाऽ परधेन ` 
त्यागदायहरणे न कर्तव्ये -इति तदर्थत्वात्‌ । अन्यथा- एतद्रचनसमनन्तरपूर्वत्र- 

प्रमत्तादेः पत्युरपरिचरणात्मकमतिक्रमं कूर्वत्या विभूषणपरिच्छदहरणपूर्वकं 
मासत्रयं यावद्‌ भोगतः परित्यागोपदेशस्ववचनं विरुध्येत, तद्यथा- 
 अतिक्रामेत्प्रमत्तं या मत्तं रोगार्तमेव वा । 
सा ब्रीन्मासान्परित्याज्या विभूषणपरिच्छदा ॥९॥७८॥ इति । 


यत्त॒ पुनः- अपुत्रां गुर्वनुङ्गातो देवरः पुत्रकाम्यया, इत्यादि 


पद्यद्रयात्मकःं याज्ञवल्क्यवचनं स्वेष्टसाधकत्वाभिप्रायेण प्रमाणीकृत्य प्रदर्शितिम्‌; 
तदपि वाग्दानोत्तरत्र सप्तपदीतः पूर्वत्रैव युगान्तरीयमात्रनष्टादिपतिका- 
पद्धर्म्यत्वविषयकत्वेनैव व्यवस्थापयितुं सुशकम्‌. नष्टे मृते प्रव्रजिते इत्यादि- 
नारदपराशरवचनैकार्थत्वात्‌, हि 

यस्या भिियेत कन्याया वाचा सत्ये कृते प्रतिः \ 

तामनेन विधानेन निजो विन्देत देवरः ।९।६९। ` 

यथाविध्यधिगम्यैनां शुक्लवस्त्रां शुचिव्रताम्‌ । 

मिथो भजेताऽऽप्रसवात्सकंत्सदृदतावृतौ ।९॥७०) 

इति मनुना विशेषस्मरणाच्च । 
यच्च॒ पुनः-अपुत्रेण परक्षेत्रे इत्यादिक. याजेवल्क्यवचनान्तरं 
तदभिप्रायेणैव प्रमाणीकृत्योल्लिखितं; तदपि पर्वोदाहततदीयवचनेनैव समानम्‌, 

फलं त्वनभिसन्धाय क्षेत्रिणां बीजिनां तथा ।. 

प्रत्यक्षं क्षेत्रिणामर्थो बीजाद्योनिर्गरीयसी ॥९।५्‌] 

क्रिया < भ्युपगमाल्क्षेत्रं बीजार्थं यत्प्रदीयते । 

तस्येह भागिनौ दृष्टौ बीजी क्षेत्रिक एव. च ॥९।५३॥ 

इति मनुवचनविशेषविषयत्वात्‌ । अत एव- 

 अद्भिवचि च दत्तायां भ्रियेतोध्वं वरो यदि । 

न॒ च मन्त्रोपनीता स्यात्कमारी पितुरेव सा ॥ 


टत्यपराक॑स्मतिचन्द्रिकायां बवशिष्ठवचनं स॒सं गच्छते ¦ एतच्चा < प्यग्रे 
यथावसरं सविस्तरं वक्ष्यते | 


यच्चापि पुनः- "दत्तामपि हरेत्पर्बाच्छर्यंश्चेद्रर आव्रजेद्‌” इति . 
 याज्ञवत्क्यस्यैव वचनान्तरमत्रार्थे प्रमाणीकत्योपन्यस्तं तदपि साहसमात्रम्‌ः 
 युगान्तरेषु वाग्दानोत्तरं सप्तमपदात्पूर्वं पूर्वस्य वरस्य क्तैव्यपातित्यादि- 
॥ि ५५५५ चये प्राप्तस्योत्तरस्य त॒ प्राशस्त्यतरनिश्चये च सत्येव तद्विषयत्वात्‌ । 

। एते 3 | | 

कल शीलविहीनस्य इत्यादि वशिष्ठवचनमपि व्याल्यातम्‌ 
तदभिन्नविषकत्वात्‌ । न च- ॥ 

उद्राहिता <पि सा कन्या इत्यादि नारदवचनं ` विधवाविवाहस्य 
साक्षात्साधकम्‌; “न” इति निषेधप्तहक्तेन दत्ता ऽ क्षतायाः कन्याया 
पुनदनिं परस्य च। ऊढायाः पुनरशुद्राहम्‌ इत्यादिकलिवर्ज्यवचनसाहाय्ये 
युगान्त रीयमात्रनष्टादिपतिका< ऽ पद्धम्यत्वविषयकत्वव्यवस्थापनयैव तदुपपत्तेः । 
अत एव- 

सगोत्रासपिण्डाविवाहे भोगतस्तां परित्यज्य पालयेज्जननीमिव 
दत्येतत्स्मत्यन्तरवचनं सङ्गच्छते । एतेन- .. | 8 | 

अन्ञातदोषेणोडढायाः इत्यादि नारदव्चनम्‌, तथा- 

पाणिग्रहे मृता बाला इत्यादि वशिष्ठवचनञ्चैतदद्रयमपि 
व्याख्यातं भवत्येव; पर्वेकार्थत्वात्‌ । - ` 

तथा चैतावता- “सा चेदक्षतयोनिःस्याद्गतप्रत्यागतापि वा, 

पौनर्भवेन भर्त्रा सा पुनः संस्कारमर्हति" ॥९।१७६। | 

इति मानववचनान्तरं तथेतादशं स्म॒त्यन्तरीयवचनजातज्चैतत्सर्वमपि 
व्याख्यातं भवत्येव; पूर्वेण समानविषयकत्वात्‌ । यत्तु पुनः स्वरीणां 
सर्जनस्यापत्योत्पादनैकदृष्ट प्रयोजनकतया तद्थविबोधकत्वेन- अपत्यार्थं 
स्त्रियः सुष्टा इतिकात्यायनवचनं विधवाविवाहसाधकप्रामाण्येनोल्लिखितम्‌, 
तत्रापि पुनरेवं प्रत्याचक्ष्महे- 

स्रीणां खलत्वापाततो< पत्योत्पादनैकदष्टप्रयोजनकत्ववत्‌ तदतिरिक्तस्य 
गार्हस्थ्यधममभिरक्षणात्मकस्य दृष्टप्रयोजनान्तरस्याऽ पि ` सत्तायाः प्रोक्तपूर्व- , 
 तरत्वेऽपि अथ चापि पुनः परमार्थतो विचारे तु सति संभवे दृष्टप्रयोजनस्य 
पुनरद्ष्ट प्रयोजन कल्पनाया अन्याय्यतयाऽ रिनहोत्रादिगार्हस्थ्यनिर्वहिनिर्वर्तनार्थ- 
मवश्यकर्तव्योद्राहायामदष्टैकप्रयोजनिकायां धर्मपल््यामपि दृष्टप्रयोजन- 
स्वरूपस्याऽपत्योत्पादनस्य दष्टैकप्रयोजन करतिंसुखादिनाविनाऽभावादविनाभावेनैव 
द्रयोरप्यपत्योत्पादनरतिसुखादिनोर्दष्ट प्रयोजन स्वरूपय प्रासङ्गिकसिद्धिसत्तयैव ` 
स्वरीणां सर्जनस्याऽ पत्योत्पादनादिदष्टैकप्रयाजनकत्वाभावेन पुनरदृष्टे कप्रयोजन- 
कत्वमेव । एतदेवाभिप्रेत्य खलु स्पष्टं व्याहूतवान्मनु 
प्रजनार्थं स्त्रियः सृष्टाः सन्तानार्थञ्च मानवाः । 
तस्मात्साधारणो धर्मः श्रुतौ पल्या सहोदितः ॥९।९६॥ इति । 

अत एव हि-“पत्युर्नो यज्ञसंयोगे“ इति शब्दानुशासनस्मृतेराचार्य्येण 
भगवता महर्षिणा पाणिनिनाऽ पि "पत्नी शब्दस्य यज्ञसंयुक्तत्वरूपोऽ र्थो 
व्युत्पादितः । अत एव च- महाभारते, अनुशासन-पर्वणि 
महर्षैरष्टावक्रस्योक्तिरूपेण सन्ततेर्धर्मरूपादष्टैकप्रयोजनकत्वं प्रतिपादितम्‌; ` 
यथा-विषयेष्वनभिज्ञोहं धर्माथं किल सन्ततिः इति । 
अत एव हि स्ीपुंसयोरुद्राहात्मकस्य सम्बन्धस्यादष्टसन्धानरूप- 
० प्रतिपाद्य केवलापत्योत्पादनरतिसुखादिदष्टेकप्रयोजनस्य 
नौकिकत् प्रतिपादितम्‌; यथा- तत्रैव दानधर्मान्तिर्गतविवाहधर्मे- ` 
भार्यापत्योर्हि सम्बन्धः स्त्रीपुंसोः स्वल्प एव तु । 
रतिः साधारणो घर्मः । ही । अत एव खलु स्वरीपुंसयोरुदराहात्मकस्य 
सम्बन्धस्य स्वत एव दुष्टैकप्रयोजनस्वरूपाणामपि साधारणधर्मपुत्ररतिसुखादीनां 
कामानामग्निहोत्रादिनाऽन्तःकरणशद्धिद्रारा सायुज्यमृक्तिरूपे काऽद्ष्टप्रयोजना- 
र्थकत्वं मन्त्रसिङ्गनैव प्रतिपादितम्‌, तद्यथा- ऋक्संहितायाम्‌, अष्टमाष्टके 
दशममण्डले, सप्तमानुवाके, त॒तीयाध्याये, प्रथमसुक्ते, अष्टाविंशकण्डिकायाम्‌- 
यस्यामु कामा बहवो निविष्टषै इति। 
तथा चैतावता-एवमवगम्यते- यदयपि-स्वरीपंसयोरद्राहात्मकस्य 
 सम्बन्धस्याऽ ग्निहोत्रादिनैयमिकपत्रोत्पादनाद्युभयश्रौ तस्मार्तधर्मरूपमद्ष्टमेकम्‌ 
 तदितरसाधारणगार्हस्थ्यपुत्रोत्पादनरतिसुखादिरूपं दृष्टञ्चाऽपरमिति प्रयोजन- 
 द्रयस्यैव मृख्यत्वेन दुष्टप्रयोजनापेक्षया ्यद्ष्टप्रयोजनकल्पनायाश्चाऽ - 
` न्याय्यत्वेन दुष्टप्रयोजनस्येव स्वीकार आपाततः प्रतिभासते 
तथाऽपि दृष्टप्रयोजनाददृष्टप्रयोजनस्य प्रासङ्गिकसिद्धरसद्भावाद- 
प्रधानतया पुनरदृष्टप्रयोजनात्त॒ दृष्टप्रयोजनस्य प्रासङ्किकसिद्धेः सत्तयैव 
` प्राधान्याददृष्ट प्रयोजनमेव कल्पयितुं न्याय्यतरम्‌ । 
अन्यथा- असवर्णायामयथाविधिसंगृहीतायां यस्यां कस्याञ्चिद्यथा- 
 तथाविधायां दासीप्रभृतिकायामपि द्ष्टप्रयोजनोपपत्तेरदृष्टे कप्रयोजनबोधकनाना- 
 श्रुतिस्मृतिवचनजातं विरुध्येत ष्टकप्रयोजननिवारकतत्तद्रचनजातञ्च 
नोपपद्येत; यथाह याज्ञवल्क्यः- ` 
सत्यामन्यां सवणयां धर्मकार्यं न कारयेत्‌ ॥१॥८८॥ इति । 
तथा- अपराके-वशिष्ठः- 


कष्णवर्णा वै रामा रमणायैव न धमयि ॥ इति । 
(४) 


अत॒ एव-धमप्रजासंपन्नायां सत्यां पल््यां पल्न्यन्तरपरिग्रहं 
प्रतिषिद्धवान्‌- आपस्तम्बः- अपराके यथा "धर्मप्रजासंपन्ने दारे 
, नान्यान्कवीता ऽ न्यतराऽ पाये त्‌ करवीत, प्रागर्न्याधेयादाधाने हि सती कर्मभि 
सम्बध्यते" इति ॥ तदेवम्‌ अपत्यार्थं. स्त्रियः सृष्टाः इति 
ूर्वोदाहूत कात्यायनवचनन्तु- अबीजिने संप्रदानस्य केवलदृष्टार्थत्वसत्वेऽ प्य- 
दुष्टार्थत्वा ऽ सम्भवेन बीजिने तु सम्प्रदानस्य पनरपत्योत्पत्तिसंभवसत्वेन 
तदद्वारैवाऽदृष्टोपकारकतया दुष्टादुष्टरूपोभयार्थकत्वसम्भवसदभावाद्‌ “अपत्या- 
थम्‌,“ इत्यनेना दृष्टोपकारद्रारभूतस्या ऽ पत्यरूपस्य दृष्टार्थस्या< ्थवादमात्र- 
प्रदर्शनपरं, नतु केवलद्ष्टार्थवौधनपरम्‌; यतप्तत्समनन्तरम्‌- सी क्षेत्र 
बीजिनो नराः । क्षेत्रं बीजवते देयं नाऽ बीजी क्षेत्रमर्हति । इति 
प्रपठितम्‌ ¦ 
| ततश्च- स्त्रीणां सर्जनस्योद्राहद्वारा प्रासङ्गिकानामपि दष्टैकप्रयोजन- 
भतानां साधारणरतिसुखपत्रोत्पादनादिगार्हस्थ्यधर्मस्वरूपाणां कामानामगिनि- 
होत्रादिनान्तःकरणशुद्धिद्वारा मुक्तिरूपाद्ष्टैकप्रयोजनार्थकतया तादुशद्ष्टादुष्टो - 
भयप्रयोजनस्वरूपस्या < प्यपत्यस्य परम्परया मूक्तिरूपादष्टै कप्रयोजन कत्व - 
सत्ताऽ भिप्रायेणेव तथोक्तम्‌, यतः “स्रियो पत्यार्थं सृष्टाः, अत एव स्त्री ` 
क्षेत्रम्‌, नरास्त॒ पुनबीजिनः, तस्मात्‌ क्षत्रं बीजवते देयम्‌, अवीजी तु पुनः क्षत्रं 
नार्हति? इत्येष एव॒  तदर्थसंबन्ध इति नैवाऽस्य कात्यायनवचनस्य 
विधवाविवाहसाधकप्रामाण्यम्‌ । 

तथा चैतावतैव-बीजिन एवं ्ेतरार्हत्वेनाऽ बीजिनस्तु तदनर्हतायाश्च ` 
षण्डादिभ्यो दत्ताया अपि निवर्तनसाधनत्वस्य च प्रमाणत्वेनोपन्यस्य 
विधवाविवाहस्य प्रामाण्यमभ्युपगतमपि युगान्तरेषु वाग्दानोत्तरं सप्तपदीतः पूर्व 
नष्टादिपतिकाविषयत्वेनैव सङ्गमयितुं शक्यमेव । यच्च पुनः- | 

मांसभक्षणे दोषो न मने नच मैथुने 

दूति मानवं वचनमत्रैवार्थे साधकत्वेनोल्लिखितम्‌; तदपि 
निजमौर््यक्तमेव; तस्य हि मानववचनस्य यथाश्रुतसरलार्थस्वीकारे प्रथमतो 
 भवदीयैव जननी पत्नी वा कथंकथल्चिचयेन केनचिदुपपतिना सह सम्प्रयुक्ता 
यदि तदानीं किं कर्तव्यं भवदिभरिति किमिति च प्रतिवक्तव्यं तत्रेति 
` प्रतिवचनासम्भवान्मौनमास्थाय नानावद्यवादजनितप्रत्यवाययुतैर्भवद्भिः प्रथमत 
प्रायशिचत्तं कृत्वैवाऽ स्मदीयः पक्षः शरणीकर्तव्यो भवेदेव । अस्माभिस्तु- 


(8५) 


" अविहिताऽ प्रतिषिद्धमांसमद्यमेथुनानां सेवनजन्यदोषाभावप्रतिपादनपूर्वक पुनस्त- ` 
न्निवत्तिजन्यमहाफलप्रतिपादनपरकमेवेतद्वचनमित्येवं संगम्यते इति न 
` क्रिञ्चिदवद्यम्‌ । 

यदपि च पुनः सोमः प्रथमो विविदे इत्यादेः, अशून्योपस्था 
गनीवतामस्त॒ माता इत्यादेश्च पारस्करगृह््यसूत्रवचननिचयस्य 
` प्रामाण्यमाश्रित्य- 
 नौद्राहिकेषु मन्त्रेषु नियोगः कीर्त्यते क्वचित्‌ । 
न विवाहविधावुक्तं विधवावेदनं पुनः ॥९।६५॥ 
 इत्येतस्या मानव्याः स्मृतेः काक्वा स्वरेण तादशं विपरीतमर्थं स्वीकृत्य 
विधवाविवाहस्य साधकत्वं प्रदर्शितम्‌; तदपि नापाततोऽपि किञ्चिदयुक्तम्‌; तस्य 
हि पारस्करगृह्यसुत्रवचननिचयस्य व्याख्यातपूर्वार्थत्वेनैव नात्रा 
प्रामाण्यमिति. तत्साहाय्येन कथड्कारमेतस्या मानव्याः स्मृतेः काक्वा स्वरेण 
तादृशो विपरीतोऽर्थः स्वीकर्तव्यः ?, 
अथ च वैवाहिकेषु मन्त्रेषु क्व नु नाम नियोगः कीर्तितः ?, तथा 
विवाहविघधावपि क्व नु नाम विधवावेदनमुक्तम्‌ ? अपितु न कुत्राऽपि, प्रत्युत 
 वैवाहिकेषु मन्त्रेषु विवाहविधौ च सर्वत्रेव पातिव्रत्यमेव कीर्तितम्‌, तद्यथा- 

| तत्र तावत्‌ पारस्करगृह्ध्यसूत्रे प्रथमकाण्डे चतुर्थ्यां कण्डिकायाम्‌ 
दरादशसूत्रे वरकर्तृकस्य वध्वा वाससः परिधापने मन््रः- 

अथैनां वासरः परिधापयति, जरां गच्छं परिधत्स्व वासो 
भवाकृष्टीनामभिशस्तिपा वा । शतञ्च जीव शरदः सुवर्च्चा 
रयिञ्च पुत्राननुसंव्ययस्वायुष्मतीदं परिधत्स्व वासः ॥ इति | 
[ अत्र॒ -वाक्यार्थे “सुवर्च्चा इत्यस्य “पातिव्रत्यतेजोयुक्ता” इत्यर्थस्य 
` स्वीकृतत्वेन पातिब्रत्यस्येव पालनं कीर्तितं, न नियोगस्येति । तथा तत्रैव 
त्रयोदशसूत्रे, वरकर्तृकस्य वध्वा उत्तरीयस्य परिधापने- मन्तरः- 


अथोत्तरीयम्‌, या अकृत्तन्नवयं या अतन्वत । याश्च 

` देवीस्तन्तुनभितो ततन्थ । तास्त्वा देवीर्जरसे संव्ययस्वायुष्मतीदं 
परिधत्स्व वासः ॥ इति । 

१ अत्र वाक्यार्थे जरते इत्यस्य दीर्धकालनिर्दृष्टजीवनाय. इत्यर्था- 
 भ्युपगतत्वेन निर्दष्टत्वस्य चानियोग एव संभाव्यत्वेनाऽ न्यथा 
` तत््वाऽसंभाव्यतया पातिव्रत्याऽभिरक्षणमरथादुक्तं भवतीति न नियोगः कीर्तितः- 
इति। 

ध (४६) 


तथा तत्रैव चतुर्दशसूत्रेः कन्यापितृकर्तकवधवरसम्मखीकर 
कन्यासम्मुखं वरकर्तुकपाठे मन््रः- अथैनौ समजञ्जयति, समञ्जन्त्‌ 


विश्वेदेवाः समापो हृदयानि नौ । संमातरिश्वा संधाता समूदेष्ठरी 
दधातु नौ॥इति। 
अत्र॒ वधूवरयोर्मनोवाक्संमेलनद्रारा मेत्रीकरणरूपार्थस्य सुस्पष्टतया 
तद्रूपार्थस्य नियोगाभाव एव संभवेनाऽन्यथा तदभाव्यत्वेन पातिब्रत्य- 
पालनमन्यथाऽनुपपत्याऽभिहितं श्रूयते, नतु नियोग इति । 

तथा तत्रैव पञ्चदशसूत्रे कन्याग्रहणपरर्वकनिष्करमणे,  वरकर्तकपाठे 
मन्त्रः 

पित्रा प्रत्तामादाय निष्क्रामति । यदैषि मनसा र दिशो दिशोऽन्‌ 
पवमानो वा! हिरण्यपर्णो वैकर्णः स त्वा मन्मनसां त्वत 
॥ इति । 
अत्र स त्वा मन्मनसां करोतु इत्यस्य स॒ वायुस्त्वा भवतीम्‌ ` 
मन्सनसां मदेकनिष्ठचित्तां करोतु इत्यर्थतया तस्य च नियोगाभावस्य 
संभवादर्थापत्त्या पातिव्रत्यस्यैव परिरक्षणमायाति, न तु नियोगकरणस्येति ¦ 

तथा तत्रैव षष्ठयां कण्डिकायाम्‌, द्वितीयततीयसूत्रयोः कूमारी- ` 
भ्रात्राद्यञ्जलिपतितक्मारीकर्तृकशमीपला शमिश्रवपने वरकर्तृकवधूपाठने मन्त्राः- 

तान्जूहोति स ह तेन तिष्ठती । अर्यमणं देवं 
कन्याऽअरिनमयक्षत । सनो अर्यमा देवः प्रेतो मुञ्चतु मा पते 
स्वाहा । इयं नार्युपबूते लाजानावपन्तिका । भायुष्मानस्तु मे 


पतिरेधन्तां ज्ञातयो मम स्वाहा । इमांल्लाजानावपाम्यग्नी 
समुद्धिकरणं तव । मम तुभ्यं च संवननं तदग्निरनुमन्यता- 
मिय स्वाहा ॥२॥ इति । ॥ । 
मधास्यैदक्षिणं गृहणाति, सङ्गृष्ठं गृभ्णामि ते. 
सौभगत्वायहस्तं मया पत्या जरदष्टिर्यथा सः । भगोऽर्यमा 


सविता ` पुरन्धि-र्मह्यन्त्वाऽदुगर्हिपत्याय देवाः ॥ अमोहमस्मि सा 
त्वसात्वमस्य मोहम्‌ । सामाहमस्मि ऋक्त्वं द्यौरहं पृथिवी त्वं 
तावेहि विवहावहै सह रेतो दधावहै प्रजां प्रजनयावहै 
 पूत्रान्विन्द्ावहै बहून्ते सन्तु जरदष्टयः संप्रियौ रोचिष्णु 
सुमनस्यमानौ प्रश्येम शरदः शतज्जीवेम शरदः शतं शृणुयाम 
शरदः शतम्‌ ॥२॥ इति च ॥ ए क ल ५, ; 


(ट\9) 


अत्र पूर्वत्र द्वितीयसूत्रमन्त्रेषु वाक्यार्थनिष्कर्षसमीक्षणे तरवो 


`  रवियोगाऽ न्योन्या नुरागप्रार्थनया पातिब्रत्यस्य स्पष्टं श्रुतत्वादैवात्परेतेऽ पि 


पत्यौ कथन्नाम विधवाया नियोगः, सति तु तस्मिन्परेतस्याऽ नपत्यस्य पत्युः ` 
पारत्रिककृत्याय को नाम पुरः सरत्‌, असति हि तस्मिन्सेव पुरःसरेति 

दैवाच्छरीरवियोगेपि यावज्जीवं पत्यर्थं हिताचरणेनावियुक्तेव कालं क्षपयन्ती ` 
 पातिव्रत्यत्रतप्रभावतोन्ते पतिलोकं समधिगम्य सह पत्यैव चिरं रमेतेति न 
` कदाचन वियोगोऽ न्योन्याननुरागो वेति प्रतीयते । 


एवमत्र तृतीयसूत्रमन्त्रेषु- वाग्यार्थनिष्कर्षसमालोचने भगौ ऽ अर्यमा 


सविता इत्यारभ्य- त्वा 5 दुगर्हिपत्याय देवा इत्यन्तमन्त्रवाक्यतो. 
वहिनरूपभगादिभिरूपभुक्तत्वप्रतीतेः स्वरीणां बहुभर्तृकात्वमापातत एवायाति, 


` तथापि तत्रैव वाक्यैकवाक्यतायाम्‌, तथा पूर्वत्र द्वितीयसूत्रस्थार्थमण- 
 भित्याचेकमन्त्रवास्यार्थसंमेलने मनुष्यरूपवरलाभाय पूर्वमिष्टेभ्योऽ त॒ एव 
 प्रसन्नेभ्यो वहिनरूपभगादिभ्यो बरं प्रार्थितवतीनां स्रीणां तैरनुपभक्ततया न 
 पुनस्तासां बहुभर्तृकात्वमिति सुस्पष्टं गम्यमानत्वाद्‌, एवं तत्रैव 
 वाग्यान्तरार्थविचारे बरवध्वोर्यावज्जीवं पारस्परिकानुरागसौमनस्यसन्तति- 
 प्रभृतिप्राप्तिप्रार्थनायाः स्पष्टश्रुत्या नैते मन्त्रा दिध्वानियोगार्थ पर्यवस्यन्तीति 
` वैवाहिकाखिलमन्त्रवाज्यार्थपूर्वापरविचारे पातिब्रत्यत्रतस्यैव पालनमर्थादुक्तं 
भवतीति न नियोगो धर्म्यं इति । १ 
 “ तथा तत्रैव प्रथमकाण्डे सप्तम्यां . कण्डिकायाम्‌, तृतीयसूत्रे, 
 बधूवरयोररिनिपरिक्रामणे वरकर्तृकपाठे मन्तरः- 
| मथ परिक्रामतः, तुभ्यमग्रे पर्यबहनसूर्यां बहतु ना सह । 
पनः पतिभ्यो जायां दाग्ने प्रजया सह ॥ इति । अत्रापि-पूर्ववदापातत 


: स्त्रीणां बहभर्तकात्वप्रतीत्या विधवानियोगे निराबाध इति गम्यते, तथापि 
पूर्ववदेव वाज्यान्तैकवाक्यतायां न कश्चित्तथा थो निश्चेतुं शम्यते- 


इतिनेतोपि विधवानियोगो धर्म्य इति पातित्रत्यरक्षणमेव युक्ततरं निश्चिनुम 
नि तथा तत्रैव, अष्टम्यां कण्डिकायाम्‌, अष्टमसुत्रे, वरकर्तृरुवध्‌- ` 
| हृदयालम्भने वरकर्तुकपाठे मन््रः- 


(भट) 





दधामि मम चित्तमनुचित्तं तेऽ अस्तु मम वाचमेकमना जुषस्व 
प्रजापतिष्ट्वा नियुनक्तु मह्यम्‌ ॥ इति ¦ ६४५ 


दक्षिणा श समधिहूदयमालभते, मम ब्रते ते हृदयं | = 


अत्रापि वाग्यार्थनिष्कर्मसमालोचने वरव्वोर्थबज्जीवं पारस्परिका- ` । 
नुरागस्य, एवम्‌, कायवाइ्मनोभिरव्यभिचरितमनोवत्तेः प्रार्थनया पातिब्रत्यमेव ` ` 


कीर्तितं न नियोगोऽ भिहित इति कथन्नाम भवद्भिर्नियोगोऽ भिधीयते- इति । 
ननु चैवमपि-ऋक्संहिताष्टमाष्टकदशममण्डलसप्तमानुवाकतुतीया- 
 ध्यायप्रथमसूत्रपठिते- दशास्यां पुत्रानाधेहि पतिमेकादशं कृधि 


इत्येतस्मिन्‌ वाक्ये “पतिमेकादशं कधि" इत्यस्य- “एकादशमेका- 


दशसंख्याप्रकं, पतिं पाणिग्रहीतारम्‌, कृधि कर" इत्येवमथङ्गीकर्तव्यतया- 
एकादशपतिकरणलिङ्गेनैव सधवानामपि पुनर्विवाहसिद्धौ विधवानान्तु क क्था ?, 
तथा च विबाहविधाव्रपि पनर्विवाहो विहित एवेति चेद्‌ ? अत्रापि प्नरेवं 

प्रतिवदामः- | 
| तद्था-तत्र तावद्‌- एतस्मिन्नेव वास्य दशाऽस्यां पूत्रानाघेहि 
दत्येतेन, तथा इमां त्वमिन्द्र मीदबः सुपुत्रां सुभगां कृणु इत्येतत्पुवार्धेन 
च सह “पतिमेकादशं कधि” इत्येतस्य वाग्येक-वास्यतावस्थायाम्‌- “हे इन्द्र ? 
त्वं मीदबः स्तुतः सन्‌, इमामेतां पुरतो विबाहमण्डपे वर्तमानां वधूं सुपुत्रां 
भविष्णुशोभनपूत्रां सुभगां सौभाग्यवती कृणु कुर्‌, “कति च पुत्राः" 
 इत्याकाडक्षायाम्‌- अस्यामेतस्यां वध्वां दश दशसंघ्याकान्पुत्रानाधेहि निधेहि, ` 


` पतिमत्रैव पुरतस्ते पाणिग्रहीतारमेकादशं पत्युरपि पोष्यतया पुत्राणां 


प्राधान्यात्तददशकोत्तरगणनापिक्षयेवैकादशसंघ्यापूरकं कृधि कुर" इत्येवं 
समष्टिवाक्यार्थस्वीकर्तव्यत्वेन यावत्स्रीणां पुनर्विवाहकथायाः स्वप्नेऽपि 
चिन्तयितुमत्यन्तमनौचित्यात्‌ । 
अत एव तत्समष्टिमन्त्रवास्यतः पूर्वत्र पठितस्य अघौरचक्षुर- 
 पतिध्येधिशिबा पशुभ्यः सुमनाः सुवर्चाः, बीरसूर्ूबकामास्यौ ना. 
शं नो भवबदह्विपदेशं जतुष्पदे ॥ 
दति समष्टिमन्त्रवास्यस्य, तथेव तदुत्तरत्र पठितस्य- 

सणाज्ञी श्वशुरे भव सम्राज्ञी श्वषठरां भव 


ननान्दरि स्नाज्जी भव  सम्नाज्ीऽ मधिदेबृषु ॥ 
(४९) 








दत्येतन्मत्त्रवाक्यस्य च निष्कषर्थिपय्यलिचने हि न कथंकथमपि ` 
 पुनर्विवाहकथालवमपि स्फुरति, प्रत्युत- पातिव्रत्यकथामात्रमार्थिक संस्फरति 1 
अत एव हि- 
५ ्क्संहिताया  अष्टमाष्टकदशममण्डलसप्तमानुवाकतुतीयाध्याये 
प्रथम -सृक्तपरिशिष्टे- अविधवा भव वर्षाणि शतं साग्र॑तु सुव्रता । 
तेजस्वी च यशस्वी च धर्मपत्नी पतिव्रता ॥ 
` जनयेद्रहूपुत्राणि मा च दुःखं लभेत्क्वचित्‌ । 
भर्ता ते सोमपा नित्यं भवेद्धर्मपरायणः ॥ 
अष्टपुत्रा भव त्वं च सुभगा च पतिव्रता 
भर्तुश्चैव पितुभ्रतिर्हदयानन्दिनी सदा ॥ 
इन्द्रस्य तु यथेन्द्राणी श्रीधरस्य यथा श्रिया 
शङ्करस्य यथा गौरी तद्भर्तुरपि भर्तरि ॥ 
 अत्रर्यथा 5 नसुया स्याद्रशिष्रस्याऽ प्यरुन्धती । 
कौशिकस्य यथा सती तथा त्वमपि भर्तरि ॥ 
धुवैधि पोष्यामपि मह्यं त्वादाद्‌ बृहस्पतिः । 
मया पत्या प्रजावती सञ्जीव शरदः शतम्‌ ॥ 
इत्येवं समाम्नातैः स्पष्टार्थैरेतैर्मन्त्रवाक्येः पतिव्रताग्रणीनामिन्द्राणी- 
श्रीगौर्यनसूयारन्धतीसतीनां निदर्शनया वर्षशतकं यावदवैधव्यसौव्रत्यतेजस्वि- 
 त्वयशस्वित्वपातित्रत्यबहुपुत्रजनित्वदु-खालाभस्वभर्तृकर्तृकसोमपात्वधर्मपरायण- 
 त्वाश्ष्टपुत्रात्वसौभाग्यपातितव्रत्यभर्तृपितृभ्रातहूदयानन्दित्वरूपाशीराशिवचनद्रारा 
 द्िस्तिः पुनः पुनरुक्त्या पातितब्रत्याभिधानाद्‌ यावत्स्वरीणां पुनर्विवाहस्य 
सकन्मानसिकचिन्ता स्वप्नजाताऽ पि प्राज्यप्रत्यवायकरी; स्वप्नजनकवासना- 
जनकत्वाच्चिन्ताया इत्येवमस्मदीयसिद्धान्तवचनमेव सर्वथेव श्रेयस्करतरम्‌ । 
| तथा चैतावता नियोगोत्पन्नस्यापि स्वक्षेत्रजत्वेनैव पुत्रत्वं, 
 पैतृकरिक्थहारित्वं च क्षेत्रस्वामिसम्बन्धिन एव धर्म्यत्वेनाऽ भिधानस्याऽ तीव 
 योग्यत्वमभिदधद्भिरत्रार्थ- + 
हरेत्तत्र नियुक्तायां जातः पुत्रो यथौरस 
दुत्यादिपद्यद्रयात्मकम्‌, तथा- ` 


(५०) 


यथा गोश्वोष्ट्दासीषु महिष्यजाविकासु चं 

इत्यादि पद्यषट्कात्मकेञ्च मानवं वचनजातं प्रमाणीकृत्य 
विधवाविवाहसाधकत्वेनोल्लिखितमपि युगान्तरेषु वाग्दानोत्तरत्र॒सप्तपदीत 
पूर्वत्र, सप्तपदीत उत्तरत्रापि च नष्टादिपतिकासु सविधिकनियोगो- 
त्पन्नविषयत्वेन व्यवस्थापनयैव समुपपन्नतरं भवत्येव । 
| एतेन, अम्निकाऽ म्बालिकयोर्व्यसिात्‌ तथा कृन्तीमादयरोर्धर्मवायु- 
शक्रदघेभ्यः समत्पादितानां धृतराष्टपाण्डपाण्डवानां चित्राङ्गदविचित्रवीर्थ्य- 
पाण्डुसंबन्धि साक्षात्कषेत्रजपुत्रत्वस्याविरुदढत्वमेवेति तैषां कषेत्रस्वामिनां दायग्रहणं 
पिण्डदानज्येतदद्रयमपि समुपपन्नतरं भवत्येवेति प्रदर्शितम्‌ । तदेवम्‌- 

पुनः संस्कारस्यापि नियोगपदार्थतया सप्तपदीतः पूर्वं परञ्च 
नष्टादिपति कानां नियो गोपदे शकपूर्वोक्तनानास्मृतिवचसां युगान्तरीयाऽऽपद्ध्म्यत्व- ` 
विषयकत्वव्यवस्थापनयैव समुपपत्तेर्न पुनर्विधवाविवाहसराधकत्वमित्यस्मदीय एव 
सिद्धान्तपक्षो विजयतेतराम्‌-इति सर्व शुभम्‌ । 

इति पर्वा्धम्‌ | 


इति श्रीपण्डितडिल्लीराजशर्मकृते 
 विधवोद्राहतिमिरालोके ` 
पर्वद्धं समाप्तम्‌ । 
शुभम्‌ । 


(५१) 


अथोत्तरार्ठम्‌ 


अथच ननु ? पूर्वोक्तनानास्मृतिवचांसि युगान्तरीयापद्धम्यत्वविषय- 


कत्वव्यवस्थापनयोपपादयतां भवतां कलिवर्ज्यवचनबलात्कलौ परित्यक्तोऽपि 
युगान्तरेषु तु पुनःसत्तयैव सनातनधर्म एवायं विधवाविवाह दति चेद्‌, अत्रैवं 
प्रतिवदामः- 
यद्यपि नियोगयाथार्थ्यं विजानतोऽपि तत्रत्यं परिसंष्येयत्वांशं 
विधेयत्वांशज्चातीत्य कामचारेण दुराचरतो वेनस्य राज्ञो राज्यप्रशासनसमयतो 
विधवानां यद्च्छया यत्रतत्र व्यभिचाररूपस्य तिर्विधिकनियोगस्य पशुधर्म 
 वत्प्रचूरप्रचाराद्‌ धर्मकालयो राजमूलकतया तदत्तरमपि दृष्टलोभकस्मृत्य- 
धिकरणन्यायेन श्राद्धे मार्जरिबन्धनवत्केश्चिदेव भवादृशैर्विधवाजनकचमर्दनसम- 
 पितस्वान्तेः परिगुहीतस्यैतस्य विधवाविवाहस्य भवदितराणां सर्वेषामप्य- 
सनातनत्वमधर्म्यत्वञ्च वक्तुं सुशकमेव; अत एव धर्मकालयो राजमूलकत्वमुक्त 
महाभारते शान्तिपर्वणि ६८-६९-७५ 'तमेष्वध्यायेषु, तद्यथा- 
राजम्‌लो महाप्राज्ञ ? धर्मो लोकस्य लक्ष्यते । 
प्रजा राजभयादेव न खादन्ति परस्परम्‌ ॥ 
कालो वा कारणं राज्ञो राजा वा कालकारणम्‌ । 
इति ते संशयौ माभूद्राजा कालस्य कारणम्‌ ॥ 
राज्ञा हि पूनितो धर्मस्ततः सर्वत्र पुज्यते । 
यद्यदाचरते राजा तत्प्रजानां हि रोचते ॥ इति । 
तथा गीतायामप्युक्तम्‌- | 
यद्यदाचरति श्रेष्ठस्तत्तदेवेतरो जनः । 
स॒ यत्प्रमाणं करुते लोकस्तदनुवर्तते ॥ इति । 
अत एव मनुना यथाविधिनियुक्तयोरप्यग्रजानुजयोः परस्परभार्यायां 
` पुत्रार्थव्यतिरेकरूपायामनापदि गच्छतोः पातित्यमुक्त्वा सविधिकनियोग- 
प्रयोजनीभूतपुत्रोत्पत्तिनिर्वर्तनानन्तरं पारस्परिकगुरुवत््वस्नुषावत््ववृत्तिञ्योपदिशता 
पुनस्तदतिक्रमेण. परस्परं कामचारेण वर्तमानयोः सान्योन्यभार्ययो 
 स्नुषागत्वगुरुतल्पगत्वरूपं महापातकमतिदिष्टम्‌; तद्यथा- 
ज्येष्ठो यवीयसो भार्यां यवीयान्वाऽ ग्रजस्तियम्‌ । 
पतितौ भवतो गत्वा नियुक्तावप्यनापदि ॥ ९।५८ 
(५२) | 


विधवायां नियोगार्थे निवृत्ते तु यथाविधि । 
गुरुवच्च स्नृषावच्च वर्तेयातां परस्परम्‌ । ॥९।६२॥ 
नियुक्तौ यौ. विधिं हित्वा वर्तेयातां परस्परम्‌ । 
तावुभौ पतितौ स्यातां स्नुषागगुषूतत्पगौ ॥९।६३॥ 
इति । अत एव चाऽ नियुक्तानिर्विधिकनियुक्तासुतयोर्दायग्रहणमपि स्वेनैव ` 
निषिद्धं सुतरां सङ्गच्छते; तद्था- ५ 
अनियुक्तासूतश्चैव पुत्रिण्याप्तश्च 
उभौ तौ नार्हतो भागं जारजातककामजं 
नियुक्तायामपि पूमान्नायां जातोऽविधानतं वि 
नैवा<र्हः पैतृकं रिक्थं पतितोत्पादितो हि सः ॥९।१४४॥ 
दति । तथापि पुराकल्पे किल कदाकदाचिदत्यावश्यके सत्येवेतिकर्तव्यतांशमात्रे ` 
` विधेयत्वेन दष्टस्याञत एव सविधिकं प्रवत्तस्यैतस्य नियोगस्य 
 पराकत्पीयानामसनातनत्व- मधर्म्यत्वञ्च वक्तुन्त्वशक्यम्‌, 
देवराद्ा सपिण्डाद्रा स्त्रिया सम्यद्नियुक्तया । 
प्रजेकषिता < धिगन्तव्या सन्तानस्य परिक्षये ।९।५९॥ 
विधवायां नियुक्तस्तु धृताक्तो वाग्यतो निशि । 
एकमूत्पादयेत्पूत्रं न द्वितीयं कथञ्चन ॥९।६०) 
द्वितीयमेके प्रजनं मन्यन्ते सरीषु तद्विद 
अनिर्वृतं नियोगार्थं पश्यन्तो धर्मतस्तयोः ॥९।६१॥ 
इत्येवंवचनैः सर्वथा सन्तानपरिक्षयात्मिकायामेव विपदि वर्तमानायां 
पुनस्तेनैव सविधिकनियोगोपदेशात्‌ । 
अत एव सविधिकनियुक्तापुत्रस्य कषेत्रस्वामिसम्बन्धिधनग्रहणमभिधायैका 
दशविधप॒त्रलक्षणप्रदर्शनप्रकरणे क्षेत्रजत्वं पुनर्मनुनैवोपदिष्टं सुसङ्गतं भवत्येव 
तद्यथा- 
हरेत्तत्र नियुक्तायां जातः पुत्रो यथौरस 
क्षेत्रिकस्य तु तद्बीजं धर्मतः प्रसवश्च सः ॥९।१४५॥ 
धनं यो विभयाद्श्रातर्मृतस्य स्त्रियमेव वा । 
सोपत्यं भ्रातुरत्पाद्च दद्यात्तस्यैव तद्धनम्‌ ॥९।१४६॥ 
यस्तल्पजः प्रमीतस्य क्लीवस्य व्याधितस्य वा । 
स्वधर्मेण नियुक्तायां स पुत्रः क्षेत्रजः स्मृतः ॥९।१६७॥ । 
इति ॥ तथा च मनुूनैतावता वचनजातेन सविधिकविधवानियोगस्य ` 
सनातनत्वं धर्म्यत्वञ्चोभयं स्पष्टं प्रतिपादितमेव; परन्तु तेनैव पुनः- 
(५३) 


र ५ ॥ | “. | 
+ 





॥९।१ ४२ 


मान्यस्मिन्विधधवा नारी नियोक्तव्या द्विजातिभि 
 अन्यस्मिनि्हि नियुञ्जाना धर्मं हन्युः सनातनम्‌ ॥९।६४॥ 
 नोद्राहिकेषु मन्त्रेषु नियोगः कीर्त्यते क्वचित्‌ । 
 : न विवाहविधावृक्तं विधवावेदनं पुनः ॥९।६५॥ 
अयं द्विजैर्हि विद्रद्भिःपशुधर्मो विगर्हित 
मनुष्याणामपि प्रोक्तो वेने राज्यं प्रशासति ॥९॥६६॥ 
स॒ महीमधिलां भुञ्जेत्राजर्धषिप्रवरः पुरा । त 
बणनिां संकरं चक्रे कामोपहतचेतनः ॥९।६७॥ 
ततः प्रभृति यो मोहात्‌ प्रमीतपतिकां स्त्रियम्‌ । 
 नियोजयत्यपत्यार्थं तं विगर्हन्ति साधवः ॥९।६८॥ 
 इत्यादिभिर्वचनैरधर्म्यत्वमर्वचीनत्वञ्च प्रतिपाद्य प्रतिषिद्धत्वाद्‌- अत्रैव- 


 मवगम्यते- 


यद्यप्ययं सविधिको नियोगः प्राकल्पे स्थित एवापि 
बहविप्रतिपत्तिविषयतया नं सर्वत्र सर्वदा सर्वैः स्वीकृत इति धर्म्योऽ प्यधर्म्यत्वेन 
मतोऽ प्यप्रत्यक्षश्रुतिस्मृतिसाक्षात्कर्तृभिरेवापद्धरम्यत्वेन दृष्टो. वर्ततेस्म; तथापि 
सार्वभौमतामधिगतवन्तमत एव राजर्षिप्रवरं वेनं तेभ्यस्तेभ्यो विद्रद्रद्रिजेभ्या 
नियोगरहस्यं यथावद्विजानन्तमपि मदनमथितमानसं सन्तं विधवाऽ धर- 
च॒म्बनसमर्पितस्वान्तसर्वस्वं प्रमीतपतिकानां सपुत्राणामनीप्सितसन्ततीनाम- 


` प्यनापदि यद्च्छया यत्र क्वचन सर्वत्राऽ पि बलान्नियोजनं प्रशासतमेवारभ्य 
` दुष्टलोभकस्मृत्यधिकरणन्यायेन श्राद्धे मार्जारबन्धनवत्प्रवृत्तस्यैतस्य निर्विधिक- 


विधवानियोगस्य धर्म्यत्वं मन्यमानास प्रजासु यत्रतत्र सर्वत्रैव 
पशुधर्मवत्प्रचुरप्रचारादर्वाचीनस्याऽ पि सनातनवदधर्म्यस्यापि धर्म्यवदाभास- 
मानस्य . तेस्तर्विदरद्ररद्विजैर्मुूर्ृहर्निषिध्यमानस्यापि धर्मकालयो राजमूलत्वेन 


` दुर्वत्तवेनराजप्रशासनप्राबल्येनोत्तरोत्तरमधिकाधिकपरिवद्धचा लोके वर्णसंकराद्य- 
 सर्थबाहूल्यं दुष्टवदिभस्तैस्तैरेव कारुणिकैस्तादशदुराचारपरायणमत एव 


राज्यानदहं तमुन्मथ्य किल - तत॒ एव जनितपथुभिःसद्भिस्तत एव खल्वेतस्य ` 
सविधिकस्यापि विधवानियोगस्य पशुधर्मवत््वं समीक्ष्य साकल्येनैव प्रतिषेधो 
व्यधायि किलेत्यत एव हि नाऽ यं धर्म्योऽ पि सविधिको नियोगो मनोरभिमतः; 


यतः श्ध्म॑हन्युः सनातनम्‌" इत्यक्तवता तेन स्त्रीणां यावज्जीव 


(५४) 


मेकपतित्वस्यैव सनातनधर्म्यत्वं प्रतिपाद्य- भयं द्िचैर्हिं विद्रदभिः इत्यादिना 
क्वाचित्कापद्धरम्यत्वेन दृष्टोप्येष नियोगो न मया केषाञ्चिदपि प्रोक्तः, अपितु ` 
विद्रद्भिर्दविजैरेव दुर्वृत्तं वेनराजं प्रोक्तः, स चायं तैः प्रोक्तोऽपि न सुष्टु जात 
यतो दुर्वृत्तवेनराजो विधवालिङ्गनकामुकः सन्वर्णसंकरं कृतवान्‌, तस्मादतः परं 
विधवानां सविधिमपि नियोगं करिष्यमाणं वेनराजस्य नियोगोपदेशका अपि 
साधवो विगर्हन्तीति तदनुपदेशकस्त्वहं किवक्तव्यः इत्युक्तं भवत्येव । 
एतेन खल्वे तदेव प्रतीयते- 
वेनराजतः पूर्वतो युगान्तरमात्रे परमतमात्रसिद्धस्य नियोगस्यैतस्य 
 सविधिकस्येवाऽ 5 पद्धर्म्यत्वं मनोरप्यभिमतमितिः अत एव- 
उक्तो नियोगौ मनुना निषिद्धः स्वयमेव तु । 
युगक्रमादशक्यो ऽ यं कर्तुमन्येर्विधानतः ॥ ` 
तपोज्ञानसमायुक्ताः कृतत्रेतायुगैे नराः । 
दवापरे च, कलौ नृणां शक्तिहानिर्बिनिर्मिता ॥ ` 
 अनेकधाः कृताः पुत्रा ऋषिभिर्ये पुरातने 
न शक्यन्तेऽ धुना कर्तुं शक्तिहीनतया नरैः ॥ ` 
इत्यपरा नृहस्पतिबचनं सुसङ्गतम्‌ । न च मनुनैव 
विहितप्रतिषिद्धत्वान्न युगान्तरीयत्वमपितु वैकल्पिकत्वं नियोगस्येति वाच्यम्‌ 
“आपद्धम्यत्वेन युगान्तरीयविषयकतया परमतेन प्रोक्तोऽ पि दुर्ृत्तवेनराज- 
दुराचारवशतो निर्विधिकप्रवृत््यानर्थनाहुल्याद्‌ मनुना पुनःस्वयमेव निषिद्धः;यतः- 
कलौ नराणां शक्तिहीनतया पुनः पुनरेवमनर्थाहुल्यमापद्येतेति 
 मनोरन्तःकरणा 5 भिप्रायाद्‌" इति तदर्थत्वात्‌ । अत एव हि बौधायनोपि 
विधवानियोगस्य पुराकल्पीयत्वमभिधाय पुनः साम्प्रतं प्रतिषेधं स्मरतिस्म यथा- 
विधिर्यो निष्ठितः पुवं क्रियते नहि साम्प्रतम्‌ ¦ 
पुराकल्पे स एतच्च विधवायां नियोजनम्‌ ॥ 
इति । न च~ “एकमुत्पादयेत्पुत्रं न द्वितीयं कथंचन" 
इत्युक्तवता मनुना "द्वितीयमेके प्रजनं मन्यन्ते स्व्रीषु तद्विदः” 
इति पनः. कथनादेकपुत्रोत्पादनपर्य्यन्तस्य नियोगस्य स्वाभिमतत्वेन 
` द्वितीयपुत्रोत्पादनपर्य्यन्तस्यैव नियोगस्य परमतत्वम्‌, अत एव पूर्वत्र- 


“न द्वितीयं कथञ्चन" इति, तदत्तरत्र-"तद्विदः" "एके" इति च. 


 वाक्यपदानां स्वारस्यसङ्गतिरिति कथं नियोगस्य सर्वथा मनोरनभिमतत्वमिति 
(५५) 


वाच्यम्‌; ` “सविधिकनियोगस्याञ पि युगान्तरेषु तादृशद्विविधात्मक मतान्तरं 
 विद्यतेस्म" इत्येवंमात्रतदभिप्रायात्‌ । 
अत एव मनुना सविधिकस्य नियोगस्य युगान्तरीया ऽ 5 पद्धर्म्यत्वं 
 साक्षाद्दुष्टवताऽ पि वेनराजदुश्चेष्टितव शेन निर्विधिकप्रवृत्या सविधिकस्याप्य- 
नर्थकरत्वानुस्मृतिमन्तःकरणे निधाय परमतेन प्रदर्शितस्यापि पुनः स्वमतेन 
प्रतिषेधं कृतवता पस्मतप्रदर्शकनवमाध्यायस्थकतिपयवचनप्रकथनात्पूर्वतरमे 
 पञ्चमाऽ ध्याये ह्येवं प्रोक्तम्‌- ` 
 अपत्यलोभाद्या त्‌ स्त्री भर्तारमतिवर्तते । | 
सेह निन्दामवाप्नोति पतिलोकाच्च हीयते ॥५॥१६१॥ 
नान्योत्पन्ना प्रजाऽस्तीह न चाप्यन्यपरिग्रहे 
न द्वितीयश्च साध्वीनां क्वचिद्भर्तोपदिश्यते ॥५।१६२ 
पतिं हित्वाऽपकष्टं स्वमूत्कृष्टं या निषेवते | 
निन्दैव सा भवेल्लोके परपूर्वेति चोच्यते ॥५।१६३॥ 
व्यभिचारात्त भर्तुः स्त्री लोके. प्राप्नोति निन्द्वताम्‌ । 
श गालयोनिं प्राप्नोति पापरोगैश्च पीडयते ॥५।१६४॥ इति । 
अत एव नवमाध्याये पि भ्रातृभरातृपत्न्योः परस्परं गुरुत्वं स्नुषात्वञ्च 
स्वमतेनाऽ तिदिश्य. ; तयोः. सप्तपदीत उत्तरं परमतेन सविधिक नियोगं 
यथाकथंचिद्‌ दर्शयित्वा पुनः, स्वमतेन बीजप्रदर्शनपूर्वकं प्रतिषिध्य पुन 
सप्तपदीतः पूर्वं सविधिक नियोगं युगान्तरीया < पद्धरम्यत्वविषयक 
प्रकथयाञ्चकार 
अत एव पुनरपराके ब्रह्मपुराणवचनं कलौ स्वरीणां प॒नर्विवाहस्य 
देवरादितः पुत्रोत्पादनस्य, स्वातन्त्र्यस्य च प्रतिषेधे कलौ नराणां पातकित्वरूपं 
बीजं प्रदर्शयति तद्यथा- | 
स्त्रीणां पुनर्विवाहस्तु. देवरात्पुत्रसन्ततिः । 
 स्वातन्त्यञ्च कलियुगे न कर्तव्यं कदाचन ॥ 
यतः पातकिनो लोके नराः सन्ति कलौ युगे ॥ इति 
 एवच्चैतावता- सविधिकस्यैवेकस्याप्येतस्य नियोगस्य कदाचिद्यगान्तरेषु 
विधानं, कदाचित्तु कलियुगे प्रतिषेधनचञ्चेत्युभयत्रापि तत्तद्राजप्रजाद्यांचरण- 
 सौष्टवदौष्टवादिपरिणामिनोऽ त॒ एवा नन्तक्रियाधिकरणात्मकस्य कालस्य 
 तारतम्यरूपं बीजं स्पष्टं प्रदर्शितं भवति; धर्मकालयो राजमृलत्वात्‌, अन्यथा- 

अनादेरनन्तस्य च विभोरखण्डस्य स्वाश्रयसंयोगिसंयोगघटकस्य कालस्यैक्येन 
तथातारतम्याऽ सम्भवात्‌ । 
अत एव सविधिकस्यैतस्य नियोगस्य युगान्तरेष्वेव कर्तव्यत्वेन कलौ तु 
पनरकर्तव्यतया प्रतिपाद्ययुगान्तरीयविषयकत्वव्यवस्थापनमतीव युक्तं प्रतिभाति 
एतेनैव हि- तानि तानि नानाश्रुतिस्मृतिवचनानि युगान्तरीयविषयकत्व- 
व्यवस्थापनयोपपादयतामस्माक कलिवर्ज्यवचनबलात्परित्यक्तस्याऽ पि युगान्त- ` 
रेष तु पुरातनतया धर्म्यत्वेन परिगृहीतस्यैतस्य विधवानियोगस्य नैव सनातनत्वं, 
धरम्यत्वञ्च; नहि प्रातनत्वमात्रेण धर्म्यत्वम्‌, न च धर्म्यत्वेनैवापि पुरातनत्वम्‌, 
ना पि केवलं पुरातनत्व-धर्म्यत्वाभ्यामपि सनातनत्वं, कर्तव्यत्वञ्च, अन्यथा- 

पुराकल्पे तु नारीणां मौञ्जीबन्धनमिष्यते ।. 

अध्यापनञ्च वेदानां सावित्रीवाचनं तथा ॥ ` 

इति निर्णयसिन्धौ यमस्मृतेः पुराकल्पीयनारीषु धर्म्यत्वेनोपदिष्टानां 
मौञ्जीवन्धनवेदाध्यापनसावित्रीवाचनादिकर्मणां पुरातनत्वेन, धर्म्यत्वेन चं 
पनरिदानीन्तनीष्वपि नारीषु सनातनत्वेन कर्तव्यत्वेन चोपदेष्टव्यत्वं ` भवेदेवं 
नहि चैतद्यज्यते, तथैतदपि नैव युज्यते । अत एवं तत्रैव हारीतः . 
द्विविधाः स्रियो ब्रह्मवादिन्यः सद्योवध्वश्च । तत्र 
 ब्रहमवादिनीनामुपनयनमरनीन्धनं, वेदाध्ययनं, स्वगृहे 
बैक्ष्यचर्य्या, सद्योवधूनामुपनयनं कृत्वा विवाहः कार्यः ॥ इति 

अत्रार्थ- किल काचन पुरावत्तनिदर्शनाऽपि शरणीकरणीया दृश्यते 
 यथाहि- प्रा किल धर्मा धर्माभिज्ञो< पि कश्चिदजीगर्तं ऋषिः क्षुत्पीडित 
सन्नधर्म्यमपि शुनःशेपनाम्नः स्वसुतस्य विक्रयं गौोशतेन कूत्वा यज्ञयूपे बद्ध 
तमेव सतं प्राणत्राणकंते पूनर्गोशतप्राप््या ` हन्तुं प्रवत्तवान्‌, यतःस्मरतिस्म 
 मनूर्यथा- 
अजीगर्तः सुतं हन्तुमुपासर्पद्‌ बुभुक्षितः । 
न चाऽ लिप्यत पापेन क्षुत्प्रतीकारमाचरन्‌ ॥१५१०५। इति 
एवं धमधिर्मपारङ्गतो< पि महर्षिवमिदेवौ बुभृक्ार्दितः सन्प्राणत्राणा्थं 
शुनो मांसं जिघत्साज्चकारः; एतदपि मनुरेव स्मरतिस्म पुनर्यथा 
श्वमांसमिच्छन्नार्तो <ऽत्तुं धमधिर्मविचक्षणः । 
प्राणानां परिरक्षार्थं वामदेवो न लिप्तवान्‌ ।१०१०६॥ इति , 


एवं ध्मधिर्मममर्भिज्ञोपि महर्िर्विश्वामित्रः कषुत्पीडितः संश्चण्डाल 

हस्तात्कृक्क्रमांसमाच्छिद्य भोक्तुमुदयुङक्तेस्म; एतदपि पुनः स एव स्मरतिस्म 
 यथा- | - 

 क्षुधार्तश्चात्तमभ्यागाद्धिश्वामित्रः श्वजाघनीम्‌ । 

चण्डालहस्तादादाय धमधिर्मविचक्षणः १०।१०८॥ इति ॥ 

तथा च~ किमिति ते देशकालविप्रकष्टानामपि ध्मधिर्माणां 
साक्षात्स्म्तारे द्रष्टारश्च न वर्तन्तेस्म ? किं कृतं तैः ?, किमयं तेषां 
धर्मोऽ धर्मो वा ?,अधर्मश्चेत्‌ कथंकारं तैर्न परित्यक्तः?, कथं वा पापैर्न 
` लिप्तवन्तस्ते .?, धर्म एव वा चेत्‌ कथन्नाम तादृशकर्मकरणपराणां 
जनान्तराणां पुनः प्रत्यवायः ? । [ 

किञ्च -पुरा किल भृगोः पुत्रः परशुरामः स्वपितुरदेशेन स्वस्यैव 
जनन्याः कण्ठं परशुना चिच्छेदेतीतिवृत्तं तत्रतत्र पुराणादौ प्रत्यक्षं श्रूयते । एवं 
शुक्राचार्य्यः समस्तश्रौतस्मार्तधर्माधिर्मपारदृश्वा सन्नपि सुरापानं चरकरीतिस्मेति 
च पुरावृत्तं तत्रतत्र पुराणादौ स्पष्टं श्रूयते । एवम्‌, सौत्रामण्यां सुरापानं 
द्रिजोत्तमानामपि श्रुत्यैव विहितम्‌, मधुपक तु गोवधोऽ पि श्रुत्या स्मृत्या च 
विहितः एव । तथेवं पुनः सकलजगद्विधाता भगवान्विधाता निजामेव दुहितरं ` 
सरस्वतीं परिणीतवान्‌- इत्यपि पुरावृत्तं तत्रतत्र पुराणादौ श्रूयते किल । 
किमिति 7? ते पृत्रयद्राहमोवधसुरापानमातृकण्रच्छेदनपत्नीकण्ठच्छैदनादे शादय 
आचारा धर्म्या अधर्म्यां वा ? अधघर्म्या यदि ? किमिति तैस्तथाऽ ऽ चरिताः?, 
धर्म्या एव यदि ? तर्ट्यपि- इदानीन्तनानाञ्जनानां तथा कूर्वतां करिष्यताञ्च 
किमर्थकः प्रायश्चित्तोपदेश-?, तथाच तैराचरिता इत्येवं युष्माभिरप्यनुष्टीयन्ते ?; 
कोवा धर्मः ?, को वाऽ धर्मः ?, कथं विवेचनीयः ? इति धर्मस्य किल गतिः 
सृक्ष्मा वरीवृत्यते- इति-नहि पुरातनत्वमात्रेण, धरम्यत्वमत्रेण वा 
पर्वैराचरितानामपि कर्मणां साकस्येन कर्तव्यत्वं भवति- इति- ` 

कृतानि यानि कर्माणि देवतैर्मुनिभिस्तथा । 

नाचरेत्तानि कर्माणि श्रूत्वा चापि न कृत्सयेत्‌ ॥ 
दुत्येतत्स्मत्यन्तरवचनमवश्यं शरणीकर्तव्यं भवति । अत एव~ 


 तादृशानामाचाराणां याज्जवस्क्यो < पि प्रतिषधं स्मरतिस्म, यथा- 


 अस्वर्य्य लोकविद्विष्टं धर्म्यमप्याचरेन्नतु ॥ इति । ` 

नन्वेवमपि पूर्वोक्तनानाश्रुतिस्मृतिप्रभृतिवचनानां युगान्तरीयविषयकत्वेन 
 व्यवस्थापनीयत्वे कलियुगस्थितिमतां धृतराष्ट्पाण्डुपाण्डवानां नियोगो- 
त्पादनस्या< धर्म्यत्वम्‌- इति चेद्‌ ? | 
अत्रेत्थं पुनः प्रतिवदामः- 

तत्रहि तावद्‌ नियोगस्य साकल्येन निषिद्धस्याऽ पि निर्विधिकविषयत्वेन 
व्यवस्थां विचार्यैव सविधिकस्य तु पुनस्तस्या ऽ पद्धर्म्यत्वं प्रामाणिक 
त्वेनाऽ नुस्मृत्य सर्वथा सन्तानपरिक्षयात्मिकायामेव विपदि वर्तमानायां श्वश्वरैव 
सत्यवत्या विधिना नियुक्तयोरपुत्रयोः स्नुषयोरम्बिकाऽ म्बालिकयोर्ज्यष्टदेवराद्‌ 
 व्यासाद्‌, एवम्‌- स््रीसङ्गमजन्यप्राणान्तात्मकशापयुतेन पत्यैव पाण्डुना पुत्रार्थ 
विधिना स्वयं नियुक्तयोरपुत्रयोरीप्सितसन्तानयोः कृन्तीमाद्रयोस्तु धर्मवायु- 
शक्रदसरेभ्य इत्येवं समुत्पादितानां धुतराष्टृपाण्डुपाण्डवानां कलियुगस्थिति- 
 मतामपि द्वापरयुगप्रादुर्भृतत्वेन नैवाऽ धर्म्यत्वम्‌ । तथा च~ नैव 
धृतराष्ट्पाण्ड्पाण्डवानां नियोगोत्पादननिदर्शना विधवाविवाहसाधिकेति नहि 
विधवाविवाहस्य सनातनैकधमविलम्बिनां धर्म्यत्वम्‌। 
एतच्च “देवराद्वा सपिण्डाद्वा इत्यादिना बोधितस्य सविधिक- 
विधवानियोगस्य युगान्त रीयापद्धरम्यत्वविषयकत्वव्यवस्थापनं सप्तपदीत उत्तरत्रैव 
नष्टादिपतिकाविषयम्‌ । सप्तपदीतः पूर्वत्र तु नष्टादिपतिकानां सविधिक- 
 नियोगस्याऽ ऽ पद्ध्म्यत्वं यद्यपि मनौरप्यभिमतमेव 
यस्या भ्रियेत कन्याया वाचा. सत्ये कृते पति 
तामनेन विधानेन निजो विन्देत देवरः ॥९।६९॥ ` 
 यथाविध्यध्िगम्यैनां शुक्लवस्त्रां शुचिढरताम्‌ । 
मिथो भजेताप्रसवात्सकत्सकदृताबृतौ . ॥९।७०॥ ` 
इति नियोगमभिदधताऽ पि पुनस्तत्समनन्तरमेव- 
न॒द॑तत्वा कस्यचित्कन्यां पृनर्दद्वाद्धिचरक्नण । 
दत््रा पुनः प्रयच्छन्हि प्राप्नोति पुरुषानृतम्‌ ॥९।७१॥ 
इति स्वेनैव पुनदनिनिषेधात्‌, तथापि- पूर्वोक्तकलिवर्ज्यादिवचनान्तर- 
बलात्‌ तदेकवाक्यता कर्तव्यत्वेन तस्यापि तदभिमततया युगान्तरीयविषयकतयेव 
व्यवस्थापनौचित्यात्‌ ¦ 
तदेवम्‌- “यथाविध्यधिगम्यैनाम्‌” इत्यादिमनुवचनोपदिष्टो वाग्दानोत्तरत्र 
सप्तपदीतः पूर्वत्र नष्टादिपतिकासु शुक्लवस्त्रत्वशुचिव्रतत्वादिनियमनियन्त्रितासु ` 
देवरादीनां घुताभ्यञ्जनादिनियमनियन्तरितानां योग्यपुत्रोत्पादनपर्यन्तमात्रं प्रत्यूतु 
गुरुजनप्रवर्तनाबोधितस्य गमनस्य सकृन्मात्रकर्तव्यरूप एक वि 
 .  सप्तपदीत उत्तरत्राऽ पि मृतेतरनष्टादिपतिकास्वपुत्रासु सधवास्वपि 
प्रमीतपतिकासु चेप्सितसन्ततिषु सर्वथा सन्तानपरिक्षयात्मिकायामेव विपदि 

वर्तमानायां देवरादीनामुक्तनियमनियन्त्रितानां पूर्ववद्रिधिना गमनरूपोऽ परो 
दवितीयः- इति द्विविधस्याप्येतस्य सविधिकस्य नियोगस्य पर्वेक्तरीत्या ` 
युगान्तरीयविषयका ऽ ऽ पद्धर्म्यत्वेनैव व्यवस्थापिततया नैवेदानीन्तनानां 
पनर्विवाहस्य कथंकथंमपि किञ्चिन्मात्रमपि योग्यत्वम्‌ । 

तदेवम्‌, पुनः युगान्तरेषु रागत एव प्राप्तस्याऽ पि विधवानियोगस्य 
पुनर्विघधायकानां बाग्दानोत्तरत्र सप्तपदीतः पूर्वत्र नष्टादिपतिकाविषयत्वेन 
व्यवस्थितानाम्‌ नष्टे मृते प्रब्रजिते इत्यादीनामन्येषाज्चैतादृशां 
केषाल्चिद्मन्वादिवचसां रागस्य स्वाधीनत्वेनाकरणपक्षे< प्राप्ततया नियाम- 
कत्वम्‌; [र [र 
नोदकेन न वबा वाचा कन्यायाः पतिरुच्यते ॥ 
पाणिग्रहणसंस्कारात्पतित्वं सप्तमे पदे ॥ 
इति यमवचनविशेषलिद्न सप्तपदीतःपूर्वत्र ` नष्टादिपतिकानामपि 
पाणिग्रहणसंस्काराभावज्ञापनात्‌ । 

न च नेष्टे मृते प्रव्रजिते इत्यादिवचनस्य चनस्य सप्तपदीत उत्तरत्रा< पि 
नष्टादिपतिकाविषयत्वेन व्यवस्थापनमचितम्‌, तत्र-“पतौ' इत्यस्याचारक्विवन्त- 
` प्रकृतिकसप्तम्यन्तत्वात्मकविशेषलिङ्गत्वेन “पतिसदशै” इत्येवमर्था< वबोधनाद्‌ 
वाग्दानोत्तरत्र सप्तपदीतः पूर्वत्रैव नष्टादिपतिकाविषयत्वेन व्यवस्थापनौचित्यात्‌ ॥ 
सप्तपदीत उत्तरत्र नष्टादिपतिकाविषयत्वेन व्यवस्थितानान्तु वचनान्तराणां 

 ताद्शीनामपुत्रिणीनां पतिप्रयाणोत्तरमनुगमबहमचे्यन्यितरकरणाऽ शक्यपक्षे 
` नियोगकरणिकायां भाव्यभृतपत्रोत्पादनात्मिकायां भावनायां सन्तानपरिक्षया- 
त्मकविपद्विशिष्टप्रत्य॒तुसकत्कालाधिरणकयोगरयपुत्रार्थकघुताभ्यञ्जनवाग्यमत्वावी- 
तिकर्तव्यताविशिष्टस्यैवः देवरादिकर्तृकस्य' भ्रात्रादिक्ेत्रगमनस्य नियोगपदार्थतया 
सन्तानपरिक्षये तदभावे चतविनुतौ च पुत्रार्थं रत्यर्थं च सकृदसक्च्चाऽ पि 
 देवरादिकर्तृकस्य तदतिरयत्किल्चित्कर्तृकस्य च केवलगमनषरूपकरणांशस्य लक्ष्ये 
तदितरत्र चोभयत्रैव रागत एव प्राप्तौ गमनेन पुत्रभावना चेत्सन्तान- 
परिक्षयात्मकविपद्रिशिष्टप्रत्युतुसकत्कालाधिकरणकदेवारादिकर्तृकेणैवेत्युभयत 

परिसंख्यातस्या< पि पुनः कथमितीतिकर्तव्यताकादक्षायाम्‌- घुताभ्यञ्जन- 


 वाग्यमत्वादिनेत्थमितीतिकर्तव्यतायास्तु रागतोः प्राप्तेस्तदुपदेशकत्वेन प्राप्त- 


 मंशमनृद्च घृताभ्यञ्जनवाग्यमत्वादिनेत्थमितीतिकर्तव्यताविधायकत्वम्‌ । तथा च 


तद्विधानबलात्तद्विशिष्टस्यैव कर्तव्यतयैतस्य सप्तपदीत उत्तरत्र विहितस्य 


नियोगस्य करणांशमात्रे परिसंख्यासंस्पर्शसत्तया तत्रतत्रापत्स्यमानस्यानिष्टस्य 
(६०) ` 


पुनरितिकर्तव्यतांशमत्रे विधिसंस्पर्शसत्तया परिसंख्यातांशश्रुताऽ निष्ट बोध कतत्त- 
दचनान्तराणां बाध्यतयैव परिहारसंभवात्‌ पुनरनुगमनब्रहमचर््योपदेश- 
कतत्तद्रचनान्तरैर्वेकल्पिकत्वबोधनात्‌ करणेऽ करणे चोभयत्राञपि न 
प्रत्यवायजनकत्वम्‌ । पि 
सप्तपदीतः पूर्वत्र विहितस्य तु नियोगस्य शुक्लवस्त्रत्वशुचि- ` 
व्रतत्वविशिष्टपूर्वोक्तरूपार्थतया करणांशस्य रागतः प्राप्तिवदप्राप्तेरपि 
सद्भावादकरणपक्षे प्रत्यवायजनकत्वेनाऽपरिसंख्याततया करणशस्य नियाम- 
कत्वम्‌, इतिकर्तव्यतांशस्य त्‌ पनः पर्ववद्विधायकत्वमेवेति द्विविधो हि नियोरसः | 
तस्य चैतादृशस्य वेनराजदश्चरितवशतः, कलिवर्यादिवचनवबलतश्च 
युगान्तरीया 5 < पद्धरम्यत्वविषयत्वेन व्यवस्थापकानां मन्वादिवचसां न 
कथंकथमपि विधवाविवाहसाधकत्वम्‌ । व (क 
अत एव- कालधर्मयोः प्राशस्त्याप्राशस्त्यनिदानीभृततत्तद्राजगर्हित- 
चरितवशतौ यथोत्तरं धर्मस्य द्वासात्तदनुष्ठानाधिकरणभूतानां कतत्रेताद्रापर- 
कलीनां भेदेन तत्रतत्र कर्तव्यानां धर्माणां भेदो पि मनुनैव निर्दिष्टो यथा- | 
अन्ये कतयुगे धमस्तरितायां द्वापरे परे.) 
अन्ये कलियुये नृणां युगहासा नुरूपतः ॥१।८५॥ इति । 
ध एतेन- मानवधर्माणां प्रायशः कृतयुगविषयत्वं व्यवस्थापपितुं शक्यम्‌, ` 
तथाहि- पराशरः- 
कृते तु मानवा धमस्तितायां गौतमाःस्मृता १ ५ 
द्रापरे शङ्खलिखिताः कलौ पाराशराः स्मृताः ।।२४॥ इति ॥ 
न च "तष्टे मृते प्रव्रजिते” इत्यस्य पाराश्र्य्यवचनत्वेन “कलौ 
पाराशराः स्मृताः” इति च तेनैवोक्तं: कलियुगविषयकत्वभाव्यतया युगान्तरीय- 
 विषयकत्वव्यवस्थापनमनुचितमिति वाच्यम्‌ कलियुराविषयकत्वेऽ पि 
 कलिवर्ज्यवचनवलाद्युगान्तरीयविषयकत्वेन व्यवस्थापनीयानां पाराशरधर्माणां 
स्मृत्यन्तरीयधर्मेः सह सत्यव विरोधे बलीयस्त्वं, नान्यथेति 
नियोगबोधकस्मृत्यन्तरीयवचनप्रतिपादितधर्मस्याऽ नतिरिक्तत्वेना< विरोधान्नैवं ` 
प्राबल्यदौर्बल्यविप्रतिपत्तिः; प्रत्य॒त- उभयेषामपि तेषां वचसां नियोगबोधकतया 
` सामान्यत्वेन दुर्बलानां कलिवर्ज्यवचनैर्विशेषत्वेन प्रबलैर्बाधिः स्वीकर्तव्यो भवति 
तथा च वाग्दानोत्तरं सप्तपदीतः पर्वमुत्तरं च नष्टादिपतिकानां 
 नियोगबोधकत्वेन व्यवस्थितानामुभयेषामपि तेषां वचसां वेनराजदुराचारवशत 
कलिवर्ज्यवचनबलतश्च युगान्त रीयविषयकत्वेनैव व्यवस्थापनमुचिततरम्‌ । 


+ | १9. 


` ततश्चैवम्‌, सप्तपदीतः पूर्वं नियमाध्ितकराणां शस्यैकस्य, तदुत्तरन्तु- 
 परिसंख्याश्रितकरणां शस्याऽ परस्य चेत्युभयतोपि विहितेतिकर्तव्यताकस्य 
` द्विविधस्याऽ प्येतस्य नियोगस्य दर्वत्तवेनराजसमयतः पूर्वत्रैव तथा- 
5 नन्यगतिकायामेव विपदि ऋ्वाचित्कत्वेनाऽ त॒ एव-अप्रत्यक्षश्रुतिस्मृति- 
साक्षात्कारवन्मात्रद्ष्टतया पूर्वोदाहतशुक्राचार्य्यपरशुरामवामदेवविश्वामित्रादीनां 
सुरापानमातृकण्रच्छेदनकृक्करमांसनिघत्सोद्योगादिवत्‌ कथंकथल्चिदापद्धरम्य- 
त्वे पि वेनराजदुश्चरितवशतो तिर्विधिकप्रवृत्ततयाऽ त॒ एव निर्विधिकस्य 
तस्याऽ वाचीनतया च तस्य सविधिकस्यापि पुनः कलिवर्ज्यादिवचनबलत 
सर्वथा निषिद्धस्य सतो युगान्तरीयविषयकत्वेनैव व्यवस्थापिततया 
` युगान्तरीयाणामेवा 5 < पद्धम्यत्वेनाऽ त॒ एव हि धुतराष्ट्पाण्डुपाण्डवानाञ्चं 
` कलियुगस्थितिमतामपि युगान्तरीयत्वसत्तयैवाऽ 5 पद्धर्म्यत्वेऽ पि नेदानीन्त- 
नानामस्मदादीनां केषामपि सनातनैकधर्मावलम्बिनां तथा सनातनत्वं, 
_ धर्म्यत्वज्च । एतेन “युगान्तरीयविषयकत्वेन . व्यवस्थितस्याऽ प्येतस्य ` 
विधवानियोयस्य सनातनैकधर्मावलम्बिनां भवतामपि पुरातनत्वेन सनातन- 
धर्म्यत्वम्‌” इति तत्रतत्र पूर्वपक्षिणामक्तिनद्धार्गलपिहितकपाटद्वयमपि सार्गलभेदं 
समद्घाटितमेव, युगभेदेन धर्मभेदाद्‌, धर्मभेदेन धर्मिभेदात्‌, तथा च- 
युगान्तरीयसनातनैकधर्मावलम्बिनामन्यत्वम्‌, इदानीन्तनसनातैकधर्मावलम्बि- 
 नाञ्चान्यत्वम्‌; ` 
तदेवं नैव विधवाविवाहयो धर्म्य इति न किन्चिदवद्यम्‌ । 


तथा चेवं स्थितौ “नियोग” पदस्य हि- भाव्यभूतपुत्रोत्पादनात्मिकाया 
भावनायाः करणत्वार्थस्य सतोऽ पि युगान्तरीयविषयकत्वेनैव व्यवस्थितत्वाद्‌- 

अद्यत्वे पुनभरव्यिभूतयपुत्रोत्पादनात्मिकायां सविधिकगमनरूपकरणिकायां 

भावनायां नितरामत्यन्तं योजनं समाधिर्नियोग . इत्येवं व्य॒त्पत्त्या 
 निष्पन्नयौगिकत्वव्यवस्थापनेन चित्तवृत्तिनिरोधरूपाथङ्गीकर्तव्यतया सप्तपदीत 

उत्तरत्र प्रमीतपतिकानामननुगमनपक्षे, तदितराणान्तु सर्वासां तथा सप्तपदीत 

पूर्वतरे नष्टादिपतिकानामपि सर्वासामेवेत्युभयतोपि चित्तवृत्तिनिरोधद्वारा यावज्जीवं ` 

ब्रह्मचर्प्यादिपातिव्रत्यस्य पालनस्य मुक्तिसाधनत्वम्‌ इत्यस्माभिरुक्तपूर्वमत्यन्तं 

 श्रेयस्करमेवेति। 

अत एव- सप्तपदीत उत्तरत्र प्रमीतपतिकानामगर्भिणीबालापत्याना- 
 मनुगमनमुपदिष्टं मुनिभि 


(दर) 


तद्यथा तत्र तावद्‌ निर्ण्यसिन्धौ मनु-- “ब्रह्मचर्य्यं चरेद्रापि 
 प्रविशेद्रा हुताशनम्‌” इति । तथा- भिताक्षरायां विष्णुः- ॥ 
“भर्तरि प्रते ब्रह्मचर्य्यं तदन्वारोहणं वा” इति | तथा -ततरैव 
शङ्खार्बिरसौ- 1 
तिः कोटघोऽर्धकोटी च यानि रोमाणि मानुषे | 
तावत्कालं वसेत्स्वर्गे भतरं याऽ नुगच्छति ॥. 
व्यालग्राही यथा सपं न विलात्‌ । 
तद्रदुदत्य सा नारी सह तेनव मोदते ॥ 
तत्र॒ सा भर्तृपरमा स्तूयमाना< प्सरोगणैः । 
क्रीडते पतिना सार्द्धं यावदिन्द्राश्चतुर्दश ॥ इति ¦ 
 तथा- ब्रह्मघ्नौ वा कृतघ्नो वा मित्रध्नो वा भवेत्पति 
पुनात्यविधवा नारी तमादाय मृता तु या ॥ 
मृते भर्तरि या नारी समारोहेद्ूताशनम्‌ । 
साऽ इन्धतीसमाचारा स्वर्लोके महीयते ॥ 


क फलं प्रदर्श्य [र 
ते पत्यौ स्त्री नात्मानं प्रदाहयेत्‌ । 
तावन्न मुच्यते सा हि स्त्री शरीरात्कथञ्चन ॥ 


इति पुनरननुगमने निनिन्दतुः । 
अत एव तत्रैव व्यासोऽपि कपोतिका ऽ छ्यानव्याजेनानुगमनेऽभ्युदयं 
प्रदर्शितवान्‌ यथा- 
पतिव्रता संप्रदीप्तं प्रविवेश हताशनम्‌ । 

तत्र चित्रार्गदधरं भतरं साऽ न्वपद्यत ॥ 

ततः स्वर्गं गतः पक्षी भार्यया सह संगतः । 
कर्मणा पूजितस्तत्र रेमे च सहभार्यया ॥ इति ।. 
, पुनस्तत्रैव हारीतोपि- । 

मातृकं पैतृकं चापि यत्र चैव प्रदीयते । 

क्लत्रयं ` प्नात्येषा भर्तारं या< नुगच्छति ॥ इति । 
तथाऽ पराके बृहस्पतिः- 

भआतर्ति मुदिते हृष्टा प्रोभिते मलिना कृशा । 

मूते भ्रियेत या पत्यौ सा स्त्री ज्ञेया पतिव्रता ॥ इति | 


(६२. 


इति । 


पुनस्तत्रैव-अङ्गिरा अपि- ` 
सद्वृत्तभावाधितभर्तृकाणां स्त्रीणां वियोगक्षतकातराणाम्‌ 
तासां प्रभावस्तमितेगते कं नाग्निप्वेशादपरोऽस्ति मार्ग 


अत एव निर्णयसिन्धौ, ब्रह्मवैवर्ते 


सहा ऽ ६५ शस्तं वैधव्यस्याऽथ पालनम्‌ इत्युक्तम्‌ । 


यत्तु- ~ कलौ नान्या गतिःस््रीणां सहानुगमनाद्ते इतिः 


तद्‌ ब्रह्मचर्य्याऽ शक्यत्वपरम्‌ । अत एव- अपरारके बृहस्पतिः- 


तत्रतत्र ब्रहमचर्य्यमेवोपदिष्टं म॒निभिर्यथा- तत्र तावत्‌ तत्रैव, निर्णयसिन्धौ 


शरीरार्धं स्मृता जाया पुण्यापुण्यफले समा । 
अन्वारूढा च जीवन्ती साध्वी भर्तुर्हिताय सा ॥ 
इत्युक्तवान्‌ । तथा च गर्भिभीवालापत्यानां, तदशक्तानाञ्च विषये तु 





 काशीखण्डे- ` 


पत्यौ मृतेऽपि या योषिद्‌ वैधव्यं पालयेत्क्वचित्‌ । 


सा पुनः प्राप्य भतरं स्वर्गलोके समश्नुते ॥ 


अनुयाति न भर्तारं यदि दैवात्कथञ्चन । 


त्रापि शीलं संरक्षेच्छीलभङ्गात्पतत्यधः ॥ 


तद्रैगुण्यादपि स्वगत्पितिः पतति नान्यया । 


तस्याः पिता च माता च श्रातृवर्गस्तथैव च ॥ इति ¦ 


अत एव- तादृशीनां नियमविशैेषा अप्युपदिष्टः पुनः- तत्रैव 


` मदनरत्ने स्कान्दे यथा- 


 विधावाकवरीबन्धो भर्तृबन्धाय जायते । 


शिरसो वपनं तस्मात्कार्यं विधवया सदा ॥. 


 एकाहारः सदा कार्यो न दितीयः कथञ्चन ॥ 


मासोपवासं वा क्यच्चिान्द्रायणमथापि वा | 


 पर्य्यङकशायिनी नारी विधवा पातयेत्पतिम्‌ । 


वि  नैवाऽ ्गौद्र्तनं कार्य स्त्रिया विधवया क्वचित्‌ ॥ 


 गन्धद्रव्यस्य संभोगो नैव कार्यस्तया पुनः ॥ इति 1 


तत्र पनरपत्राणां कश्चिद्विशेषोऽ पि तत्रैव यथा- 


तर्पणं प्रत्यहं कारय भर्तुः कृशतिलोदके 


[ि तत्पितुस्तत्पितुश्चापि नामगौत्रादिपूर्वकम्‌ । इति । 


(६४) 


तथा तादृशीनामपुत्राणां, सपुत्राणाञ्च सर्वसिां पुनर्नियमान्तरविशेषा 
अपि तत्रैव यथा- 

नाधिरोहेदनडवाहं प्राणैः कण्ठगतैरपि ह 

कञ्चुकं न परीदध्याद्रासो न विकृतं चरेत्‌ ॥ इति । 

पुनस्तत्रैव प्रचेता अपि- | 

ताम्बूलाभ्यज्जनं चैव कांस्यपात्रे च भोजनम्‌ । ` 

पतिश्च ब्रह्मचारी च विधवा च विवर्जयेत्‌ ॥ इति 

अत एव हि तादृशीनां पनर्मनुनैव नियमविशेषा उपदिष्टा यथा- ` 

कामन्तु क्षपयेदेहं पुष्पमृलफनैः शुभैः । 

नतु नामा पि गृह््णीयात्पत्यौ प्रेते परस्य तु ॥ ५।१५५७॥ 

भआसीतामरणात्क्षान्ता नियता ब्रह्मचारिणी । 

यो धर्म एकपत्नीनां कादक्षन्ती तमनुत्तमम्‌ ॥५।१५८। 

अनेकानि सहस्राणि कौमारब्रहमचारिणाम्‌ । 

दिवंगतानि विप्राणामकृत्वा कलसन्ततिम्‌ ॥५।१५९॥ 

सृते भर्तरि साध्वी स्री ब्रह्मचर्यव्रते स्थिता । 

स्वगं गच्छुत्यपुत्रा<पि यथा ते ब्रह्मचारिणः ॥५।१६०॥ 

पतिं या नाभिचरति मनोवाग्देहसंयुता । 

सा भर्तृलोकमाप्नोति सद्भिः साध्वीति चोच्यते ॥५।१६५॥ 

अनेन नारीवृत्तेन मनोवाग्देहसंयुता । । 

इहार्रां कीर्तिमाप्नोति पतिलोकं परत्र च ॥५।१९६९॥ इति ॥ 

तथा- सप्तपदीतः पर्वत्र प्रमीतपतिकानामप्येवमेव नैष्ठिकब्रह्मचर्प्यम्‌ । ` 

यद्यपि- ताद्‌ शीनां पारस्परिकदाम्पत्योत्पत्तिजनकतावच्छैदकावच्छिन्न- 
सप्तपद्यभावेन पतित्वाभाववतो वरस्य मरणेऽ पि विधवाभिन्नात्वम्‌, तथापि- 
` तधवात्वजनकतावच्छैदकावच्छिन्नस्य पत्युरभावेनैव सधवाधर्माऽ नधिकारात्‌ 
प्रत्युत- यथाकथञ्चिदविधवासादृश्येन तु प्रायशस्तद्धममार्हितया तादृशीनां 
 मतानुगमनपारत्रिककृत्याद्यतिरिक्तनैष्ठिकब्रह्मचर्यादिसमान्यधमतिदेशोपदेशौ 
युज्यते । 
अत एव- सप्तपदीतः पूवं शुल्कदवरमरणे- 
कन्यायां दत्तशुल्कायां म्रियेत यदि शुल्कदः । 
देवराय प्रदातव्या यदि कन्या नुमन्यते ॥९।९७॥ 
इति मनुना शल्कदभ्रातृसम्प्रदानकस्य दत्त शुल्ककन्याकर्मकस्य दानस्य 


(६५) 


 कन्यानुमतिसापेक्षत्वमुल्यत्वप्रदर्शनेन दत्त शुल्काया अपि कन्याया विवाहमात्रा- 
ननुमतौ युगान्तरेष्वपि पुनर्विनैव वैवाहिकसंस्कारमपि नैष्ठिकब्रह्मचर्य्य- 
सूचनात्कलौ तु शुल्कग्रहणदत्तापुनर्दाननिषेधसदभावेन विवाहानुमतिसद्‌भावेऽ पि 
नैष्ठिकब्रह्चर्य्यमेव । ` 
अत एव हि- "कन्यायां दत्तशल्कायाम्‌” इत्येतद्रचनं परमतेन 
युगान्तरेष्वेव कादाचित्कक्वाचित्कत्वेनोक्तवतापि तत्समनन्तरं पनः- 
आददीत न शूद्रोऽपि शुल्कं दुहितृविक्रयम्‌ । 
शुल्कं गृह्णन्‌ हि कर्ते छन्नं दुहितृविक्रयम्‌ ॥९।९८॥ 
एतत्त न परे चक्रर्नाऽ परे जातु साधवः । 
यदन्यस्य प्रतिज्ञाय पुनरन्यस्य रीयते ॥९।९९॥ 
नाऽ नुशुश्रम जात्वेतत्पूर्वभ्वपि हि जन्मसु । 
शुल्कसंज्ञेन मूल्येन दन्नं दुहितृविक्रयम्‌ ॥९।।१००॥ 
इत्येतैर्वचनैः तथा परत्रैव ततीयाध्यायेपि- 
न॒ कन्यायाः पिता विद्रान्गृहणणीयाच्छुलकमण्वपि ॥. 
गृह्णंशुल्कं हि लोभेन - स्यान्नरोऽ पत्यविक्रयी ३।५१॥ 
इत्यनेन च वचनेन स्वमतेन युगान्तरेष्वपि शुल्कग्रहणं, 
दत्तापुनर्दानञ्चैतद्द्रयमपि प्रतिषिद्धवतां मनुनैव कलौ तु सर्वथा 
साक्षात्प्रतिषिद्धमेवेति- नैष्ठिकब्रह्मचर्य्यमेवाऽ ऽ ्थिकमवगम्यते | 
तथा सप्तपदीतः पूर्वं मृतेतरनष्टादिपतिकानान्तु यथाकथच्चित्सधवा- 
 प्तादृश्येन सधवातया सधवाधर्मातिदेशोपदेशे यथायुज्यते तथोपरिष्टाद्यथावद्रक्ष्यते । 
नन्वेवमपि वाग्दानोत्तरं स्रप्तपदीतः पूर्वं प्रभीतपत्तिकानां कलिवर्ज्यादि- 
वचननिचयबलाद्‌ निषिदधपुनदनिविवाहानामत एव॒ जीवनार्थमपि पतिकुला- 


` श्रयणच्चाऽ नाप्नुवतीनां, तथा. पुनर्भृतपूर्ववार्दानाद-निवत्तस्वस्वपित्रादिनिष्ठ- 


` पारस्परिकस्वत्वस्वामित्वानामत एव चोभयत्रापि ग्रासवासाच्छादनाऽ नुपलब्ध्यैव 

सहसा शरीरपातरूपाॐ नर्थाऽऽपातसंभवेन जीवनासंभवात्‌ कथं पुनस्तासां 
 नैष्ठिकब्रहमचर्य्योपदेशः संभवति ? प्रत्युत तासामपराधरहितानां वराकीणां 
 पुनदनिविवाहनिषेधककलिवर्ज्यदिवचनजातं, कन्यातत्पित्रादिनिष्ठपारस्परिक- 
 स्वत्वस्वामित्वोभयनिवर्तकवाग्दानञ्चैतद्द्रयमपि परम्परया प्राणान्तदण्ड- 


 विघायकतामापन्नम्‌- इति चेन्मैवंवोचतः वाग्दानस्य हि कन्यातत्ित्रादिनिष्ठ- 


 पारस्परिकस्वत्वस्वामित्वोभयनिवर्तकत्वं पुनर्वरान्तरसम्प्रदानकविवाहमात्रे, नतु 

तज्जीवनसंरक्षणे< पि; वाग्दानाद्विशेषतः समप्ठपद्याः कन्यात्वप्रणाशस्य 
चोभयोरपि तत्त्वसत्वेन पनरत्र तु तयोरेकतरस्याप्यसतत्वाद्‌ः अत एव पर्वत्रैव 
समाम्नातम्‌- 
अद्भिर्वाचा च दत्तायां भ्रियेतोर्ध्वं वरो यदि ॥ | 
नच मन्त्रौपनीता स्यात्क्मारी पितुरेव सा ॥ इत्यादि । 
अथ च सत्यपि तस्मिन्कथच्चित्‌ सप्तपदीकन्यात्वप्रणाशवद्वारदानस्य 
 पुनर्विंवाह एव तत्त्वसरत्वं, नतु तद्भरणे पि । एवं कलिव््यदिवचनजातमपि 
पुनर्दानविवाहमात्रस्यावरोधक, न पुनस्तज्जीवनसंरक्षणस्यापि । यतः खलु 
पूर्वत्रैव तत्रतत्र-स्त्रीणां भरणं पतिपत्रादितदीयबन्धृतो यथोत्तरं, तेषामभावे- 
पित्रादितः, तस्या प्यभावे-ज्ञातितः, पक्षद्यावसाने त॒- राजतोऽपि चेति 
प्रतिपादितमेव 
तदेवं कथङ्कारन्नामानाथानामपराधरहितानां तादृशीनां वराकीणां 

ग्रासवासाच्छदना< नुपलब्धिः ? तथा चैतया विधया तासां जीवननिर्वाहसंभवेन 
नैष्ठिकब्रह्मचर्य्यो पदेशस्यौचित्यान्नहि वाग्दानस्य कलिवज्यदिवचनजातस्य 
चाऽ नपराधदण्ड-विधायकता- < पन्नत्वमिति न क्वापि काचिदनुपपत्तिरिति। ` 
| तदेतत्साधुसिद्धं तादृशीनां पित्रादिकूलजीवननिर्वाहपूर्वकनैष्ठिक- ` 
बरहम चर्य्यमिति । । 
एवं सप्तपदीतः पर्वं मृतेतरनष्टादिपतिकानामपि यावज्जीवं 
कर्तव्यभूतानां विशेषधर्माणामग्रत एव वक्ष्यमाणतया तदतिरिक्तजीवननिर्वाह- 
स्त्वेतयेव विधया कर्तव्यो भवति; पूर्वाविशेषात्‌ । अवश्यकर्तव्यविशेषवशतो 
देशान्तरगमनादिना कञ्चित्कालं नष्टस्यापि, व्याध्यादिनोपसुष्टपूर्वस्यापि 
पश्चात्तन्मुक्तस्य वा वरस्य पुनरुपस्थिति- संभावनासंभवे तु तं प्रतीक्षयेव तेनैव 
सह तस्या विवाहः कलावपि भवत्येवेत्येतत्साधकवचनान्तराणि तु 
पुनःस्मृत्यन्तरतो 5 वगम्यन्त एवेति किं बहुना ? ` 

ततश्च पुन + सरामः- ` 

तथा चैवं सप्तपदीतः परं क्लीवादिनिरशकेतर- 
प्रमीतपतिकानामपुत्राणामपि साध्वीनामेव प्रमीतस्य पत्युः समग्रधनसंबन्धं 
` पिण्डदानं चोक्तवतां वृद्धमन्वादीनां मिताक्षरादिषु वचनान्यपि सुसङ्गतानि 
भवन्ति; तानि च यथा- तत्र तावद्‌ मिताक्षरायां व॒द्धमनुः- 

अपुत्रा शयनं भर्तुः पालयन्ती वरते स्थिता । 

पल्न्येव दव्रात्तत्पिण्डं कृत्स्नमंशं लभेत च ॥ 

इति । तथा तत्रैव कात्यायनश्च- [र 
पत्नी पत्युर्धनहरी या स्यादव्यभिचारिणी ॥ 
दति । तत्रैव पुनर्बृहस्पतिरपि- 
भर्तूर्धनहरी पत्नी तां विना दुहिता स्मृता ॥. 
इति पुनस्तत्रैव विष्णुश्च- ` [र 
अपुत्रधनं पत्न्यभिगामि, तदभावे दुहितृगामि ॥ 
इति । पुनरपि तत्रैव कात्यायनो ऽ पि- 
^ अपुत्रस्यास्य कुलजा पत्नी दहितरोपि वा ¦ 
इति । तथा- याज्जबल्स्योप्येवं स्मरतिस्प, यथा- 
 पत्नीद्हितरश्चैव पितरौ भ्रातरस्तथा ॥२।१३५॥ 
दति । अत एव चाऽ पराकं- व्यासो 5 पि- 
पूवं मृता हरेदरिनमन्वारूढा हरेदघम्‌ । 
भरतुर्धनमभावे तु जीवन्ती सत्सु बन्धुषु ॥ इत्येवं व्याजहार । 
| ततश्चैवं हि क्लीवादिनिरंशकपतिकानामपि विधवानां, सधवा- 
 नाञ्चाऽ पुत्राणां, पुत्रीसहितानामपि साध्वीनामेव भरणमात्रम्‌ । तदितरासान्तु 
 व्यभिचारिणीनां, प्रतिक्लानाञ्चाऽपि पुनर्निर्वसनमित्येवं द्रयमप्यनुशिष्टं 
सङ्गच्छते । यथाह याज्ञवल्क्यः- ` त 
अपुत्रा योषितश्चैषां भर्तव्याः साधुवृत्तयः । 
निवस्य व्यभिचारिण्यःप्रतिक्लास्तथैव च ॥२।१४२॥ इति ॥ 
अत एव खल्‌- 
 सप्तपदीतः परं म॒तेतरनष्टादिपतिकानां हि स्वसम्बन्धिनं पतीनां 
 नाशप्रव्रजनक्तैव्यपातित्या्यन्यतमसत्तायामपि जीवनस्य त पनः सत्तथैव 
` सधवानाम्‌, तत्पर्वन्त्‌- तादशीनां पारस्परिकदाम्पत्यौत्पत्तिजनकता- 


वच्छैदकावच्छिननायाः सप्तपद्या अनुत्पत््या सधवात्वेन वक्त्मशक्यत्वेऽ पि 


 पनर्वैधव्यजनकतावच्छैदकावच्छिन्नपतिमरणस्या प्यभावेन वैधव्यधर्मातिदेशो- 


 . पदेशाऽ नौचित्यात्‌- प्रत्युत- यथाकथल्चित्सधवासाद्श्येन तु व्यवहर्तमवश्य- 


 शक्यतथैव सधवानामपि तासां पुनः पारस्परिकदाम्पत्योत्पत्तिजनकता 
 वच्छैदकावच्छन्नायाः सप्तपद्या अनुत्पत्त्यैव कन्यातत्ित्रादिनिष्ठपारस्परिक- 


स्वत्वस्वामित्वोभयनिवतंककन्यात्वप्रणाशजनकतावच्छेद कावच्छिन्नोद्राहपुंसम्प्र- 
` योगरजोदर्शनसमष्टिविशिष्टत्वा- सत्वेन कन्यातति्पित्रादिनिष्टपारस्परिकस्वत्व- 


६८) ` 


स्वामित्वोभया ऽ निवर्तककन्यात्वाप्रणाशजनकतावच्छेदकावच्छिन्नाऽ नुद्राहप॒म- 
 सम्प्रयोगारजोदर्शनसमष्टिव्यष्टयन्यतरसमष्टिमात्रविशिष्टत्वसत्वेन  चोभ- 
यतोऽ पि तथा तदुत्तरन्तु पुनस्तादशीनां पारस्परिकदाम्पत्योत्पत्तिजनकता- 
ब च्छद कावच्छन्नायाःसप्तपद्या उत्पत्त्या कन्याततिपित्रादिनिष्टपारस्परिकस्वत्व- 
स्वामित्वोभयनिवर्तककन्यात्वप्रणाशजनकतावच्छैदकावच्छिन्नोद्राहपुंसम्प्रयोगरजो- 
दरश्नसमष्टिविशिष्टत्वस्य, तथा- कन्यातत्पित्रादिनिष्ठपारस्परिकस्वत्व- 
स्वामित्वोभया ऽ निवर्तककन्यात्वाऽ प्रणाशजनकतावच्छदकावच्छिन्नाऽ नुद्राहप्‌- 
मसम्प्रयोगारजोदर्शनसमष्टिव्यष्टयन्यतरसमष्टिमात्रविशिष्टत्वस्य चासत्त्वेऽपि 
 पुनस्तन्निष्रुतत्त्वोभयानिवर्तककन्यात्वाप्रणाशजनकतावच्छैकावच्छिन्नानुद्वाह- 
पुमसम्प्रयोगा-रजोदर्शनसमष्टिव्यष्टचन्यतरव्यष्टिमात्रविशिष्टत्वस्य' त्वेकतरस्य 
सत््वेनैकत एव ` पुनस्तासामुभयविधानामपि कन्यातत्पित्रादिनिष्ठ- 
पारस्परि कस्वत्वस्वामित्वोभयसत्तयैव कन्यानिषपि त्रादिनिरूपितस्वत्वपित्रादिनिष्ठ- 
कन्यानिरूपितस्वामित्वोभयसत्तावद्‌ वाड्मात्रतोऽपि दानस्य कन्यातत्पित्रादि- 
निष्ठपारस्परिकस्वत्वस्वामित्वोभयनिवृत्तिपूर्वककन्यावरनिष्ठपारस्परिक- 
वत्वस्वामित्वोभयजनकतावच्छदकावच्छिन्नत्वाऽर्थकत्वेन तस्य च पुनर्निष्पन्न- 
र्वत्वसत्तयैव तद्रोधकेन- 

न॒ दत्त्वा कस्यचित्कन्यां पनर्दद्याटिचक्षणः । ` 

दत्वा पुनः प्रयच्छन्हि प्राप्नोति पुरुषानृतम्‌ ॥९।५७१॥ 

इति मनुवचनेनैव पनर्दाननिषेधाद्‌ मृतीतरनाशाद्यन्यतमेन सर्वथा 
स्वत्मिना पतिपरिचरणाद्याचरणालाभेभपि प्रमीतपतिकाकर्तव्यभताऽनुरमन- 
शिरोवपनादिवेधव्यपालनाऽन्यतरकरणाऽनर्हत्वात्प्रत्य॒तं- उक्तरीत्या सधवात्वेन 
पधवात्वसंरक्षणशास््राऽविरुद्धतद्वितयथोचितपरिचरणादिकरम्मणामवश्यकर्तव्यत्वेन ` 
तत्रतत्रत्यतत्तदपदिष्टसधवाध्मतिदेशोपदेशो युज्यते, तद्यथा तत्र तावन्मनुः- 
` यस्मै दच्वात्पिता त्वेनां भ्राता वाऽनुमते पितु 

तं शुश्रूषेत जीवन्तं संस्थितं च न लङ्घयेत्‌ ॥५।।१५१॥ 

इति पत्यु्जीवतः शुश्रूषां, प्रमीतस्यापि पुनर्व्यभिचारादितोऽ - 
 लङ्घनञ्योपदिशन्नेव तत्समनन्तरम्‌- 1 

मङ्गलार्थं स्वस्त्ययनं यज्ञश्चासां प्रजापतेः । 

प्रयुज्यते विवाहेषु प्रदानं स्वाम्यकारणम्‌ ॥५।१५२॥ 

द्ति- प्रदानमात्रस्याऽपि कत्यावरनिष्छपारस्परिकस्वत्वस्वामित्वोः 
जनकता वच्छदकावच्छिन्नत्वं प्रतिपाद्य 





(६९) 


विशीलः कामबृत्तो वा गुणैर्वा परिवर्जितः । 
उपचर्य्य; स्तिया साध्व्या सततं देववत्पतिः ॥५॥१५२॥ 
इति- “विशीलः, कामवृत्तः, गुणैः परिवर्जितः" इत्येतैः पदैः 
 संगुह्यमाणानां नष्टप्रवरजितक्लीवपतितादीनामपि पतीनां निरन्तरपरिचरणा- 
 नृशासनञ्च पुनरुपदिश्य- 
नास्ति स्रीणां पृथरयज्ञो न व्रतं ना प्युपोषणम्‌ 
पतिं शृश्रुषते येन तेन स्वर्गे महीयते ॥५।१५४ 
दति स्वर्गस्य साधनभतानपि यज्ञव्रतौपवासान्प्रतिषेधन्‌- पून 
 पतिशश्रषाया एव तत्साधनत्वं प्रदर्शितवान्‌; अत एव पृथ॑त्रे वचने “देववत्‌ ” इति 
पदस्य स्वारस्यसङ्गतिश्च } अत एव तेनैव- 
यस्मै दद्यात्पिता त्वेनाम्‌ इत्येतत्पूर्वतरम्‌- 

पित्रा भ्रा सुतैर्वापि नेच्छेद्धिरहमात्मनः । 

एषां हि विरहेण स्त्री गर््ये कूर्यादुभे कले ॥५।१४९॥ 

दति भर्तपितसतानां विरहेणा~ वस्थांनस्य भर्तुपितुकलद्रयनिन्दाजनकत्व- 


 प्रदर्शनद्रारा तन्निषेधस्मरणं समुपपन्नम्‌ । तथा याज्ञवल्क्यो पि- 


क्रीडां शरीरसंस्कारं समाजोत्सवदर्शनम्‌ । 
हास्यं परगृहे यानं त्यजेत्प्रोषितभर्तुका ।॥१।८४॥ 
पित॒मातुसुतश्रातृश्वश्रुश्वशुरदेवरैः । 
हीना न स्याद्धिना भ्रा गर्हणीया न्यथा भवेत्‌ ॥१।८६। 
पतिप्रियहिते युक्ता स्वाचारा विजितेन्द्रिय 
सेह कीर्तिमवाप्नोति प्रेत्य चानुत्तमां गतिम्‌ ।१।८७॥ इति ॥ ` 
` तथा- अन्यत्र च- 
हृष्टा हृष्टे विषण्णा स्थाद्विषण्णास्ये प्रयि सदा 
 एकषूपा भवेत्पुण्या संपत्सु च विपत्सु च ॥ इति 
मूर्खं करूपं मलिनं दरिद्रं रुग्णं च पङ्गुं स्वपतिं तु देवम्‌ । 
 संमानयन्ती मनसा च वाचा कायेन शुश्रुषणतत्परा स्यात्‌ ॥ इतिच 
. एवम्‌- स्कन्दपुराणे तत्रतत्र काशीखण्डे- 
क्लीवं वा दुरवस्थं वा व्याधितं बृद्धमेव च । 
सुस्थितं दुःखितं वापि पतिमेकं न लङ्घयेत्‌ ॥ इति 
` दरिद्रं व्याधितं दीनमध्वना परिकर्शितम्‌ । 
पतिं पुत्रमिवोपास्ते सा नारी धर्मभागिनी ॥ इति 


(७०) 


अहं स्वर्गं नहीच्छेयं त्वय्यप्रीते महेश्वर 

यदि कार्यमकार्यं वा यदि वा प्राणनाशनम्‌ ॥ 

पतिर्बूयाहृरिद्रो वा व्याधितो वा कथञ्चन । इति च| 

अत एव हि अपराके मनुः- 

दानात्प्र लमका त या तु स्याद्यावदायुः पतिव्रता । 

सा सपक यथैवा< रन्धती तथा ॥ 

इति च न । तथा चैतेन खल्वेतदपि प्रतीयते- 

सप्तपदीत कन्यावरयोः पारस्परिकदाम्पत्योत्पत्तिजनकता- 
वच्छैदकावच्छिन्नायाः सप्तपद्या अनुत्पत्तेरनुत्पन्नपारस्थरिकदाम्पत्ययोरपि तयो 


पनवरिदानमात्रस्यापि पारस्परिकस्वत्वस्वामित्वोभयजनतावच्छेदकावच्छिन्नत्व- 
सत्तया सयात  पारस्परिकदाम्पत्यसादृश्यसत्ताऽभिप्रयेण किञ्चिदहाम्पत्योत्पत्ति- 


कत्येव- दानात्प्रभृति या तु पतिव्रता ॥ इत्येवं 
वाक्यं प्रयुक्तवान्‌- मनुः; अन्य्रथा- [ति इत्याचेव प्रायोक्ष्यद्‌- 
दति । अत एव तथा- अन्यत्रा< पि- 

अन्धकं लुब्धकं वापि कूष्टाङ्गं व्याधिपीडितम्‌ । 

आपद्गतञ्च भर्तारं न त्यजेत्सा महासती ॥ इति । 

एवमेव पराशरश्च- 

दरिद्रं व्याधितं मूर्खं भर्तारं याऽ वमन्यते 

सा शुनी जायते मृत्वा शूकरी च पुनः पनः इति । 

तथा- हरिवंशे ~ पि- | 

व्याधितः पतितो वापि दीनो वापि कथञ्चन । 

न त्यक्तव्यः स्त्रिया भर्ता धर्म एष सनातनः ॥ इति । 

अतश्चैवंविधास्तत्र तत्र॒ सर्वत्र नैकशः समुपलभ्यमाना 
सधवाधर्मास्ताद्‌ शीनामपि कर्तव्या भवन्ति । अत एव हि- सप्तपदीतः पूर्व 
परञ्च नष्टादिपतिकानां कन्यातत्तित्रादिनिष्टस्वत्वस्वामित्वोभयाः निवर्तक- 
कन्यात्वाप्रणाशजनकतावच्छैदकावच्छिन्नाऽनुद्राहपुमसम्प्रयोगारनोदर्शनसमष्टि 
व्यष्टयन्यतरव्यष्टिमात्रविशिष्टानामपि सर्वासामेतादृशीनां कन्यात्वस्य साकत्येना- 
प्रणाशाद्‌-अन्यतः क्षतयोनित्वेप्येकतस्त्वक्षतयोनित्वेनैव कन्याभिन्नात्वेऽ पि 
पुनर कन्यात्वाभावेन प्रत्युत यत्किञ्चित्कन्यात्वा< वस्थितिद्रारा कन्यासादुश्य- 
` सत्ताभिप्रायेणेव कन्यात्वं स्वीकृत्य युगान्तरीयाऽऽपद्धर्म्यत्वविषयकत्व- 
व्यवस्थापितौ पनर्विवाहात्मकसंस्कारनियोगौ समुपपद्यते । एतत्तु : 
पुनरक्षतयोनित्वक्षतयोनित्वकन्यात्वाऽ कन्यात्वादिविषयविचारान्तरं मत्कृतायां _ 
कन्योद्राहसमयमीमांसायां पूर्वोत्तिरपक्षरूपेण सविस्तरं प्रपञ्चितम्‌ । 


(७१) 


नन्वेवमपि सप्तपदीतः पव॑ परञ्च नष्टादिपतिकानां कन्यात्व- 
प्रणाश्जनकतावच्छेका शनसमष्टिविशिष्टत्वासद्‌- 
भावेन क्षतयोनितया कन्याभिन्नात्वेऽपि कन्यात्वाप्रणाशजनकतावच्छेदका- 
 वच्छिन्नाऽनु्राहपुमसम्प्रयोगाऽरजोदर्शनसमष्टिव्यष्ट्यन्यतरव्यष्टिमात्रविशिष्टत्व- 
 सद्भावेनाऽक्षतयौनितया पुनरकन्याभिन्नत्वेन कन्यात्वस्य साकल्येन 

प्रणाशाभावात्किल्चिन्मात्राऽवस्थित्या कन्यासादृश्यसत्ताऽभिप्रायेणैव कन्यात्व- 
माभित्य पनर्विबाहात्मकसंस्कारोपदेशकानां, नियो गोपदेशकानाञ्च पूर्वोक्त 
 नानास्मतिवचनानामरेश्यतावच्छेदकत्वस्य साकल्येन सत्तया युगान्तरीय- 
 विषयकत्वव्यवस्थापनया समुपपत्तावपि धुतराष्टपाण्डुपाण्डवानाञ्जननीषु 
त्वम्बिकाऽम्बालिकाकन्तीमाद्रीष पनः सप्तपदीतः परतरमेव यथायथं 
 प्रमीतशप्तपतिकात्वेन कन्यात्वप्रणाशजनकतावच्छैदकावच्छिन्नोद्राहपसम्प्रयोग- 
रजोदर्शनसमष्टिविशिष्टत्वसत्तया, कन्यात्वाऽप्रणाशजनकतावच्छदकावच््छिन्न) 
 इनुद्राहपससम्प्रयोगाऽरजोदर्शनसमष्टिव्यष्टिविशिष्टत्वासत्तया च सर्वथा 


क्षतयोनित्वेन कन्यात्वस्य साकल्येन प्रणाशाद्‌- अकन्यातया युगान्तरीयास्वपि 


 पुनस्तासु तदुदैश्यतावच्छैद कत्वस्य साकल्येनाऽसत्त्वान्नियो गव्यभिचार इति चेन्न 
कन्यात्वमाश्रित्यैव - पुनर्विबाहसंस्कारोपदेशकानां, नियोगोपदेशकानाञ्च 


` पर्वोक्तानां नानास्मतिवचनानां तत्रतत्रोरैश्यतावच्छैदकत्वस्य साकल्येनाऽसत्तवेऽपि 


कन्यात्वमनध्ित्यैवापि नियोगोपदेशकानां केषाञ्चित्पर्वोक्तानामेव- 

देवराद्वा सपिण्डाद्वा स्त्रिया सम्यद्मनियुक्तया ॥ 

इत्यादिमन्वादिवचनानान्तु तत्र॒ पुनरुटेश्यतावच्छैदकत्वस्य साकल्येन 
सत्तया तदव्यभिचारस्येव व्यभिचारात्‌ । 

तदेवम्‌, खलु पूर्वत्र तत्रतत्र पूर्वोत्तिरपक्षप्रमाणरूपेण समदाहूत- 
नानाश्रुतिस्मृतिपुराणादिवचननिचयप्राबल्यवशाद्‌ धर्मतो, न्यायतो, व्यवहार- 
तश्चाऽ-पि सर्वथेवाऽ तिमात्रं विरुद्धस्य विधवाविवाहस्य स्वप्नवचनश्रवण- 
चिन्तनमात्रस्या- पि पापातिशयकरतया सुतरामधर्म्यत्वम्‌, अन्याय्यत्वम 
 अव्यवहर्तव्यत्वञ्च- इत्येतत्त्रितयसमष्टिवैशिष्ट्यं सिद्धम्‌ 


हरिः, ॐ तत्सत्‌, श्रीकृष्णार्पणमस्तु । 
इति श्रीपण्डि तडिल्लीराजशर्मकते बिधबोद्राहतिमिरालोके- 
उत्तरार्ध समाप्तम्‌, 
समाप्तश्चायं विधबोद्वाहतिभिरालोकः । 
१९९५ वैक्रमान्दीया< 5 षाढशुक्तैकादश्यां 
समाप्तिमगमत्‌- शुभम्‌ । 
+ ~ 









(७२) 


